

innaqqsu l-inċertezzi

seminar fuq il-varjanti ortografiċi
1-20 ta' Jannar 2007

dokument għad-diskussjoni

innaqqsu l-incertezzi

seminar fuq il-varjanti ortografici
l-20 ta' Jannar 2007

dokument għad-diskussjoni

Din il-pubblikazzjoni tigbor fiha l-fehmiet ta' madwar 30 ruħ fuq il-varjanti ortografici fl-ilsien Malti. L-awturi tagħhom—uħud minnhom awturi u għalliema magħrufa, oħrajn tradutturi, qarreja tal-provi u pubblikaturi—kienu ntalbu mill-Kunsill Nazzjonali ta' l-Isien Malti jagħtu fehmethom biex ikunu ta' għajjnuna fid-diskussjoni dwar il-varjanti ortografici. It-twegiba mhegga għal din is-sejha kif ukoll il-varjetà u l-validità ta' hafna mill-argumenti ħajru lill-Kunsill jipubblikahom f'din il-gabra.

Madanakollu, il-Kunsill jixtieq jagħmilha ċara li l-fehmiet imfissra f'din il-gabra huma biss ta' l-awturi tagħhom u bl-ebda mod ma għandhom jitqiesu bhala l-fehma ufficjali tal-Kunsill.

Il-Kunsill tal-Malti jixtieq juri l-apprezzament tiegħu għall-kontribut ta' kull min perreċ fehemtu fuq il-varjanti u b'hekk għen biex id-diskussjoni tkun iktar mifruxa u d-deċiżjoni finali iktar matura. Il-pubblikazzjoni ta' din il-gabra hija messaggġ ċar mill-Kunsill lil kull min jgħożż l-ilsien li jgħaqqadna li l-fehma ta' kull wiehed minna tiswa.

Meta l-Kunsill jieħu deċiżjoni fuq il-varjanti diskussi fis-seminar tal-lum, *Innaqqsu l-Incertezzi: Il-varjanti Ortografici*, din id-deċiżjoni se tkun ufficjali u finali, u se jgħarraf biha lil kulhadd permezz ta' publikazzjoni oħra.

L-20 ta' Jannar 2007

© L-awturi

Werrej

Stedina mill-Kunsill tal-Malti għal fehmiel fuq il-varjanti	4
Ġabra tal-varjanti ortografici	6
Agius Muscat Anton	17
Aquilina Pawlu	18
Azzopardi Carmel	22
Bezzina Carmel	37
Borg Albert	38
Briffa Charles	41
Cachia Carm C.	48
Cachia Lawrenz	51
Cassar Mario	54
Coleiro Karl	62
Degiorgio John	70
Fabri Ray	75
Farrugia George	78
Farrugia Inguanez Simone	94
Felice Pace Joe	117
Fenech Victor	120
Ferstl Maria	122
Grima Kenneth	131
Gruppetta Christopher	141
Izzo Clarke Joseph	143
Mifsud Immanuel	145
Mifsud Bonnici Ugo	148
Mifsud-Chircop Gorg	150
Muscat David	155
Portelli Terence	160
Serracino-Inglott Mario	164
Spagnol Michael	166
Stolz Thomas	170
Teuma Edmund	174
Vanhove Martine	178
Vella Alexandra	183
Vella Charles	186
Żahra Trevor	194

STEDINA MILL-KUNSILL TAL-MALTI GĦAL FEHMIET FUQ IL-VARJANTI

Wiehed mill-għanijiet tal-Kunsill Nazzjonali ta' l-Ilsien Malti huwa li nkomplu nsaħħu dak li għamlu ta' qabilna fl-oqsma kollha, u mhux inqas fil-qasam ta' l-ortografija. Dan it-tishih jidher, fost hidma oħra, fil-kors ta' sena li jwassal għal Ċertifikat Universitarju għall-Qarrejja tal-Provi li għaddej bħalissa, u li fih aktar minn 40 qarrej tal-provi qed jitharrġu b' mod professjonali fuq ir-regoli ufficjali tal-kitba Maltija.

Izda daqskemm il-Kunsill huwa impenjat li jiżgura li l-ortografija tal-Malti tissaħħah u tkun osservata, daqshekk iehor għandu d-dmir johloq u jzomm forum ħaj li fih issir diskussjoni serja u miftuħa fuq l-ortografija, bil-għan li minn żmien għal żmien ikun jista' jasal għal kjarifiki, interpretazzjonijiet u aġġornamenti li jkunu xierqa u meħtieġa, kif inhu marbut jagħmel bil-Liġi tal-Malti (2004).

Kif taf int, problema li ilha tħabbat lil min jikteb bil-Malti hija dik tal-varjanti, jiġifieri **dak il-kliem li fil-kitba għandu iktar minn għamla waħda użata regolament** (eż. *l-lum* u *llum*, *Awwissu* u *Awissu*, *m'hux* u *mhux*). Dawn il-varjanti, li huma numerużi għal diversi raġunijiet, qegħdin ifixklu lil kull min jikteb bil-Malti imma wisq aktar lil min juża l-kompjuter biex ifittex il-kelma (bl-għajnuna tas-*Search*) u lil min jaħdem fi grupp (bħal f'kumpanija ta' tradutturi jew tim ta' ġurnalisti) fejn shabu forsi ma jagħzlux il-varjanti li jippreferi hu.

M'għandniex xi ngħidu, hawn m'ahniex nirreferu għal kazi fejn waħda mill-kelmiet hija ħażina għaliex tmur kontra xi regola grammatikali jew ortografika (eż. *għejxien* u *għixien*, *pożizzjoni* u *posizzjoni*). Ghax dak li hu ħażin, ħażin.

Qed nitkellmu fuq kazi fejn **il-forom differenti jtlissnu l-istess u għadhom aċċettati u użati t-tnejn** (eż. *ta' l-għageb* u *tal-għageb*, *l-aħħarnett* u *l-aħħar nett*, *prietka* u *priedka*). F'kazi bħal dawn, l-alternattivi fil-kitba mhumiex meħtieġa u ma jagħmlux ħlief jikkawżaw incertezzi żejda u jheddu l-istabilità tal-kitba. Il-Kunsill huwa tal-fehma li għandna naslu biex nagħzlu forma waħda skond kriterji definiti. B'hekk jonqos it-taħwid u l-haddiema tal-Malti jkollhom riegla ċara ma' xiex jimxu.

Il-Kunsill huwa ddeterminat li kull decizjoni li tittiehed tkun decizjoni serja u matura. Għalhekk beħsiebu jiddeciedi biss wara ħafna ħsieb u wara li jkun ikkonsulta l-fehmiet ta' persuni midhla sewwa tal-Malti u persuni influwenti, u wara li jkun qies l-attitudnijiet tal-pubbliku. Għal dan il-għan f'Jannar li ġej se jorganizza l-ewwel wiehed minn sensiela ta' seminars INNAQQSU L-INCERTEZZI u fih kulhadd ikollu ċ-ċans juri fehmtu.¹ Barra l-pubbliku, se nistiednu ġurnalisti, kittieba, pubblikaturi, għalliema, tradutturi, qarrejja tal-provi, eżaminaturi u nies oħra milqutin minn din il-problema. Wara din il-konsultazzjoni wiesgħa, il-Kunsill se jikkonsidra kulma jkun intqal, jagħmel il-bilanċi meħtieġa u jiehu decizjonijiet li jgħinu biex tibda titfejjaq din il-marda ta' incertezzi u dubji li qed ixkekkel l-iżvilupp ta' l-ilsien nazzjonali. Id-decizjonijiet, imbagħad, iwassalhom lil kulhadd,

¹ Is-seminars f'din is-sensiela se jkunu jinkludu wiehed fuq il-varjanti fonetici (eż. *probabbiltà* u *probabilità*; *kuxxtejh* u *koxxtejh*) u l-iehor fuq il-kitba tal-kliem Inġliż li diehel fil-Malti (eż. *roundabout* u *rawndebawt*; *union*, *junjin* u *unjin*).

partikolarment lill-ġurnalisti, 'l-ġhalliema u 'l-eżaminaturi. Biex ilkoll flimkien niġbdu habel wiehed.

Huwa hawnhekk fejn huwa mixtieq is-sehem tiegħek. Lilek qed nistednuk biex, wara li tkun osservajt u għarbilt il-varjanti li qed nibagħtulek,² jekk jogħġbok tikteb fehemtek f' madwar 1,000 kelma (xi żewġ paġni) dwar:

- kif tara l-kwistjoni tal-varjanti ortografici inti;
- kif kont tqassamhom u ġħaliex;
- liema varjanti (eż. *filġħodu* jew *fil-ġħodu*) kont tippreferi tagħzel u fuq liema kriterji (tinsix li l-kriterji jistgħu jkunu mhux biss lingwistiċi, imma wkoll pedagoġiċi, viżivi, prattiċi, ta' kontinwità, ta' identità, eċċ. eċċ.).

Napprezzaw hafna li l-kitba tiegħek tkun konċiża u diretta u l-ideat ikunu pprezentati b'mod komdu ġħall-qarrejja, billi tkun ċar, taqşam il-kitba tiegħek f'paragrafi qosra u tuża numri, bulits, eċċ. li jġħinu lill-ġħajn. Nitolbuk tibgħat il-kitba tiegħek fl-indirizz: 36 Triq iz-Zekka, il-Belt, jew bil-posta elettronika: kunsilltalmalti@gov.mt.

Il-Kunsill behsiebu jqassam dawn il-kitbiet stampati b'isem l-awturi tagħhom qabel u matul is-seminar.

Nirringrazzjawk tal-kooperazzjoni.

Dejjem tiegħek,

Il-Prof. Manwel Mifsud

President

² Qed nibagħtulek lista tal-varjanti f'ordni alfabetiku. Il-varjanti ġħabarhom gentilment is-Sur George Farrugia bl-ġħajnuna ta' nies oħra, fosthom is-Sur Mario Cassar. Din il-ġħabra mhijiex lista ufficijali mahruġa mill-Kunsill Nazzjonali ta' l-Ilsien Malti u bl-ebda mod m'ġħandha titqies bħala lista kompleta; fil-fatt tkun aġġornata kull f'it jiem. Qed nibagħtuhelek biss bħala ġħajnuna ġħall-kitba tiegħek. Jekk inti tiġbor varjanti oħra tista' żżidhom u nitolbuk tibgħathomlna.

ĠABRA TAL-VARJANTI ORTOGRAFIĊI

Din il-ġabra mhijiex lista uffiċjali maħruġa mill-Kunsill Nazzjonali ta' l-Ilsien Malti u bl-ebda mod m'għandha titqies bħala lista kompleta. Qed tixxandar biex tkun ta' għajjnuna għal min jixtieq jikteb fuq il-varjanti ortografici.³

Il-kliem f'parentesi jfisser li jittlissen differenti minn ta' maġenbu u se jiġi diskuss f'seminar ieħor li se jkun fuq il-varjanti fonetiċi.

Il-kliem bi stilla quddiemu forsi ma jintużax wisq imma mhux impossibbli li tarah miktub.

1.	a favur	affavur			
2.	Afrika	Affrika			
3.	akkrettu	akkredtu			
4.	a la biebu	alabiebu			
5.	Alla ħares	Allaħares	allahares	Alla jħares	Allajħares
6.	alleluja	allelulja	halleluja		
7.	alliev	alljiev			
8.	ammen	amen			
9.	Arabja	Għarabja			
10.	Awissu	Awwissu			
11.	awl il-lejl/ ewl il-lejl	awlillejl/ ewlilejl			
12.	ażżma	ażma			
13.	il-Baħar Mediterran	il-baħar mediterran			
14.	baħħar	baħħâr			
15.	barra minn hekk	barraminhekk			
16.	barra nett	barranett			
17.	beghedna	beghidna			
18.	berghud	berghut			
19.	berritta	beritta			
20.	bħal issa	bħalissa			

³ Dawn il-varjanti ġabarhom ġentilment is-Sur George Farrugia bl-għajjnuna ta' nies oħra, fosthom is-Sur Mario Cassar.

21.	bħal kieku	bħalkieku			
22.	bħal li kieku	bħallikieku			
23.	bħal-lum	*bħallum			
24.	bħal ma	bħalma			
25.	bħal meta	*bħalmeta			
26.	bħal xejn	*bħalxejn			
27.	biblijografija	biblijografija			
28.	biblijoteka	biblijoteka			
29.	bibliku	bibbliku			
30.	bidu nett	bidunett			
31.	bies	bież			
32.	bi ħsiebi	biħsiebi	(beħsiebi)	(fi ħsiebi)	(fiħsiebi)
33.	bil-fors	bilfors			
34.	bil-ġiri	bilġiri	(bilġiri)		
35.	bil-ħaqq	bilħaqq			
36.	bil-kemm	bilkemm			
37.	bil-kif	*bilkif			
38.	bil-lejl	billejl			
39.	bil-qieghda	bilqieghda			
40.	bil-wieqfa	bilwieqfa			
41.	bi nhar	binhar			
42.	biz-zejjed	bizzejjed			
43.	buz	buts	<i>boots</i>		
44.	ċaġħak	ċaġħaq			
45.	daħak	daħaq			
46.	da parti	daparti			
47.	dak in-nhar	dak inhar	dakinhar		
48.	dal-ghodu	dalghodu			
49.	dal-ħin	dalħin			
50.	dal-lejl	dallejl			

51.	dal-waqt	dalwaqt		
52.	daqs hekk	daqshekk		
53.	daqs kemm	daqskemm		
54.	daqs kieku	daqskieku		
55.	daqs li kieku	daqlikieku		
56.	daqs tant	daqstant		
57.	daqs xejn	daqsxejn		
58.	darba fil	darba fill	darbafill	*darbafil
59.	dawra mejt	dawramejt		
60.	da żgur	dażgur		
61.	den	denn	(ara inden)	
62.	dettall	*dettal		
63.	dghufija	dghjufija	*djufija	
64.	diqa	dieqa		
65.	disa' mija	disamija		
66.	disat elef	disatelef		
67.	duh	dugh		
68.	dvalja	tvalja		
69.	ewieq	ewwieq		
70.	ewl il-lejl	ewlillejl		
71.	Ewropew	ewropew		
72.	fehmti	fehmti	fehemti	
73.	fil-fatt	filfatt		
74.	fil-ghaxija	filghaxija	(flghaxija)	(fl-ghaxija)
75.	fil-ghodu	filghodu		
76.	fil-waqt	filwaqt		
77.	fl-ahhar nett	fl-ahharnett	flahharnett	
78.	fuq nett	fuqnett		
79.	ga la darba	galadarba		
80.	gara	gâra		

81.	ġeghilna	ġeghelna	
82.	ġewwa nett	ġewwanett	
83.	ġie li	ġieli	
84.	ġix	ġiex	
85.	gastro-intestinali	gastrointestinali	
86.	gerbu	gerbbu	
87.	gidien	gidjien	
88.	gods	gozz	
89.	granmastru	gran mastru	grammastru
90.	ġhad illi	ġhadilli	
91.	ġhafrit	ġhafrit	
92.	ġhaġla	ġhaġġla	
93.	ġhajjat	ġhajjat	
94.	ġhall-aħħar	ġhallaħħar	
95.	ġhal biex	ġhalbiex	
96.	ġhal daqs hekk	ġhaldaqshekk	ġhal daqshekk
97.	ġhal daqs tant	ġhaldaqstant	ġhal daqstant
98.	ġhal fejn	ġhalfejn	
99.	ġhal ġħarrieda	ġhalġħarrieda	
100.	ġhal hekk	ġhalhekk	
101.	ġhal issa	ġhalissa	
102.	ġhal kemm	ġhalkemm	
103.	ġhal kollox	ġhalkollox	
104.	ġhal li	ġhalli	
105.	ġhal xejn	ġhalxejn	
106.	ġhal xiex	ġhalxiex	
107.	ġhall-aħħar	ġhallaħħar	
108.	ġhall-anqas/ ġhall-inqas	ġhallanqas/ ġhallinqas	
109.	ġħarkupptejh/ ġħarkubbtejh/	ġħarkubbtejh/ ġħarkubbtejh/	

	gharkopptejh	gharkobbtejh	
110.	ghar u kaža	gharukaža	(gharkaža)
111.	gharghax	gharax	
112.	ghedt	ghidt	
113.	ghotien	ghotjien	
114.	hawn hekk	hawnhekk	
115.	hemm hekk	hemmhekk	
116.	hežhež	hežžež	
117.	ħalltejn	ħaltejn	
118.	idejk	jdejk	
119.	il-bieraħ	ilbieraħ	
120.	il-bieraħt lula/ il- bieraħt lura	ilbieraħtlula/ ilbieraħtlura	ilbiraħtlula/ ilbiraħtlura
121.	il-lejla	illejla	
122.	il-lum	illum	
123.	imb'ras	imbras	
124.	imb'wiċċ	imbwiċċ	
125.	inden	indenn	
126.	in ġenerali	ingenerali	
127.	inizjattiva	inizzjattiva	
128.	inkwatra	inkwadru	
129.	in kwistjoni	inkwistjoni	
130.	it-tielet nett	it-tieletnett	it-tiletnett
131.	it-tieni nett	it-tieninett	it-tininett
132.	Islam	Iżlam	
133.	iż-žejjed	ižžejjed	
134.	kaghka	qaghqa	
135.	karozza	karrozza	
136.	'kk Alla jrid	'k Alla jrid	'kallajrid
137.	kasbar	każbar	

138.	kemm-il darba	kemmildarba		
139.	kemm xejn	kemxejn		
140.	'kk jogħġbok	'k jogħġbok		
141.	koperattiva	kooperattiva	koperativa	kooperativa
142.	koperazzjoni	kooperazzjoni		
143.	kordinatur	koordinatur		
144.	kordinazzjoni	koordinazzjoni		
145.	kontrik	kontriek		
146.	kull darba	*kuldarba		
147.	kull fejn	kulfejn		
148.	kull ħadd	kulħadd		
149.	kull imkien	kullimkien		
150.	kull jum	kuljum		
151.	kull ma	kulma		
152.	kull meta	kulmeta		
153.	kull min	kulmin		
154.	kull tant	kultant		
155.	kull xejn	kulxejn		
156.	la branzetta	labranzetta		
157.	la darba	ladarba		
158.	la ġenba	laġenba		
159.	l-aħħar nett	l-aħħarnett		
160.	l-aħwa	laħwa		
161.	la kemm	lakemm		
162.	la Maltija	lamaltija		
163.	l-anqas	lanqas		
164.	lombija	lenbija		
165.	lombuba	lenbuba		
166.	l-ewwel nett	l-ewwelnett		
167.	liema bħalu	liemabħalu	li ma bħalu	

168.	lil hawn	lilhawn	
169.	lil hemm	lilhemm	
170.	lil hinn	lilhinn	
171.	linjigwida	linji gwida	linji-gwida
172.	'l ura	lura	
173.	il-Lvant Ċentrali	il-lvant ċentrali	
174.	il-Lvant Nofsani	lvant nofsani	
175.	ma' dan kollu	madankollu	(madanakollu)
176.	ma' dwar	madwar	
177.	ma' ġenb	maġenb	
178.	m'aħniex	maħniex	
179.	magna	makna	
180.	Magreb	Magħreb	
181.	manġa passigġa	mangapassigġa	(mangapasseġ ġja)
182.	ma' tul	matul	
183.	megħikna	megħekna	
184.	m'hawnx	ma hawnx	mhawnx
185.	m'hemmx	ma hemmx	mhemmx
186.	m'hijiex	mhijiex	
187.	m'hix	mhix	
188.	m'humix	mhumix	
189.	m'huwiex	mhuwiex	
190.	m'hux	mhux	
191.	m'iniex	miniex	
192.	m'inix	minix	
193.	m'intix	mintix	
194.	m'intomx	mintomx	
195.	m'intx	mintx	
196.	minn barra	*minbarra	

197.	minn bejn	*minbejn	
198.	minn daqqiet	*mindaqqiet	
199.	minn daqs hekk	*mindaqshekk	
200.	minn fejn	*minfejn	
201.	minn flok	minflok	
202.	minn fuq	minfuq	
203.	minn għajr	mingħajr	
204.	minn għalija	mingħalija	
205.	minn għand	mingħand	
206.	minn tagħna	mintagħna	
207.	Mislem	mislem	
208.	mnalla	mn'Alla	m'nalla
209.	Musulman	musulman	
210.	naħnaħ	nagħnagħ	
211.	nagħaġ	ngħaġ	
212.	nagħirfu	nagħrfu	nagħarfu
213.	nehimżu	nehmżu	nehemżu
214.	negħilbu	negħlbu	negħelbu
215.	negħimżu	negħmżu	negħemżu
216.	Nisrani	nisrani	
217.	nofs il-lejl	nofsillejl	
218.	nofs in-nhar	nofs inhar	nofsinhar
219.	in-Nofsinhar	in-nofsinhar	
220.	nofs ta' nhar	nofstanhar	
221.	nofs siegħa	nofsiegħa	
222.	partu	parttu	
223.	peprin	pepprin	
224.	per eżempju	perezempju	
225.	perjodu	perijodu	
226.	per każu	perkażu	

227.	pezza kustjoni	pezzakustjoni	
228.	prietka	priedka	
229.	prim kuġin	primkuġin	
230.	prim ministru	*primministru	
231.	prima donna	primadonna	
232.	propjament	propjament	
233.	propjeta	propjeta	
234.	propjetarju	propjetarju	
235.	propju	propju	
236.	Protestant	protestant	
237.	qabel xejn	qabelxejn	
238.	qajl qajl	qajlqajl	(qalqajl)
239.	qara' bagħli	qarabagħli	
240.	qegħidna	qegħedna	
241.	qiegħ nett	qiegħnett	qiegħnett
242.	qies	qjies	
243.	quddiem nett	quddimnett	quddiemnett
244.	radju dram	radjudram	
245.	risq	rizq	
246.	rkobba	rkoppa	
247.	ruxmata	ruxxmata	
248.	sa dan it-tant	sadanittant	(sadattant)
249.	sa fejn	safejn	
250.	sa fl-ahħar	saflahħar	
251.	sa frattant	safrattant	
252.	sa kemm	sakemm	
253.	sa l-ahħar	salahħar	
254.	sal-lum	sallum	sa llum
255.	santa fjakka	santafjakka	
256.	santa paċenzja	santapaċenzja	

257.	sekond kuġin	sekondkuġin		
258.	sekonda awla	sekondawla		
259.	Semitiku	semitiku		
260.	serduk	serduq		
261.	sewwa sew	sewwasew		
262.	sieda	sjieda		
263.	sfog	žvog		
264.	skansa faċendi	skansafaċendi		
265.	skond	*skont		
266.	soċjo-ekonomiku	soċjoekonomiku		
267.	soghob bija/ jisghob bija	soghobbija/ jisghobbija		
268.	soptu	sobtu	(zoptu)	
269.	sotto kumitat	sottokumitat	sotto-kumitat	
270.	sotto spekkju	sottospekkju	sotto-spekkju	(sottospekkjo)
271.	sta bene	stabene		
272.	subien	subjien		
273.	super potenza	superpotenza		
274.	is-Sur X. Attard	is-sur X. Attard		
275.	t'apposta	tapposta		
276.	t'April	ta' April		
277.	t'Elena	ta' Elena		
278.	t'Indri	ta' Indri		
279.	t'Ottubru	ta' Ottubru		
280.	t'Ugo	ta' Ugo		
281.	ta' bil-fors	ta' bilfors	tabilfors	
282.	ta' bil-haqq	ta' bilhaqq	tabilhaqq	
283.	ta' bir-ruhi	ta' birruhi	tabirruhi	
284.	ta' lanqas	tal-anqas	ta' l-anqas	(ta' l-inqas)
285.	ta' l-hena	tal-hena		

286.	ta' l-għalqa	tal-għalqa	
287.	ta' mpar(i)	tampar(i)	
288.	taħt nett	taħtnett	
289.	tal-lum	tallum	ta' llum
290.	tas-sew	tassew	
291.	tieba	tjieba	
292.	togħomti	togħmti	
293.	uzu frutt	uzufrutt	
294.	wara nett	waranett	
295.	wegħidna	weghedna	
296.	wiehed u tletin	*wiehed-u-tletin	
297.	xbieha	xbiha	
298.	xhieda	xiehda	
299.	x'hin	xħin	
300.	xi ħadd	xihadd	(*xahadd)
301.	xi haġa	xihaġa	(*xahaġa)
302.	xi kull tant	xi kultant	
303.	xi mkien	*ximkien	
304.	xi minn daqqiet	ximindaqqiet	
305.	ix-Xmara Ġordan	ix-xmara Ġordan	
306.	zieda	zjieda	
307.	zina	zîna	

Anton Agius Muscat

1. Il-Kunsill Nazzjonali ta' l-Ilsien Malti jaqdi dmir xieraq meta jfittex inaqqs dubji fl-ortografija tal-Malti, iżda ma hemmx htieġa ta' giri żejjed għal "standardizzazzjoni" b'rihet użu tal-kompjuter u dan għax jehtieg iż-żmien sabiex il-Malti jilhaq "joqgħod" bħalma "qagħdu" ilsna ohra fl-Ewropa meta sabu "t-tpaxxija" tal-wens taż-żmien fit-tiswir tagħhom. Ma ninsewx li l-lum id-djalett qiegħed isib min japprezzah u hadd ma hareġ jgħid li l-kompjuter ifixkel jew sejjer jitfixkel huwa u jahdem bhala għodda.
2. Kull deċiżjoni trid tkun serja u matura. Għaldaqshekk, il-grammatika trid tgħix f'kull deċiżjoni u rridu niddeterminaw "il-prinċipju" jew "il-logika" li tiddetermina d-deċiżjoni meta naghzlu bejn il-Malti "urban" jew il-Malti "kampanjol" bħal fil-kelma *priedka/prietka* fejn ahniex nagħtu widen ta' l-etimologija jew il-fonologija (fomm il-kotra)?
3. Ma niġrux għal xejn b'xejn fi kliem bħal *basbas/bazbaż* meta l-istudjuż htieġlu jieqaf għax, bir-raġun kollu, il-poplu determinatur ma qalibx il-keffa tal-mizien lingwistiku naħa jew ohra sabiex jgħin l-istudjuż.
4. L-hekk imsejjah "varjanti" bħal *fil-ghodu/filghodu* mhumiex varjanti fis-sens shih għax huma aktar "stil grammatikali" li jgħinu liż-żgħar jibdew jifhmu l-kitba bil-Malti u jista' jkun li jiġri li daww li aktar ma jikbru jtilfu s-sabar u "jgħaqqu" partiċella ma' artiklu u nom. Irridu niftakru f'min irid jitgħallem il-Malti u mhux f'min irid jimponi għazlu meta jahseb li għax kiber fis-snin, mela kiber f'għerfu u f'għazlu.
5. Hemm "il-problema" ta' l-Ingliż li "jharbat" il-Malti wisq u wisq aktar mit-Taljan: madanakollu din "problema" għaliha li ma taqax taht id-dell ta' "varjanti."
6. Fl-aħharnett huwa sewwa hafna li niġbdu habel wiehed. Jehtieg ukoll niftakru li:
 - il-ġurnalisti jmisshom tabilhaqq ikunu jafu u jhobbu l-Malti mingħajr ma jithajru jagħmluha ta' "mhallfin" billi joħolqu "stil partikolari ta' lsien Malti" ("*house style*") bħalma ġara
 - l-għalliema tal-Malti jehtieg li jfittxu jifhmu aħjar u jhobbu l-morfologija u s-sintassi tal-Malti sabiex l-għarfien u l-imħabba tagħhom jirnexxilhom jgħadduom lill-iskular jew lill-istudent
 - l-eżaminaturi tal-Malti jehtieg jaraw kif u x'fatta l-karti ta' l-eżami jaqdu l-istudent ifisser ruhu (ukoll bid-dizzjunarju qrib waqt l-eżami) u l-eżami ma jaqdux sabiex ifixkel u joqtol ir-ruħ tal-ħsieb ta' l-istudent tal-Malti.

Pawlu Aquilina

Għalkemm m'iniex xi studjuż tal-lingwi naf u nifhem li kull lingwa għandha l-varjanti ortografici tagħha. Hekk ukoll il-Malti. L-istess dizzjunarju ta' Ġużè Aquilina jagħti hafna minnhom, min mogħti l-ewwel preferenza u min it-tieni.

Jidhirli li m'hemm xejn hażin billi jkun hemm varjanti, sakemm dawn ma jiksrux ir-regoli ortografici; eż: Awissu u Awwissu⁴. L-importanti hu li fl-istess kitba, l-awtur għandu jkun konsistenti u konformi fil-kelma li għażel li jkteb u mhux daqqa jktibha mod u daqqa jktibha mod ieħor.

Iżda llum qed jinkitbu varjanti li mhux dejjem ifissru eżattament dak li għandhom ifissru. Eż: (1) *illum* u (2) *il-lum*.

1. *Illum* rari tara xi hmara tiġbed karettun, anqas qalb ir-raba'.
2. Kellu jasal mill-Amerka *l-lum*, il-Ħamis.

Fl-ewwel eżempju għandha t-tifsira ta' *nowadays* fl-Ingliż, waqt li tat-tieni għandha tifsira ta' *this day*.

Jekk irridu nhaffu l-kitba, nistgħu naghżlu li niktbu dejjem l-istess wahda, tkun liema tkun it-tifsira li semmejt, għax it-tifsira eżatta tittiehed mis-sens tas-sentenza nnifisha.

Fejn jidhlu partċelli/prepożizzjonijiet quddiem il-kelma, inħoss li f'ħafna każi dawn jistgħu jingħaqdu mal-kelma, kif issa jidher li ndara minn kulhadd:

Eż: *bi* (mhux *be*)*ħsiebi*, ssir *biħsiebi*; hekk ukoll: *fīħsiebi*, *bilkemm*, *bilwieqfa*, *bilkif*, *filgħodu*, *filgħaxija*, eċċ.

Iżda m'għandhomx jingħaqdu meta s-sens jibdel it-tifsira, eż:

1. Jekk l-imħallef jimxi *bil-ħaqq*, il-hati ħaqqu jehel għomru l-habs talli qatel kiesaħ u biered.
2. *Bilħaqq*, insejt ngħidlek li kelli nidhol l-isptar bla ħsieb!

Kull + kelma għandha ssir *kul* meta l-kelma ta' magħha tkun tibda b'konsonanti; eż: *kulhadd*, *kulfejn*, *kulhin*, *kuljum kulmin*, *kulmeta*; iżda meta l-kelma ta' wara *kull* tibda b'vokali, din tibqa' *kull*:

Eż: *kullimkien*.

Il-partċella *ma* kif ukoll *ma* (tan-negattiv), tista' tingħaqad mal-kelma/verb ta' warajha u nhaffu l-kitba: eż: *madankollu*, *madwar*, *maġenb/ mhux*, *mhawnx*, *mhemmx*, *mintix*, *maħniex*, eċċ.

Dwar *miniex* u *minix*: it-tnejn jingħadu u jinkitbu iżda *miniex* hija grammatikalment dik korretta.

Il-partċella *ta'* tista' wkoll tingħaqad dejjem ma' l-artiklu quddiem nom kemm jekk jibda b'konsonanti kif ukoll b'vokali.

Hemm hafna kliem ieħor, kif mogħti fil-lista twila ta' 307, li ngħatatilna biex naraw u niflu.

⁴ Nippreferi kif inħossha: Awwissu.

Biex ma noqghodx intawwal f'din il-kitba, qiegħed nagħzel minn dik il-lista dak li jidhirli għandu jinkiteb, iżda lest li nagħti l-fehma tiegħi għala għazilt hekk meta nkun mitlub.

Il-prinċipji li mexxewni f'din l-għazla huma tnejn:

- ir-regoli kif approvati mill-Akkademja, u
- l-użu li qed jagħmel il-poplu fil-kelma mitkellma *sakemm ma jinkisrux ir-regoli grammatikali/ortografiċi kif approvati.*

Qiegħed ukoll nagħti lista ta' varjanti - li jżidu juru l-ħtieġa ta' gwida uffiċjali - u li ltqajt magħhom fil-qari ta' provi; ta' min jistudjahom u jiddeciedi uniformità fil-kitba tagħhom.

Lista ta' kliem varjanti milli ltqajt magħhom fil-qari ta' provi u li ta' min jiddeciedi uniformità fil-kitba tagħhom. Xi whud minnhom huma ortografikament żbaljati.

A

abiltà - abbiltà
adattat - addattat
agrikultura - agrikoltura
alfabet - alfabet
alkol - alkohol
Amerika - Amerka
amfiteatru - anfiteatru
amministrativa -
amministrattiva
analisi - analiżi
ansjuż - anzjuż
antaljoli - antarjoli
antitesi - antiteżi
apostrofu - apastrofu
arċipierku - arċipiergu
artiku - arktiku
assikurazzjoni - assigurazzjoni
avanza - avvanza

B

baċil - baċir
bajunetta - bajjunetta
ballerina - ballarina
bażilka - bażilika
biżestili - bisestili
bizarr - bizzarr
blaws - blawż
Britannja - Brittanja
bugħawieg- bukagħwieg
buletin - bullettin
buri - buli
bużbież- busbies

Ċ

ċaċċraw - ċcaċraw
ċaqlem - ċeklem
ċarruta - ċaruta
ċentigramm - ċentigram
ċinturin - ċintorin

D

damigjana - damigġjana
debulizza - debolezza, debbol e/i zza
definitiv - definitiv
delettant - diletant
delirju - dellirju
depożtu - depożitu
dettal - dettall
dieta - djietta
diffamazzjoni - defamazzjoni
differixxa - diferixxa
diluvju - dilluvju
disenterija - diżenterija
diżapprovazzjoni - disapprovazzjoni
diżgrazzja - disgrazzja
diżinfettant - disinfezzant
dutrina - duttrina
dverna - tverna

E

ebanu - ebbanu
eċitament - eċitament
edifiċju - edifiċċju
eklesjastiku - ekkleżjastiku
ekliissi - ekkliissi
elettriku - elettriku
emekranja - emi/egranja
emna - ammna
emotiv - emottiv
enfasi - enfazi
epistoli - eppistoli
esenzjoni - eżenzjoni
eżagera - esaġera
eżekuttiv - esekuttiv
eżempi - eżempji
eżerċitu - eżerċtu
eżerċizzi - eżerċizzji
eżotiku - esotiku

F

fabrika - fabbrica

fajenza - fajjenza/faenza
fantażma - fantasma
filosfu - filosofu
fiżjologija - fisjologija
fjuż- fjus
flanella - flannella
frazjologija - frasjologija
fregata - frejgata
freżja - fresja
fwieħa - fwiħa

Ġ

ġamm- ġam
ġulep - ġulepp

G

gabjun - gabbjun
gallarija - gallerija
gass - gas
gavda - gafda
gidmejmun - kidmejmun
gilpa - kilpa
gram - gramm
grammatka - grammatika
grampun - granpun
grog - grokk
gverta - kverta

GH

għajat - għajjat
għanbaqra - għajnbaqra
għarxa - għarġa
għedt - għidt
għolliq - għolliq
għonella - għonnella

H

ħanniq - ħannieqa
ħorriq - ħo/urriq
ħozba - ħosba

I

ikkompjuterizza - ikkomputerizza
 impieg - impjieg
 improvzzat - improvzzat
 inčisiv - inčiziv
 inginier - enginier
 inglesizza - inglesezza
 inventati - ivvintati
 invilopp - invilops
 Islanda - Izlanda

J

jambi - janbi
 jewilla - jewilla
 jibbru - jibru
 Jiermu - Iermu

K

kajjik - kajjik
 kaligrafija - kalligrafija
 kalunja - kalunja
 kamox - kamox
 kankrena - gangrena
 kapott - kappott
 kapuččini - kappuččini
 karika - kariga
 katavru - kadavru
 katidral - kattidral
 kavallier - kavalier
 kazett - kassett
 kkorreġa - kkoreġa
 kolleġġjata - kolleġġjata
 kommensurabbli - kommenzurabbli
 komputer - kompjuter
 komunist - kommunist
 komunità - komunità
 končilju - kunčilju
 konjak - konjakk
 konsekwenzjali - konsegwenzjali
 korintu - korintju
 kumnikazzjoni - komunikazzjoni
 kunsinna - kunsinja
 kurdiċella - gurdicella
 kuxtbierna - kuxbiena

L

lastiku - lastku
 leġislativa - leġislattiva
 leġizlativa - leġizlattiva
 libra - libbra
 liċenzja - liċenza
 limiti - limti
 logutenent - logutenent
 loktenent - logtenent
 l-oppju - loppju

M

Majjistrat - majjistrat
 Margarita - margerita
 Mazkal - mazkan

Medalja - midalja
 Merqtux - merdqux
 Mestrwazzjoni - mestruazzjoni
 Metall - metal
 Mol - moll
 Monasteru - monasterju
 Mudullun - mudullum
 Munizzjon - munizzjon

N

nagit - nagitt
 Nazaret - Nazzaret
 nigrufun - nigrifun
 nimfa - ninfa
 nobiltà - nobbiltà
 nol - noll
 nugrufun - nugrufum
 numismatika - numizmatika

O

objetta - obbjetta
 oċjan - oċean
 ommissjoni - omissjoni
 ossignu - ossigenu

P

pajsaġġ - pajzaġġ
 pappagal - pappagall
 parafin - paraffin
 paranoja - paranojja
 partikulari - partikolari
 passolina - passulina
 pastaż - pastas
 penisilin - penisellin
 pepprin - peprin
 perjodiku - perjodku
 perjodu - perijodu
 pieg - pjieg
 piramda - piramida
 pissiperla - passiperla
 Polakk - Pollakk
 politika - politka
 poljestru - polijestru
 porvli - polvri
 possibiltà - possibbiltà
 ppanikkja - ppanikja
 ppossieda - pposseda
 preservat - prezervat
 propjetà - proprjetà
 proverbi - proverbji
 pussess - pużżess

Q

qanniċ - qanniċ
 qies - qjies
 quddemija - quddimija
 quddemin - quddimin

R

rabarbru - labarbru

ram - ramm
 ranċiż - ranċis - narċis/ż
 regoli - reguli
 relativ - relattiv
 responsabilità - responsabbiltà
 rewixta - rewwixta
 riedni - riegni
 rifettorju - refettorju
 riġment - reġiment
 rignu - riegnu
 rikmandazzjon - rikomandazzjoni
 riljev - riljev
 rinnegat - rinegat
 riservat - rizervat
 rkabtu - rkaptu
 rożinjol - rużinjol
 rpos - rpoż
 rrolja - rrollja
 rsiera - lsiera
 rxiex - rxix

S

sagrificċju - sakrificċju
 Samaritan - Sammaritan
 saratizzi - seratizzi, se/arratizzi
 sasla - sassla
 selvaġġ - salvaġġ
 sensar - sensal
 sensitiv - sensitiv
 serbut - sarbut
 set - sett
 sigarett/i - sigarrett/i
 sinfonija - simfonija
 sinifikat - sinjifikat
 skalpell - skarpell
 skarpan - skarpar
 skonnettja - skonnetta
 skredtu - skreditu
 sodisfatt - soddisfatt
 solenni - sollenni
 sombor - sonbor
 spiral - spirall
 splussiv - splużiv
 spontaneu - spontanju
 spontanju - spontaneu
 ssopona - ssoppona
 ssupplixxa - ssupplixxa
 stabilixxa - stabbilixxa
 stmell - smerr
 stupitaġni - stupidaġni
 suġġett - soġġett
 sulfarina - sufarina, suffarina

T

taljola - tarjola
 tamboġġ - tamboċ
 tapezzerija - tapizzerija
 telegraf - telegraff
 telegramm - telegram
 tირეფიქსი - tირეფიქსი

tizi - tisi
 tram - tramm
 trianglu - trijanglu
 triplu - triplu
 tron - tron
 tunellata - tunnellata
 turban- turbant
 turrufnament - turufnament
 tverna - dverna

U
 urugan - uragan

V
 van - vann
 vangelu - vangelju
 veritjeri - veriteri
 villegġatura - villegġatura

W
 waranijiet - warranijiet

X
 xbieha - xbiha
 xeneġġatura - xeneġġatura
 xofftejn - xufftejn - xoftejn
 xtelliera - xtilliera

Ż
 żelu - zelu
 żgħożija - żgħużija
 żigarella - żagarella
 żingara - zingara
 żjeda - žieda
 żmenijiet - žminijiet
 żmerċ - žmerġ
 żona - zona
 żorr - zorr
 żuffjett - žuffjett
 żurżiqa - žurżieqa

Z
 zobtu - sobtu - soptu
 zodijaku - žodijak

Carmel Azzopardi

Dahla

Ma hemmx dubju li varjanti li huma żejda jxekklu l-lingwa u jikkumplikaw l-ortografija. Min-naħa l-oħra, wiehed irid joqgħod attent u jaġixxi b'kawtela meta jiġi biex inaqqas forom ortografici li ilhom stabbiliti s-snin twal. **Ir-regoli ta' l-ortografija jakkwistaw is-saħħa bl-istabbilità u l-istabbilità tiġi mill-konsistenza fl-użu, użu li jtul is-snin.** Wiehed irid joqgħod attent aktar biex ma jxellifx prinċipji fundamentali, bħal pereżempju:

- a) il-prinċipju li dak li niktbu jirrifletti dak li lliissnu (ovvjament dan ma japplikax fil-każ ta' xi forom li huma kkundizzjonati mill-fonoloġija jew mill-etimoloġija), u mhux bil-maqlub. Noħolqu problema jekk naghzlu forma ortografika waħda biex nirrappreżentaw żewġ hsejjes li t-tnejn jeżistu fil-Malti mitkellem; jekk fil-Malti mitkellem jeżistu kemm **flatt** u kemm **flett** u niddeċiedu li niktbu biss *flatt*. Inkunu qed inwarrbu r-regola eżistenti u noħolqu regola li tgħid li s-sinjal grafiku *a* (li attwalment jirrappreżenta l-hoss ta' **a** qasira u twila) jista' jirrealizza ruħu kemm bil-hoss **a** (bħal fil-kelma **flatt**) u kemm bil-hoss **e** (bħal fil-kelma **flett**).
- b) Il-prinċipju li meta nintegraw kliem mill-Ingliż u mir-Rumanz, bħala regola, niktbu kif illiissnu. **Aktar ma nitbiegħdu mill-kriterju fonetika aktar intaqqlu r-regoli ta' l-ortografija.**

Wiehed għandu jfittex li jnaqqas u jwarrab il-varjanti żejda, iżda mhux li jelimina l-varjanti biex sempliċement jissimplifika. Fihom infushom il-varjanti ma joholqux problema ortografika **sakemm ikunu stabbiliti u kulhadd ikun jaf bihom.** Il-fatt li wiehed ikun jista' jikteb kemm *jaqalghu* u kemm *jaqilghu* ma johloqx problema ortografika, anzi jnaqqas il-possibiltà li wiehed jiżbalja għax jagħti lill-kittieb il-fakultà li jagħzel bejn żewġ forom ortografici li t-tnejn huma korretti. Ma jidhirx li, biex inhaffu t-tiftix ta' kelma fl-internet jew biex nistandardizzaw il-kitba ta' grupp ta' kittieba, għandna nfittxu li nelimaw il-varjanti.

LINJI GWIDA GHAD-DETERMINAZZJONI TAL-VARJANTI

1. Żewġ forom ortografici jitqiesu li huma varjant meta t-tnejn ikunu ortografikament u grammatikament korretti.

Forma li tmur kontra r-regoli ta' l-ortografija jew tal-grammatika qatt m'għandha titqies li hi varjant tal-forma korretta. Il-frekwenza fl-użu ta' forma żbaljata qatt m'għandha tiġġustifika l-aċċettazzjoni ta' dik il-forma. Dawn li ġejjin (mehudin mil-lista ta' varjanti li tqassmet u mid-dizzjunarji ppubblikati) huma eżempji ta' pseudo-varjanti, varjanti li m'huma varjanti xejn għax waħda mill-forom hi żbaljata.

1. ***akkreditu* / *akkrettu*** Niktbu *akkreditu* u *priedka* għax innisslu forom bħal *akkreditani*, *predikatur*.
priedka* / *prietka
2. ***peprin* / *pepprin*** Niktbu *peprin*, *ażma*, *bibbliku*, *ghafrit* għax dawn huma l-forom korretti etimoloġikament.
ażma* / *ażzma
bibbliku* / *bibliku
ghafrit* / *ghafrit

3. ***bahħar / bahħâr***
żina / żîna Fil-Malti normalment jintuża biss l-aċċent grave fuq vokali aċċentata li tkun fit-tarf tal-kelma (eż. età) (l-Aġġornament, Regola II). Il-forom *bahħar* u *żina* huma għalhekk il-forom korretti.
4. ***buz / buts / boots*** *Buz* biss hi l-forma korretta. Il-forma Ingliża *boots* trid tintegra ruhha kompletament u tinkiteb kif tinhass għax minnha qed innisslu forom oħrajn (ara Azzopardi 2003, pp. xvi - xvii). Noħorġu *buza* u *buzijiet*. Ma niktbox *buts* għax il-konsonanti S hawnhekk mhux qed timmarka l-plural (il-plural hu *buzijiet*) u għalhekk il-hoss **ts** jinkiteb kif normalment jinkiteb fil-Malti, i.e. z. Ara wkoll Azzopardi 1997, Kap 5, 4.1.2.5.1.
5. ***diqa / dieqa*** Il-forma *diqa* toqrob aktar lejn il-forma Għarbija (**daqi^lq**) u ssegwi l-binja ta' forom oħra bħal *ħila*, *qima*, *riħa*.
6. ***disat elef / disatelef***
disa' mija / disamija Il-forom *disatelef* ✗ u *disamija* ✗ ma jsegwux l-użu komuni. Li nitbiegħdu mill-użu komuni u nibdew niktbu n-numri (jew xi numri) kelma waħda m'hix haġa Prattika u toħloq aktar problemi milli tissimplifika. Tagħti lok li niktbu, pereżempju, *tnejnughoxrin* ✗ u *tnejnughoxrinelf* ✗.
7. ***ħdax-il / ħdaxil*** Li niktbu s-sing (jew li ma niktbox) f'kelmiet bħal *ħdax-il* hi deċiżjoni ortografika. Izda bi tradizzjoni dejjem ktibna *ħdax-il*, u għalhekk m'hemm raġuni għala għandna nbiddu u nibdew niktbu *ħdaxil* ✗.
8. ***ewieq / ewwieq***
ghajjat / ghajjat Hemm it-tendenza li l-konsonanti J u W intervokaliċi jiġu ppronunzjati twal. Izda dan ma jiġġustifikax li naċċettaw il-forom *ewwieq* ✗ (plural ta' *uqija*) u *ghajjat* ✗. Il-forma *ghajjat* issegwi l-mudell *swat*, bid-differenza li żżomm il-vokali ta' l-Għarbi fl-ewwel sillaba minhabba li l-konsonanti GH trid bilfors ambjent vokaliku.
9. ***fehmti / fehemi***
togħmti / toghomti
negħlbu / negħelbu i) Illum nafu li kien hemm żvilupp fil-kitba ta' *negħlbu / negħelbu*. Il-forma *negħlbu* issa ilha stabbilita; insibuha fi Cremona l-aktar riċenti u anke fir-Regoli tal-Kitba tal-Malti ppubblikat mill-Akkademja (Regola 27). Hemm ukoll argument lingwistiku li jiġġustifika l-assenza tal-vokali tal-lehen qabel il-likwida fis-sekwenza GHLB - il-konsonanti GH hawnhekk m'għandhiex valur ta' fonema konsonantali u għalhekk iż-żieda tal-vokali tal-lehen hi superfluwa. Ara wkoll Azzopardi, 1997, Kap. 2, 2.3.5.2.

ii) La niktbu *neghlbu*, niktbu wkoll *fehmti* u *toghmti*. Għall-istess raġuni msemija hawn fuq, iż-żieda tal-vokali tal-lehen qabel il-likwida fis-sekwenzi HMT u GHMT m'hix mehtieġa għax f'kull każ il-likwida M mhux qed tinqabad f'ambjent mhux vokaliku.

10. ***gerbu*** / *gerbbu* Il-forma *gerbbu* ✗ tmur kontra r-regoli stabbiliti (It-Tagħrif, Regola 47) u l-użu komuni. Barra minn hekk, tohloq problema għax il-kittieb ikollu jirrikorri għall-morfologija biex jiddetermina kif se jikteb. Min-naha l-oħra, il-forma *gerbu* tinkiteb kif titlissen.
11. ***ghaġla*** / *ghaġġla* Il-forma *ghaġġla* ✗ ma ssewgwix il-mudelli tan-nomi verbali tas-Semitiku. Bhalma minn QaBaD niktbu *qabda*, minn GHaĠeL niktbu *ghaġla*.
12. ***ghedt*** / *ghidt* Il-forma *ghidt* ✗ mhix ortografikament korretta għax hawnhekk m'għandniex dittong (GHI) (dittong bħala regola ma nsibuhx f'sillaba li tingħalaq b'zewġ konsonanti) iżda sekwenza magħmula mill-konsonanti GH u vokali qasira. Id-dittong GHI jinbena mill-hsejjes e u i^j. Eż. *sebgħin* (fuq il-mudell *ħamsin*), *tghin* (fuq il-mudell *thit*). Hawnhekk, l-istess bħall-forom *sibt*, *kilt*, *mitt*, *dort*, eċċ., għandna vokali qasira li, iżda, qed titlissen twila (ē) għax qieghda fl-ambjent tal-konsonanti GH. Barra minn hekk, l-istess pronunzja tindikalna li m'għandniex dittong għax nippronunzjaw ētt u mhux ējtt. Ara Azzopardi, 1997 Kap. 2, 3.2.2.3.0. Dan jghodd ukoll fil-każ tal-forma *ghomt*, iżda hawnhekk ma jidhirx li hemm problema għax il-forma ortografika żbaljata *ghumt* ✗ ma nsibuhix.
13. ***sal-lum*** / *sallum* / *sa llum* Idealment l-artiklu m'għandux jingħaqad man-nom (eż. *illum*, *illejla*, *ilbieraħ*). Bla dubju dan it-tagħqid johloq problema meta qabel in-nom li jinkiteb kelma waħda ma' l-artiklu jkollna prepożizzjoni li magħha jinhemeż l-artiklu. Nghidu ahna, wara l-prepożizzjonijiet MINN, GHAL, LIL, BHAL l-artiklu ma jista' qatt jinkiteb kelma waħda ma' nom li jibda bil-konsonanti L. Jiġifieri, ma nistgħux niktbu *mil-llum* ✗, *ghal-llum* ✗, *bhal-llum* ✗ (xi kittieba anke jiktbu *mill-llum* ✗, *mill-llejla* ✗) għaliex
- a) konsonanti rrepetuta tliet darbiet wara xulxin mhix ortografikament possibbli u
- b) is-sing irid dejjem jahbat wara l-artiklu u mhux qablu.

- Ma naqbilx li naċċettaw li niktbu l-artiklu kelma waħda man-nom f'każi u mbaġħad ma nagħmlux l-istess f'każi oħrajn. Għandna nġid li l-artiklu ma jinkitibx kelma waħda man-nom, jew għallinqas, li l-artiklu ma jinkitibx kelma waħda man-nom meta qabel in-nom ikollna prepożizzjoni li magħha jinghemeż l-artiklu.
14. *inizjattiva / inizzjattiva* Wara vokali twila niktbu s-sekwenza *zj* u mhux is-sekwenza *zzj*. Eż. *spazju, dazju, negozju*. Niktbu *zj* wkoll meta ma' kelma li jkollha sekwenza magħmula minn vokali twila u ZJ jiżdied suffiss li jressaq l-aċċent lura u perkonegwenza jqassar il-vokali. Eż. *spazjali, dazjabbli, neguzjant* (ara Azzopardi 1997, Kap. 7, 2.4.5.0.4). Il-kelmiet *inizjattiva, inizjali* huma mibnija mill-kelma *inizju* (kelma ipotetika għax fil-Malti ma nsibuhix, iżda nsibuha fit-Taljan) u s-suffissi rispettivi *attiva, ali*. Hawnhekk niktbu sekwenza *zj* bl-istess raġunar bħal ma niktbu *spazjali, dazjabbli, eċċ*.
15. *Iżlam / Islam* Il-konsonanti S tat-Taljan fil-Malti tinkiteb kif titlissen (Iż-Żieda, Regola 6). Ladarba, bħala regola, kulhadd ilissen **iżlam**, għandna niktbu *Iżlam*.
16. *'k Alla jrid / 'kk Alla jrid* JEKK titqassar *'k* u mhux *'kk*. Jekk it-taqsis *'KK* taħbat qabel kelma li tibda bil-konsonanti K jew b'sekwenza konsonantali, ikun hemm problema fit-tliss tas-sekwenza konsonantali shiha. Eż. *'kk Kalanċ irid; 'kk Fredu jrid*. Nevitaw il-problema jekk inqassru *'K*.
17. *koperattiva / kooperattiva kordinazzjoni / kordinazzjoni* Fil-każi fejn prefiss li jipiċċa b'vokali jinghemeż ma' kelma li tibda bil-vokali għandna niktbu kif nippronunzjaw. Ma jagħmilx sens li niktbu *kooperattiva* ✗ jekk nippronunzjaw **koperattiva**; anqas u anqas jagħmel sens li niktbu *kordinazzjoni* ✗ jekk kulhadd ilissen **koordinazzjoni**.
18. *kontrik / kontrieb* Il-forma *kontrieb* ✗ hi zbaljata. Hawnhekk mhux il-każ li nimxu fuq il-forom tas-semitiku li jbiddu l-vokali A finali f'IE, eż. *ħalla + k = ħalliek*. Hawnhekk għandna l-prepożizzjoni KONTRA li qed tiegħu s-suffiss pronominali K. Fil-Malti meta suffiss pronominali jinghemeż ma' prepożizzjoni li tispicċa bil-vokali A din il-vokali ma ssirx IE. Eż. *wara + k = warajk*. Anke l-istess pronunzja (**kontri^jk**) tindikalna li għandna niktbu *kontrieb* u mhux *kontrieb* ✗. Meta jiżdiedu s-suffissi, il-kelma KONTRA twaqqat l-vokali A u tiżdied il-vokali I, l-istess bħal ma jiġri fil-każ ta' GHAL u FAVUR.

Niktbu *kontrija*, *kontrik*, *kontrih*, eċċ. l-istess bħal ma niktbu *għalija*, *għalik*, *għalih*, eċċ. u *favurija*, *favurik*, *favurih*, eċċ.

19. *lura* / 'l *ura* Illum niktbu *lura*. Mhux il-każ li wiehed jifred il-partiċella minn mal-prepożizzjoni biex iħassar żvilupp li seħħ snin ilu u issa hu aċċettat.
20. *magna* / *makna* It-tlissin komuni hu **magna** u, ladarba llissnu **g**, għandna niktbu *magna* u mhux *makna* **X**. Hawnhekk mhux il-każ li nkunu konsistenti ma' forom oħra li jinkitbu bil-K, eż. *makkinarju*, *makkinista*. Li kelma ta' nisel barrani tiehu aktar minn zokk morfemiku wiehed meta tintegra ruħha fil-Malti hi haġa komuni u aċċettata.
21. *qies* / *qjies*
żieda / *żjieda*
subien / *subjien* Grammatikalment il-forom korretti huma l-forom li jinkitbu bil-konsonanti *j*. Izda din il-konsonanti dgħajfa fit-tlissin qed taqa' u għalhekk f' dan il-każ ma jagħmilx sens li niktbu b' mod differenti minn kif illissnu.
22. *is-Sur Attard* /
is-sur Attard Il-kelma SUR dejjem inkitbet b' ittra inizjali kbira u hawnhekk il-Malti jsegwi l-puntegġjatura użata f' ilsna oħra. Xejn ma jagħmel sens li wiehed ibiddel dak li ilu stabbilit u aċċettat anke f' livell internazzjonali.
23. *xbiha* / *xbieha* Il-forma *xbiha* toqrob aktar lejn il-forma Għarbija (**xbi^lja**).
24. *xhieda* / *xiehda* Il-forma *xhieda* toqrob aktar lejn il-forma Għarbija (**xahāda**).
25. *wgħedi* / *wegħdi* Il-plural (plural miksuri) ta' *wegħda* hu *wgħedi*. L-istess bħal ma minn *bitha* nagħmlu *btiehi*.
26. *probabilità* /
probabbilità / ***probabilità***
/
probabbiltà

probabilment /
probabbilment L-argument li niktbu *probabbiltà* / *probabbilità* u *probabilment* b' B doppja għax niktbu *probabbli* b' B doppja mhux validu. Hemm raġuni lingwistika għala niktbu *probabbli* b' B doppja. *Probabbli* ġejja minn 'probabile' tat-Taljan. Il-kelmiet kollha li fit-Taljan jispicċaw bis-suffiss 'bile' għandhom vokali twila qabel dan is-suffiss. Fl-integrazzjoni tagħha fil-Malti l-kelma 'probabile' ssofri xi tibdil. Titlef il-vokali I tas-suffiss (dan jiġri biex titnaqqas sillaba u l-aċċent ma jibqax jaqa' fuq it-tielet sillaba mill-aħhar) u l-vokali twila A ta' qabel is-suffiss tiqsar. Biex nikkompensaw għal dan it-taqsir u anke għax sillaba aċċentata li jkollha vokali qasira x'aktarx (għalkemm nhux bilfors) tinghalaq b'żewġ konsonanti, tawwalna l-konsonanti B u niktbu B doppja. Ara wkoll

Azzopardi 1997, Kap. 7, 2.3.2.0.0.

Il-kelma *probabilità* mhix ġejja minn *probabbli* iżda mit-Taljan ‘probabile’. U l-istess il-kelma *probabilment*. Din ġejja minn ‘probabilmente’ tat-Taljan. F’dawn iż-żewġ każi m’għandniex il-kuntest (il-vokali twila li tiqsar) li għandna fil-bidla ‘probabile’ > *probabbli*, u għalhekk m’hemmx raġuni għalfejn għandna nirduppjaw il-Konsonanti B u niktbu *probabbiltà* u *preferibbilment*.

L-argument li nirduppjaw il-konsonanti B (*probabbiltà*) minhabba li qed inwaqqghu l-aħħar vokali I ta’ *probabilità* ma jorbotx għax f’każi oħra dan l-irduppar ma jsirx. Perezempju mit-Taljan ‘facilità’ (jew ‘faciltà’) innisslu *facilità* jew *faciltà*, iżda ma nmisslux *facciltà*.

Bi qbil mal-prinċipju li fi kliem li ġej mit-Taljan niktbu kif nippronunzjaw wiehed jaċċetta li f’xi nomi u avverbji niktbu B doppja (eż. *probabbiltà*, *preferibbilment*) għax hawn min jippronunzja B twila. **Izda jekk se nnaqqsu l-varjanti f’dan il-każ naqbel li nagħzlu l-forom li huma lingwistikament aktar korretti, i.e. *probabilità* / *probabilità* u *probabilment*.**

27. ***tenis* / *tennis***

Xi kliem ta’ nisel Inġliż fl-Inġliż jinkiteb b’konsonanti doppja iżda jitlissen b’konsonanti qasira. Bi qbil mal-prinċipju li, hlief għal xi ffit każi partikulari, meta nintegraw kliem mill-Inġliż niktbu kif nippronunzjaw, fil-Malti dan il-kliem jinkiteb kif jinhass, jiġifieri b’konsonanti waħda (ara Azzopardi, 1997, Kap. 7, 2.3.2.1). Jekk, għax influwenzati mill-forma grafika ta’ l-Inġliż, niktbu konsonanti doppja, noholqu problema ortografika għax ikollna nghidu li konsonanti qasira tiġi rappreżentata grafikament b’żewġ modi: b’konsonanti waħda (eż. *kines*) jew b’konsonanti doppja (eż. *tennis*).

28. ***dawru* / *dawwru*
kejl / *kejlu***

Skond ir-regoli eżistenti (It-Tagħrif, Regola 41) il-forom *dawru* u *kejl* biss huma korretti. Skond argument morfoloġiku, wiehed jikteb *dawwru* ✗ u *kejlu* ✗ (l-istess bħal ma jikteb *kissru*). Izda min-naħa l-oħra jekk wiehed japplika l-argument fonetiku, wiehed jasal biex jippreferi l-forom *dawru* u *kejl* għax ma jagħmilx sens li wiehed jirrappreżenta d-dittongi **au** u **ei** bis-sekwenzi rispettivi *aww* u *ejj* (ara Azzopardi 1997, Kap. 6, 2.2). Iz-żewġ argumenti huma validi, iżda argument aktar b’saħħtu minn dawn it-tnejn hu l-argument tal-konsistenza. Għax għandna nbiddu regola li ilna napplikaw għexieren ta’ snin biex

napplikaw raġunar partikulari u neskludu iehor li hu daqstant validu? L-argument tal-konsistenza jindika li għandna niktbu *dawru* u *kejlu*.

29. ***iffajjar*** / *fajjar* In-nomi verbali mnisslin minn verbi ta' nisel Inġliż u Rumanz li fil-lingwa oriġinali jibdeu b'konsonanti waħda (eż. 'to file', 'formare') dejjem jirduppjaw il-konsonanti tal-bidu. Nippronunzjaw u niktbu ***l-iffajjar*** u mhux ***il-fajjar*** ✗; ***l-iffurmar*** u mhux ***il-furmar*** ✗.
30. ***telefown*** / *telefon* Fi kliem imnissel mill-Inġliż niktbu kif nippronunzjaw. Nippronunzjaw ***telefown***, mela niktbu *telefown*. Il-fatt li mit-Taljan 'telefono' hriġna zokk morfemiku iehor *telefon* li fuqu mbagħad bnejna kelmiet bħal *telefonata* mhux argument li jgħegħilna niktbu *telefon* ✗ minflok *telefown*. Jekk naċċettaw li niktbu *telefon* ✗ noħolqu problema għax ikollna ngħidu li l-hoss ***ow*** fil-Malti jinkiteb *ow* (eż. *kowt*), *għu* (eż. *għuda*) u *o* (eż. *telefon* ✗), u wkoll li l-ittra O fil-Malti tirrealizza ruħha fil-hsejjes ***o*** (eż. ***kors***, ***ō*** (eż. ***kor***) u ***ow*** (eż. ***telefon***). Dawn huma kumplikazzjonijiet li jtaqqlu r-regoli ta' l-ortografija u għandhom jiġu evitati.
31. ***bi mqass*** / *b'imqass*
fi rkant / *f'irkant*
xi rrisponda / *x'irrisponda*
xi mkien / *x'imkien*
xi jrid / *x'irid* Il-partiċelli BI, FI u XI (XI użata bħala pronom) ma jitqassrux meta jaħbtu quddiem kelma li tibda b'zewġ konsonanti. Mela ma jagħmilx sens li meta jaħbtu quddiem kelma li tibda b'sekwenza magħmula minn konsonanti likwida u konsonanti jew b'sekwenza magħmula minn konsonanti doppja, l-ewwel inżidu vokali tal-lehen u mbagħad inqassru l-partiċelli. Jiġifieri ma jagħmilx sens li niktbu *b'imqass* ✗, *f'irkant* ✗, u *x'irrisponda* ✗.
- Hu aktar żbaljat li niktbu *x'imkien* ✗ għax hawnhekk il-partiċella XI ma titqassar qatt għax mhix użata bħala pronom.
- BI-istess raġunar ma jagħmilx sens li nibdlu l-prefiss J tal-verb JRID mal-vokali I (bidla li sseħh meta s-sekwenza JR ma jkollhiex ambjent vokaliku) meta l-partiċella li taħbat qabel il-verb qed diġà tipprovdi l-ambjent vokaliku għax tispicċa bil-vokali I. Jiġifieri ma jagħmilx sens li niktbu *irid* imbagħad inqassru l-partiċella XI biex niktbu *x'irid* ✗ meta nistgħu niktbu *jrid* wara l-partiċella XI - *xi jrid*.
32. ***junjin*** / *unjin* / *unjon* Mill-Inġliż għall-Malti niktbu kif nippronunzjaw. Mela l-forma *junjin* biss hi korretta. Inkella noħolqu problemi għax ikollna ngħidu li l-ittra U tippronunzja ruħha ***u*** (eż. ***kull***), ***u^W*** (eż. ***ku^Wl***), ***ū***

(eż. **qluħ**) u wkoll **ju^W** (eż. **ju^Wnjin**).

33. **midja / medja / media**
stejtus / status
dejta / data
- Fl-użu komuni dawn il-kelmiet jitlissnu b'mod li joqrob lejn il-pronunzja Inġliża. Nippronunzjaw **mi^jdja**, **stejtus** u **dejta** rispettivament. Jekk se jintegraw ruħhom fil-Malti (jintużaw hafna u m'hemmx raġuni għal m'għandhomx jiġu integrati), għandhom jinkitbu kif jinhassu, jiġifieri *midja, stejtus u dejta*.
34. **issugraw / issograw**
- Fi kliem ta' nisel Rumanz insibu każi fejn isseħħ bidla fil-vokali minhabba ċaqliq fl-aċċent. Bhala regola, f'sillaba li tkun aċċentata nsibu l-vokali O aktar milli l-vokali U. Meta sillaba aċċentata li jkollha l-vokali O ma tibqax aċċentata, isseħħ il-bidla O > U. Pereżempju, niktbu *issogra, innota, ivvota* (l-aċċent qiegħed fuq is-sillaba li fiha l-vokali O). Izda mbagħad niktbu *issugraw, innutaw, ivvutaw* (l-aċċent resaq fuq l-aħħar sillaba). Għal din ir-raġuni għandna niktbu *issugraw* u mhux *issograw* ✗.
35. **tani jdejh / tani idejh**
- Mill-Gharbi **jad** noħorġu żewġ forom, forma li titlef il-konsonanti J (ID) u forma li żzommha (JDEJN). Ma jidherx li nistgħu nġhidu li l-forma hi IDEJN u li jekk illissnu **jdejn**, dan jiġri minhabba li l-konsonanti inizjali I taħbat f'ambjent vokaliku (eż. **tāni jdejh**). Il-vokali I ta' ID hi mhix l-istess vokali I ta' IDEJH. Il-vokali I ta' ID hi I etimoloġika għax iżzomm postha anke meta tkun f'ambjent vokaliku. Illissnu **tāni i^jdu** u mhux **tāni jdu**. Min-naħa l-oħra, il-vokali I ta' IDEJH mhix I etimoloġika għax titlissen **j** f'ambjent vokaliku. Illissnu **tāni jdejh**. L-argument li l-vokali I ta' IDU żzomm postha f'ambjent vokaliku (eż. *tani idu*) filwaqt li l-vokali I ta' IDEJH tinbidel f'J f'ambjent vokaliku ma jregix. Kelmiet oħra li jibdeu bil-vokali I jzommu din il-vokali anke meta l-aċċent ma jibqax fuq is-sillaba inizjali. Eż. *tani ikliet* Hawnhekk il-vokali I żzomm postha anke f'ambjent vokaliku għax hi I etimoloġika. Etimoloġikament il-kelma tibda bil-J (JDEJH) u din tinbidel fil-vokali I (il-bidla J > I hi possibbli u komuni fil-Malti) meta ma tkunx f'ambjent vokaliku, eż. *tak idejh*. Jidher, għalhekk, li għandna niktbu *tani jdejh*, forma li wkoll tirrifletti dak li llissnu.

2. Kliem li jintegra ruhu fil-Malti mill-Ingliż jinkiteb kif jinħass (jiġifieri jintegra ruhu b'mod sħiħ) meta minnu nniesslu forom oħrajn. Eż. Niktbu *baġit* għax inniesslu *baġitarju*; niktbu *faks* (jew *feks*) għax inniesslu *iffakksja* (jew *iffeksja*).
3. Jekk se naghżlu bejn żewġ varjanti, naghżlu b'din il-prijorità:

- i) skond argument lingwistiku
- ii) skond il-frekwenza fl-użu / dak li ktibna bi tradizzjoni

Nghidu ahna, jekk se naghżlu bejn probabbiltà u probabbiltà, naghżlu ta' l-ewwel għax hi lingwistikament aktar korretta (ara l-punt 25 f'p. 6) Insibu mbagħad diversi każi fejn l-għażla ssir skond il-frekwenza fl-użu jew skond dak li ktibna bi tradizzjoni. Insemmi dawn il-każi:

1) beghidna / beghedna

Il-hoss ta' E twila (ē) xi drabi jiġi rrapprezentat grafikament bis-sekwenza *eghi* (*beghidna*) jew bis-sekwenza *eghe* (*beghedna*). Is-sekwenza *eghe* hi rrapprezentazzjoni grafika aktar fonetika mis-sekwenza *eghi*. Izda, min-naħa l-oħra s-sekwenza *eghi* hi rrapprezentazzjoni grafika aktar morfoloġika. Hi ssegwi l-mudell BeRiKna anke fl-għażla tal-vokali u hi karattersitika partikulari ta' ċerti forom tal-verb tat-III u tas-VI Forma. Għal dawn ir-raġunijiet, u anke minħabba l-fatt li tradizzjonalment aktar ktibna *eghi* milli *eghe*, jidher li l-aktar forma grafika li għandha tinżamm, fil-każ li jkun deċiż li titwaqqa' forma minnhom, hi l-forma *eghi*, jiġifieri *beghidna*.

2) biblijografija / bibljografija

Ma jidherx li hemm argument lingwistiku li jiffavorixxi forma aktar minn oħra. Konsonanti likwida tista' titlissen bejn żewġ konsonanti jekk waħda minn dawn il-konsonanti tkun konsonanti dgħajfa (J / W). Eż. **rawlkom**, **propriu**, **lawrja**, **iffrejma**. Jiġifieri, l-forma BIBLIJOGRAFIJA hi lingwistikament possibbli u ma tohloqx problemi la fit-tlissin u l-anqas fil-kitba. Ladarba ż-żewġ forom huma possibbli, naghżlu li nżommu forma minnhom (dejjem jekk ikun deċiż li nżommu forma waħda) skond il-frekwenza fl-użu. Jidher li fil-Malti mitkellem il-forma BIBLIJOGRAFIJA hi aktar frekwenti.

3) propju / propriu

Is-sekwenza PRJ hi lingwistikament possibbli (eż. **rawlkom**, **lawrja**, eċċ). Izda, għalkemm f'din is-sekwenza l-likwida R tista' titlissen (eż. **approprjazzjoni**), fir-realtà jidher li ħafna jippronunzjaw **propju** u mhux **propriu**. Lingwistikament ma jagħmilx sens li nibqghu niktbu forma li ma tirrapprezentax it-tlissin komuni u għalhekk, jekk se neskludu forma, jaqbel li nżommu l-forma *propju*.

4) den / denn; inden / indenn

Fiz-żewġ każi s-sillabi DEN u DENN huma t-tnejn possibbli u t-tnejn isegwu r-regoli li jikkonċernaw l-istruttura tas-sillaba: sillaba aċċentata li jkollha vokali twila tingħalaq b'konsonanti waħda (DEN) u sillaba aċċentata li jkollha vokali qasira tingħalaq b'konsonanti doppja jew b'sekwenza magħmula minn żewġ konsonanti (DENN/KELB).

Argument lingwistiku favur il-forma DENN jista' jkun il-fatt li din il-forma ssegwi forom oħra li għandhom l-istess kuntest lingwistiku: DISINN, STANN, ŻBALL,

DETTALL. Nosservaw li f'dawn il-forom, u l-istess fil-forom DENN u INDENN, il-konsonanti doppja fit-tarf tal-kelma qed tiehu post is-sekwenzi *gn (nj)* u *gl (lj)* tat-Taljan (eż. 'disegno', 'sbaglio'). Fil-Malti dawn is-sekwenzi m'humieq possibbli jekk ikunu fit-tarf tal-kelma għax il-konsonanti J trid dejjem ambjent vokaliku. Lingwistikament kien hemm żewġ possibiltajiet: jew nippronunzjaw sekwenza magħmula minn vokali qasira u konsonanti doppja (minflok is-sekwenzi *nj* u *lj*) inkella nippronunzjaw sekwenza magħmula minn vokali twila u konsonanti waħda (ara Azzopardi 1997, Kap. 7, 2.4.5.5.0). Fil-biċċa l-kbira tal-każi għażilna l-ewwel possibiltà (*disinn, stann, żball, dettall* u wkoll *denn, indenn*). Izda din l-għażla ma teskludix il-possibiltà l-oħra: *den, inden*. Għal din ir-raġuni, jekk se niddeċiedu li nwaqqghu waħda mill-forom, għandna niddeċiedu skond il-frekwenza fl-użu. Jista' jkun li din aktar ixxaqleb lejn il-forom *den* u *inden*.

5) dghjufija / djufija / dghufija

L-għerq oriġinali ta' dawn il-forom kien D-GĦ-F u l-verb ewlieni kien DaGĦeF. Il-konsonanti J hadet post l-GĦ x'aktarx għax l-irduppar tal-konsonanti GĦ (irduppar li jsehh fit-II u fis-VII Forma) mhux possibbli fil-Malti.⁵ Izda b'xi mod ir-radikali GĦ reġgħet sabet post fil-forom immisslin mill-għerq D-GĦ-F u bhala regola tinkiteb wara l-ewwel radikali: *dghajjef, iddgħajjef* u l-istess fil-forma tan-nom astratt *dghjufija* (mill-verb DGĦieF).

Għalkemm f'kull każ il-preżenza ta' l-GĦ hi żejda u qed tirrendi l-forom kollha irregulari, bi tradizzjoni dejjem ktibnieha, għallinqas fil-verbi. Fil-każ tan-nom astratt insibu tliet forom ortografiċi: *dghjufija, djufija* u *dghufija*. Minn dawn it-tlieta l-aktar waħda li tohloq problema hi l-aħħar forma, għalkemm fil-verita' hi l-unika waħda li tinbena skond l-għerq oriġinali. Tohloq problema għaliex fiha m'għandniex qbil bejn il-forma mlissna u l-forma miktuba - illissnu *j* u niktbu *gh, gh* li f'dan il-kuntest normalment tiffirma parti mis-sekwenza *ghu* li tirrealizza ruhha f' dittong (*ow*).

Iż-żewġ forom l-oħra jistgħu jkunu aċċettabbli t-tnejn. Il-forma *djufija* hi regolari u ssegwi l-binja tan-nom astratt (eż. *tjubija*). Min-naħa l-oħra, il-forma *dghjufija* hi irregolari għax il-preżenza ta' l-GĦ qed tohloq forma li ma ssegwix il-mudell stabbilit. Izda, minkejja dan, jekk se naghzlu forma waħda, nahseb li għandna niktbu *dghjufija*. Ir-raġuni hi li, bi ftit eċċezzjonijiet, dejjem hekk ktibna u, barra minn hekk, jekk se niktbu *djufija*, ikun jagħmel sens li niktbu wkoll *dajjef* u *ddajjef*. U dawn huma bidliet li, għalkemm jagħmlu sens morfologikament, m'humieq kunsiljabbli għax żgur li jdghajfu l-istabilità ta' l-ortografija.

4. Fi kliem ta' nisel Semitiku jekk se naghzlu bejn forma li ssegwi l-etimologija u l-għerq tal-kelma (eż. *riżq*) u forma li tinkiteb kif tinhas (eż. *risq*) naghzlu skond:

5.

- i) skond il-possibiltà li nmisslu forom li jzommu l-għerq tas- Semitiku
- ii) dak li ktibna bi tradizzjoni

F'każi fejn żewġ forom huma t-tnejn etimologikament korretti (eż. *serduq / serduk; dahak / dhaq; kaghka / qaghqa*) jew naċċettawhom it-tnejn inkella naghzlu skond il-frekwenza fl-użu.

⁵ Il-bidla GĦ > J issehh ukoll f'każi oħra, pereżempju fil-forom bqajt, bqajtu, bqajna (minflok bqaght✕, bqaghtu✕, bqaghna✕) u l-forma bqija (minflok bqigha✕).

6. Fi kliem ta' nisel Rumanz naghzlu jekk niktbox skond kriterju etimologiku (eż. *tvalja*) inkella skond kif nippronunzjaw (eż. *dvalja*):

- i) skond il-possibilita li nniisslu forom li jsegwu l-etimologija (eż. *priedka* ghax illissnu *predikatur*)
- ii) skond dak li ktibna bi tradizzjoni

7. Fil-każ ta' frazi li tinkiteb kelma wahda:

i) ma ngħaqqu meta t-tagħqid jikkaguna problema ortografika (eż. mil-llum)

ii) ngħaqqu l-frazzjiet li issa ilhom jinkitbu kelma wahda, **izda nillimitaw hafna ż-żieda ta' każi oħra.**

Il-kriterju li niktbu espressjoni b'żewġ modi - jew kelma kelma (eż. *biż-żejjed*) inkella kelma wahda (eż. *biżzejjed*) biex niddistingwu bejn tifsira u oħra (eż. *Tema' tużzana nies biż-żejjed li kellu.* u *Ma kienx biżzejjed li qassam ġidu kollu*) u bejn funzjoni grammatikali u oħra (eż. bejn prepożizzjoni li tingħaqad ma' nom li jiehu l-artiklu (**biż-żejjed**) u bejn avverbju (**biżzejjed**) **m'għandux jiġi applikat dejjem.** Jekk isir hekk nagħtu lok għal żieda enormi fl-għadd tal-varjanti. Pereżempju, jekk niehdu biss il-prepożizzjoni BI, il-possibilitajiet li din tingħaqad ma' nom biex toħloq avverbju huma bla għadd: *bil-mod, bil-mod il-mod, bil-kwiet, bil-għaqal, bil-ġenn, bil-kalma kollha, bil-galbu, bil-maqlub, bit-tlikki t-tlikki*, eċċ. Dawn u mijiet oħrajn kollha jistgħu jinkitbu b'żewġ modi skond il-kriterju msemmi hawn fuq. **Ovjament dan m'għandux isir.**

iii) Ngħaqqu dejjem meta wahda mill-kelmiet tal-frazi ma tkunx teżisti fil-Malti bhala kelma wehidha. Eż. *pereżempju* (il-kelma *per* ma teżistix wehidha)

iv) Ngħaqqu meta hemm raġuni grammatikali. Nghidu ahna, il-forom ortografici *qara' bagħli* u *qargħa bagħlija* jsegwu forom oħrajn li ma jinkitbu kelma wahda. Eż. *tadam żenguli, tadama żengulija*. Izda l-forma tal-plural magħdud ta' *qargħa bagħlija* ma ssegwix il-forom l-oħra. Minn *tadama żengulija* nagħmlu *tadamiet żengulin*, izda mbagħad nagħmlu *qargħabagħlijiet*. Grammatikalment il-forma *qargħabagħlijiet* qed iġġib ruħha bhala kelma wahda u tiehu suffiss wiehed. Ma nagħmlux *qargħiet bagħlin/bagħlija*. Għal din ir-raġuni jagħmel sens li niktbu kelma wahda fit-tliet forom, *qarabagħli, qargħabagħlija, qargħabagħlijiet*. (**Biss, wiehed irid iżomm f'moħħu wkoll l-aspett viżiv u l-aspett pedagoġiku msemmija fil-punt (v) hawn taht**)

v) Nagħtu kas l-aspett viżiv u l-aspett pedagoġiku qabel niddeċiedu li ngħaqqu frazi. Forom ortografici twal hafna m'mhumiex tipiċi tal-Malti. Nghidu ahna, il-forom *ximinndaqqiet, għallijistajkun, jekkallajrid* jidhru koroh u x'aktarx wiehed idum ma jaċċettahom jew ma jaċċettahom qatt. Barra minn hekk, jikkumplikaw l-ortografija, l-aktar għal studenti żgħar, ghax itwal ma tkun il-kelma akbar id-diffikultà biex tinkiteb tajjeb.

8. Fejn żewġ forom (jew aktar) li jvarjaw minhabba bidla vokalika jkun ppronunzjati t-tnejn bi frekwenza konsistenti niktbu *ż-żewġ* forom jew aktar. Eż. *naqilgħu / naqalghu; intlaqgħet / intlaqghat / intleqgħet; iqsar / aqsar; bejken / bejkin; flett / flatt; riċenti / reċenti*.

F'xi kliem ta' nisel Inġliż insibu varjazzjoni fit-tlissin li x'aktarx hi r-riżultat ta' fażijiet ta' integrazzjoni differenti, fazi bikrija fejn il-Malti kien aktar b'saħħtu u allura l-kelma tghawġet biex tobdi r-regoli tal-pronunzja tal-Malti (eż. *maniger*) u fazi aktar riċenti fejn

L-Ingliż kien b'saħħtu u allura l-kelma żammet pronunzja li toqrob lejn il-pronunzja ta' l-Ingliż (eż. *meniger*).

Hawnhekk jaqbel li nżommu ż-żewġ forom - *maniger* u *meniger*. Jekk niddeciedu li nwarbu forma minnhom, ngħidu ahna l-forma l-aktar riċenti *meniger* (forma li x'aktarx se tkun hi li tibqa' tintuża għax fil-futur il-kuntatt ma' l-Ingliż x'aktarx li jiżdied u mhux jonqos), niżbaljaw u **noħolqu kumplikazzjoniet għax nibdew niktbu b'mod li ma jirriflettix dak li nippronunzjaw**. Il-problema tal-varjant probabilmment li tispiċċa maż-żmien meta l-forma bikrija tmut mewta naturali.

9. **(Din il-linja gwida ma timxix għal kollox mar-regoli eżistenti)**

- a) Prefiss jingħaqad mal-kelma mingħajr is-sing. Eż. *koordinazzjoni, transkonfinali, illegittimu*
 - b) Meta prefiss li jispiċċa b'vokali jingħaqad ma' kelma li tibda b'vokali:
 - 1) niktbu skond ir-regoli li japplikaw fil-każ ta' kliem li jista' jinkiteb bis-sekwenza V-V (eż. *reali*) jew bis-sekwenza V-J-V (eż. *trijonf*) Eż. *nirrijorganizzaw, trijangulari, triumvirat, bijennali, bijoloġija*. Ara wkoll Azzopardi 1997, Kap. 3, 2.5.7.
 - 2) niktbu vokali waħda meta llissnu vokali waħda. Eż. *koperattiva, tikkoperaw*
10. F'xi każi (il-biċċa l-kbira każi li jirrigwardaw kelmiet partikulari) niktbu skond dak li ktibna bi tradizzjoni, anke meta l-morfoloġija jew l-etimoloġija jindikaw mod iehor. Pereżempju, il-forma ortografika *miniex* ma taqbilx mal-pronunzja u jidher li hawnhekk mhux il-każ li l-vokali A finali ta' JIENA qed issir IE meta jiżdied is-suffiss X. Alexander Borg (1978. 3.12.3, p. 171) jispjega dan billi jgħid li *miniex* mhux ġejja minn **anā** iżda minn **ani**, u għalhekk suppost li niktbu *minix*, l-istess bħal ma mill-Għarbi '**anti** niktbu u llissnu *mintix*. Iżda, minkejja dan l-argument u anke minkejja n-nuqqas ta' qbil bejn dak li llissnu u dak li niktbu, ma naqbilx li wiehed għandu jbidel dak li ilna niktbu s-sniw twal għax kull bidla ddgħajjef l-istabilità tar-regoli ortografiċi.
11. Naċċettaw li niktbu żewġ forom ta' l-istess kelma meta l-kelma titlissen b'żewġ modi differenti minhabba ċaqliq fl-aċċent. Eż. *ċuwingamm / ċuwingam; maxingann / maxingan; rifill / rifil; ammenn / ammen*.
12. F'xi kliem ta' nisel Semitiku ma nibqgħux marbutin ma' l-etimoloġija fejn il-forma Maltija sofriet tiddil li ġie fossilizzat. Fil-biċċa l-kbira tal-każi dan itt-bdil ma johloqx problemi. Eż. mill-Għarbi qarafa llissnu giref; u minn kadama llissnu gidem. Il-bidliet Q > G u K > G huma stabbiliti u ma johloqx problema ortografika. Iżda nsibu għallinqas każ wiehed (ma neskludix li jista' jkun aktar) fejn qed niktbu b'żewġ modi differenti minhabba li bidla li sehhet mill-Għarbi għall-Malti mhux qed tigi riflessa dejjem fil-livell miktub. Qed nirreferi għall-varjant IRKOPPA / IRKOBBA. Il-konsonanti B tal-kelma Għarbija qed titlissen **pp** jew **p** f'kull kuntest, f'kuntest fejn issehħ assimilazzjoni (eż. **irkopti**) jif ukoll f'kuntest fejn ma ssehħx (eż. **irkoppa**). Jidher għalhekk li l-bidla minn B għal P sehhet fil-kuntesti kollha u ma jagħmilx sens li nibqgħu nippronunzjaw **pp** jew **p** u niktbu *bb*.
13. Hemm varjanti li huma stabbiliti permezz ta' regoli speċifiċi. Qabel ma wiehed jasal biex ibiddel ir-regoli eżistenti, wiehed irid jizen l-implikazzjonijiet, l-aktar minhabba l-htieġa li nżommu l-istabilità tar-regoli.

Eżempji ta' varjanti stabbiliti mir-regoli:

1) *t'April / ta' April*

Iż-żewġ forom huma ppronunzjati u għalhekk ma jidhirx li hemm raġuni għala għandha titneħha waħda minnhom.

- 2) *l-għalqa / il-għalqa; l-hena / il-hena*
Għakemm il-forom minghajr il-vokali tal-lehen huma aktar komuni, ma neskludix li hawn min jippronunzja l-forom bil-vokali tal-lehen u hemm ċertu kuntesti li jinkludu dawn il-forom (nghidu ahna fil-poezija). Ma nahsibx li dawn il-forom (*il-għalqa, il-hena*) għandhom jitneħhew.
 - 3) *ta' l-għalqa / tal-għalqa; ta' l-hena / tal-hena*
Hawnhekk il-konsonanti GĦ u H m'għandhomx valur ta' fonema konsonantali u għalhekk il-kelmiet *għalqa* u *hena* jgħibu ruhhom daqs li kieku jibdeu bil-vokali. Fir-realtà, il-forom *ta' l-għalqa* u *ta' l-hena* jirriflettu l-mod kif illissnu u għalhekk jidher li l-forom *tal-għalqa* u *tal-hena* huma żejda u jistgħu jitneħhew.
 - 4) *illibbes / inlibbes; irrodd / inrodd;*
Ir-regola tgħid li llissnu u niktbu **illibbes** u **irrodd**, iżda hawnhekk kien hemm żvilupp u l-forom li fihom l-assimilazzjoni ma sseħx (**inlibbes** u **inrodd**) saru aċċettati kemm fit-tlissin kif ukoll fil-kitba.
14. Żewġ forom ortografiċi li jiehdu tifsira differenti m'għandhomx jitqiesu li huma varjanti. Eż. *assigura* (żgura) u *assikura* (inxurja).

Klassifika tal-Varjanti

- | | |
|---|--|
| 1. frazi li tinkiteb kelma kelma
(<i>fil-waqt</i>) | frazi li tinkiteb kelma waħda (<i>filwaqt</i>) |
| 2. kelma li tinkiteb b'konsonanti waħda
(<i>Awissu</i>)
(<i>pruvajt</i>)
(<i>preparat</i>)
(<i>traffikar</i>) | kelma li tinkiteb b'konsonanti doppja
(<i>Awwissu</i>)
(<i>(i)ppruvajt</i>)
(<i>(i)ppreparat</i>)
(<i>(i)ttraffikar</i>) |
| 3. kelma li tinkiteb b'vokali 1
(<i>aktar</i>) | kelma li tinkiteb b'vokali 2
(<i>iktar</i>) |
| 4. kelma li tinkiteb skond l-etimoloġija (<i>riżq</i>) | kelma li tinkiteb skond il-fonetika (<i>risq</i>) |
| 5. kelma li tinkiteb b'mod li jirrifletti aċċent 1
(<i>ċuwingamm</i>) | kelma li tinkiteb b'mod li jirrifletti aċċent 2
(<i>ċuwingam</i>) |
| 6. kelma li ssofri riduzzjoni (<i>grammatka</i>) | kelma li ma ssofrix riduzzjoni
(<i>grammatika</i>) |
| 7. prefiss li jinkiteb bis-sing
(<i>Ewro-mediterranja</i>) | prefiss li jinkiteb minghajr is-sing
(<i>Ewromediterranja</i>) |
| 8. forma Semitika 1
(<i>ghargħax</i>) | forma Semitika 2
(<i>gharax</i>) |
| 9. forma etimoloġika 1 | forma etimoloġika 2 |

	(<i>serduq</i>)	(<i>serduk</i>)
10.	punteġġjatura 1 (<i>il-Baħar Mediterran</i>)	punteġġjatura 2 (<i>il-baħar mediterran</i>)
11.	sekwenza EGHI (<i>begħidna</i>)	sekwenza EGHE (<i>begħedna</i>)
12.	sekwenza li ma ssolfrix riduzzjoni (<i>biblijografija</i>)	sekwenza li ssolfri riduzzjoni (<i>biblijografija</i>)
13.	sillaba aċċentata li jkollha vokali twila u li tingħalaq b'konsonanti waħda (<i>den</i>)	sillaba aċċentata li jkollha vokali qasira u li tingħalaq b'konsonanti doppja (<i>denn</i>)
14.	forma irregolari (<i>dghjufija</i>)	forma regolari (<i>djufija</i>)
15.	forma minn gherq 1 (<i>gods</i>)	forma minn gherq 2 (<i>gozz</i>)

Biblijografija

- Akkademja tal-Malti, “Zieda mat-Tagħrif fuq il-Kitba Maltija (1924)”. *Il-Malti*, 1984: 1-2.
- _____. “Aġġornament tat-Tagħrif fuq il-Kitba Maltija (1924)”. *Il-Malti*, 1992.
- _____. *Regoli tal-Kitba tal-Malti*, Klabb Kotba Maltin, 1998.
- Aquilina, J., *Maltese-English Dictionary*. Malta: Midsea Books Ltd, I: 1987, II: 1990.
- Azzopardi, C., *L-Ortografija Uffiċjali tal-Malti: Analizi Lingwistika Kritika b'Suggerimenti għal Tijjib*, Tezi ta' I-M.A., I-Università ta' Malta, 1997.
- _____. “L-Ortografija”. *Il-Malti LXXIV*. Malta: Klabb Kotba Maltin, 2000, pp. 71-89.
- _____. *Gwida għall-Ortografija*, Malta, Klabb Kotba Maltin, 2003.
- Borg, Alexander, *A Historical and Comparative Phonology and Morphology of Maltese*. Tezi tal-Ph.D., The Hebrew University, 1978.
- Cachia, L., *Grammatika Ġdida tal-Malti*. Malta, 1994 (1).
- Cremona, A., *A Manual of Maltese Orthography and Grammar*. Malta, 1929.
- _____. *Tagħlim fuq il-Kitba Maltija I*. Malta: Empire Press, 1935.
- _____. *Tagħlim fuq il-Kitba Maltija II*. Malta: Giov. Muscat, 1938.
- Fenech, D., *L-Ortografija Moderna*. Malta: Kulleġġ S. Wistin, 1983.
- Għaqda tal-Kittieba tal-Malti, *Tagħrif fuq il-Kitba Maltija*. Malta, 1924.
- Serracino-Inglott, E., *Il-Miklem Malti*, vol. I - X (jinkludu “Grammatika Umanizzata ta' I-Ilsien Malti”). Malta: Klabb Kotba Maltin, 1975-1987.
- Serracino-Inglott, M., *Dizzjunarju Malti*. Malta: Merlin Library, 2000.
- Sutcliffe, E. F., *A Grammar of the Maltese Language*. Valletta: Progress Press, 1936.

Carmel Bezzina

1. Kliem ta' nisel Semitiku nhoss li għandna niktubuh skond ir-radikali fl-Gharbi. Għaldaqstant: *Għarabja; Islam; berghut*;⁶ *bież; dahak; dgħufija; għargħax; heżżeż*.
2. Dawn il-frazzjiet jew espressjonijiet naqbel li għandna niktubhom skond il-binja originali tagħhom, li naraha loġika hafna:
 - imsawrin minn prepożizzjoni, artiklu, u nom: *bil-lejl; bin-nhar; bil-qiegħda; bil-wieqfa; fil-ghodu; fil-/fl-ghaxija; fil-fatt; fil-waqt*;⁷ *għal għarrieda; għall-aħhar; għall-anqas/għall-inqas; għall-aħhar; bħal-lum; bħal meta; bħal xejn; bi/fi hsiebi; bil-fors; bil-ġiri; bil-ħaq; bil-kemm; bil-kif; biż-żejjed; sa fl-aħhar; sa l-aħhar; sal-lum; xi hadd; xi haġa; xi kultant; xi mkien; xi mindaqiet*.
 - imsawrin minn prepożizzjoni u avverbju: *lil hawn; lil hemm/hinn*.
 - imsawrin minn pronom dimostrattiv, artiklu, u nom: *dak in-nhar; dal-ghodu; dal-hin; dal-lejl*.
 - nomi artikolati: *il-lejla; il-lum; il-bierah; l-aħwa; l-anqas*.⁸
 - frazzjiet fl-istat kostrutt u espressjonijiet oħra: *awl/ewl il-lejl; kemm-il darba; nofs il-lejl; nofs in-nhar; nofs ta' nhar; nofs siegħa; sogħob bija; jisgħob bija*.
 - kelmiet il-ġhadd: *disa' mija; disat elef; wiehed u tletin*.
 - fin-negattiv tal-pronomi personali: *m'iniex; m'intix; m'huwiex* (izda l-forma mqassra *mhux* naċċettawha); *m'hijiex* (il-forma mqassra 'mhix' naċċettawha); *m'aħniex; m'intomx; m'humiex*.
3. Frazzjiet oħra li l-lum saru espressjonijiet li ħadu l-forma tagħhom naqbel li nhalluhom hekk: *daqshekk; daqskemm; daqskieku; daqslikieku; daqstant; daqsxejn; dawramejt; dażgur; galadarba; ġieli; għaldaqshekk; għaldaqstant; għalfejn*;⁹ *għalhekk; għalissa; għalkemm; għalxejn; għalxiex; hawnhekk; hemmhekk; kulfejn; kulhadd; kullimkien; kuljum; kulma; kulmeta; kultant; minflok; mingħajr; mingħand; sadanittant/sadattant; sewwasew; tassew; xhin*.¹⁰
4. F'kelmiet fejn l-element varjabbli huwa l-vokali, nimxi hafna mal-fonetika: *begħedna; fehemi; gegħelna; għedt; megħekna; wegħedna*.
5. Nahseb li għandu jkun hemm każi fejn tithalla l-għażla: *m'hawnx/ma hawnx* (imma mhux *mhawnx*); *m'hemm/ma hemm*; *ta' April/t'April; ta' Ottubru/t'Ottubru; ta'/t'Elena, Indri, Ugo*, u l-bqija.
6. L-użu ta' ittri kapitali għandu jithalla biss għall-bżonn. Għaldaqstant niktbu: *il-baħar Mediterran; Ewropew; il-Lvant Nofsani* (billi qed nirreferu għal reġjun partikulari) izda *il-lvant ta' l-Ewropa; mislem/musulman; nistrani; protestant; is-sur X. Attard; ix-xmara Ġordan*.

⁶ Fil-każ ta' *berghud/berghut*, nimxi ma' *ard/art*; galadarba dejjem ktibna *art*, qed nissuġġerixxi li niktbu *berghut*.

⁷ Hawn nagħmel differenza bejn *fil-waqt* (fis-sens ta' "fil-mument") u *filwaqt*.

⁸ Nahseb li għandna nagħzlu bejn *l-anqas* (il-maqlub ta' *l-aktar*) u *lanqas* (bħal fl-Ingliż *neither... nor*),

⁹ Nagħmel għażla bejn *għal fejn* (f'sens ta' direzzjoni: "għal fejn int?") u *għalfejn*.

¹⁰ Nagħmel differenza bejn *xhin* (fis-sena ta' "meta") u *x'hin* meta wiehed jistaqsi: "x'hin hu?"

Albert Borg

Minhabba l-importanza straordinarja tal-litterizmu fis-soċjetà tagħna, l-ortografija għandha tkun aċċessibbli għall-ikbar numru ta' individwi possibbli, u m'għandhiex tkun donnha l-qasam privilegġat ta' xi ftit studjużi. F'sistema verament demokratika hila daqshekk importanti għandu jkollha l-ikbar u l-usa' firxa possibbli. Għalhekk mingħajr ma jissagrifika l-metodu xjentifiku l-istudjuż għandu jiżgura li s-sistema ortografika jzommha sempliċi kemm jista' jkun billi jfittex kriterji li jkunu prattiċi u aċċessibbli għal kulhadd, u l-għadd tagħhom ikun l-inqas possibbli.

Fil-lista ta' 307 varjanti meħmuża ma' l-istedina tad-9 ta' Novembru, wiehed jista' johloq ċertu gruppi skond ċertu prinċipji.

1. *Espressjonijiet b'kompożizzjoni trasparenti*

Il-grupp 4, 5, 11, 15, 16, 20-26, 30, 32-42, 46-60, 65, 66, 70, 73-79, 82-83, 89, 90, 94-108, 110, 114, 115, 119-124, 126, 129-131, 133, 136, 138-140, 146-163, 166-170, 172, 175-178, 182, 184-206, 208, 217-221, 224, 226, 229-231, 237-239, 241, 243, 248-254, 261, 267, 269-270, 273, 275, 281-284, 287-290, 294, 296, 299-304.

Hawnhekk għandna espressjonijiet b'xi mod komposti, imma f'kull każ il-kompożizzjoni tagħhom hija rikoverabbli sinkronikament. Nipproponi għalhekk li għall-prattiċità fejn għandna kompożizzjoni sinkronikament trasparenti din tiġi riflessa fil-kitba, eż. 20. *bħal issa*, 38. *bil-lejl*, 41. *bi nhar*, 208. *mn'Alla*, 281. *ta' bil-fors*, 289. *tal-lum*, 302. *xi kull tant*, eċċ. B'hekk nevitaw komplikazzjonijiet ohra bħall-ezittazzjoni fil-każ ta' ngħidu aħna 290. *tas-sew / tassew*: veru li donnu iżjed frekwenti jew komuni l-varjant *tassew* f'dal-każ, imma wiehed jiġbed linja għad-dritt bil-prinċipju tat-trasparenza sinkronika; u fil-każ ta' per eżempju, 289. *tal-lum / tallum / ta' llum* hemm ċertu stramberija fl-*l* irduppjata f' *tallum*; u jekk nevitaw il-varjant *ta' llum*, niffrankaw il-htieġa ta' regola ohra li tkun tippermetti kemm il-forma *llum* kif ukoll *lum*. Fil-każ ta' 136. *'kk Alla jrid / 'k Alla jrid*, b'dan il-prinċipju wiehed jiffranka wkoll id-dilemma *'kk / 'k* għax sinkronikament għandna *jekk* li tinqatgħalha l-parti tal-bidu u ssir *'kk*, mingħajr il-htieġa ta' operazzjoni ohra biex tinqata' wkoll wahda mill-konsonanti fis-sekwenza rduppjata (ara wkoll 140).

F'dan il-grupp ta' espressjonijiet ġeneralment insibu nom flimkien ma' parti ohra tad-diskors inqas "prominenti" bħal prepożizzjoni, eż. 75. *fil-ghodu*, jew xi partiċella, eż. 157. *la darba*. Imma għandna każijiet fejn l-elementi fl-espressjoni komposta jkollhom l-istess, jew kważi l-istess "prominenza", eż. 171. *linji gwida* u 244. *radju dram* (Nom u Nom), 181. *manga passigġa* (Verb u Verb), 239. *qara' bagħli* (Nom u Aġġettiv), 258. *sekonda awla* (Aġġettiv u Nom), 264. *skansa faċendi* (Verb u Nom). F'dan il-grupp jidhlu: 85, 171, 181, 227, 239, 244, 255-258, 264, 266 u 293. Bħala espressjoni komposta hawnhekk xorta għandna funzjoni nominali minkejja l-elementi differenti fil-kompożizzjoni: nipproponi li dan il-grupp ukoll isegwi l-prinċipju ta' l-ewwel grupp u l-elementi jinkitbu b'mod mifrud.

Fil-każ ta' 85. *gastro-intestinali* u 266. *soċjo-ekonomiku* l-elementi fil-kompożizzjoni huma wkoll trasparenti sinkronikament. Jekk mhux possibbli jinkitbu kompletament mifrudin (ara 270. *sotto spekkju* u 273. *super potenza*), għallinqas jinkitbu bis-sing.

2. *L-ittra kapitali*

Hemm grupp żgħir ta' varjanti fejn nippreferi li jintużaw l-ittri kapitali għax jinvolvu identitajiet speċjali. Dawn huma l-varjanti 13, 71, 73, 174, 207, 209, 216, 219, 236, 259 u 305. Fil-każ tal-varjant 274 jekk it-titlu *Sur* niktubuh bl-ittri kapitali nkunu qed nallineaw dan l-użu ma' l-ittri kapitali f'titli ohra, eż. *Dun, Dott. Prof.*, eċċ.

3. *Aċċent għal vokali twila*

Fil-varjanti 14 għandna l-każ ta' l-omonimja bejn il-verb tat-tieni forma u n-nom ta' l-aġent. Fil-prinċipju l-kuntest iservi biex inehhi l-ambigwità, imma żgur li l-preżenza ta' l-aċċent tgħin, speċjalment meta wiehed ikollu jaqra fil-pubbliku. U dan japplika iżjed u iżjed fil-każ tal-varjanti 307 fejn l-omonimja qiegħda bejn żewġ nomi.

4. *Għarfien storiku jew realtà sinkronika*

Varjanti li jiġu mill-għarfien storiku u mhux mir-realtà sinkronika għandhom jiġu evitati (anki f'għie il-konsistenza mal-prinċipju stabbilit diġà, ngħidu ahna fil-każ tal-kliem missellef mit-Taljan li fih *s*, li fil-Malti tinkiteb *ż*, eż. *dizinteressat*).

F'dan il-grupp insibu każijiet fejn m'hemm alternanza sinkronika li bis-saħha tagħha konna nkunu niktbu mod minkejja li nliissnu mod ieħor, eż *kiteb* niktbuha bil-*b* finali anki jekk inliissnuha *p*, għax għandna forom oħra sinkroniċi bħal *kitbet* fejn inliissnu l-hoss ta' *b*. Għalhekk fil-każijiet 67 u 210 naghżel li nżomm il-*h*, fil-31 u l-245 inżomm is-*s*, fil-137 inżomm iż-*ż*, u fil-91 inżomm it-*t*.

Fil-każ ta' 68, m'ghadx hemm il-konnessjoni sinkronika ta' *dvalja/valja* ma' *tavla* (kelma kurrenti fil-Malti) u għalhekk naghżel il-varjant bid-*d*. L-istess fil-każ 3, *akkrettu/akkreditu*, aktarx m'ghadx hemm l-għarfien tal-konnessjoni mal-kelma Maltija *kreditu*, u għalhekk naghżel il-varjant bit-*t*. F'dawn iż-żewġ każijiet l-unika ġustifikazzjoni biex issir għażla differenti hija l-konsiderazzjoni ta' kif jinkiteb dan il-kliem fil-lingwa originali minn fejn ġejjin: kieku kellna nimxu hekk, konna nkunu qegħdin nintroduċu l-kriterju storiku u ninnegaw li kliem bħal dan illum jifforma parti integrali mill-Malti. L-istess fil-każijiet 9. *Arabja/Għarabja* u 180. *Magreb/Magħreb*: l-*gh* nistgħu niġġustifikawha biss bil-kriterju storiku (dan huwa l-każ anki fl-isem *Għarbi* u l-forom relatati tiegħu). Għalhekk nipproponi li dawn il-varjanti jinkitbu mingħajr l-*gh*.

5. *Il-firxa sinkronika*

Hemm grupp ieħor ta' varjanti li jixbah ftit jew wisq lill-grupp ta' qabel, numru 4. Hawnhekk is-soluzzjoni tiġi wkoll mir-realtà sinkronika: jekk kulhadd jgħid *gerbeb* bla problema ta' xejn, għalfejn għandna nintroduċu l-varjant *gerbu* flok *gerbbu*? U l-istess f'dawn il-każijiet li ġejjin: 222. *parttu*, ara *partat*; 117. *ħalltejn*, ara n-nom *ħalla*; 128. *inkwadru*, ara *kwadru*, *inkwadra*; 132. *Islam*, ara 207. *Mislem*, 209. *Musulman*; 179. *makna*, ara *makkinarju* (hemm ukoll il-possibbiltà tal-varjant biċ-*ċ*: *Maċina* mill-Franċiż *machine* imma ħadd ma jaħseb f'din il-konnessjoni); u 228. *priedka*, ara *predikazzjoni*.

6. *Il-mudell analogiku*

Fil-każ ta' 111 u 116 nipproponi li nżommu l-interpretazzjoni ta' verb trilletteru tat-tieni forma minflok verb kwadrilletteru. Suppost li l-problema fil-grupp 211-215 hija ċara: għandna l-*gh* jew l-*h* ma' konsonanti likwida oħra (*r/m/l*) u suppost li mudell bħal *seraq* jagħtina l-pożizzjoni tal-vokali kif jidher fl-ewwel varjant f'kull każ: *nagħirfu*, eċċ. Sakemm l-ortografija tibqa' żżomm ir-rappreżentazzjoni ta' l-*gh* u l-*h* ma nahseb li jista' jinbidel xejn ħlief li nressqu l-forma miktuba iżjed viċin tar-realtà mitkellma billi flok it-tieni vokali *i* niktbu 212. *nagħarfu*, 213. *nehmzu*, 214. *negħelbu* u 215. *negħemzu*. Jekk naghżlu l-varjanti *nagħrfu*, *nehmzu*, eċċ. inkunu qed nintroduċu regola oħra, eċċezzjoni għal liema mudell wiehed għandu juża fil-każ ta' verbi bil-konsonanti likwida.

Għal 72 u 292 nipproponi li nsegwu mudell iżjed aċċessibbli bħal *kelmti* u niktbu *fehmti* u *toghmti*.

7. *Varjanti li b'xi mod jirriflettu pronunzja differenti*

Hemm grupp ieħor ta' varjanti li jirriflettu pronunzja differenti. Hawnhekk is-soluzzjoni m'hix faċli għax ir-realtà lingwistika hi li l-Malti Standard (apparti d-djaletti) għandu l-varjanti li huma fatt sinkroniku: min jgħid hekk u min jgħid hekk u t-tnejn (jew it-tlieta) jkunu qed jikkellmu mhux bil-Malti djalettali imma bil-Malti Standard. Hemm minn dawn il-varjanti li m'humiex daqshekk kurrenti (eż. 306. *żjeda* ?) imma l-biċċa l-kbira jinstemgħu tista' tgħid indaqs. Jien tal-fehma li dawn il-varjanti jiġu rrapreżentati wkoll fil-kitba (wiehed iżomm il-konsistenza fit-test) u bil-mod il-mod wiehed minnhom aktarx jispicċa biż-żmien, kif qed jiġri

nghidu ahna fil-każ ta' 44. *ċaġħak/ċaġħaq* u oħrajn bil-varjazzjoni *k/q* fl-aħħar tal-kelma, cf. 45 u 260. Fil-każ ta' 88. *gods/gozz* jinstema' kemm il-varjant *gezzez* kif ukoll *geddes*: għalhekk dawn iż-żewġ varjanti għandhom jibqgħu. U fil-każ ta' 263. *sfog/żvog* hemm min jgħid *sfoga* u *sfog*; u hemm min juża *żvog* (imma mhux *żvoga*). Hawnhekk ukoll nipproponi li iż-żewġ varjanti jibqgħu. B'daqshekk ma jidhirlix li hemm xi theddida għall-istatus tal-Malti jew xi periklu ta' xi diżgwid serju sakemm wiehed kemm jista' jkun iżomm il-konsistenza.

Hawnhekk se nidentifika liema minn dawn il-varjanti jirrapprezentaw l-użu tiegħi: 1. *affavur*, 2. *Affrika*, 6. *alleluja*, 7. *alljiev*, 8. *ammen*, 10. *Awwissu*, 11 u 70. *awl il-lejl*, 12. *ażżma*, 17. *beghedna*, 19. *berritta*, 27. *biblijografija*, 28. *bibjoteka* (u mhux iż-żewġ varjanti mogħtija), 29. *bibliku*, 34. *bil-ġiri* (u mhux *bilġri*), 44. *ċaġħaq*, 45. *daħaq*, 61. *den*, 62. *dettall*, 63. *dghjufija*, 64. *dieqa*, 69. *ewwieq*, 81. *geġħelna*, 84. *giex*, 87. *gidien*, 88. *gozz*, 92. *għaġġla*, 93. *għajjat*, 109. *għarrkupptejh*, 112. *għedt*, 113. *għotjien*, 118. *idejk*, 120. *il-bieraħt lula*, 125. *inden*, 127. *inizjattiva*, 134. *qaġħqa*, 135. *karozza*, 141. *koperattiva*, 142. *koperazzjoni*, 143. *koordinatur*, 144. *koordinazzjoni*, 145. *kontrik*, 164. *lenbija*, 165. *lenbuba*, 183. *meġħekna*, 223. *peprin*, 225. *perijodu*, 232. *propjament*, 233. *propjetà*, 234. *propjetarju*, 235. *propju*, 240. *qeghedna*, 242. *qies*, 246. *rkoppa*, 247. *ruxxmata*, 260. *serduq*, 262. *sieda* (kieku kelli nghidha), 263. *żvog*, 268. *zoptu*, 272. *subien*, 276. *ta' April*, 277. *ta' Elena*, 278. *ta' Indri*, 279. *ta' Ottubru*, 280. *ta' Ugo*, 285. *ta' l-hena*, 286. *ta' l-għalqa*, 291. *tieba*, 295. *weghedna*, 297. *xbieha* u 306. *żieda*.

8. Il-varjant 43 jinvolvi il-kitba ta' kliem ġej mill-Ingliż.

Charles Briffa

Introduzzjoni

Nemmen li jkun utli u konvenjenti jekk ikollna forma ortografika waħda għal kull kelma, u li fil-miktub għandna nkunu hafna aktar konsistenti milli fil-mitkellem.

Nifhem li jekk neliminaw il-varjanti ortografiċi (li jistgħu jwasslu għat-taħwid) inħaffu l-ħidma u l-proċess ta' taġlim u ta' l-assessjar ta' dak it-taġlim; u f'kull qasam soċjali iehor il-kitba teħfief.

Nagħraf li l-ħtiġijiet elettroniki qegħdin jiddettaw li ma għandux ikun hemm wisq varjanti.

II-Kriterji

Fil-proċess ta' riforma ortografika għandna nfittxu:

- it-ħaffif u s-sempliċità
- il-loġika morfoloġika
- ir-rispett tal-konswetudni.

Dan ifisser li l-ortografija (li trid taqdi lill-kittieba u lill-istudenti):

- għandha tkun, qabel xejn, ħafifa u sempliċi biex il-ħakma fil-kitba titjeb u l-kitba tkun aktar Prattika (dan il-fattur jista' wkoll ikun ta' għajnuna għall-ortoepija)
- għandha tkun kompatibbli mas-sistema grammatikali ta' lsienna biex ir-raġuni li nsibu (għal xi forma ortografika) tkun taġmel sens; ma' dan irrid inżid li l-għajn u l-akka (għalkemm sikwit huma siekta) għandhom ir-realtà taġhom fis-sistema
- għandha ttrispetta d-drawwiet li diġà jeżistu għax ħadd ma jixtieq iċedi l-frott ta' l-investment tiegħu (la darba wiehed ikun tghallem forma, ikollu rabta emozzjonali qawwija magħha, aktar u aktar jekk dik il-forma tkun xi waħda diffiċli u kellu jqatta' hafna ħin u sforz biex jitgħallimha).

Għalkemm ikun tajjeb kieku dawn it-tliet kriterji jaħdmu id f'id f'kull każ mhux dejjem jistgħu jiġu applikati f'daqqa għal kull każ. Imma għal kull każ, aktar ma napplikaw minnhom aktar nissodisfaw lill-kittieba.

Kliem Separat u Shiħ

Il-kriterju tat-ħaffif fl-ortografija jnaqqas l-inċertezzu u l-ansjetajiet fil-kitba u jgħin fit-tiswir ta' l-ideat (speċjalment fil-kitba mgħaġġla). Kittieb tal-galbu, li jkun irid joqgħod jorqom il-kitba (l-aktar fil-proża kontinwa) biex itejjeb l-istrutturi għall-aħjar effett/i li jixtieq fl-istil li jagħzel, ikollu problema inqas għax ma jkollux għalfejn joqgħod jinkwieta fuq kif se jikteb.

Dan il-kriterju tat-ħaffif noftqu fi tnejn:

- (a) tghaqqid ta' elementi mill-inqas, għax il-kliem kompost isawwar kliem polisillabiku u dan jista' jikkawża grad ta' diffikultà fit-taġlim (speċjalment fil-livell primarju): għalhekk niktbu *xi minn daqqiet, dak in-nhar, a favur, a krettu, a baži, da parti, taħt nett*, eċċ.; it-tiswir ta' kliem polisillabiku jitlob sforz akbar mill-memorja u jitlob regoli godda (eż. twaqqiġ ta' waħda mill-konsonanti doppji meta jaħbtu ma' konsonanti oħra *gkull + tant = kultantħ*) li jafu joħolqu diffikultajiet godda (eż. f'xi każijiet nirduppjaw l-ittri *ga + favur = affavur; a + krettu = akkrettuħ* u f'każijiet oħra nwaqqgħu l-ittri *gkull + tant = kultantħ*);
- (b) tqassir ta' elementi mill-inqas: għalhekk niktbu *ta' April, ta' Elena, ma għandux*; it-tfal jibqgħu jzommu f'moħħom it-*ta'* u l-*ma'* shaħ; hawn qed ngħid li l-frazi tinkiteb dejjem shiħa (*ta' Ottubru, ma għandhiex*) imbagħad halli tinqara fil-forma naturali taġħha (*t'Ottubru, m'għandhiex*) - l-istandardizzazzjoni tkun fil-kitba. L-istess haġa tghodd għal *ma hawnx, ma hemmx, ma aħniex, ma huwiex, ma humiex, ma hijiex, ma*

intix, ma intx, ma intomx: jinkitbu shah imma jinqraw imqassra. ġJekk din l-idea ma tingħogobx, allura dawn ghandhom jinkitbu bl-apostrofu: *m'hawnx, m'humieq, eċċ.h* Fil-każ tal-forom imqassra tagħhom, jinkitbu bl-apostrofu: *m'hix, m'hux, m'inix*.

Jiġifieri, jien favur il-kitba ta' kliem sempliċi li jkun separat u shih (sa fejn nistgħu). B'hekk ngħinu l-memorja. It-tfal jiftakru kif jiktbu kliem qasir aktar; kelma twila taf tgerrixhom u tohloqilhom il-problemi. Ngħidu ahna, ehfef iżommu f' mohħhom tliet kelmiet zġhar (*ma' dan kollu, sa dan it-tant, xi minn daqqiet, li ma bħalu, barra minn hekk*) milli kelma twila b'hafna sillabi (*madankollu, sadanittant, limabħalu, barraminhekk, ximindaqqiet*, pless li l-aħħar tnejn ghandhom ir-regola li jridu jwaqqgħu konsonanti). Il-kliem kompost polisillabiku (*madankollu, sadanittant, ximindaqqiet, limabħalu, barraminhekk*) isir kliem ġdid: differenti mill-partijiet tiegħu.

Fil-kliem separat u shih jibqa' jingħaraf l-element ewlieni fil-frazi u tibqa' tingħaraf ir-relazzjoni bejn il-kliem. Ngħidu ahna, fil-frazzjiet *da parti, a favur*, u *sa dan it-tant* l-istudent (li jkun tghallem *parti, favur, u tant*) jibqa' jagħraf il-frazzjiet għax jifhem li hemm relazzjoni bejn *da parti u parti*, bejn *a favur u favur*, u bejn *sa dan it-tant u tant*: l-elementi ewlenin (*parti, favur, tant*) jibqgħu jidhru ċari. Mentri, *daparti, affavur*, u *sadanittant* għall-għajn li tittrażmetti sinjali lill-mohħ jidhru kliem differenti.

B'dan il-kriterju wkoll dak il-kliem li jkollu l-artiklu jibqa' jzomm l-identità shiha ta' l-artiklu u meta jkun hemm xi prepożizzjoni jew partiċella oħra din tibqa' mifruda u tingħaraf b' mod ċar: i.e. jibqa' jinkiteb is-sing, eż. *il-lejla, fil-fatt, fil-ghodu, għall-aħħar*. Fl-istess hin, meta jkun hemm partiċella mqassra (għax ma nistgħux nagħmlu mod iehor) jibqa' jinkiteb l-apostrofu: eż. *x'hin, m'hix*. ġNagħmlu distinzjoni bejn "F'xi hin niġi għalik" u "Għidli x'hin hu, jekk jogħbok."h

B'dan il-kriterju, allura, għandna niktbu:

Kliem separat u shih

a baži, a favur, a krettu, a la biebu, Alla ħares, awl il-lejl, barra minn hekk, barra nett, bħal issa, bħal kieku, bħal li kieku, bħal-lum, bħal ma, bħal meta, bħal xejn, bidu nett, bi ħsiebi, bil-fors, bil-giri, bil-kemm, bil-kif, bil-lejl, bil-qiegħda, bil-wieqfa, bi nhar, da parti, dak in-nhar, dal-ghodu, dal-hin, dal-lejl, dal-waqt, daqs hekk, daqs kemm, daqs kieku, daqs li kieku, daqs tant, daqs xejn, darba fill, dawra mejt, da zgur, disa' mija, disat elef, fil-fatt, fil-għaxija, fil-ghodu, fil-waqt, fl-aħħar nett, fuq nett, ġa la darba, ġewwa nett, ġie lie, għad illi, għall-aħħar, għal biex, għal daqs hekk, għal daqs tant, għal fejn, għal għarrieda, għal hekk, għal issa, għal kemm, għal kollox għal li, għal xejn, għal xiex, għall-aħħar, għall-anqas/inqas, hawn hekk, hemm hekk, il-bierah, il-bieraht lura, il-lejla, il-lum, in ġenerali, in kwistjoni, it-tielet nett, it-tieni nett, iż-żejjed, kemm-il darba, kemm xejn, kull darba, kull fejn, kull hadd, kull imkien, kull jum, kull ma, kull meta, kull min, kull tant, kull xejn, la branzetta, la darba, la ġenba, l-aħħar nett, l-aħwa, la kemm, la Maltija, l-anqas, l-ewwel nett, li ma bħalu, lil hawn, lil hemm, lil hinn, ma' dan kollu, ma' dwar, ma' ġenb, ma' aħniex, ma' tul, ma hawnx, ma hemmx, ma hijiex, m'hix, ma humiex, ma huwiex, m'hux, m'inix, ma intix, ma intomx, ma intx, minn barra, minn bejn, minn daqqiet, minn daqs hekk, minn fejn, minn flok, minn fuq, minn għajr, minn għalija, minn għand, minn tagħna, mn'Alla, nofs il-lejl, nofs in-nhar,¹¹ nofs ta' nhar, nofs siegħa, per eżempju, per każu, qabel xejn, qajl qajl, qiegħ nett, quddiem nett, sa dan it-tant, sa fejn, sa fl-aħħar, sa frattant, sa kemm, sa l-aħħar, sal-lum, sewwa sew, sogħob bija,¹² sta bene, ta' April, ta' Elena, ta' Indri, ta' Ottubru, ta' Ugo, ta' bil-fors, ta' bil-ħaqq,

¹¹ Fil-każ ta' *nofs in-nhar* ("noon") it-terminu jinkiteb bi kliem separat u hekk l-element ewlieni ta' *nhar* ("jum") jibqa' distint; fil-waqt li *nofsinhar* ("south") tibqa' kelma komposta għax m'hemm relazzjoni immedjata ma' *nhar* ("jum"). Meta *nofsinhar* tindika lok ġeografiku speċifiku, tinkiteb b'ittra kapitali (eż. *in-Nofsinhar ta' l-Ewropa*).

¹² Dan il-verb prepożizzjonali huwa aktar faċli tikkongugah hekk: *sogħob bija, sogħob bik, jisgħob bina, jisgħob bihom*.

ta' bir-ruhi, ta' l-anqas, ta' mpar(i), taht nett, tal-lum, tas-sew, wara nett, wiehed u tletin, x'hin, xi hadd, xi haġa, xi kull tant, xi mkien, xi minn daqqiet.

Għalkemm il-kliem qieghed jinkiteb separat, meta jinqara jrid iżomm ir-regoli ta' l-intonazzjoni fit-tahdit kontinwu: eż. *kull ma* tinqara mingħajr il-waqfa bejn il-kelmiet (*kull + ma*) u ž-żewġ vokali *a* li jaħbtu ma' xulxin f'*ta' April* jinhatfu f'wahda u tinqara qisha kelma wahda (*t'April*). L-istess jgħodd għall-każijiet simili.

Morfoloġija jew Thaffif?

Fuq il-mudelli *nahilbu, nisirqu, nitimghu, nohonqu* (bit-tieni radikali konsonanti likwida - dawn il-mudelli ma johlqu ebda diffikultà fit-tagħlim) għandna nsawru *nagħarfu, nehemžu, negħelbu, negħemžu* (din il-forma żzomm il-paralleliżmu vokaliku u timxi skond il-hoss. Imma fl-edukazzjoni eħfef tgħallem *nagħrfu, nehmžu, negħlbu, negħmžu* għax il-problema qieghda fl-ewwel konsonanti tal-għerq (*gh/h*). L-għalliem ikun qalilhom lill-istudenti tiegħu li meta jkollhom verb bl-*gh/h* (eż. *għamel, għazel, għazaq, għaraf, hemež, għeleb, għemež*) jieħdu mudell ta' verb li fl-istess pożizzjoni tal-*gh/h* ikun hemm xi likwida (eż. *resaq*) u hekk ikunu jistgħu jibnu fuqu: *nersqu = nagħmlu, nagħzlu, nagħzqu, nagħrfu, nehmžu, negħlbu, negħmžu*. Hemm konsistenza u loġika f'dan it-tagħlim, u fl-istess hin il-morfoloġija ma hijiex qed tbat wisq.

Mill-banda l-oħra, jekk ninsistu fuq il-forom *nagħarfu, nehemžu, negħelbu, negħemžu* nkunu qegħdin nikkomplicaw aktar it-tagħlim. Għax, wara li l-għalliem ikun qalilhom biex jibnu verbi bħal *għamel* fuq *resaq*, ikollu jżid “ħief meta t-tieni konsonanti tal-għerq tkun likwida” u jkollu jsib mudell ieħor u jispjega għaliex. U l-konsistenza li semmejna qabel tkun inkisret.

Għalhekk, sabiex it-tagħlim jibqa', sa kemm jista', ħafif nagħzlu li niktbu *nagħrfu, nehmžu, negħlbu, negħmžu*.

Eħfef ukoll biex tgħallem *togħmti* u *fehmti*. Avolja morfoloġikament għandna nibnu *togħomti/fehmti* fuq il-mudell *kamarti* (li ma tohloq ebda diffikultà fil-kitba), imma f'dawn il-forom donnu hemm xi sillaba żejda li ma tinhassx. U allura inqas ikkomplicata l-ħaġa meta tispijega li minn *togħma/fehmta* nagħmlu *togħmti/fehmti* li huma, wara kollox, ħafna eqreb lejn kif inhossuhom.

Xi ħaġa simili għandna f'*xhieda*. Jekk nimxu mal-morfoloġija rridu niktbu *xiehda* (jew *xihda* fuq il-mudelli *serqa, kitba, telfa, telqa?*). Imma issa tant indrat *xhieda*, u fid-dizzjunarju tiegħu l-Prof. Aquilina hekk jagħtiha, li jaqblilna nżommuha halli ma nħawdux: allura niktbu *xhieda* biex anki meta ngħallmuha ma' *xhud*, iż-żewġ kelmiet jgħinu lil xulxin għax b'mod konsistenti jidher it-twaħhid *xh* li jibqa' jiġi assoċjat ma' dawn il-kelmiet. għMa nara xejn ħazin li jkollna sitwazzjoni bħal din, “*Ix-xhieda taw ix-xhieda tagħhom*”, għax innaqqsu aktar id-diffikultà minħabba li ma jkollniex għalfejn noqogħdu nagħzlu bejn forom differenti.ħ

Kitba skond il-Hoss

Għat-thaffif ukoll għandna niktbu kif inlissnu ċertu kliem li l-etimoloġija tagħhom tista' tindika mod ieħor. Kultant jekk nissillabaw il-kelma tkun eħfef biex inhossuha. Jiġifieri, niktbu skond il-hoss sakemm ma jkunx hemm xi derivazzjoni li tiċċaralna s-sitwazzjoni (eż. *xebh* għax *xbiha*). Għalhekk, niktbu *rkoppa* avolja l-etimoloġija turiha bil-*b* doppja; f'dan il-każ *irkoppa* semantikament tbiegħdet ħafna minn *rikeb*. Fil-każ ta' *buz*, il-forma ortografika tissaħħah morfoloġikament bil-plural *bwiez* (imfassla fuq il-mudell *mus-mwies*).

Kliem miktub skond il-hoss

alleluja, alljiev, ammen, Arabja, Awissu,¹³ aźma, berġhut, beritta, biblijografija, biblijoteka, bibliku,¹⁴ bies, buz, den, dettall, diqa, duħ, dvalja, ewieq, giex, gidjien, gozz, għafrit, għaġla,

¹³ Din inhossaha *A-wis-su*; u dik ta' warajha, *až-ma* (mhux *až-żma*); *e-wieq* l-istess.

ghajjat gharkopptejh, gharax, ghedt, ghotjien, hežžež, idejk, inden, inkwatru, karozza, kažbar, kontrik, lembija, lembuba, magna, Magreb, naħnaħ, peprin,¹⁵ perjodu, prietka, propjament, propjetà, propjetarju, propju,¹⁶ qies, risq, irkoppa, ruxmata, soptu, subien, xbiha, žvog.

Nota ta' interess: *ċaghak/ċagħaq, dahak/dahaq, kaghka/qaghqa, serduk/serduq* = it-tnejn ngħidhom f'kull każ: daqqa nuża waħda u daqqa l-oħra, nahseb skond l-ambjent testwali. Il-forom bil-*q* jidhru li huma formazzjoni lokali u għal din ir-raġuni, allura, naghžel li niktbu *ċagħaq, dahaq, qaghqa, serduq*.

Kitba skond il-Għajn

L-ewwel li ma tiekoll l-għajn, u kultant ukoll fil-kitba rridu npaxxu l-għajn. Minn *gerbeb* u *partat* il-morfologija tgħidilna li għandna naghmlu *gerbbu* u *parttu*, u jekk ikollna verbi bħal *saddad* u *ħaqqaq* għandna niktbu *sadddu* u *ħaqqu*. Il-konsistenza morfologika hawnhekk għandha tiġi ssagrifikata minhabba li (1) dawn il-forom jidhru koroh u (2) il-*b* u *t-t* ma humiex qegħdin jinħassu doppji wara *r-r* (kif tlissen *d* u *q* tripli?!) Għalhekk, meta konsonanti doppja taħbat ma' konsonanti oħra, taqa' waħda mid-doppji: *gerbu, partu, saddu, ħaqu*.

Il-każ ta' *Islam* huwa stramb fil-Malti. Każijiet oħra ta' *-sl-* għandna u dejjem jinstemgħu *sl-*: *Mislem, mislub, misluħ, mislut, slielem, sliema*. *Islam* kultant tinstema' *Iżlam* (bħal *leġiżlazzjoni*): għaliex?! F'*leġiżlazzjoni* nistgħu ngħidu li *sl* tieħu mit-tliħħin tal-*g*, imma f'*Islam* minn fejn qed tieħdu t-tliħħin tagħha dik l-għaqda ta' *sl*? Għalhekk, għandna nżommu l-forma internazzjonali *Islam*.

Illum drajna bil-forma *lura* u tidher aħjar minn '*lura*.

Il-Kliem Kompost

Meta nitkellmu fuq il-kliem kompost nidhlu fil-qasam tal-formazzjoni tal-kliem li bih il-lingwa ssawwar elementi lessikali ġodda. Ħafna minn dan il-kliem l-istudent jibda jiltaqa' miegħu meta jkun fil-livell sekondarju (jew ukoll f'livelli oghla) u minhabba li x'aktarx ikun diġà daħal fl-istadju li jhaddem il-ħsieb formali jkun jista' jlahħaq aktar mal-kliem polisillabiku. Għaldaqstant, ma nara xejn hażin li termini msawrin minn kliem komposti jkunu polisillabiċi.

Il-kwistjoni jekk kliem kompost jinkitibx bis-sing jew le ġeneralment tinqata' bil-kriterju viżiv jew bil-kriterju tal-konswetudni. Irrid ngħid li meta kittieb ikun irid juża xi terminu bħal *gastro-intestinali/gastrointestinali*, bil-Malti jiktibha kif ikun imdorri jaraha fl-Ingliż: il-moħħ matur kapaċi jieħu *ż-żewġ* forom. Għaldaqstant nipproponi, biex inkun konsistenti wkoll mal-kriterju tat-thaffif li tkellimt fuq qabel, li

- meta l-kliem kompost ihaddem il-prefissazzjoni (u allura jista' jiġi analizzat formalment jew semantikament) ġeneralment jinkiteb bis-sing: hekk, jekk ikun hemm *żewġ* vokali ħdejn xulxin inkunu nistgħu nifirduhom bis-sing (u nkunu konsistenti mal-Malti Semitiku) u l-prefiss (li ma għandux eżistenza indipendenti) jintgħażel mill-kelma ewlenija tat-terminu (u nkunu konsistenti ma' dak li għedna qabel): eż. ta' kelma komposta bil-prefissazzjoni hija *gastro-intestinali*
- meta l-kliem kompost ikun imsawwar minn parti li tiddetermina lill-oħra, jinkiteb separat mingħajr sing (ħlief meta jkun hemm l-artiklu) kemm jekk ikun kliem kompost eżoċentriku u kemm jekk ikun kliem kompost endoċentriku; ngħidu aħna, it-terminu *skansa faċendi* jirreferi għal tip ta' bniedem mhux għal xi għamla ta' faċendi u

¹⁴ Is-sillabar, hawnhekk ukoll, jgħin it-tlissin: *bib-li-jo-gra-fi-ja, bib-li-jo-te-ka* nsibhom ħafna eħfef u komdi biex nippronunzjahom. Ma hemm ebda skop għal *b* doppja f'*bibliku* (*bib-li-ku*) li hija forma konsistenti ma' *biblijografija* u *biblijoteka* u xorta għandha l-aċċent primarju fuq l-ewwel sillaba.

¹⁵ It-tendenza, hawnhekk, hija wkoll li nfittxu l-ħafif. Fejn hu possibbli ngħaddu mingħajr konsonanti doppja (għax ma nteħlfu xejn mill-morfologija jew mill-hoss) nevitaw it-tennija. Għalhekk qed naghžel: *Awissu, aźma, ewieq, bibliku, peprin*. B'hekk innaqqsu fit aktar mid-diffikultajiet.

¹⁶ L-għanqud konsonantali *-prj-* huwa skomdu biex tlissnu.

għalhekk huwa semantikament eżoċentriku; fil-waqt li t-terminu *prim kuġin* fih element ewlieni (*kuġin*) li għandu modifikatur (*prim*) u għalhekk huwa semantikament endoċentriku.

Kliem kompost bil-prefissazzjoni

Afro-Amerikan, anti-kamera, anti-riforma, Ewro-Mediterranju, gastro-intestinali, Indo-Ewropew, ko-abizzjoni, ko-awtur, ko-edukazzjoni, ko-operattiva, ko-operazzjoni, ko-ordinatur, ko-ordinazzjoni,¹⁷ neo-kattoliku, ri-abilitazzjoni, ri-inkarnazzjoni, ri-ġenerazzjoni, soċjo-ekoloġija, soċjo-ekonomiku, soċjo-lingwistika, sotto-diviżjoni, sotto-kultura, sotto-kumitat, sotto-spekkjo, super-potenza, super-struttura, super-tanker.¹⁸

eżoċentriku jew endoċentriku

bank il-ġhażż, bansin berner, gran mastru, gran karakka, gran viżir, kelb il-baħar, linji gwida, manġa passigġa, pezza kustjoni, prim kuġin, prim ministru, prima donna, sekonda awla, sekonda kuġina, sekondi kuġini, sekondo kuġin, santa fjakka, santa paċenzja, skansa faċendi.¹⁹

Mela rridu nżidu kaxxa oħra mat-tnejn ta' hawn fuq:

stabilit jew għall-għajn jidher aħjar shih

ajruport, antiporta, gwardarobba, għarukaża, maledukat, psikoloġija, qarabagħli, radjudramm, riforma, soċjoloġija, sottoskritt, supersoniku, teledramm, telekomunikazzjoni, teleplej, telesirjil, użufrott.

Elementi Grafoloġiċi

- *zina, ġara, baħhar*: ma għandniex għalfejn inżidu l-aċċent ċirkumfless (1) biex ma ntaqqlux il-kitba għax inkella t-tfal ikollhom aktar x'jitgħallmu u x'jiftakru u (2) għax il-grammatika jew il-kuntest johorġu t-tifsir ċar tal-kliem. Ara dawn l-eżempji: “Il-baħhar baħhar fil-Mediterran”, “Ġara li l-ġara żżewġet”; appena tinduna mill-kuntest li waħda hija nom u l-oħra hija verb, tagħtihom il-pronunzja xierqa (għax il-grammatika u t-tlissin jgħinu lil xulxin). ĠJista' jkun hemm każ li l-kuntest immedjat ma jnehhix l-ambigwiżità (eż. “Kienet qed tfittex fil-hara.”); allura f'dan il-każ tkun trid thares lejn il-kuntest il-wiesa' h Fil-kitba l-aħjar nibqgħu nuru aċċent wiehed biss (dak ta' l-aħhar fuq kliem bħal *università*) halli ma ntaqqlux il-kitba b'hafna aċċenti (li mbagħad ikunu jitolbu regoli għalihom)
- *il-Baħar Mediterran, in-Nofsinhar* (ta' xi post partikulari), *ix-Xmara Ġordan*: dawn jaħdmu bħala ismijiet ta' postijiet; fejn hemm il-modifikatur, dan jaħdem bħala parti min-nom propju u għalhekk jinkiteb b'ittra kapitali; niktbu wkoll *il-Lvant Ċentrali, il-Lvant Nofsani* għax jitqiesu bħala reġjuni partikulari
- *Nisrani, Protestant, Mislew, Musulman*: jinkitbu b'ittra kapitali (1) biex jintwera rispettu u (2) għax bosta drabi jiġu ttrattati bħala nomi propji; l-istess ngħid għas-*Semitiku, ir-Romanz, il-Ġermaniku, l-Indo-Ewropew*
- kull aġġettiv derivat minn post jinkiteb b'ittra kapitali (*Ingliz, Taljan, Franciż, Ġermaniż*) u allura anki *Ewropew, Amerikan, Afrikan, Ażjatiku*

¹⁷ Il-verbi komposti bil-prefissazzjoni għandhom ikunu konsistenti wkoll: *ikko-abita, ikko-opera, ikko-ordina*. Dan għandu jibqa' jsir anki meta nikkongugawhom: *nikko-abita, ikko-abitajtu, tikko-opera, ikko-operajna, jikko-ordina, ikko-ordinaw*.

¹⁸ Hawnhekk, inhallu barra kliem bħal *koeżjoni* u *koerenti* għax ma hemm ebda morfema *-eżjoni* jew *-erenti* li nistgħu nirreferu għaliha li formalment u l-anqas semantikament. Fil-każ ta' *antiporta, maledukat, riforma, soċjoloġija, sottoskritt*, u *supersoniku* l-konswetudni tgħidilna li għandna niktubuhom mingħajr is-sing.

¹⁹ Il-kliem kompost li hu diġà stabbilit jibqa' jinkiteb kif drajna niktubuh: eż. *ajruport, qawsalla, gwardarobba, għarukaża, qarabagħli, użufrott*. Ma' dawn inżid: *radjudramm, teledramm, teleplej, telesirjil*.

- *is-Sur X. Attard, is-Sinjura X. Attard, is-Sinjorina X. Attard*: it-titli niktbuhom b'ittri kapitali halli nkunu konsistenti ma' forom oħra u jintwera aktar ir-rispett: *il-Prof. X. Attard, l-Onor. X. Attard, ir-Rev. X. Attard, Dr X. Attard, Mons. X. Attard*; barra minn hekk, imdorrijin naraw l-ekwivalenzi bl-Ingliż b'ittri kapitali “*Mr X. Attard*”, “*Mrs X. Attard*”, u “*Ms X. Attard*”

Punti Oħra

Dawn il-punti li ġejjin huma x'aktarx marbutin ma' xi aspett tal-lingwa.

- *beġhedna*: minhabba li kultant il-kitba tinfluwenza l-pronunzja u *għi* ġeneralment tintlissen *ej*, ikun aħjar jekk niktbuha *beġhedna*; l-istess jgħodd għal *geġhelna*, *megħekna*, *qegħedna*, *wegħedna*
- *tal-hena*, *tal-għalqa*: minhabba li hawnhekk qegħdin niddiskutu l-kitba (li hija mezz viżiv) l-akka u l-ghajn għandhom jassumu l-identità konsonantali tagħhom u allura jridu jsegwu r-regola li tgħid li *ta'* tingħaqad ma' l-artiklu meta n-nom jibda b'konsonanti; ma ninsewx ukoll li fl-iskejjel ngħallmu lit-tfal iharsu lejn l-akka u l-ghajn bħala konsonanti u għalhekk inkunu aktar konsistenti
- *sieda*, *tieba*, *zieda* huma aktar komuni (forsi għax influwenzati minn *rieda*), minkejja li l-forom l-oħrajn huma morfologikament aktar korretti
- *inizzjattiva*: la ngħidu li *z* tinkiteb doppja meta qabilha hemm vokali (*edukazzjoni*, *eċċezzjoni*, *pożizzjoni*) u meta jkun hemm konsonanti qabilha tinkiteb *z* waħda (*invenzjoni*, *konvinzjoni*, *denunzja*), allura nkunu aktar konsistenti jekk niktbu *inizzjattiva*
- *imb ras*, *imb wiċċ*: l-element ewlieni (*ras*, *wiċċ*) għandu jibqa' jingħaraf sew u l-apostrofu ma hemm ebda raġuni għalfejn għandna nagħmluh: *ras imb ras* u *wiċċ imb wiċċ*; inhallu l-forom sempliċi
- *halltejn*: għandha tinkiteb hekk biex tibqa' żżomm ir-rabta ma' *halla*
- *Afrika*: tinkiteb hekk biex tibqa' qrib ta' lingwi oħra
- *dghufija*: b'din il-forma nkunu konsistenti morfologikament ma' *qđusija*, *tfulija*, *zđhożija*, *zđgorija*, *xbubija*, *rđulija*; għalhekk, tinkiteb *dghufija*, imbagħad halli tinqara *dđufija* (imma ma għandhiex tinkiteb hekk għax imbagħad ikollna problema sabiex nispegaw fejn sparixxiet l-ghajn ta' *dghajfef*)
- '*kk Alla jrid*, '*kk joghđbok* = forom kollokjali; fil-kitba formali għandhom jinkitbu shah: *jekk Alla jrid* u *jekk joghđbok*; l-istess għandu jingħad għal *t'apposta* li hija kollokjali u fil-kitba nistghu ninsistu li tkun shiha: *għal ta' l-apposta*
- *nagħađ* fuq il-mudell ta' *baqar* u *mogħoż* (halli tibqa' fl-istess ambjent) mhux fuq il-mudell ta' *klieb* u *ħmir*
- *skond*: minkejja l-fatt li bosta drabi tinstema' *skont*, illum drajnha sew fis-sens ta' “*according to*”; u hekk ukoll nistghu nagħzlu bejnha u *skont* (“*discount*”)

Konklużjoni

It-thaffif ta' l-ortografija jwassal għal standardizzazzjoni u stabilità fil-kitba. Għandu vantaġġi edukattivi, soċjali, u elettronici.

- Il-vantaġġi edukattivi jidhru fil-hidma pedagogika (għax l-ortografija ssir hafifa biex tgħallimha u biex it-tfal jitgħallmuha) u fil-hidma ta' l-assessjar (għax l-eżaminaturi jonqsilhom id-dubju meta jkunu qegħdin jimmarkaw l-eżamijiet): jithaffef il-proċess tat-tagħlim u l-proċess ta' l-assessjar.
- Il-vantaġġi soċjali jidhru fl-oqsma kull fejn jintuza l-Malti; u għax kulhadd jibda juza forma waħda għal kull kelma, ikun hemm aktar stabilità għax ikun hemm aktar familjarità; forma waħda li dejjem tidher l-istess tinzamm aktar fil-moħħ; aktar familjarità tgħin ukoll it-tagħlim.
- Il-vantaġġi elettronici jidhru f'ħidma bil-kompjuter għax l-istandardizzar jagħmilha eħfef biex jinbnew programmi ta' l-iċċekkjar ta' l-ortografija; jigifieri l-kittieba tal-Malti li jinqadew bil-kompjuter ikollhom il-vantaġġ ta' ċeker ortografiku (“*spellchecker*”).

Fil-qosor, għall-kriterju tat-thaffif

- inżommu l-kliem separat (*sa dan it-tant*)
- inhallu l-kliem shiħ (*ma għandux*)
- ma nirduppjawx konsonanti bla hteġa (*a favur*)

B'ortografija relattivament hafifa t-tfal jiffrankaw bosta hin u sforz emozzjonali meta jkunu qegħdin jitgħallmu jaqraw. Ortografija hafifa tkun ta' għajnuna kbira għal dawk it-tfal b'diffikultajiet speċjali fit-tagħlim. U jkun hemm benefiċċji kbar għall-barranin li jridu jitgħallmu l-Malti.

Carm C. Cachia

Meta tiġi biex tagħzel liema mod għandha tinkiteb kelma, speċjalment il-kliem imnizzel fil-listi mehmuża ma' dan ir-rapport ċekjen, wiehed irid bilfors iżomm f'mohħu (a) l-etimologija tal-kelma, (b) l-użu tal-kelma fit-taħdit ta' kuljum u (ċ) ir-regoli tal-grammatika li tħaddan il-kelma li tkun qieghda tiġi mistħarrġa. Jien dan li ppruvajt nagħmel f'dan l-istudju qasir.

Ta' min jinnota li għadd ta' kliem li jinsab fil-lista jista' jittiehed flimkien minhabba li jaqa' taħt l-istess regoli tal-grammatika. Ohrajn iridu jittieħdu għal rashom u l-ghamla li wiehed għandu jsegwi meta jiġi biex jikteb trid tissaħħah jekk jista' jkun bi provi jew argumenti li jreġu.

Innutajt li hafna mill-kliem ipprezentat fil-lista jista' jinkiteb f'aktar minn għamla waħda. Dan għaliex il-kitba tiddependi jekk il-kelma in kwestjoni tkunx qieghda tintuża bhala avverbju jew le. L-avverbju mhux nom u għalhekk qatt ma jieħu l-artiklu. Mela kelma bħal *fil-ghaxija*, meta tintuża bhala avverbju, din għandha tinkiteb magħquda u mhux bis-sing. (Hekk ngħidu "*Wasal filghaxija*", imma mbagħad niktbu "*Fil-ghaxja tal-jum, waqgħet il-hemda*"). Dan jghodd għal hafna kliem simili. Jekk nieħdu l-kellma "*biż-żejjed*" hawn għandna l-particella **bi+artiklu+aġġettiv** (eżempju: "*Ma kienx jaf x'se jagħmel biż-żejjed li kien għad baqagħlu*") Imma meta l-kelma *biż-żejjed* tkun tintuża bhala avverbju, din għandha dejjem tinkiteb magħquda. (eżempju: *Il-na nisimġhu biż-żejjed hmerijiet*). Eżempji simili ohra nsibu: *bħalissa*, *bħalma*, *dalwaqt*, *filwaqt*, *illum*, *ilbieraħ*, *ilbieraħtlura*, *nofsinhar*, *f'nofsinhar*, *filghodu*. Dawn kollha għandhom jinkitbu kelma waħda u mingħajr sing. Kliem li għandu jimxi fuq din ir-regola hu dak li jġib in-numru: 4,15,16, 20, 21, 22, 24-30, 33, 34, 35, 36, 38, 39, 40, 41, 42, 48, 49, 50, 51, 52, 53-60, 73-79, 82, 83, 90, 96-108,110, 119-122, 146-159, eċċ. Madankollu, meta avverbju jkollu quddiemu particella, din xorta m'għandhiex tieħu l-artiklu u għandha tibqa' mifruda mill-avverbju. (289) Eżempju: niktbu: *ta' ghada*, *s'issa*, *'il fuq*, *'il quddiem*, *'l isfel*; mela għandna niktbu *sa llum*, *ta' lbieraħ*, *bħal ghada ġimgħa*, *bħal llejla*, *bħal llum*, *għal lbieraħ*. (Dwar dan *It-Tagħrif fuq il-Kitba Maltija* (2004) mhu ċar xejn għaliex jagħti ż-żewġ verżjonijiet tal-kelma bhala tajbin - p. 102). Fuq l-istess argumenti għandna niktbu dejjem *m'illum* *'il quddiem* u mhux *mil-lum* *'il quddiem*. Ma ninsewx li aħna niktbu wkoll *mn'Alla* (208) li hi taqsira għal *minn Alla* u għaldaqstant il-particella **minn** f'xi kazi nsibu li titqassar ukoll.

Kliem li jibda bil-**GH** jew bl-**H**, meta jieħu l-artiklu u jkollu particella qabel, din ta' l-aħħar għandha tibqa' mifruda mill-artiklu. Hekk għandna niktbu *ta' l-ghasfur* u mhux *tal-ghasfur*; u *ta' l-hena* u mhux *tal-hena*, dejjem jekk irridu nkunu koerenti mat-tibdil li seħħ fl-*Aġġornament fuq it-Tagħrif Fuq il-Kitba Maltija. Parti IV (p.142)* tghid li l-prefiss **J** quddiem verbi li jibdedw bl-**GH** jew bl-**H** għadu jibqa' dejjem **J** u qatt ma jsir **i**. Ir-raġuni wara dik id-deċiżjoni kienet li, billi l-konsonanti **GH** u **H** huma siekta, l-verb jitqies daqs li kieku kien jibda b'vokali. Jekk f'dan il-każ l-**GH** u **H** huma meqjusa daqs li kieku kienu vokali, hekk għandu jsegwi l-argument ipprezentat aktar 'il fuq. (286)

Kliem li hadnieħ kif inhu mill-element Rumanz (mit-Taljan/ Sqalli) nissuġġerixxi li jinkiteb kif inhu, imma tintuża dejjem l-ortografija tal-Malti. Eżempju ta' dan insibu kliem bħal *a favur* (1), *akkreditat*, *akkreditu* (3), *gastro-intestinali* (85), *in generali* (126), *La Maltija* (162), *linji-gwida* (171), eċċ. Imbagħad kliem li jieħu l-prefiss **ko-** ta' min jiktbu wkoll kif jinkiteb fl-ilsien originali u għalhekk għandna niktbu *kooperazzjoni*, eċċ. (141-144). Fil-każ tal-kelmiet *Afrika* (2), *Arabja (Sawdija)* (9) u *Magreb* (180), nistgħu nimxu fuq il-mudell Ewropew billi dawn il-kelmiet aktarx li daħlu mir-Rumanz/Anglo-Sassonu tard fis-seklu l-ieħor, minkejja li ilhom jezistu mijiet ta' snin fl-ilsna semitiċi. Fil-każ tal-kelma *Magreb*, insibu l-aġġettiv t'ghamla Rumanza mnissel minnha *Magrebini*

In-nom propju *Awwissu* (10) għandu jinkiteb b'w doppja. Dan għaliex il-konsonanti dgħajfa dejjem titlob vokali biex titlehhen. Kif din il-konsonanti taqa' meta ma jkollhiex vokali qrib/tmiss magħha, għandu jiġri bil-kontra meta konsonanti dgħajfa tithaxken bejn żewġ vokali. F'dan il-każ għandha tiżdied w/j oħra. Dan jgħodd aktar meta l-konsonanti dgħajfa tkun bejn żewġ sillabi, bħal fil-każ ta' kliem bħal *aw-wis-ta* (mhux *a-wis-ta*), *aj-jut* (u mhux *a-jut*). Mela hekk għandu jiġri wkoll fil-każ ta' *Awwissu*.

Mill-banda l-oħra, kliem bħal *beritta* (19), u *karozza* (135), għandu jinkiteb skond kif jinstema' fit-taħdit. Dawn il-kelmiet qagħdu sew għat-tlissin b'r nieqsa minhabba li t-tnejn li huma jistgħu jinqasmu f'sillabi bla tbatija ta' xejn (*be-rit-ta*, *ka-roz-za*). L-istess jgħodd għal kliem bħal *karozzin*, *karettun*, imma mbagħad ngħidu *kar-ret-ta* (u mhux *ka-ret-ta*).

Nomi propji għandhom jinkitbu dejjem b'ittra kbira. Dan jinkludi ismijiet ġeografici bħal *Il-Baħar Mediterran* (13), *ix-Xmara Ġordan* (305) l-*Oċean Indjan*, il-*Lvant Nofsani* Jgħodd ukoll għal titli ta' persuni bħal fil-każ ta' is-*Sur Borg* (274), l-*Isqof Mario Grech* u t-*Tabib Xuereb*. Waqt li l-kelmiet baħar, xmara, oċean, isqof u tabib jinkitbu b'ittra żgħira meta jintużaw bħala nomi wehdom f'sentenza. Aġġettivi li jintużaw bħala nomi, bħal fil-każ ta' kliem bħal *Musulman* (209), *Nisrani* (216), *Buddist*, għandhom dejjem jintużaw ittri kbar. Hekk ukoll għal kliem bħal *Malti*, *Taljan*, *Ingliz*, eċċ. Fil-każ ta' l-interjezzjoni *allahares* (5), din għandha tinkiteb b'ittra żgħira billi l-kelma *alla* hawn mhix tintuża bħala nom imma bħala parti mill-istess interjezzjoni.

Meta l-particelli **ta'**, **ma'**, **sa**, jiġu quddiem kelma li tibda b'vokali, dawn għandhom jiqsaru u jsiru **t'**, **m'**, **s'**. Hekk ukoll għandu jsehh quddiem kliem li jibda b'**GH** jew **H** billi dawn huma konsonanti siekta u għalhekk għandhom jitqiesu bħallikieku kienu vokali. Mela quddiem nomi propji bħal *April*, *Elena*, *Indri*, *Ottubru*, eċċ. (276-280) dawn għandhom dejjem jiqsaru.

Kliem li jintemm bl-ittra **k** bħal *ċaġħak*, *dahak*, u *serduk*, jew li jibda u jintemm bl-istess ittra **k**, eż. *kagħak*, jitlissen u jinkiteb ukoll bl-ittra **q** fl-aħhar, i.e. *ċaġħaq*, *dahaq* u *serquk*, u bl-ittra **q** kemm fil-bidu u kemm fl-aħhar, i.e. *qagħaq*. Dan għaliex f'dan il-każ il-fonemi **k**, **q** huma wkoll, f'ċerti każi, allofonijiet għal xulxin. Għaldaqstant dawn għandhom jibqgħu jinkitbu t-tnejn, mingħajr diskriminazzjoni, l-istess bħalma niktbu *werqat* u *werqiet*, fejn il-fonema vokalika twila **a** hi allofon għall-fonema dittongali **ie**.

Billi l-aġġettiv diminuttiv *dgħajfef* jimxi fuq l-aġġettiv diminuttiv *sbejjah*, in-nom astratt *dgħufija* (63) għandu dejjem jinkiteb hekk billi din timxi fuq nom tip, *sbuħija*. Kull forma oħra ta' ortografija ta' din il-kelma hi żbaljata.

Fil-każ ta' verbi fl-imperfett plural li għandhom **GH** bħala l-ewwel radikali u konsonanti likwida bħala t-tieni radikali. dawn suppost li jieħdu l-vokali tal-lehen quddiem it-tieni radikali. Mela suppost li niktbu *nagħarfū*, *nagħalqu*, *nagħamlu*, eċċ. bħalma niktbu *nitolbu*, *nisirqu*. Madankollu, bħalma għedt aktar 'l fuq, billi l-konsonanti **GH** hi siekta, il-konsonanti likwida tan-nofs m'għandhiex bżonn ta' vokali tal-lehen biex titlehhen u għalhekk din il-vokali tista' ma tiżdidtx daqslikieku, il-konsonanti likwida kienet waħda shiha. Hekk niktbu *nagħrfū*, *nagħlqu* u *nagħmlu*. Dan jgħodd ukoll għall-verbi li għandhom il-konsonanti **H** bħala l-ewwel radikali, eżempju *nehmzu* (212-215), għalkemm f'ċerti djaletti fejn l-**H** titlehhen fi kliem bħal xahar, dahar u hemeż, din titqies bħallikieku kienet il-konsonanti shiha **H** u għalhekk il-kelma *nehmzu* titlissen /*nehimzu*/.

Kliem mibni fuq iz-zokk morfemiku /**propr**/ u li ġej mill-kelma rumanza *proprio*, eċċ. suppost li jżid il-konsonanti **j** wara t-tieni **r** u hekk niktbu *proprju*, *proprjetarju*, eċċ. (232-235). Madankollu, minhabba li l-konsonanti likwida **r** tithaxken bejn il-konsonanti shiha **p** u konsonanti dgħajfa **j**, din għandha t-tendenza li tintilef fit-tlehhin. Għaldaqstant forsi wasal il-waqt li l-konsonanti **r** f'każi bħal dawn taqa' billi m'għandhiex valur morfemiku u għalhekk

ma taffettwax it-tifsira tal-kelma. Hekk inkunu nistgħu niktbu *propju*, *propjetarju*, eċċ. bla sforzi żejda biex inlissnu l-konsonanti r.

Il-kelmiet *skond* u *skont* (265) għandhom tifsira differenti u għalhekk għandhom jinkitbu t-tnejn, ta' l-ewwel biex tfigger according to waqt li t-tieni tfigger tnaqqis mill-kont. Dan jiġri wkoll fil-kelmiet *kas* u *każ*.

Ċertu vokabularju fil-Malti mhux daqshekk faċli tiddeċiedi kif għandek tiktbu meta etimoloġija tissuggerixxi mod u t-tlissin tal-kelma (l-aspett fonetiku) jissuġġerixxi mod ieħor. Każi bħal dawn għandna (31) *bies/bież*, (61) *den/denn*, (68) *dvalja/tvalja* (91) *għafrit/għafrit*, (109) *għarkobbtejh/għarkopptejh*, eċċ. u (246) *rkobba/rkoppa*. F'dawn il-każi forsi aħjar li wiehed jimxi ma' l-etimoloġija tal-kelma meta jiġi biex jiddeċiedi dwar l-ortografija tagħhom. F'każi oħra fejn l-aspett fonetiku tal-kelma donnu li jissupera l-aspett etimoloġiku, bħal fil-każ tal-kelmiet: (43) *buz/bwiesz*, (177) *magna*, u (268) *zobtu*, wiehed forsi għandu jimxi fuq l-aspett fonoloġiku. Imbagħad għandu jkun hemm aktar ċertezza fl-ortografija ta' kelmiet bħal: (88) *gods* li mill-għerq tagħha nohroġu l-verb tat-tieni forma *geddes*, (210) *nagħnagħ*, billi minn dan il-verb nohroġu n-nom *nagħniegħ* u (228) *priedka* billi miz-zokk morfemiku tagħha nohroġu n-nom *predikatur*.

Lawrenz Cachia

Dahla

1. Nizzihajr lill-Kunsill tal-Malti li qed jagħtini çans jew *chance* li nesprimi l-fehma tiegħi fuq dan is-sugġett. Hija haġa tajba li jkun hawn awtorità li taqta' ċerti kwestjonijiet dwar l-ilsien Malti, u j'Alla l-Kunsill tal-Malti, li poġġa idu fuq il-mohriet, ma joqghodx ihares lura.
2. Il-kwestjoni ma hix hafifa għaliex hemm hafna faċċati u hafna kawżi wkoll. Tajjeb li fost oħrajn insemmu dawn:
 - (a) Għalkemm is-sugġett huwa Varjanti Ortografici, il-varjanti l-oħra (fonetici) ma nistgħux ninsewhom għaliex xi drabi ż-żewg kategoriji jithalltu flimkien.
 - (b) Hemm kliem qadim (ġeneralment ta' nisel Semitiku) li dwaru għandna regoli stabbiliti (ukoll jekk mhux kulhadd jaqbel magħhom kollha).
 - (c) Hemm kliem aktar reċenti (*boots/buz*) li quddiemu hafna nies iħossuhom diżarmati, donnu ma hemmx regoli jew jiddubitaw liema regoli għandhom japplikaw.

Dwar l-Ortografija

3. Il-problemi marbutin ma' l-ortografija fil-kelmiet alternattivi jistgħu jidhlu f' diversi kategoriji:
 - (a) Hemm kliem li xi wħud jiktub mifrud u oħrajn jorbtuh bhala kelma waħda.
 - (b) Hemm kliem li xi wħud jiktub fit jew wisq kif jitlissen u oħrajn jiktub mhux kif jitlissen.
 - (c) Hemm il-kliem reċenti mill-Ingliż u t-Taljan li xi wħud jiktub kif isibuh fl-Ingliż jew fit-Taljan u oħrajn jiktub la Maltija.

Hemm kliem li jidhol f'aktar minn kategorija waħda.

Xi prinċipji

4. Hawn żewġ għamliet ta' ortografija (għallinqas fil-pajjiżi tal-Punent): waħda hija tassew **xjentifika** u din hija dik biss li tirriproduċi l-kliem kif jinħass, per eżempju kif jiktbu dawk li jistudjaw il-fonetika u jużaw l-IPA; l-oħra hija ortografija **popolari** li tintuża fil-kotba u fil-gazzetti ordinarjament, u din qatt ma hi xjentifika, għax hija kompromess bejn hafna hwejjeġ. Din ta' l-aħħar ġeneralment tiġi stabbilita minn xi awtorità (hafna drabi wara oppozizzjoni qawwija) u, la darba tkun dahlet, għandha tiġi rrispettata ukoll jekk ma tkunx l-aħjar waħda. Fl-opinjoni tiegħi l-ortografija tax-Xirka Xemija kienet aħjar minn dik tal-Għaqda tal-Kittieba tal-Malti, iżda mhux qed nissuggerixxi li nirxuxtawha. **B'dankollu wiehed irid iżomm quddiem għajnejh li niżbaljaw jekk nittrattaw l-ortografija uffiċjali bhala xjentifika jew immutabbli f'kull dettall.**
5. Meta aħna nitkellmu, aħna ma nippronunzjawx il-kliem waħda waħda, iżda norbtu hafna kliem flimkien. Elfejn sena ilu, min jikteb ukoll ma kienx iħalli spazju bejn kelma u oħra, u dan narawh f'ċerti manuskritti tal-Vangeli li għadhom jeżistu sal-lum. Maż-żmien, fil-kitba, bdew jifirdu kelma minn oħra. Din il-haġa intgħogħbot għax fiha

diversi vantaġġi u għalhekk għandna nżommuha. Izda mbaġhad xi kelmiet reġġu bdew jinkitbu magħquda. U ċerti kittieba tal-lum donnhom iridu jmorru għall-antik għax qed jorbtu flimkien u **bla bżonn** tlieta jew erba' kelmiet li ahjar jithallew mifruda. Ma hemmx regola fissa, izda la qed niktbu bil-Malti, u mhux bil-Ġermaniż, jidhirli li kemm nistgħu għandna nifridu l-kliem, mhux norbtuh.

6. Meta żewġ kelmiet flimkien jiehdu tifsira partikulari aktarx għandhom jinkitbu mwahhdin. *Kilt biżżejjed u ma kilt xejn żejjed. Ġie billejl/binhar bil-karozza.*
7. Izda naħseb li xi drabi qed nifridu żżejjed, u hlaqna alternattiva bla bżonn, meta daqqa niktbu *tal-* u daqqa *ta' l-*. Bħalma niktbu *tal-ktieb* għandna niktbu *tal-isqof*. Hekk nevitaw alternattiva żejda u nkunu aktar sempliċi. Mhux veru li hemm raġuni għaliex għandna nifridu *tal-* meta niktbu *tal-isqof*. Hemm biss tabù (ara n. 5).
8. Għall-kuntrarju, f'isem is-semplicità wkoll, il-kelm *lum*, li hija għamla oħra ta' *jum*, m'għandix titwahhad ma' l-artiklu, izda għandna niktbu b'mod uniformi, *il-lum is-Sibt*, *bil-lum għaddew tmint ijiem*, *bħal-lum gimgha*, *tqabbilx il-bierah mal-lum*, *mil-lum 'il quddiem*, *sal-lum*, *tal-lum*.
9. L-Ortografija popolari hija, fost hwejjeġ oħra, kompromess bejn il-hoss jew tlissin u n-nisel tal-kliem. De Soldanis, Vassalli, Ninu Cremona u oħrajn kollha qalu li l-alfabett/ortografija tagħhom jiktbu l-kliem kif inlissnuh, izda kollha għamlu hafna eċċezzjonijiet. Jidhirli li l-eċċezzjonijiet iridu jkunu, izda huma wisq u jmisshom jitnaqqsu.
10. Bla ma nkunu assolutisti, u waqt li nirrispettaw ukoll in-nisel tal-kelma, nemmen li kemm jista' jkun għandna niktbu kif inlissnu. Dan jgħodd b'mod speċjali fejn jidhlu l-vokali. Hawn ma għandux ikun hemm eċċezzjonijiet hlief ftit hafna. Għalhekk: *imġieba* mhux *imġiba*; *qegħda* mhux *qieghda*; *m'inix* mhux *m'iniex*; *qeghedna* mhux *qeghidna*; *għexna* mhux *ghixna*; *Awwissu* mhux *Awissu*. Fejn jidhlu l-vokali nistgħu naċċettaw eċċezzjoni fi kliem bħal *triq*, *fih*, li jitlissnu *trieq*, *fieh*.
11. Il-verb *għex/għax* jitlob attenzjoni speċjali. Jekk fil-grammatika nkunu poġġejna bħala preambolu li t-tliet ittri *ghi* jinqraw dejjem *ej/aj*, allura rridu niktbu *nghixu* mhux *nghejxu*. Hekk ukoll *ghixien* mhux *ghejxien*, avolja hemm *sejbien* u *dewmien*. Min jikteb *ghejxien* qed iżid J bla bżonn, għax il-hoss tal-J huwa diġà inkluż (*by definition*) fit-tliet ittri *ghi*. Huwa wkoll żball li nġhidu li *Ghex* jikkonjuga bħal *Sab*, għax fil-grammatika deskrittiva din hija holma mhux realtà.
12. Nippruvaw insalvaw kemm nistgħu l-etimoloġija fil-konsonanti (mhux fil-vokali) tal-għeruw. (Hawn infakkar li ESI hallat il-vokali IE ma' konsonanti, u dan kien żball kbir).
13. Fil-konsonanti wkoll għandna eċċezzjonijiet, jiġifieri ġie li nitilfuhom bħal fil-kelmiet *ma setax*, *ma stajtx*, u l-bqija fejn l-GH tghib. Fuq din l-analoġija, il-kelma *djuġija* għandha titef l-*gh* li, meta tinkiteb, mhux biss tinkiteb ta' xejn izda thawwad lil hafna. Tinkiteb ta' xejn għax l-GH halliet postha lill-ewwel J.
14. Għeruw li nbidlu għal kollox niktubhom kif jeżistu l-lum. Għalhekk *heżżeż* mhux *hežhež*, u l-bqija.
15. Fi kliem mhux Semitiku diġà konna ddeċidejna li ma nimxux ma' l-etimoloġija izda mal-hoss. Din ir-regola għandha tibqa' u niktbu *prietka* avolja *predikatur* u *predikazzjoni*. Hekk ukoll fl-ismijiet (anke dawk Semitiċi) ma niktubx *Teresa* izda *Tereza*, u hekk ukoll niktbu *Izaija*, *Izrael*, *Ġużeppi* mhux *Ġuseppi*. Hadd ma għandu

jistħi minn dan. L-Ispanjoli ma jistħux jiktbu *Adán* flok *Adam* u *Abrahán* flok *Abraham* u l-bqija.

16. Dwar kliem Ingliz li daħal, speċjalment dan l-aħħar, u li kważi ma tbiddel xejn fil-hoss, bħall-kelma Ingliza *computer*, jiena nagħmel din l-għażla: Kliem li għalkemm daħal dan l-aħħar huwa tant komuni li ngħiduh kull ħin, kważi kull minuta, dan għandna niktubuh la Maltija. Hekk nikteb *kompjuter*, *kompjuters*. Kliem li mhux komuni jew tekniku hafna, forsi aħjar jinkiteb kif inhu fl-Ingliz u jinkiteb korsiv jew bejn virgoletti.
17. Fejn hemm alternattiva ta' żewġ kelmiet li ma jtlissnux l-istess minn kulhadd, jekk iż-żewġ għamliet huma komuni hafna, għandhom jibqgħu it-tnejn fit-tlissin u fl-ortografija. Il-kompjuter mhux se jbati biex jaħzinhom it-tnejn. Fejn għamla hija mxerrda hafna u l-oħra tingħad minn ftit nies biss, nagħzlu ta' l-ewwel.

Mario Cassar

Allotropu: il-mod divers kif tiġi pprezentata l-istess lessema/kelma bl-istess tifsira. eż. xtieq/xtaq; hedded/hedhed, eċċ. L-allotropi jissejhu wkoll **doppjuni**. L-allotropi jeżistu f'kull lingwa. X'niktbu: *paralyze* jew *paralyse*, *wharfs* jew *wharves*? Jidher li fl-Ingliż huma aċċettati bhala varjanti. Madankollu l-ghadd ta' allotropi fil-Malti hu pjuttost allarmanti. Għaldaqstant ha nagħti xi suġġerimenti li bihom nistgħu neliminaw hafna minnhom. Nagħmilha ċara mill-ewwel li hafna mill-preferenzi tiegħi huma purament arbitrarji (u mhux imsejsa fuq prinċipji lingwistiċi). Ghazliet ohrajn, imbagħad, jistrieħu fuq kunsiderazzjonijiet etimologiċi, fonetiċi, jew sempliċiment prattiċi.

1. Ittri kapitali

i. L-Ingliżi jiktbu: *Muslim*, *Chinese*, *Maltese*, eċċ.

It-Taljani jiktbu: *musulmano*, *cinese*, *maltese*, eċċ.

Jidhri li għandna nimxu fuq is-sistema Ingliża; għalhekk, l-ismijiet ta' ġnus, entitajiet ġeografiċi, lingwi, u reliġjonijiet għandhom dejjem jibdeu b'ittra kapitali.

Eż. *iċ-Ċiniżi*, *it-Taljani*, *Ewropew*, *l-(ilsien) Ingliż*, *Semitiku*, *Romanz*, *Musulman*, *Nisrani*, *Protestant*, *il-Lvant Nofsani*, *il-Baħar Mediterran*, *il-Korea t'Isfel*, *ix-Xmara Gordan*, eċċ.

Nota: Għandna niktbu *Romanz* biex nagħzluha minn *rumanz* (storja).

ii. Fuq is-sistema Ingliża wkoll għandna niktbu: *is-Sinjura X*, *is-Sur X*, *Monsinjur Lapira*, *il-General Custer*, *l-Isqof Caruana*, *il-Kappillan Borg*, *il-Prof. Fenech*, eċċ. (b'ittra kapitali, dejjem jekk it-titlu jkun meħmuż ma' isem proprju). Mill-bqija niktbu: *l-isqof mar Ghawdex*; *il-papa ġie Malta*, *il-kappillan qaddes ta' l-ghaxra*, eċċ.

iii. Għandhom jinkitbu b'ittri kapitali wkoll l-irjihat - *il-Majjistral*, *ix-Xlokk*, eċċ. (għax huma nomi proprji). Bil-kriterju msemmi hawn fuq għandna niktbu *l-Ġermanja tal-Punent* imma mbagħad ngħidu *fin-nofsinhar tal-pajjiż*.

2. Distribuzzjoni semantika

Hemm xi varjanti li jstgħu jinżammu t-tnejn meta t-tifsira tkun differenti.

i. *Biz-zejjed* li jibqa' nistgħu nixtru hwejjeġ ohra.

ii. Issa *bizzejjed!* Dejjaqtni!

i. Issa *zzejjed!* (*enough*) Aqtagħha!

ii. *Iz-zejjed* (*surplus*) hu n-nieqes.

i. *Bilkemm* lahaq dahal li ma bediex jargumenta.

ii. *Bil-kemm* qed jinbiegħu l-lampuki llum?

i. *Bilhaqq*, għax kont sa ninsa!

ii. Is-sultan dejjem mexa *bil-ħaqq* (bil-ġustizzja).

i. Toni jhobb l-isfar, *filwaqt* li huh ihobb l-ahmar.

ii. Il-bahri juri xi jsarraf *fil-waqt* (fil-hin) tal-prova.

i. Nispera li *dal-waqt* (dal-mument) diffiċli jgħaddi malajr.

ii. *Dalwaqt* (fi ftit hin ieħor) inkun miegħek.

i. La din u *lanqas* (*nor*) l-ohra.

ii. *L-anqas* (*the least*) marka li ġibt kienet fl-Ingliż.

i. *Skond* (*according*) l-ahbarijiet mietu tnejn.

ii. Il-hanut kien qed joffri skont ta' hamsa fil-mija.

i. Ix-xiehda (*witnesses*) ddecidew li l-imputat kien hati.

ii. Jehtieg ikollna xhieda (*prova/evidence*) xierqa.

Nota. Niktbu xhud u xhieda fuq il-mudell fgir u foqra.

i. Il-pulizija qabduh fil-fatt (*in the act*).

ii. Filfatt (*in fact*), ma rebaħ xejn.

i. Minnbarra (*apart from*) hekk, għandu jagħtini l-flus.

ii. Il-knisja, minn barra (*from the outside*), tidher awstera hafna.

i. Għandu tort u minfuq irid jieħu tiegħu.

ii. Meta thares lejha minn fuq, il-knisja tidher imponenti hafna.

i. Għalkemm (*although*) ma marx għal-lezzjonijiet, xorta għadda mill-eżami.

ii. Għal kemm nies (*for how many*) sa narmaw il-mejda?

i. Il-film ma kienx hażin għallahħar.

ii. Ipprova thallix għall-aħħar.

i. Hu jmur jara lil ommu kuljum (*everyday*).

ii. Kull jum (*every day*) li jgħaddi, nersqu lejn it-tmiem.

i. Ma' dan kollu (*together with*) li diġà semmejna, irridu nżidu punt ieħor.

ii. Madankollu (*however*), hadd ma mar jarah.

i. Xtrajt kollox mingħandu.

ii. Min għandu l-ghali, ikompli jżidu.

i. Dak ir-raġel ftit mahniex.

ii. Ilum m'ahniex ġejjin.

ii. X'hin (*what*) hu bħalissa?

iii. Xhin (*when*) dahlu marru jorqdu minnufih.

i. Illejla niltaqgħu fit-tmienja hdejn Bieb il-Belt.

ii. Il-lejla letterarja tal-bierah kienet suċċess.

i. Bil-għaqal ta' mohħu rnexxielu jasal fejn ried.

ii. Illum diffiċli ssib ġuvni bilgħaqal.

3. Kliem kompost

Mill-bqija, bhala regola ġenerali, il-kelmiet l-oħra għandhom jidhru f'forma komposta, aktar u aktar jekk għandhom is-saħħa ta' avverbji, aġġettivi, jew parteċipji, eċċ.

bħalissa, bħalkieku, bħallikieku, bħalma, bħalmeta, bħalxejn.

għalbiex, għalfejn, għalhekk, għalissa, għalxejn, għalxiex, għaldaqstant, għaldaqshekk, għalgharrieda, għallanqas, għalkollox, għalghajnu.

madwar, maġenb, matul.

safejn, saflaħħar, sadanittant, safrattant, saflaħħar, salahħar, saħansitra, sakemm, sabarra.

minbejn, minfejn, minxiex, minflok, mingħajr, mingħalija, minghand.

kulfejn, kulhadd, kullimkien, kuljum, kulma, kulmeta, kulmin, kultant, kulxejn.

daqskemm, daqshekk, daqsxejn, daqslikieku, daqskieku, daqstant.

xi haġa (something), xihadd (somebody), ximkien (somewhere), ximindaqqiet (sometimes), xikultant (sometimes).

fuqnett, isfelnett, l-ewwelnett, it-tieninett, it-tieletnett, taħtnett, barranett, bidunett, fl-aħharnett, gewwanett, waranett, fl-aħharnett, qieghnett, quddiemnett, tarfnett.

(i)llum, bhallum, (i)llejla, dalghodu, dallejl, filghodu, filghaxija, dakinhar, nofsinhar, nofsillejl, (i)lbieraħ, (i)lbraħtlula, awlillejl, binhar, billejl.

bilqieghda, bilwieqfa, bilfors, gharukaża, ġaladarba, ladarba, ġieli, għadilli, sewwasew, tassew, dawramejt, dażgur, allahares (b'a żghira), hawnhekk, hemmhekk, qabelxejn, kemxejn, darbohra, talanqas, tabirruhu, tampari, tabilhaqq, darbafil, dalhin, qajlaqjl, liemabħalu, laġenba, lakemm.

Nota 1. Għal darbohra, jekk fost dawn tinholoq ambigwiżà semantika għandna nżommu ż-żewġ forom u jiżdiedu mal-lista muriġa f'nota 2.

Nota 2. Għandna niktbu: *ta' llum, sa llum* (għall-konsistenza) iżda *mil-lum* u *bħal-lum* (minhabba li tliet ellijiet ma jistgħux joqogħdu hdejn xulxin bħalmeta niktbu *mil-Lhud*).

Nota 3: il-kelmiet *it-tieninett, it-tieletnett, quddiemnett, qieghnett, (i)lbraħtlula*, u *liemabħalu* teknikament għandhom jinkitbu *t-tininett, it-tieletnett, quddimnett, qieghnett, (i)lbraħtlula*, u *limabħalu* minhabba l-ispostament ta' l-aċċent. Iżda ma narax għaliex għandna nibdluhom.

4. Aċċent

Biex nagħmlu differenza semantika bejn xi kelmiet li jinkitbu bl-istess mod, tajjeb li niktbu l-aċċent.

Xi eżempji: *żina, zīna; ħara, hāra; xandar, xandār; baħħar, baħhār; ġara, ġāra*, eċċ.

5. Armonioġja vokalika

Veru li niktbu *berikna* (bis-sekwenza *E-I*) - imma għall-armonioġja vokalika, tajjeb li niktbu: *beghedna, reghedna, ġeghelna, meghekna, qeghedna, weghedna, dehebna*, eċċ. (bis-sekwenza *E-E*).

6. Sekwenza konsonantali

Safejn naf jien is-sekwenza konsonantali $K^1K^2K^2$ fil-Malti ma teżistix. Jidhirli li din ġiet ippruvata minn studjużi tal-fonetika b'mod xjentifiku.

Għalhekk għandna niktbu: *gerbu, partu* u mhux *gerbbu, parttu*.

Bl-istess kriterju m'għandniex naċċettaw kliem bħal *lewwna, fejnna, u hdejnna*.

7. Negħlbu/negħelbu

Il-verbi trilitteri kollha li jibdeu bl-GH/H (anki daww li għandhom konsonanti likwida fin-nofs) għandhom jimxu fuq il-mudell RIKEB/RESAQ/RABAT.

Mela *negħlbu* bħal *nirkbu, jagħrfu* bħal *jersqu, nehmzu* bħal *norbtu*, eċċ.

mhux *negħelbu* bħal *noħolmu* u *jagħharfu* bħal *joħolmu*.

8. Mahniex/m'ahniex

Jidhirli li għandna nibqgħu niktbu: *m'hijiex, m'huwiex, m'humiex, m'ahniex, m'intix, m'intomx*, eċċ. (almenu meta l-pronom verbali jidher sħiħ).

Fil-forom imqassra nistgħu ngħaqquhom mal-partiċella: *mintx*, *mhix*, *mhux*, eċċ. (ħa nkomplu nqassru).

9. S/Ž

i. Fiż-*Žieda mat-Tagħrif*, l-Akkademja qaltilha li fejn jidhol il-hoss *S/Ž* għandna nimxu fuq il-prinċipju fonetiku. (Erhilha li fl-istess dokument diġà hemm żewġ inkonsistenzi - *sdrucċjolu* u *musulew* - li allura suppost jinkitbu biż-*Ž*)

Biss dan mhux prinċipju ċar biżżejjed u nahseb li għandna nagħmlu xi eċċezzjonijiet. Hekk, ngħidu ahna, bqajna niktbu: *sintesi*, *parentesi*, *metatesi*, *protesi*, eċċ. Minkejja li fonetikament tinħass iż-*Ž*, jidhirli li din id-desinenza (-*ESI*) għandha tinzamm.

ii. Mill-bqija jidhirli li għandna niktbu d-desinenzi -*OŽI*, -*IŽI*, u -*EŽIJA*: eż. *psikoži*, *tromboži*, *nevroži*; *analizi*, *paralizi*; *fernežija*, *amnežija*, *anestežija*, eċċ.

Bil-prinċipju fonetiku wkoll għandna niktbu: *žgombra*, *žgarra*, *žmerald*, *žbandola*, *žbirri*, *žvoga*, *lažanja*, *zoptu*, eċċ.

iii. Issa ilna niktbu *Svezja* u *Svizzera*. Veru li fonetikament jinhassu bi-*Ž*, imma ma narax għaliex għandna nibdluhom issa li ndraw.

iv. Nistgħu, jekk irridu, nżidu dan il-prinċipju: Niktbu l-prefissi *MIS-* u *DIS-* quddiem konsonanti (eż. *mistika*, *misfatt*, *misterjuż*, *distakk*, *dispjaċut*, *diskussjoni*, *disgwid*, *disgustat*, *disgrazzja*, eċċ) u *MIŽ-* u *DIŽ-* quddiem vokali (eż. *mižoġinija*, *mižantropu*, *mižerabbli*, *dižinterija*, *dižordni*, eċċ).

10. Il-partiċella TA'

i. Tista' titqassar quddiem kelma li tibda b'hoss vokaliku: *t'April*, *t'Elena*, *t'Indri*, *t'Ottubru*, *t'Ugo*, *t'hawnhekk*, *t'ghemilu*, eċċ. Ma jidhirlix li għandha tkun regola, u għalhekk tista' thalli l-partiċella shiha.

L-istess jghodd għall-partiċelli *MA'* u *SA*.

ii. M'għandhiex tingħaqad ma' l-artiklu meta jkollna t-tranzizzjoni miftuħa: *ta' l-ghadu*, *ta' l-hena*, *ta' l-ilma*, *ta' l-ahhar*, eċċ. Dik il-pawsa qasira għandha tiġi rrispettata.

L-istess jghodd għall-partiċelli *MA'* u *SA*.

11. Kliem ta' nisel Taljan I

M'għandniex inħallu partiċelli Taljani (bħal *da*, *a*, *in*, *la*, *per*, *sotto*, *super*, eċċ) mdendlin ladarba fil-Malti m'għandhomx valur waħedhom. Għalhekk imissna niktbu:

i. *daparti*, *affavur*, *ingenerali*, *inkwistjoni*, *lamaltija*, *perkažu*, *perežempju*, *stabene*, *sottokumitat*, *sottospekkju*, *superpotenza granmastru*, eċċ.

Għalkemm mhux bl-istess kriterju, ma' dawn nistgħu nżidu: *użufrutt*, *santafjakka*, *santapaċenzja*, *sekondkuġin*, *primkuġin*, *proziju*, *sekondawla*, *skansafaċendi*, *pezzakustjoni*, *primadonna*, *radjudramm*, *mangapassigġa*, eċċ.

B'konvenzjoni nibqgħu nikbu: prim ministru.

ii. Naqbel ma' *bibljoteka*, *bibljografija*.

iii. Naqbel ma' *proprju*, *proprjament*, *proprjetà*.

iv. Naqbel ma' *soċjo-politiku*, *psiko-lingwistiku*, *morfo-sintattiku*, eċċ. (jekk l-ewwel terminu hu aġġettiv ukoll).

v. Niktbu *anti-Faxxista*, *pro-Taljan* (jekk it-tieni terminu jibda b'ittra kapitali), imma mbagħad niktbu antisettiku, propożizzjoni, eċċ.

vi. Billi niktbu *tnabar/lniebet/dniefel* fil-plural ahjar niktbu *tanbur/lenbut/denfil* fis-singular.

vii. Nistgħu nżommu *denfil* (*dolphin*) u *delfin* (*dauphin*).

viii. Nistgħu nżommu *originalment* (b'mod oriġinali) u *oriġinarjament* (fil-bidu).

12. Kliem ta' nisel Taljan II

Fejn hemm dubju dwar xi konsonanti fi kliem ta' nisel Romanz tajjeb li napplikaw il-prinċipju etimologiku.

Għalhekk niktbu: *pillola* (**pinnola*), *bersall* (**versall*), *valdrappa*, (**faldrappa*), *flanella* (**franella*), *pulcinell* (**purċinell*), *kulunell* (**kurunell*), *alkova* (**arkova*), *kalkara* (**karkara*),

kaldarun (*kardarun), *barbuljata* (*barbuljata), *friskatur* (*flisaktur), *tarjola* (*taljola), *sakrarju* (*sagararju), *kamumilla* (*gamumilla), *vakanti* (*vaganti), *adekwat* (*adegwat), eċċ.
 (Fejn il-hoss hu ovvju nistgħu nħallu l-prinċipju fonetiku jaħdem: *magna*, *gverta*, eċċ).
 Għandna naċċettaw il-metatesi fi kliem bħal *kurċifiss* (*kruċifiss), *purċissjoni* (*proċessjoni), *lasktu* (*lastku), *denfil* (*delfin), *porvli* (*polvri), eċċ.
 Għandna niktbu *skeletru* (*skenetru), *kwalunkwe* (*kulinkwa), *xkuma* (*skjuma), *placidu* (*plaċtu), *rewmatizmu* (*ramatizmu), eċċ. biex nippreservaw il-verżjoni oriġinali.

13. Kliem ta' nisel Taljan III

i. Fejn hu possibbli nevitaw is-sineresi.

Għalhekk niktbu: *ġeografija*, *koreografija*, *dijaboliku*, *dijanjosi*, *dijagoanli*, *dijaframma*, *duwalizmu*, eċċ.

ii. Tajjeb li nżommu l-vokali I/O/E fi kliem bħal: *Amerika*, *aritmetika*, *origini*, *pronostiku*, *eretiku*, *rettangolu*, *baritonu*, *rakkomandazzjoni*, *nukleju*, *liberu*, *esseri*, eċċ. (forom mingħajr is-sinkope). Biss nistgħu niktbu *reċta*, *utli*, *eżerċtu*, *titlu*, eċċ. (forom sinkopoti).

Fejn hu possibbli għandna niktbu l-kelma shiħa. Għalhekk għandna niktbu: *inginokkjatur*, *inkwatru*, *infermerija*, *jigjifieri*, *alabarda*, *arrangament*, *estravaganti*, *esperimentali*, *eskluda*, *lamtu*, *langas*, *lanterna*, *loppju*, *minħabba*, eċċ. Biss nistgħu niktbu *abatija*, *tawr*, *minotawr*, *melodramm*, *lesta*, *awditorju*, *aluminju*, *zunnarija*, *denċi*, *eroglifiċi*, eċċ.

iii. Nahseb li għandna naċċettaw l-assimilazzjoni fi kliem bħal *abbulanza* (*ambulanza), *krettu* (kreditu), *kannierja* (karnierja), *ammirall* (*armirall), eċċ.

14. Konsonanti mtennija I

Forsi l-akbar uġiħ ta' ras hi l-kwestjoni tal-konsonanti doppji fi kliem Romanz.

L-ewwel nikkonsidraw il-każijiet meta l-konsonanti mtennija tkun imħaxkna bejn żewġ vokali. Għal raġunijiet prattiċi nistgħu niktbu: *ecitament*, *inteliġenti*, *beritta*, *karozza*, *karozzin*, *karozzella*, *karettun*, *komunità*, *katidral*, *imigrazzjoni*, *komuniżmu*, *komunikazzjoni*, *retorika*, *retifika*, *terazzin*, *efimeru*, *pelikan*, *providenza*, *proviżorju*, *provediment*, *provista*, *improvizza*, *kaligrafija*, *legibbli*, *efimeru*, *dubju*, *simetriku*, eċċ. Jidhirli li l-maġġoranza tan-nies ilissnu dal-kelmiet b'konsonanti waħda.

Imbagħad niktbu: *traxxendentali*, *fanfarra*, *subbasta*, *avvanzat*, *ammorin*, *sammaritan*, *galletta*, *gallettina*, *addotta*, *addatta*, *bizzar*, *abbiss*, *pepprin*, eċċ. Jidhirli li l-maġġoranza tan-nies ilissnu dal-kelmiet b'konsonanti mtennija.

15. Konsonanti mtennija II

Kif sa nsibu tarf tal-konsonanti mtennija meta taħbat qabel konsonanti oħra?

Stajna applikajna din ir-regola: Sillaba tista' tispicċa b'konsonanti mtennija jekk tkun is-sillaba tonika. Għalhekk, jekk l-aċċent qiegħed fuq sillaba oħra niktbu konsonanti waħda. B'dal-prinċipju niktbu: *kumpless*, *pitazz*, *bibbja*, *dobblu*, *ħallset*, *(i)bbukkja*, *(i)ssettja*, eċċ.

i. *zball* iżda *zbaljati*

ii. *bżonn* iżda *bżonjuż*

iii. *doppju* iżda *(id)duplikat*

iv. *loppju* iżda *(il)lupjat*

v. *novizz* iżda *novizjat*

vi. *obbligu* iżda *obligazzjoni*

vii. *ribell* iżda *ribeljoni*

viii. *tripplu* iżda *triplikat*

ix. *uffiċċju* iżda *uffiċċjali*

x. *vantaġġ* iżda *vantaġġjuż*

xi. *effett* iżda *effetwat*

Bl-istess prinċipju konna niktbu: *akwarell*, *akwadott*, *anwali*, *atwali*, *ruxmata*, *eklissi*, *aċjomu*, eċċ.

Madankollu, dis-sistema fiha d-difetti tagħha:

A. Billi l-Akkademja ddeċidiet li ssir għażla bejn -ZJONI u -ZZJONI, ikollna niktbu *edukazzjoni*, *spjegazzjoni*, eċċ. (Kont nippreferi *edukazzjoni*, *spjegazzjoni*, eċċ).

B. Fil-Malti kliem bhal *farrkithom*, *imkissrin*, eċċ. huma diġà aċċettati, anki jekk is-sillaba b'konsonanti doppja mhijiex is-sillaba tonika.

Jekk allura l-prinċipju li bdejt bih ma jreġix għandna nibqgħu nżommu l-konsonanti mtennija f'kull derivazzjoni tal-kelma: *bibbja/bibbliku*, *bzonn/bzonnjuż*, *uffiċċju/uffiċċjali*, *obligat/obligazzjoni*, *ribell/ribelljoni*, *novizz/novizzjat*, *dettall/dettallji*, *żball/żballjat*, *impenn/impennjattiv*, *stann/stannjatur*, eċċ. Hu x'inhu jehtieg tinstab xi għamla ta' konsistenza.

Nota: Ma nistgħux niktbu *bzonjuż* jekk imbagħad niktbu *millennju*.

16. Konsonanti mtennija III

Għandna niktbu kliem li jispiċċa *-ATTIV*, *-ETTIV*, *-OTTIV* u *-ITTIV* b'konsonanti doppja: *superlattiv*, *relattiv*, *effettiv*, *infettiv*, *mottiv*, *emottiv*, *deskrittiv*, *primittiv*, eċċ.

Għandna niktbu kliem li jispiċċa *-IBBLI*, *-ABBLI* u *-UBBLI* b'konsonanti doppja: *riversibbli*, *sensibbli*, *responsabbli*, *probabbli*, *volubbli*, *solubbli*, eċċ.

Billi dawn l-aġġettivi jiehdu konsonanti mtennija, tajjeb li niktbu n-nomi b'*B* doppja wkoll: *sensibbiltà*, *probabbiltà*, eċċ. (mhux **sensibilità*, **probabilità*).

17. Konvenzjoniet ohra

i. Issa ilna niktbu: *lura*, wiċċ *imb'wiċċ*, *mn'alla*, u *ras imb'ras*. Ma narax għaliex għandna niktbuhom mod ieħor issa li ndraw.

ii. Issa ilna niktbu *Afrika*, *Awissu*, u *amen*. Veru li fonetikament l-aħħar tnejn jinhassu b'konsonanti mtennija; imma ma narax għaliex għandna niktbuhom mod ieħor issa li ndraw.

Nota. *Afrika* tidwi l-istess mudell fonoloġiku ta' *abdika* (li tinkiteb b'*B* waħda).

iv. Għal raġunijiet prattiċi nistgħu naghżlu l-forom tal-verb *ngharaf*, *nghazel*, *nghogob* (mingħajr *T*), *ntefaq*, *ntefah*, *ntesa* (mingħajr *N*), *saqsa* (mingħajr *T*), *ntradam*, *ntrema'*, *ntrefa'* (flok **rtadam*, **rtema'*, **rtefa'*), eċċ.

iii. Għal raġunijiet prattiċi wkoll nistgħu naghżlu l-form *gharax*, *hedded*, *heżżeż* (flok **gharghax*, **hedhed*, **heżheż*); *ghejxien* u *ghejbien* (fuq il-mudell ta' *dawmien*, *sejbien*); *ghejra* u *ghejxa* (fuq il-mudell *sejba*).

iv. Nippreferi nikteb *nrodd* u *nlum* (mingħajr assimilazzjoni - flok *rrodd* u *llum*).

v. Iridu jinqatgħu wkoll doppjuni bħal: *sigillati/ssigillati*, *kulurit/kkulurit*, *traduċa/ttraduċa*, eċċ. Nahseb li għandhom jinkitbu b'konsonanti doppja.

18. Kliem imqassar

i. Fil-Malti formali m'għandniex inqassru kliem. Għalhekk niktbu: *minhabba*, *lanqas*, *xejn*, *agħtini*, *sewwa* u mhux *habba*, *qas*, *xej*, *tini*, *sew*.

ii. Fil-Malti formali għandna nevitaw ukoll li niktbu *dil-gimgha*, *dal-bieb*; aħjar jekk niktbu *din il-gimgha*, *dan il-bieb*.

19. Noti ohra

i. ngħidu: *għalghajnu*; mela nahseb li rridu niktbu *għalabiebu* (u mhux *a la biebu/alabiebu*).

ii. *fehma* u *togħma* jinbnew fuq *kelma*; għalhekk, niktbu *fehmti* u *togħmti* fuq *kelmti*.

iii. Billi l-verb ta' l-ewwel forma *ghaġel* intilef, għandna nisiltu n-nom *ghaġgla* mit-tieni forma *ghaġġel*.

iv. Għandna niktbu *kemxejn* (b'*M* waħda) bl-istess prinċipju li bih niktbu *kulhadd* u *minfejn*.

v. Biex inkunu konsistenti, il-kliem kollu li johroġ mill-kelma 'kontra' (li tispiċċa b'*A*) għandu jinkiteb bl-*ie* - *kontrieh*, *kontriek*, *kontiehom*, eċċ.

vi. La niktbu l-forom imqassra *'l hawn*, *'l hinn*, *'l hemm* (bil-particella dejjem separata), għandna nibqgħu niktbu *lil hawn*, *lil hinn*, *lil hemm*.

vii. In-numri u l-frazzjonijiet għandhom jibqgħu jinkitbu bil-partijiet separati: *wiehed* u *tletin*, *disat elef*, *nofs ta' nhar*, *nofs siegħa*, *tliet kwarti*, *zewġ terzi*, eċċ.

viii. Jidhirli li l-maġġoranza tal-poplu tgħid: *zieda*, *tieba*, *subien*, *gidien*, *relikwa*, *sinifikanti*, *monasteru*, *maġisteru* mhux *zjieda*, *tjeba*, *sjubien*, *gidjen*, *relikwja*, *sinjifikanti*, *monasterju*, *maġisterju*.

Tajjeb li nżommu l-J fi kliem bħal: *liċenzja, privileġġjat, pjiegi, antoċċjoli, ċimiterju, sinjifikanti, impjeg, aċċjola, eċċ.* Miniex daqstant ċert fuq *aljiev, riljiev, u soljiev.*

ix. Għandna niktbu: *xbieha* (pl. *xbihat*) bħal *siegħa* (pl. *sigħat*).

x. Jidhirlili li l-maġġoranza tal-poplu tgħid *perjodu* u mhux *perijodu*.

xi. Niktbu *magna* imma *makkinarju*; niktbu *fantasija* imma *fantazma*; għalhekk ma narax għalxiex m'għandniex niktbu *predikatur* u *prietka, kwadru* u *inkwatru*.

xii. Niktbu *baqra* u *baqar*; mela niktbu *naghġa* u *naghag*; *moghża* u *moghż*.

xiii. Minn *ragħa* noħorġu *ragħgghaj* u *ragħgghajja*, hekk kif minn *ġera* noħorġu *ġerrej* u *ġerrejja*. Sintendi ma nistgħux niktbu *GH* doppja.

xiv. Saydon f'*Il-Malti* kien ippruva li mill-varjanti *sa/se/ser*, *SA* hija t-tajba għax hi derivata mill-Għarbi *sawfa*.

xv. Fuq il-mudell *qiem - qima* niktbu *gher - ghira*.

xvi. Nippreferi nikteb *l-ixkejjer* u *l-iġgant* milli *ix-xkejjer* u *il-ġgant*, imma mbagħad nippreferi nikteb *is-shab* milli *l-ishab*.

Appendiċi

Dati u Numri - Kliem jew Figuri?

S'issa hadd għadu ma kkompila manwal stilistiku bil-Malti. Għalhekk biex nistabbilixxi ċerti regoli sa nirreferi għal xi manwali barranin, partikolarment l-*Oxford Guide to Style*.

Dati

1. Is-snin ta' data jidhru bil-figuri:

eż. Il-Kavallieri ġew Malta fl-1530.

2. Data shiħa għandha tidher hekk:

It-2 ta' Novembru 1999 (mingħajr *comma*).

3. Meta ninkludu l-ġurnata, iżidu l-*comma* warajha:

eż. It-Tlieta, it-2 ta' Novembru 1999.

4. Niktbu:

fis-snin 1976-9; fil-perjodu 1992--2003 (bid-*dash*)

imma

mill-1976 sa l-1979; bejn l-1992 u l-2003 (mhux bid-*dash*).

5. Niktbu: fis-seklu sbatax jew fis-seklu 17

N.B. Normalment il-forma bil-kliem tidher fit-test ewlieni filwaqt li l-forma bil-figuri tidher fil-*footnotes*.

Numri

1. Bħala regola ġenerali niktbu n-numri kardinali bejn wieħed u għaxra bil-kliem:

eż. disa' hobziet; tliet mili; b'kollox kienu hamsa.

2. Bħala regola ġenerali niktbu n-numri kardinali minn 11 'il fuq bil-figuri

eż. 14-il suldat; in-numru tela' għal 78; minn 90 sa 100.

N.B. Għall-konsistenza, imbagħad niktbu: Il-punteġġi kienu 5, 8, 15, u 26 (kollha figuri).

3. Dejjem nużaw il-kliem meta niktbu numru f'xi idjoma jew espressjoni:

eż. għidtlu mitt darba; trid toqgħod b'seba' għajnejn.

4. Dejjem nużaw il-kliem meta niktbu n-numri ordinali:
eż. daħal it-tielet; is-sitt post.

5. Nużaw il-kliem meta niktbu l-frazzjonijiet:
eż. żewġ terzi, tliet kwarti.
N.B. Imbagħad niktbu $5\frac{3}{4}$, $68\frac{1}{2}$ (meta magħqudin ma' numri sħaħ).

6. Nużaw il-kliem meta niktbu l-hin:
eż. l-erbgha u nofa, is-sitta neqsin kwart.
N.B. Nużaw il-figuri meta nżidu a.m. u p.m.
eż. 4.30 a.m. 11.15 p.m.

7. Nużaw il-figuri meta nuru età:
eż. tifla ta' 15-il sena, meta kelli 40 sena.

8. Nużaw il-figuri meta niktbu perċentwali, paġni, miżuri b'abbrevjazzjoni, u numru bid-deċimali:
eż. 66%, p. 78, 15 kg, 6.35.

9. Għall-flus nistgħu nużaw il-kliem jew il-figuri:
eż. għaxar dollari jew \$10.

10. Nużaw il-figuri meta niktbu:
Regola Nru. 3, Kapitlu 16, Vol. 6, eċċ.

11. Meta n-numri li normalment jinkitbu bil-figuri ikunu parti minn diskors dirett għandhom jidhru bil-kliem:
“Wasalt fl-għaxra ta' Frar.”
“Għada ha nibdew niddiskutu Kaptitlu Tnax.”
“Kien hemm madwar elf ruħ.”

12. Minkejja r-regoli msemmija, qatt m'għandna nibdew sentenza bil-figuri:
eż. Sitta u sittin fil-mija tal-popolazzjoni jaħsbu...
Hmistax-il suldat telqu...

Karl Coleiro

Jien naqbel hafna li jkun hemm diskussjonijiet serji fuq il-varjanti biex inkunu nistgħu naghzlu bejniethom halli kulhadd ikun uniformi fil-kitba tiegħu.

Għal dawn l-aħħar għaxar snin jien hdimt bhala qarrej tal-provi mal-Klabb Kotba Maltin. Għalhekk minn taht idejja għaddew hafna kotba. Issa fejn jidhlu l-varjanti kemm-il darba sibt ruhi f'salib it-toroq, ma nafx 'il fejn se niġbed. Kemm-il darba hallejt l-għazla tal-kelma f'idejn l-awtur jiġifieri jekk l-ewwel kelma li niltaqa' magħha tkun 'mhux' u mhux 'm'hux' mela jien inhalli 'mhux' u nkun konsistenti tul il-ktieb kollu. Madanakollu ġara li allura għandek numru ta' kotba bl-użu ta' ċerti varjanti filwaqt li għandek għadd iehor ta' kotba bi kliem differenti. Dan juri li m'hemm konsistenza b'mod ġenerali. Issa immagina x-xogħol kollu letterarju li johrog f'sena f'Malta. Għandek tahlita shiha u użu differenti ta' kliem fil-kotba kollha.

B'hekk jekk tittiehed deċizzjoni aħħarija fuq il-varjanti kollha jkun hemm uniformità shiha u nnaqqsu drastikament it-tfixkil tal-qarrejja.

Barra minn hekk jonqsu wkoll id-diffikultajiet ta' l-istudenti li f'hafna każi jifixxlu minhabba l-ideat differenti ta' l-għalliema tagħhom. Jekk l-għalliema tal-Malti jkunu istruwiti u jkollhom linjigwida ċari ta' liema kelma għandha tintuża, u mhux ohra, b'hekk jonqsu hafna inċertezzi u diffikultajiet u kulhadd jibda jiġbed habel wiehed.

Għandhom isiru laqgħat għall-għalliema tal-Malti l-ewwel u mbagħad jinfirxu għall-għalliema ta' suġġetti ohra li jużaw il-Malti l-għaliex lanqas dawn l-għalliema ma jiktbu tajjeb bil-Malti. B'hekk biss il-livell tal-kitba bil-Malti jittjieb.

Issa nota ta' l-aħħar: hassejt li hawn varjanti hawnhekk li m'huma varjanti xejn. Dan għaliex il-kliem għandu tifsiriet differenti. Biex nagħtu eżempju, 'zina' tfisser tiżni, tagħmel dnuw, filwaqt li 'zina' tfisser ornament, iżzejjien xi haġa. Irridu noqogħdu attenti għal dawn.

Issa se nikkummenta dwar l-għazliet tiegħi fuq il-varjanti li nsibu fil-lista:

1. affavur - nippreferi din mill-ohra għax minkejja x-xebh fl-użu tagħha fit-Taljan, din tinkiteb kelma waħda u ma thallix l-'a' waħidha bħall-ohra
2. Afrika - din ma narax li għandna nbiddluha la drajna niktbuha hekk
3. akkreditu - ngħidu 'kreditu' għax ġejja minn 'credito' bit-Taljan u allura din tibqa' bid-'d'
4. alabiebu - din tingħaqad għax 'a' u 'la' waħidhom f'dan il-kuntest ma jagħmlux sens
5. allahares - minhabba li din hija espressjoni ta' stagħgib m'hemm għalfejn li l-'a' ta' quddiem tkun majjiskula
6. allelulja - minhabba li jien inhoss l-'l' ta' qabel il-'j' inneħhi l-ohrajn
7. alljiev - hafna nies ihossuha din il-'j'
8. ammen - fit-tahdit il-hoss ta' 'm' jinstema' fiż-żewġ sillabi
9. Għarabja - minhabba li l-kelma fl-Għarbi għandha l-'gh' bhala l-ewwel konsonanti radikali عرب, mela naghzel din minhabba raguni etimoloġika
10. Awwissu - il-hoss doppju tal-'w' jinstema' ċar
11. awlillejl - hemm tendenza li ċerti avverbji jingħaqdu f'kelma waħda basta ma jkunx hemm lok għal tifsira ohra jekk jibqgħu mifrudin
12. aźma - billi din ġejja minn 'asma' bit-Taljan inhalliha b'z' waħda
13. il-bahar Mediterran - l-isem proprju biss jibda bil-kapitali
14. bahhâr - jien nerga' ndaħhal dan l-aċċent l-ewwel nett għax ma tantx għandna u narah jistagħna l-ilsien miktub, u t-tieni għax tnaqqas il-possibbiltà ta' tifsira ohra
15. barra minn hekk - naghzel din għax l-ohra naraha twila wisq bhala kelma waħda magħquad
16. barra nett - din nisseparaha għax meta niġu biex niktbu r-'rabanett' se nwaqqgħuh l-apostrofu jew le?
17. beghedna - il-hoss ta' 'i' aktar ma jinstemax milli jinstema'
18. berghud - naghzel din għax hekk imdorri niktibha
19. beritta - qieghda titlissen hawn 'r' waħda mela niktbuha b'waħda

20. bhalissa - ara nru. 11
21. bhalkieku - ara nru. 11
22. bhallikieku - ara nru. 11
23. bhal-lum - sakemm nibqgħu niktbu 'tal-lum' nibqa' naghzel din
24. bhalma - ara nru. 11
25. bhalmeta - ara nru. 11
26. bhalxejn - ara nru. 11
27. biblijografija - il-hoss ta' 'i' tghin fil-pronunzja minhabba li fl-ohra ghandek tliet konsonanti hdejn xulxin
28. biblijoteka - ara nru. 27
29. bibliku - fit-Taljan nghidu 'biblico' b''b' wahda
30. bidu nett - ara nru. 16
31. bies - it-tielet konsonanti radikali giet 'devoiced' fil-Malti u z-'z' ma tinħassx
32. bi hsiebi/bihsiebi - dawn ghandhom tifsira differenti: l-ewwel wahda tfisser 'with my thought' u l-ohra 'I intend'
33. bilfors - ara nru.11
34. bil-giri/bilgri - dawn ghandhom tifsira differenti: l-ewwel wahda ghandha l-implikazzjoni ta' giri bhal meta nghidu bil-mixi filwaqt li l-ohra tfisser malajr, 'quickly'
35. bil-haqq/bilhaqq - l-ewwel wahda timplika l-gustizzja u t-tieni tfisser 'by the way'
36. bil-kemm/bilkemm - l-ewwel wahda tfisser 'with how much' u t-tieni tfisser 'hardly' jew 'nearly'
37. bil-kif - din ghandha diversi tifsiriet fosthom 'very good quality'
38. billejl - ara nru. 11
39. bilqieghda - ara nru. 11
40. bilwieqfa - ara nru. 11
41. binhar - ara nru. 11
42. biz-zejjed/bizzejjed - dawn ukoll mhumiex varjanti ghax ghandhom tifsiriet differenti: l-ewwel wahda tfisser 'with what is extra' u t-tieni tfisser 'enough'
43. buz - naghzel din ghax diffiċli ghalina biex inhossu t-'ts' ta' l-Ingliz
44. ċagħaq - naghzel din sempliċiment minhabba l-pronunzja
45. daħaq - ara nru. 44
46. daparti - din ngħaqqadha ghax 'da' wahidha ma tagħmilx sens
47. dakinhar - ara nru. 11
48. dalghodu - ara nru. 11
49. dalhin - ara nru. 11
50. dallejl - ara nru. 11
51. dal-waqt/dalwaqt - hawn jista' jkollna zewg tifsiriet: ta' l-ewwel tfisser 'in this moment, now' u l-ohra tfisser 'soon'
52. daqshekk - ara nru. 11
53. daqskemm - ara nru. 11
54. daqskieku - ara nru. 11
55. daqsliekieku - ara nru. 11
56. daqstant - ara nru. 11
57. daqsxejn - ara nru. 11
58. darba fill - din ma ngħaqqadhiex ghax nippreferi li l-kelma 'darba' toqghod għaliha
59. dawramejt - ara nru. 11
60. dażgur - ara nru. 11
61. den - bhala 'den' li tfisser 'deserving' naghzel din ghax l-ohra tista' tfisser 'meta tiddennilek xi ferita'
62. dettall - din gejjja minn 'dettaglio' bit-Taljan għalhekk jitwal il-hoss ta' 'l' fl-ahħar tal-kelma
63. dgħjufija - għalkemm fil-Għarbi t-tliet konsonanti radikali huma d-gh-f ضعف, u għalhekk l-ewwel wahda hija aktar korretta, madanakollu nahseb li aktar tingħad bil-hoss ta' 'j' milli mingħajrha

64. dieqa - naghzel din fuq l-analogija ta' 'tieqa'
65. disa' mija - ma nhossx li n-numri ghandna nghaqquhom bhall-avverbji
66. disat elef - ara nru. 65
67. duh - minhabba li jinstemghu l-istess, ghas-semplicità naghzel l-ewwel wahda
68. tvalja - minkejja li aktar tinstema' 'd' milli 't' naghzel din ghax issa drajt niktibha hekk u bit-Taljan jghidu 'tovaglia'
69. ewieq - fil-Gharbi din m'ghandhiex 'w' doppja
70. ewlillejl - ara nru. 11
71. Ewropew - isem proprju ghandu jkun bil-kapitali
72. fehmti - nippreferi din ghax inkun nista' nqabbilha mal-kelma 'kelmti'
73. fil-fatt/filfatt - nahseb dawn ghandhom tifsiriet differenti: l-ewwel wahda tfisser 'in the act' jew 'redhanded' u l-ohra tfisser 'infact'
74. filghaxija - ara nru. 11
75. filghodu - ara nru. 11
76. fil-waqt/filwaqt - dawn ukoll nara li jfissru differenti: l-ewwel wahda tfisser 'punctual' jew 'in the moment' u l-ohra tfisser 'while'
77. fl-ahhar nett - ara nru. 16
78. fuq nett - ara nru. 16
79. galadarba - ara nru. 11
80. gâra - ara nru. 14
81. geghelna - ara nru. 17
82. gewwa nett - ara nru. 16
83. gieli - ara nru. 11
84. gix - jekk qed nirreferu ghan-numru 2, naghzel din halli l-ohra nhalliha ghan-negattiv tal-verb 'gie'
85. gastro-intestinali - minhabba li l-hoss ta' 'o' u ta' 'i' huma separati nistghu naghmlu s-sing bejniethom
86. gerbbu - morfologikament minn 'harbat' nohorġu 'harbtu', mela minn 'gerbeb' nohorġu 'gerbbu'
87. gidien - naghzel din halli taqbel ma' 'subien'
88. gozz - naghzel din biex ma jkollix problema bil-plural tagħha li hija 'gzuz'; barra minn hekk jien ngħid ukoll 'mgezzez' għal 'wrapped up' u mhux 'mgeddes'
89. grammastru - naghzel din minhabba l-assimilazzjoni
90. ghadilli - ara nru. 11
91. għafrid - ara nru. 18
92. għaġla - minkejja li tliena l-ewwel forma tal-verb xorta dan huwa n-nom verbali li johroġ minnha
93. għajat - din naghzilha jekk irrid infisser 'shouting'; l-ohra għalija tfisser 'huwa għajjat', 'he shouted'
94. għall-ahhar - il-kelma 'ahhar' ma nhossx li ghandna nghaqquha ma' kliem ieħor
95. għalbiex - ara nru. 11
96. għaldaqshekk - ara nru. 11
97. għaldaqstant - ara nru. 11
98. għal fejn/għalfejn - dawn ghandhom tifsiriet differenti: l-ewwel wahda tfisser 'to where' u l-ohra tfisser 'why'
99. għal għarrieda - din inhalliha hekk ghax hija espressjoni li ndrat tinkiteb b'dal-mod
100. għalhekk - ara nru. 11
101. għalissa - ara nru. 11
102. għal kemm/għalkemm - dawn jistghu jfissru differenti: l-ewwel wahda 'for how many' u l-ohra 'although'
103. għal kollox/għalkollox - nahseb li ta' l-ewwel tfisser 'for everything' u tat-tieni 'completely'
104. għalli - ara nru. 11
105. għalxejn - ara nru. 11
106. għalxiex - ara nru. 11

107. għall-aħħar - ara nru. 94
108. għall-anqas/għallanqas - nistgħu nghidu li l-ewwel waħda tirreferi għal 'to the least' bħala numru filwaqt li l-oħra tfisser 'at least'
109. għarkupptejh - il-hoss ta' 'p' huwa aktar komuni minhabba li nghidu 'rkoppa' u mhux 'rkobba'
110. għarukaża - l-oħra ma tagħmilx sens u din drajnietha
111. għarax - jien naghzel din għax ehfef biex tikkonjugaha milli meta tuża 'għargħax'
112. għedt - billi tinħass 'e' mela nikteb 'e'
113. għotjien - naghzel din għax hafna nies ihossuha l-'j' fil-kelma
114. hawnhekk - ara nru. 11
115. hemmhekk - ara nru. 11
116. heżżeż - din ehfef biex tikkonjugaha u aktar fidila lejn l-għeruq etimologiċi tagħha
هزر
117. halltejn - din hija l-għadd imtenni tan-nom 'halla' li tfisser 'mewġa' allura nhalliha b'żewġ 'l' fin-nofs
118. idejk - din niktibha dejjem bl-'i' quddiem il-għaliex 'id' dejjem niktibha bl-'i' quddiem; 'id' qatt ma ssir 'jd' allura 'idejk' ma ssirx 'jdejk'
119. ilbieraħ - ara nru. 11
120. ilbirahtlula - naghzel din minhabba l-aċċent li jwaqqa' l-'ie'
121. il-lejla/illejla - dawn għandhom tifsiriet differenti: l-ewwel waħda tfisser 'the night' u l-oħra tfisser 'tonight'
122. illum - ara nru. 11
123. imbras - din drajt niktibha magħquad
124. imbwiċċ - ara nru. 123
125. inden - la 'den' ktibtha b''n' waħda mela din trid tinkiteb b''n' waħda wkoll
126. inġenerali - ara nru. 11
127. inizjattiva - din ġejja minn 'iniziativa' bit-Taljan; m'għandniex għalfejn nirduppjawlha z-'z'
128. inkwatru - f' dal-każ aktar tinstema' t-'t' milli d-'d'
129. inkwistjoni - l-'in' waħidha ma tagħmilx sens fil-Malti allura ngħaqquduha
130. it-tielet nett - ara nru. 16
131. it-tieni nett - ara nru. 16
132. Islam - minhabba li niktbu 'mislem' u 'musulman' mela din inhalluha bl-'s'
133. iż-żejjed/iżżejjed - dawn mhumiex varjanti: l-ewwel waħda tfisser 'the rest, remainder' filwaqt li l-oħra tfisser 'excessively, too much'
134. qagħqa - ara nru. 44
135. karozza - ara nru. 19
136. 'kk Alla jrid - naghzel din minhabba li "'kk' tirrappreżenta l-kelma 'hekk'; magħquda naraha kerha
137. kasbar - naghzel din minhabba l-pronunzja
138. kemm-il darba - barra n-numri din biss baqa' li tiegħu s-sing warajha, mela nhalliha
139. kemxejn - din drajt nuzaha miktuba hekk
140. 'kk jogħġbok - ara nru. 136
141. kooperattiva - barra li drajt nuzahom għax insegwi r-regola tagħhom, jien ngħid ukoll 'ikkopera' u mhux 'ikkopera'
142. kooperazzjoni - ara nru. 141
143. koordinatur - ara nru. 141
144. koordinazzjoni - ara nru. 141
145. kontriek - għalkemm fir-regoli ntgħazlet l-ewwel waħda, jien naghzel din għax minhabba li l-'a' ssir 'ie' meta tingħaqad mas-suffissi, nahseb grammatikalment tkun ehfef għal kulhadd jekk tingħazel it-tieni waħda
146. kull darba - naghzel din għax għandi t-tendenza li l-kelma 'darba' ma ngħaqquadha ma' xejn
147. kulfejn - ara nru. 11
148. kulhadd - ara nru. 11

149. kullimkien - ara nru.11
150. kull jum/kuljum - dawn ghalija mhumiex varjanti: 'kull jum' nuzaha meta fl-Ingliż ikolli 'every day' eż. 'every day is a struggle' filwaqt li 'kuljum' nuzaha meta fl-Ingliż ikolli 'everyday' eż. 'I come to school everyday'
151. kulma - ara nru. 11
152. kulmeta - ara nru. 11
153. kulmin - ara nru. 11
154. kultant - ara nru. 11
155. kulxejn - ara nru. 11
156. labranzetta - billi 'la' wahidha f'dan il-kuntest ma taghmilx sens mela jien nghaqqadha
157. ladarba - ara nru.156
158. laġenba - ara nru. 156
159. l-ahhar nett - ara nru.16
160. l-ahwa/lahwa - dawn niddistingwi bejniethom: l-ewwel wahda ghandha tifsira ta' 'brothers' filwaqt li t-tieni hi esklamazzjoni 'good heavens'
161. lakemm - ara nru. 156
162. lamaltija - din nghaqqadha biex inkun konformi ma' nru. 156
163. l-anqas/lanqas - dawn mhumiex varjanti: l-ewwel wahda tfisser 'the least' filwaqt li l-oħra tfisser 'not even'
164. lembija - nagħzel din minhabba li fonetikament aktar inhossu l-'m' milli l-'n'
165. lembuba - ara nru. 164
166. l-ewwel nett - ara nru. 16
167. li ma bħalu - jekk qed tfisser 'unequaled, matchless'; 'liema' qed inhalliha għal meta nfisser 'which'
168. lil hawn - din tista' tingħaqad imma mbagħad kif se niktbu 'l hawn', nghaqqduha jew le ?
169. lil hemm - ara nru. 168
170. lil hinn - ara nru. 168
171. linjigwida - ma narax għalfejn ma ghandniex nghaqqduha f'kelma wahda
172. lura - din drajna niktbuha hekk; m'hemmxx għalfejn inbidduha
173. il-Lvant Ċentrali - minhabba li dawn ismijiet ta' postijiet aktar jixraq li jkunu bl-ittri kapitali
174. il-Lvant Nofsani - ara nru. 173
175. madanakollu - ara nru. 11
176. madwar - ara nru. 11
177. maġenb - ara nru. 11
178. mahniex - ara nru. 11
179. magna - fonetikament aktar inhoss il-'g' milli l-'k'
180. Magreb - ahna nhossu l-'g'; jekk tkun bl-'gh' mhux se tinqara kif suppost
181. mangapassigġa - din espressjoni li tista' tinkiteb f'kelma wahda
182. matul - ara nru.11
183. megħekna - ara nru. 17
184. mhawnx - ara nru. 11
185. mhemmx - ara nru. 11
186. mhijiex - ara nru. 11
187. mhix - ara nru. 11
188. mhumiex - ara nru. 11
189. mhuiex - ara nru. 11
190. mhux - ara nru. 11
191. miniex - ara nru. 11
192. minix - ara nru. 11
193. mintix - ara nru. 11
194. mintomx - ara nru. 11
195. mintx - ara nru. 11

196. minn barra/minbarra - dawn niddistingwi bejniethom: l-ewwel wahda tfisser 'from outside' filwaqt li t-tieni tfisser 'except'
197. minbejn - ara nru. 11
198. mindaqviet - ara nru. 11
199. mindaqshekk - ara nru. 11
200. minfejn - ara nru. 11
201. minflok - ara nru. 11
202. minfuq - ara nru. 11
203. mingħajr - ara nru. 11
204. mingħalija - ara nru. 11
205. mingħand - ara nru. 11
206. mintagħna - ara nru. 11
207. Mislem - bhala rispettt lejn religjon oħra nippreferi nuża ittra kapitali
208. mnalla - din drajt niktibha magħquda
209. Musulman - ara nru. 207
210. nahnaħ - bhala semplicità nagħzel l-ewwel wahda li taqbel ukoll ma' l-għeruoq originali tagħha fl-Għarbi نَحْنُ
211. nagħaġ - din nagħzilha biex taqbel mal-kelma 'mogħoż'
212. nagħrfu - din tinhadem fuq il-mudell ta' rebaħ allura m'hemm x għalfejn indaħhlu l-vokali tal-lehen
213. nehmzu - ara nru. 212
214. neghlbu - ara nru. 212
215. neghmzu - ara nru. 212
216. Nisrani - bhala rispettt lejn ir-religjon tagħna nippreferi li l-kelma tibda b'ittra kapitali
217. nofsillejl - ara nru. 11
218. nofsinhar - ara nru. 11
219. in-Nofsinhar - bhala direzzjoni jew post nippreferi din b'ittra kapitali
220. nofstanhar - din ngħaqquadha għax nista' nagħmel il-plural tagħha 'nofstanhari'
221. nofs siegħa - il-kelma 'siegħa' ma nhossx li għandha tingħaqad
222. parttu - ara nru. 86
223. peprin - għas-semplicità nagħzel l-ewwel wahda; barra minn hekk il-hoss ta' 'p' ma nhossx li huwa daqshekk tawwali
224. pereżempju - billi 'per' wahidha fil-Malti ma tfisser xejn mela din tista' tingħaqad
225. perjodu - 'perijodu' hija daqsxejn antika donnha m'għadhiex tintuża hlief minn ċerti awturi
226. perkažu - ara nru. 224
227. pezzakustjoni - qed nirreferu għal karattru wiehed mela tista' tingħaqad
228. priedka - billi ngħidu 'predikatur' nippreferi li nibqa' nuża d-'d' milli t-'t'
229. primkuġin - minkejja li l-kelma 'prim' tfisser hafna affarijiet fil-Malti fosthom 'ta' l-ewwel' xorta nhoss li din nistgħu ngħaqquadha
230. primministru - ara nru. 229
231. primadonna - 'prima' wkoll għandha diversi tifsiriet mela f'dan il-każ ngħaqquadha
232. propjament - minkejja li fit-Taljan il-kelma fiha l-'r' hafna Maltin meta jtkellmu għandhom it-tendenza li din l-'r' ma jhossuhiex, mela nneħhuha
233. propjetà - ara nru. 232
234. propjetarju - ara nru. 232
235. propju - ara nru. 232
236. Protestant - ara nru. 207
237. qabelxejn - ara nru. 11
238. qajlqajl - ara nru. 11
239. qarabagħli - naraha tfixkel inqas nies jekk ngħaqquadha f'kelma wahda
240. qeghedna - ara nru. 17
241. qiegh nett - ara nru. 16
242. qies - il-'j' ta' 'qjies' hija t-tieni konsonanti radikali ta' l-għerq etimologiku però hafna nies m'għadhom x ihossuha, allura nhoss li għandna neliminawha

243. quddiem nett - ara nru. 16
244. radjudramm - ma narax diffikultà jekk din ghandha tunghaqad f'kelma wahda
245. rizq - nagħzel din sempliciment minhabba li fl-Gharbi hemm iż-'z' bhala t-tieni konsonanti radikali u mhux l-'s'
246. rkoppa - ara nru. 109
247. ruxxmata - nagħzel din għax inhoss ix-'x' daqsxejn aktar tawwalija
248. sadanittant - ara nru. 11
249. safejn - ara nru. 11
250. sa l-ahhar - ara nru. 94
251. safrattant - ara nru. 11
252. sakemm - ara nru. 11
253. sa l-ahhar - ara nru. 94
254. sallum - ara nru. 11
255. santafjakka - minhabba li l-kelma 'santa' ghandha diversi tifsiriet mela hawnhekk nghaqquadha
256. santapaċenzja - ara nru. 255
257. sekondkuġin - bħalma ghaqqadna 'primkuġin' mela ghandna nghaqqudu din ukoll
258. sekondawla - ara nru. 257
259. Semitiku - din tiġi bl-ittra kapitali għax hija nom proprju
260. serduq - ara nru. 44
261. sewwasew - ara nru. 11
262. sjieda - din nagħzilha għax tersaq aktar qrib lejn l-għerq originali tagħha سيادة
263. žvog - minkejja li ġejja minn 'sfogare' bit-Taljan toqgħod aktar iż-'z' minhabba li nġhidu |vizzera u |vezja
264. skansafaċendi - ara nru. 227
265. skond/skont - dawn ifissru hwejjeġ differenti: ta' l-ewwel 'according to' filwaqt li t-tieni 'deduction'
266. soċjo-ekonomiku - minhabba li l-kelma 'soċjo' hija taqsira tal-kelma 'soċjologiku' nistgħu nuruha permezz tas-sing
267. sogħob bija/jisgħob bija - jekk nisseparaw il-verb mill-prepożizzjoni u l-pronom meħmuż inkunu aktar korretti grammatikalment
268. zobtu - jien imdorri nikteb din għax nimxi hafna fuq Aquilina
269. sottokumitat - minhabba li l-kelma 'sotto' hija morfema Taljana mela fil-Malti jaqbel li tingħaqad mal-kelma ta' warajha
270. sottospekkjo - ara nru. 269
271. stabene - minkejja li fit-Taljan il-kliem huwa separat ahna nużawha din il-frazi allura tista' tinkiteb f'wahda
272. subien - il-kelma 'subien' illum hija x'aktarx antika u m'għadhiex tintuża fit-tahdit
273. superpotenza - m'għandniex għalfejn inhallu l-kelma 'super' wahidha
274. is-Sur X. Attard - din nagħmilha bil-kapitali halli niddistingwiha mis-singular tal-kelma 'swar'
275. t'apposta - minhabba li l-kelma ta' wara l-particella 'ta'' tibda bil-vokali mela nistgħu nqassruha
276. t'April - ara nru. 275
277. t'Elena - ara nru. 275
278. t'Indri - ara nru. 275
279. t'Ottubru - ara nru. 275
280. t'Ugo - ara nru. 275
281. tabilfors - ara nru. 11
282. tabilhaqq - ara nru. 11
283. tabirruhi - ara nru. 11
284. talanqas - ara nru. 11
285. ta' l-hena - din nippreferiha bil-particella mifruda mill-artiklu halli jkun hemm dik il-pawsa ċkejna fit-tahdit
286. ta' l-ghalqa - ara nru. 285

287. tampar(i) - ara nru. 11
 288. taħt nett - ara nru. 16
 289. tallum - ara nru. 11
 290. tassew - ara nru. 11
 291. tġieba - din nużaha aktar mill-oħra fit-taħdit
 292. toġħmti - ara nru. 72
 293. użufrutt - nippreferi li din tkun kelma waħda għax 'użu' għandha tifsira oħra meta tkun waħidha u 'frutt' m'għandhiex
 294. wara nett - ara nru. 16
 295. wegħedna - ara nru. 17
 296. wiehed u tletin - m'għandniex għalfejn nikkumplikaw iżjed billi nżidu s-singijiet ma' dawn in-numri
 297. xbieha - fl-Għarbi l-'i' għandha titwila vokalika mela nagħzilha bl-'ie'
 298. xhieda - grammatikalment inhoss li din hija aktar korretta mill-oħra
 299. x'hin/xhin - dawn jien nagħraf bejniethom: 'x'hin' nużaha għal meta qed nirreferi għall-hin 'what time' filwaqt li l-oħra 'xhin' nużaha meta rrid ngħid 'when'
 300. xi hadd - ma toġġobnix li l-partiċella 'xi' tinghaqad mal-kliem ta' warajha
 301. xi haġa - ara nru. 300
 302. xi kultant - ara nru. 300
 303. xi mkien - ara nru. 300
 304. xi mindaqqiet - jien nuża din il-verżjoni
 305. ix-xmara Ġordan - ara nru. 13
 306. zieda - jien nuża din il-kelma fit-taħdit
 307. zina/zīna - dawn mhumiex varjanti: l-ewwel waħda tfisser tiżni, tagħmel dnuw, filwaqt li l-oħra tfisser ornament, iżżejjen b'xi haġa

John Degiorgio

1. Kliem ġej direttament mit-Taljan għandu jinkiteb kelma waħda.
Eż. affavur, akkreditu, daparti, u l-bqija.
2. In-nomi propji għandhom jinkitbu b'ittra kbira, ukoll meta jkunu komposti minn aktar minn kelma waħda.
Eż. l-Afrika, l-Gharabja Sawdija, il-Bahar Mediterran, il-Lvant Nofsani, la Maltija, u l-bqija.
3. Fi kwistjonijiet ta' ortografija pura għandna mmorru dejjem għall-istabilit. Jigifieri għandna nkomplu niktbu Afrika, Awissu, berghud, dugh, u l-bqija, iktar milli nagħzlu alternattivi bħal Affrika, Awwissu, berghut u duh.
4. Espressjonijiet li f'widnejna jinstemgħu bħala kelma waħda għandhom jinkitbu kelma waħda.
Eż. alabiebu, dawramejt, dażgur, ġaladarba, għarukaza, u l-bqija.
5. M'għandniex inzidu aċċenti ohra għajr li għandna stabiliti.
Eż. niktbu bahhar, ġara kemm bħala verb kif ukoll bħala nom.
6. L-espressjoni 'nett' m'għandniex tingħaqad mal-kelma li tmur magħha, inkella jista' jkollna problemi fl-ortografija ta' kliem bħal it-tieninett (it-tininett minhabba l-aċċent?).
Eż. ġewwa nett, l-ewwel nett, quddiem nett, u l-bqija.
7. Verbi bħal beghedna, ġegħelna, għedt u l-bqija għandhom jinkitbu bil-vokali li nisimgħu, u mhux beghidna, ġegħilna, għidt, u l-bqija.
8. Għandna nevitaw il-konsonati doppja fejn din ma nħossuhiex.
Eż. beritta, dubju, karozza, stabilit, u l-bqija (u mhux berritta, dubbju, karrozza, stabbilit).
9. Kliem magħmul minn partiċelli komposti jagħti lok għal inkonsistenzi kbar. Nghidu aħna, biex niehdu l-kaz ta' partiċella minnhom – bħal – f'għajnejja naċċetta bħalissa u bħallikieku bħala kelma waħda imma kliem bħal bħalma, bħalmeta u bħalxejn ma jinżlulix. Hawn trid tittiehed deċiżjoni mill-Kunsill dwar il-partiċelli komposti kollha

kemm huma. Jien miftuħ għal kull opinjoni. Ma' dawn inżid ukoll kliem bħal bħallum/bħal-lum/bħal llum; sa llum/sallum/sal-lum; u l-bqija.

10. Dwar il-konsonanti doppja din għandha tibqa' fejn jaqa' l-aċċent u tispicċa fejn le.
Eż. bibbliku, dettall imma peprin, ruxmata, u l-bqija.
11. Kliem li fih q/k fl-għerq għandna niktub bil-q għax din il-verżjoni hi ppreferita fil-Malti standard ta' llum. Mela ngħdu u niktbu serduq, daħaq, qagħaq, ċagħaq, u l-bqija.
12. In-numri għandhom jibqgħu jinkitbu kif dejjem tghallimniehom, għax inkella se noħolqu konfużjoni akbar. Mela, disa' mija, disat elef, wiehed u tletin (u mhux disamija, disamitt, disatelef, wiehed-u-tletin, u l-bqija).
13. Fehmti, nagħrfu, nehmzu u toghmti għandhom jinkitbu mingħajr it-tieni vokali (fuq il-mudelli kelmti, naħslu, u l-bqija).
14. Kliem kompost bħal sottokumitat, gastrointestinali, soċjoekonomiku għandu jinkiteb kelma waħda mingħajr ma ndaħħlu s-sing (li għandu jibqa' karatteristika ta' l-artiklu). Il-bużillis qiegħed fi kliem bħal antiekoloġiku, billi l-i u l-e mad-daqqa t'għajn nistgħu naħsbu li huma ittra waħda.
15. Jekk l-ittra dgħajfa j ma nsemmgħuhiex, m'għandniex niktbuha.
Eż. dgħufija, subien, żieda, gidien, għotien, u l-bqija.
16. Iż-ż (s) għandha tinkiteb ż fejn tinstema' .
Eż. l-Ażja(tiċi), Iżrael(iti)/Iżraeljani, l-Iżvizzera, l-Iżvedizi.
Forsi ta' min jagħmel eċċezzjoni għal Islam(iċi) minhabba li għandna Mislem, Misilmin, Musulmani, u l-bqija.
17. Fejn insibu o doppja nistgħu nnaqqsuha għal waħda mingħajr ma' nkunu nidhru li qegħdin nimmankaw il-kelma.
Eż. koperattiva, koperazzjoni, kordinatur, kordinazzjoni.
18. Il-pronomi fin-negattiv għandna nibqgħu nuruhom bl-' hlief għal mhux u mhix (li huma taqsiriet ġeneriċi). Mela niktbu m'iniex, m'intix, m'huwiex, m'hijiex, u l-bqija.

19. Kliem kompost bhal Prim Ministru, Gran Mastru, prim kuġin, sekond kuġin ghandu jinkiteb mifrud.
20. Titli bhal is-Sur A Fenech, l-Avukat Bartolo, it-Tabib Pace ghandhom jinkitbu b'ittra kbira.
21. Il-partiċelli ma' u ta' m'ghandhomx jitqassru quddiem Nom Propju.
Eż. l-ewwel ta' April; il-karozza ta' Indri.
22. Waqt li l-jiem tal-ġimgħa u x-xhur jinkitbu b'ittra kbira, l-istaguni u d-direzzjonijiet tal-warda tar-riħ le.
Eż. Jannar, l-Erbgħa, ir-rebbiegħa, riħ punent, u l-bqija.
23. Il-partiċelli kollha ghandhom jingħaqdu ma' l-artiklu quddiem kliem l-jibda b'vokali, għ jew h.
Eż. tal-art, sal-Italja, mal-għalqa, tal-hena, u l-bqija.
24. Il-verbi kwadrilitteri gerbeb u partat ghandhom juru l-erba' konsonanti shaħ ta' l-għerq kull meta jinkitbu. Mela, huma gerbbu, huma parttu

Varjanti (ortografiċi) b'differenza!

- 8 lanqas laħaq qal ammen; Amen tintuza fil-liturgija formali
- 32 bi ħsiebi tirt lejn l-Azja; biħsiebi nsiefer
- 34 bil-ġiri 'l hemm u 'l hawn ma tieħu xejn; tgħid jagħtina karozza? Eh bilġiri!
- 35 bil-ħaq kollu, il-każ inqata' favurih; bilħaq, qed ngħid, tinsieħ tiġi kmieni!
- 36 bil-kemm qiegħda l-frawli?; bilkemm dhalt li ma nfethux bwieħ is-sema
- 37 ried ikun jaf kollox bil-kif u l-kome; se nithallsu ta' dax-xogħol? bilkif ukoll!
- 42 biż-żejjed li fadal imlew erba' ġwielaq; kellu ikel bizzejjed għal xahar
- 49 dal-ħin mhux tajjeb għalija; x'int tagħmel hawn dalħin?
- 50 dal-lejl li ġej se jkun twil għalija; dallejl qomt b'ħasda f'xi s-siegħa
- 51 dalwaqt tagħmel ix-xita; nixtieq li dal-waqt ma jgħaddi qatt
- 52 kien twil xejn? uh, daqs hekk u f'it...; issa daqshekk, għax xbajt!
- 53 daqs kemm hemm kwiekeb fis-sema!; niġi llejla? daqskemm ġejt ilbieraħ!
- 56 hu daqs tant mediċina kuljum; ma kienx hemm daqstant nies ilbieraħ
- 57 kien hemm tfal? daqs xejn...għax ma ġie hadd!; rajt daqsxejn ta' tifel jibki
- 76 daħal fil-waqt propizju; hu mar il-Mosta, filwaqt li hi marret l-Imġarr
- 93 kien hafna għajjat fil-klassi; tgħidx kemm għajjat u wahwah

- 94 ġej għall-ahħar tax-xahar; dat-te hażin għallahħar!
- 96 għandek ikel għal daqshekk nies; għaldaqshekk għamilt qorti?
- 97 ġejt għal daqstant drabi u ma tghidlix?; għaldaqstant ma nixtieqx inhallas...
- 98 għal fejn tagħti din it-triq?; m'hemmx għalfejn tghaġġel għax għadu l-hin
- 100 int għal hekk biss tajjeb – biex tpaċpaċ; għalhekk ma ġejtx, għax ma stajtx
- 101 dan għal issa mhux għal imbagħad; tidholx għalissa, l-art għadha tizloq
- 102 għal kemm għandek bżonnu l-ktieb? għalkemm ġie tard, laħaq tajjeb
- 103 jinqala' għal kollox!; kellna logħba hazina għalkollox
- 104 naħsbu għal li ġej... ; għalli l-paljazzi qabel taħsilhom
- 105 hadem għal xejn; kien kollu għalxejn li thabat għax ma gabhiex żewġ
- 106 għal xiex tridu t-turnavit?; għalxiex qed tghidli hekk?
- 108 xtrah għall-anqas prezz possibbli; mur għallanqas darba araha 'l ommok!
- 114 hawn hekk - hu u hallas wara; ejja hawnhekk hdejja
- 115 hemm hekk, la Ingliza, kollox bil-kalma; mur 'l hemmhekk u ssib id-dawl
- 118 ġib idejk; hafna jdejn
- 121 il-lejla kienet waħda sajjija; illejla herġin tard
- 133 iż-żejjed hu n-nieqes; issa żzejjed, xebbajt lil kulhadd!
- 138 kemm-il darba skartajt? jekk kemmildarba terġa' tidghi, b'rasek idur!
- 139 din haġa kemmxejn delikata; kien hemm flus? kemm xejn (ffit li xejn); kemmxejn (l-għadd imtenni ta' kemxa)
- 150 ma kull jum li jgħaddi kienet tisbieħ; din haġa ta' kuljum ġejja, jaqaw?
- 154 kull tant hin kien jieqaf minn xogħlu; niġi darba kultant 'l hawn
- 163 l-anqas wiehed li jista' jitkellem huwa int!; lanqas jekk iddehebni ma mmur
- 175 ma' dan kollu, din kien jonqosna!; għalkemm marad, madankollu xorta ġie
- 176 ma' dwar l-iskola kien hemm is-siġar; kien hemm madwar tletin ruħ kollox
- 177 ma' ġenb minnhom kien hemm hafna brix; id-dar kienet maġenb il-knisja
- 182 kejjel tul ta' drapp ma' tul ta' drapp iehor; għamlet hafna xita matul il-lejl
- 196 minn barra tidher ġdida; kulhadd għadda minbarra Pawlu
- 198 intlaqat minn daqqiet ta' pala; xi mindaqqiet tghaddi l-passa
- 199 minn daqs hekk, għamilha daqs hekk!; minn daqshekk ma jiġix Ħadd li ma tarahx ġej bil-pasti
- 201 minn flok kobba tghid marella; minflok qgħadt thares, għax ma hsiltx l-art?
- 202 jien dejjem minn fuq!; minfuq li ġejt se tghajjat mieghi!; (minfuq hija wkoll il-partiċipju passiv ta' nefaq; il-baġit kien minfuq kollu fi tliet xhur)
- 205 minn għand Pilatu għal għand Qajfa; hadt ittra minghand Pawlu (minghandi, minghandek, minghandu, minghandha, minghandna, minghandkom, minghandhom)
- 208 imnalla ġibt l-umbrella mieghi; ma kienx imn'Alla li jizzewġu

- 217 nofs il-lejl qattajtu mqajjem; f'nofsillejl naqilbu l-hin
- 218 nofs in-nhar ta' filghodu hlejt nistennieh ġej; sar nofsinhar – ejjew nieklu
- 219 l-Ewropa tan-Nofsinhar; in-Nofsinhar ta' Malta; fin-nofsinhar tal-pajjiż kien hemm hafna faqar
- 221 il-biċċa damet nofs siegħa kollox; fin-nofsiegħa se nsalpaw għal Nizza
- 248 sa dan it-tant tlieta biss għadhom niżżlu isimhom; sada(ni)ttant kien telaq
- 249 sa fejn tridni nkejjel? mnejn safejn mort tindahal fil-biċċa?
- 252 sa kemm se jdum Malta?; tista' tigi, sakemm toqgħod kwiet u ma titniffisx
- 261 Ġanni sewwa sew is-sokit kemm il-plakk; int sewwasew xi trid minni?
- 265 skond il-ligi ta' Alla, m'għandniex nigdbu; għandek skont ta' 30%
- 282 dal-basket tal-ġilda ta' bil-haqq; tabilhaqq, sewwa qed tgħid, hekk hu!
- 284 xtrat kollox minn ta' l-anqas; kien hemm ta' lanqas 50 ruħ; tal-anqas kien messek għedtli li sejjer!
- 298 mix-xhieda (*testimony*) irrizulta li ma kienx preżenti; ittellgħu erba' xiehda
- 299 x'hin hu?; xhin tigi, ejja ha nkellmek

Ray Fabri

I. KUMMENTI ĠENERALI

L-ewwel nixtieq insemmi tliet punti ġenerali li naħseb li għandhom iservu bħala bazi għal diskussjoni serja fuq l-ortografija. Imbagħad sa niddiskuti xi eżempji mil-lista li tqassmet mill-Kunsill.

Nixtieq nibda billi nikkwota kollega lingwista Spanjol, li għamel dan il-kumment li ġej f'laqgħa fuq il-lingwi Ewropej li attendeġt għaliha dan l-aħħar:

1. L-ortografija mhijiex xjenza imma konvenzjoni

Naħseb li, biex ikun hemm diskussjoni serja fuq l-ortografija, huwa importanti li wiehed jifhem u jadotta l-idea li jesprimi dan il-kumment. B'hekk ikun evitat li jsiru dikjarazzjonijiet grandjuzi mingħajr bazi u li ma jagħmlux sens.

Il-kitba hija, f'ċertu sens, sistema artifiċjali li halaqha l-bniedem biex ikun jista' jagħti sura 'dejjima' lill-forma mitkellma. Ir-regoli ortografiċi mhumiex 'naturali', imma ivvintahom il-bniedem. Għalhekk hu jista' jimmanipulahom u jbidilhom kif irid. L-importanti hu li tinholq sistema li tkun kemm jista' jkun sempliċi, konsistenti u effettiva; u li jkollha livell ta' aċċettazzjoni mill-komunità li huwa għoli biżżejjed biex tkun aċċettata bħala s-sistema uffiċjali.

It-tieni punt huwa li:

2. Jeżistu ħafna tipi differenti ta' sistemi ortografiċi li huma bbażati fuq principji differenti

Hawnhekk mhuwiex il-lok li niddiskuti l-istorja tal-kitba u s-sistemi differenti ta' kitba li jeżistu. Il-punt hu li għandna nirrikonoxxu l-fatt li jeżistu sistemi differenti u mhux sistema waħda biss li hi l-unika waħda tajba. F'dan il-kuntest, ta' min insemmi l-fatt illi spiss tisma' lil min jgħid li l-ortografija tal-Malti hija bbażata fuq il-Prinċipju tal-Fonetika (li ġeneralment ifisser li ittra partikolari tikkorrispondi ma' hoss partikolari); però, dan żgur li mhuwiex il-fatt. Li kieku kien hekk, konna niktbu *biep* u mhux *bieb*. Id-deċiżjoni jekk wiehed għandux jikteb *biep* [bi:p] jew 'bieb' [bi:p] hija waħda arbitrarja, fis-sens li ż-żewġ forom jistgħu jkunu ġġustifikati: waħda timxi mal-hoss u l-oħra mal-forma astratta (jew il-morfema). Niktbu *bieb* għaliex irridu li r-relazzjoni bejn iż-żewġ forom tal-kelma *bibien* u *bieb* tkun ovvja għall-qarrej, u għax nafu li fil-Malti mitkellem għandna proċess fonologiku (mhux fonetiku) li jbidel hoss imleħhen f'wiehed mhux imleħhen fit-tarf tal-kelma, haġa li ssibha f'lingwi oħra bħall-Ġermaniż, per eżempju.

It-tielet punt huwa li:

3. F'sistema waħda partikolari jista' jkollok principji differenti li jkunu applikati f'każijiet partikolari u li jistgħu jikkompetu ma' xulxin.

Mela, skond il-Prinċipju tal-Fonetika, għandna niktbu *biep*; però, jekk nużaw il-Prinċipju tal-Fonetika ma' dak tal-Morfologija, u nhallu lil dan ta' l-aħħar jirbaħ f'faż ta' konflitt, irridu niktbu *bieb*.

II. L-EWWEL FAZI

a) Lista ta' prinċipji

L-ewwel haġa li għandha ssir, mela, hija lista ta' prinċipji li sa jimxu fuqha dawk li sa jieħdu d-deċiżjonijiet fuq l-ortografija. Mingħajr ma nidhol fid-dettall, ha nelenka xi eżempji ta' prinċipji li fuqhom tista' tkun ibbażata sistema ortografika. Dawn jistgħu jkunu, fost oħrajn:

Il-Prinċipju tal-Fonetika (il-hoss)

Il-Prinċipju tal-Morfologija (il-forma)

Il-Prinċipju tal-Prattiċità
 Il-Prinċipju tas-Sempliciċità
 Il-Prinċipju tat-Trasparenza
 Il-Prinċipju ta' l-Etimoloġija (l-istorja)
 Il-Prinċipju tal-Flessibilità
 Il-Prinċipju ta' l-Estetika
 Il-Prinċipju tal-Konvenzjoni

Naturalment, wiehed għandu l-ewwel jiddefinixxi kull prinċipju b'mod kemm jista' jkun preċiż halli jkun jaf meta u kif għandu japplikah, xi haġa li hawnhekk m'għandix spazju biżżejjed biex naghmilha.

b) Il-klassifikazzjoni

It-tieni haġa li għandha ssir hija klassifikazzjoni tal-varjanti. Huwa ovvju li l-lista twila ta' eżempji tista' tiqsar billi l-kliem jinqasam f'tipi u sotto-tipi, skond il-problema partikolari li jirrappreżenta. Hekk, per eżempju, in-numri 1, 4, 15, u 139 jaqgħu taht tip wiehed (ejja nsejnhulu tip A), u jistgħu jinqasmu f'żewġ sotto-tipi: tip Ai) u t-tip Aii). Mela:

Tip	A: bi/bla spazju	
Sotto-tip	i) b'tibdila fl-ittri	ii) mingħajr tibdil
Eżempji	1. <i>a favur - affavur</i> 139. <i>kemm xejn - kemxejn</i>	15. <i>barra minn hekk - barraminhekk</i> 4. <i>a la biebu - alabiebu</i>

U eżempju iehor:

Tip	B: ittra waħda/doppja	
Sotto-tip	i) ...VK ₁ K ₁ V... - ...VK ₁ V...	ii) ...VK ₁ K ₂ V... - ...VK ₁ K ₁ K ₂ V...
Eżempji	8. <i>ammen - amen</i> 10. <i>Awissu - Awwissu</i>	2. <i>Afrika - Affrika</i> 4. <i>bibliku - bibbliku</i>

III. DISKUSSIONI TA' XI EŻEMPJI

Issa niġi għal diskussjoni qasira ta' xi eżempji mil-lista. Halli niehu t-tip (Ai) l-ewwel. Fil-biċċa l-kbira tal-każi, l-għażla hija bejn tliet possibilitajiet; f'dal-każ: (a) il-forma separata bl-isparju, (b) il-forma mingħajr spazju, (c) it-tnejn. Li wiehed jaċċetta żewġ forum, u mhux waħda biss, għandha dejjem tkun waħda mill-possibilitajiet li għandhom ikunu kkonsidrati. Din tkun deċiżjoni bbażata fuq dak li sa nsejjahlu l-*Prinċipju tal-Flessibilità*, u tingħazel meta ma jkunx hemm ebda raġuni soda waħdanija li fuq il-bażi tagħha wiehed jagħzel forma waħda partikolari.

a) Eżempju (1): *a favur - affavur*

Il-*Prinċipju ta' l-Etimoloġija* jgħidilna li għandna niktubhom separati. Izda jien nahseb li l-*Prinċipju ta' l-Etimoloġija* għandu jkun wiehed mill-aktar dghajfin, fis-sens li, jekk għandu japplika, għandu japplika biss f'każijiet rarissimi u għall-raġunijiet tajbin hafna. Jekk f'dal-każ wiehed jara li hawn varjazzjoni fil-pronunzja qalb il-kelliema, jgħid min jgħid [afavur] u hemm min jgħid [affavur], għandu japplika l-*Prinċipju tal-Flessibilità*. Lill-kelliema nattivi m'għandekx timponi fuqhom u tghidilhom kif jitekellmu, u l-ortografija għandha tirrispetta l-użu. Jekk il-pronunzja hija [affavur], nahseb li l-*Prinċipju tal-Fonetika* għandu jirbaħ lill-*Prinċipju ta' l-Etimoloġija*.

F'każijiet bħal dawn, fejn wiehed irid jiddeċiedi jekk l-espressjoni għandhiex tinkiteb b'żewġ kelmiet separati jew b'waħda, għandhom ikunu applikati testijiet għall-kelma li jintużaw fil-

lingwistika. Per eżempju, jekk tista' tpoġġi kelma oħra bejn iż-żewġ elementi (f' dal-każ 'a' u 'favur'), mela allura t-tnejn ma jiffurmawx kelma waħda. Jekk ma tistax, il-probabilità hi li jiffurmaw (dik li tissejjaħ) kelma fonoloġika. Fil-każ partikolari ta' 'a favur' ma naħsibx li huwa possibbli tifred iż-żewġ elementi, allura ma nara l-ebda raġuni għaliex m'għandhomx jinkitbu flimkien.

b) Eżempju (2): *barra minn hekk - barraminhekk*

Fil-fatt, apparti minn dawn iż-żewġ forom, din tista' wkoll tinkiteb *barra minhekk*. Hawnhekk għandu japplika dak li għidt hawn fuq għal *a favur - affavur*, hlief li wiehed jista' wkoll idahhal fin-nofs il-*Prinċipju ta' l-Estetika*, jiġifieri d-dehra. Nista' nimmagina li hemm min il-forma *barraminhekk* ma toghgbux għax hija twila wisq u 'tidher kerha'. Forsi f'dan il-każ wiehed jista' jagħzel il-forma *barra minhekk*, għal żewġ raġunijiet: (1) minhabba l-*Prinċipju ta' l-Estetika*, u (2) għaliex wiehed jista' jbidel l-ewwel parti *barra* ma' kliem ieħor bħal *apparti*, u jgħid *apparti minhekk*. Dan jista' jittiehed bħala indikazzjoni li *barra* mhijiex parti daqshekk integra minn *barra minhekk*.

c) Eżempju (3): *Awissu - Awwissu*

Fl-aħħar, nixtieq niddiskuti l-każ ta' l-irduppar tal-konsonanti. Nahseb li l-każ ta' *Awissu - Awwissu* huwa ċar. Hawnhekk għandna għażla bejn il-*Prinċipju tal-Konvenzjoni*, li jgħid li għandna niktbu *Awissu* għax drajna niktbuha hekk, u l-*Prinċipju tal-Fonetika*, li jgħidilna li jekk nisimghu [awwissu], u żgur mhux [awissu], għandna niktbu *Awwissu*. Jien nahseb li f'dan il-każ japplika wkoll il-*Prinċipju tas-Semplicità*, fis-sens illi jekk ir-relazzjoni bejn il-hoss u l-forma ortografika hija ovvja, ikun eħfef għall-kittieb biex jiktibha sew mingħajr hafna hsieb. Nassumi li, partikolarment għat-tfal, huwa aktar faċli li jiktbu dak li jisimghu, mela f' dal-każ *Awwissu*. Bħala kuntrast, fil-każ ta' *ammen - amen*, jekk hemm varjazzjoni fil-pronunzja, għandna napplikaw il-*Prinċipju tal-Flessibilità*, u nhalluha f'idejn il-kittieba biex jiddeċiedu huma liema forma jużaw.

Dawn kienu biss ftit kummenti u ideat fuq il-varjazzjoni fl-ortografija. Żgur li hemm bżonn li f'kull każ tittiehed deċiżjoni ċara ta' x'għandha tkun il-forma standard u aċċettabbli. Dan jinkludi l-possibilità li jkunu aċċettati żewġ forom.

George Farrugia

Dahla

Huwa fatt magħruf li ż-żmien idahhal drawwiet godda f'kull qasam tal-hajja, mill-mod ta' kif naħsbuha, sal-mod li bih inwettqu fil-prattika dak li naħsbu, inkluż l-ghodda li tghinna nwettqu dak li naħsbu. Iż-żmien li jgerbeeb minn fuqna jgħib miegħu, fost oħrajn, bidla fil-mod ta' kif inżommu ruħna ha nidhru sbieħ f'għajnejn haddiehor, fil-mod ta' kif għandna naħdmu, niddevertu, nieklu u mhux anqas, nitkellmu u niktbu. Għax il-lingwa hija r-rifless tas-soċjetà u la darba s-soċjetà li titkellimha tinbidel, il-lingwa trid tinbidel magħha inkella ma tibqax taqdi l-htigijiet ta' l-istess soċjetà u maż-żmien ikun hemm is-sogru li titwarrab u tintilef kif għalhom bosta ilsna. Minhabba f'hekk, kliem li jirreferi għal affarijiet li ma jibqgħux jeżistu aktar isir arkajku. Kliem ieħor ikollu jikkompeti ma' kliem missellef minn xi lingwa oħra u jew jibqa' jeżisti b'tifisra kemxejn differenti minn dik originali jew inkella fl-aħħar ikollu jċedi postu għall-kelma l-ġdida li tidhol għax tassew ikun hemm bżonnha jew inkella b'mod kapriċċuż.

Filwaqt li l-bidla fil-lingwa hija xi haġa naturali fl-istess hin hija sensittiva ħafna. Il-bidla fil-lingwa ma tistax issir bla ħsieb, bl-addoċċ, b'kapriċċ. Il-bidla fil-lingwa trid tkun waħda meqjusa u pjanata u appuntu għalhekk wiehed mis-sugġetti li qieghed jingħata importanza kbira fix-xjenza lingwistika huwa l-pjanifikazzjoni tal-lingwa. U la l-lingwa mithaddta tinbidel hemm it-tendenza li l-forma miktuba li tirrappreżenta t-tahdit tinbidel magħha. U għal darb'oħra, dan isir kemm bi htieġa, bħal meta jkollna niktbu kliem missellef u li jkun jintuza ta' spiss mill-kelliema jew inkella minhabba modi jew tendenzi godda, għax sempliciment jibda joghġobna miktub mod u mhux ieħor. Dan jista' jwassal biex ċertu kliem jibda jinkiteb b'żewġ modi differenti jew aktar, li maż-żmien isiru aċċettati, kemm għax forsi l-ilsien li qed jaċċetta l-kelma l-ġdida ma jkollux simboli li jirrapreżentaw il-hsejjes godda li jkunu dahlu fih, kif ukoll għax il-forma viziva ta' kelma li tkun ortografikament stabbilita diġà, tibda tinħass antikwata jew problematika u għaldaqstant tibda tinkiteb b'mod li jista' jkun jidher isbah fil-għajn jew aktar prattiku għal min qieghed jikteb. Dan kollu naħseb li nistgħu napplikawh ukoll għall-Malti.

Bħalissa fi lsienna nsibu numru kbir ħafna ta' varjanti ortografici – kliem miktub b'aktar minn mod wiehed li lkoll huma aċċettati għax ma jiksru l-ebda regola ortografika jew grammatikali stabbilita. Ir-raġuni għal dan, mhijiex biss l-iżvilupp tal-lingwa u l-kuntatt ma' lingwi oħra iżda xi drabi, b'xorti ħażina, anke l-istess regoli ortografici ta' lsienna. Regoli tat-tip 'ikteb kif thoss' kelma li 'tkun **dahlet** fil-Malti mitkellem ...'²⁰ huma ambigwi u żgur li jistgħu johlqu bosta varjanti mhux mixtieqa. B'dan il-kriterju x'se niktbu *maniġer* jew *meniġer*, *kamera* jew *kemera*, *faks* jew *feks*, *fantasija* jew *fantazija*, *analisi* jew *analizi*, *riservat* jew *riżervat*, *ajronawtika*, *ajrunawtika* jew *aeronawtika*? Bl-istess kriterju kif se nistabbilixxu meta u jekk kelma għandhiex titqies bħala li tkun 'dahlet' fil-Malti mitkellem? U jekk għandha aktar minn forma waħda użata, liema se nqisu bħala t-tajba?

Madankollu, m'għandniex naħsbu li dan il-fenomeni jeżisti biss fi lsienna. Hekk, ngħidu aħna fl-Ingliż insibu varjanti ortografici bħal *realise/realize*, *dateable/datable*, *enquiry/inquiry*, eċċ., fil-Franċiż insibu kliem bħal *yak/yack* (tip ta' gendus), *yaourt/yogourt/yoghourt*, u fil-Ġermaniż insibu kliem bħal *Geografie/Geographie*, *Spagetti/Spaghetti*, *substantiell/substanziell*. Jidher iżda li fil-Malti l-ghadd ta' dawn il-varjanti bħal donnu kiber sew anzi, tant kiber li bħal donnu qieghed jhedded l-istabilità ortografika ta' lsienna. Bosta huma tal-fehma li wasal iż-żmien li nnaqqu l-kitba tagħna minn dan it-tip ta' varjanti ortografici billi niddeċiedu liema forma għandha tibda tintuza bħala l-

²⁰ Ara *Tagħrif fuq il-Kitba Maltija II*, Akkademja tal-Malti, KKM, 2004, p. 131 (Regoli Fundamentali). Minn issa 'l quddiem se nibda nirreferi għalih bħala *t-Tagħrif II*.

forma standard. Proċess bħal dan m'għandux isir b'kapriċċ iżda għax tassew ikun meħtieġ. Il-proċess ta' l-għażla għandu jsir b'mod metikoluż u xjentifiku kemm jista' jkun u mhux fuq bażi ta' gosti. F'dan il-proċess jista' ma jkunx hemm qbil unanimu fuq l-għażla tal-kelma minhabba li jeżistu bosta kriterji li għandhom jiġu kkunsidrati bħal ngħidu ahna, kriterji fonetiċi/fonoloġiċi, morfoloġiċi, etimoloġiċi, viżivi, prattiċi, pedagogiċi, il-frekwenza tal-kelma u l-konswetudni.

Nemmen ukoll li l-proċess ta' l-għażla m'huwiex dejjem faċli. Tant hu hekk li xi drabi, wara li tkun għażilt kelma partikolari skond kriterju partikolari, tħossok tikkontradixxi lilek innifsek ma' l-għażla tal-kelma li jkun imiss u li għaliha tkun applikajt kriterju differenti minn ta' qabilha. Din il-'kontradizzjoni', jekk se nsejthuha hekk, nahseb li ma nistgħux naharbu minnha iżda tkun xi tkun, l-għażla tal-kelma għandha tkun mibnija fuq kriterji ċari u sodi kemm jista' jkun, kriterji (i) li kemm jista' jkun għandhom japplikaw għall-akbar ammont possibbli ta' kliem u (ii) li jkunu kostanti kemm jista' jkun (jiġifieri jkunu japplikaw ukoll għal kliem ieħor simili li jidhol fl-istess kategorija analizzata). Fil-proċess ta' l-għażla għandna nħarsu 'l bogħod kemm jista' jkun. M'għandniex nahsbu bil-mentalità li se 'nnaqqsu l-kliem żejjed li għandna bħalissa fil-lingwa' iżda għandna noħolqu mekkanizmu ta' prinċipji ċari li jistgħu jiġu applikati faċilment għal kliem ieħor simili kull meta tinqala' l-htieġa fil-futur, xi haġa li b'xorti hażina mhux dejjem żammejnha f'moħħna meta fassalna ċerti regoli ortografiċi fl-imghoddi.

Għaliex l-għażla?

Huwa tassew meħtieġ li nneħhu l-varjanti fi lsienna? Xi wħud jemmu li l-varjanti jarrikkixxu l-lingwa filwaqt li oħrajn huma tal-fehma li dawn il-varjanti huma xkiel u jikkompikaw il-kitba bla bżonn. Bl-ebda mod ma naqbel ma' daww li jirraġunaw li għandna neliminaw ċertu kliem u nbaġħsbu r-regoli ortografiċi stabbiliti bla bżonn, sempliċement biex inhaffu l-kitba ta' lsienna halli ma ngerrxux lill-istudenti milli jitgħallmu l-Malti jew halli jkunu jistgħu jgħaddu aktar studenti mill-eżami tal-Malti. Raġunamenti bħal dawn għandhom iħammrulna wiċċna.

Xi wħud mir-raġunijiet li nqishom ġustifikati u li jgħegħluni nħoss li tassew wasal iż-żmien li neliminaw ċerti varjanti li verament nistgħu ngħaddu mingħajrhom huma dawn:

1. Ta' spiss fl-istess ġurnal, ktieb jew materjal ieħor stampat bil-Malti qegħdin nilmħu l-istess kelma daqqa miktuba mod u daqqa miktuba mod ieħor. Minbarra li din mhijiex serjetà, tista' xxeġkel il-qarrejja u tqajjem bosta dubji fost l-istudenti dwar kif għandha tinkiteb eżatt il-kelma.
2. Bosta għalliema u eżaminaturi ta' spiss jiġu f'diffikultà ta' jekk kelma li jkollhom jikkoreġu hijiex fil-fatt, varjant ta' kelma oħra jew le, bil-konsegwenza li jew żball jibqa' mhux ikkoreġut, jew inkella kelma li hija tassew varjant titqies bħala hażina, tkun ikkoreġuta u jitnaqqsu l-marki minhabba fiha.
3. Fi żmien fejn l-użu tal-Malti fl-informatika qiegħed jikber b'pass mgħaġġel hafna ta' spiss insibu ruhna f'sitwazzjoni fejn ikollna nfittxu fid-dokumenti elettronici xi kelma partikolari bl-għajjnuna tas-*Search*. Meta niġu biex infittxu l-kelma jkollna noqogħdu naraw jekk għandhiex xi varjant ieħor aċċettat biex fil-każ naghmlu żewġ tiftixiet jew aktar. Jekk naljenaw rasna jew ma nkunux nafu bil-modi l-oħra ta' kif tista' tinkiteb il-kelma, it-tiftix tagħna ma jkunx komplet.
4. Huwa ferm aktar Prattiku li jkollna verżjoni waħda ta' kif tinkiteb kelma partikolari biex jinbnew *corpora* elettronici tal-Malti u biex isir tiftix minn fuqhom.
5. Huwa wkoll ferm aktar Prattiku li jkollna verżjoni waħda ta' kif tinkiteb kelma biex jiġu kkompileti dizżjunarji u glossarji. Min jikkompila x-xogħol ma jkollux għalfejn joqgħod jikteb il-varjanti kollha ta' kull entrata u jiffranka li joqgħod jagħmel hafna referenzi għall-istess kelma bnadi oħra fix-xogħol tiegħu. Anke jekk jagħti l-varjanti kollha, jista' jagħti l-impresjoni lill-qarrej li dawn jintużaw kollha bl-istess frekwenza.

6. Persuni li jahdmu fi grupp, bhal tradutturi u gurnalisti jkunu aktar mohhhom mistrieh meta jigu biex jiktbu kelma partikolari minghajr ma jkollhom joqogħdu jhabblu rashom u jahlu hafna hin biex jaraw kif għogobhom jiktbu l-istess kelma l-kollegi tagħhom. B'hekk tinholoq aktar konsistenza u uniformità fix-xogħol shih.
7. Il-qarrejja tal-provi jkunu jistgħu jagħmlu xogħolhom b'aktar heffa u b'aktar preċiżjoni għax ma jkollhomx joqogħdu jaraw jekk kelma hijiex miktuba hazin jew inkella għandhiex tithalla kif inhi minhabba li tkun varjant ta' kelma oħra.

X'nistgħu nagħmlu

Hemm ta' l-anqas żewġ modi ta' kif nistgħu niddeċiedu li neliminaw il-varjanti. Nistgħu nkunu kategoriċi u niddeċiedu fuq lista ta' kliem li għandu jibda jitqies bhala l-unika verżjoni tajba u nqisu l-varjanti tiegħu bhala zbaljati. F'dan il-każ il-Kunsill Nazzjonali ta' l-Ilsien Malti, bhala l-oghla awtorità ta' lsienna, għandu jara li jwassal dawn il-listi b'kull mezz kullimkien, minn skejjel sa kull tip ta' ufficiju. Id-deċiżjoni b'dan il-mod tkun aktar effettiva u immedjata iżda tista' tinħass bhala imposta. Mod iehor huwa li jsiru listi ta' kliem li jindikaw il-frekwenza tal-varjanti kollha tiegħu (wara li jsir studju), bit-tama li kull min irid juża kelma partikolari, jagħzel l-aktar forma tagħha li tintuża. B'dan il-mod, wara perjodu ta' żmien, il-varjanti li jintużaw l-anqas jistgħu jigu eliminati u x'aktarx tibqa' teżisti dik il-forma li tkun l-aktar użata. Dan il-metodu jista' ma jkunx daqstant effettiv, minhabba li jista' jagħti l-każ li xi kittieba xorta jibqgħu jippreferu kelma li ma tkunx l-aktar waħda użata. Aktar minn hekk, il-proċess sakemm naslu għal forma waħda stabbilita jista' jieħu hafna żmien. Madankollu dan il-metodu jista' jitqies bhala metodu li jippermetti li l-eliminazzjoni tal-varjanti tkun aktar naturali milli imposta.

Kategoriji differenti

Tajjeb li meta nkunu qegħdin nistudjaw il-varjanti nżommu f'mohħna li jkun aktar prattiku u għaqli li minflok ma niffokaw fuq kliem iżolat u niehdu deċiżjoni fuqu biss naraw, fejn ikun possibbli, jekk hemmx xi kriterji komuni bejn il-varjanti halli niffurmaw gruppi ta' kliem li jkunu jistgħu jigu studjati flimkien bhala kategorija waħda. B'dan il-mod, il-kriterju ta' l-għażla jkun japplika għalihom il-koll. Il-kategoriji li jsewgu huma r-rizultat ta' eżerċizzju simili. Bl-ebda mod ma jfisser li dawn il-kategoriji huma definiti. Kulhadd huwa liberu li jikklassifika dawn il-varjanti skond kriterji differenti sakemm ikun ċar fl-għażla tal-kriterji li jkun applika fl-analiżi tiegħu.

1. Kliem Kompost b'żewġ tifsiriet differenti

Jekk kull waħda miż-żewġ forom tal-kelma komposta (i.e. dik mifruda – minghajr sing jew bis-sing – u dik magħquda) ikollha assoċjata magħha tifsira partikolari, iż-żewġ forom għandhom jibqgħu jinkitbu u m'għandhomx jitqiesu bhala varjanti.

- Eż. **Ghal kemm** persuni tridni nżommlok postijiet?
Ghalkemm studja hafna għall-eżami xorta waħda ma marx tajjeb.

Ghal hekk biss ridt immur, biex inkun naf x'qieghed jigri!
 Ma tantx kien jiflaħ u **għalhekk** baqa' d-dar.

Ghal fejn illejla?
Ghalfejn ma mortx magħhom?

Bil-kemm qieghed tbighhom dawn il-lampuki?
Bilkemm fetah halqu waqt il-laqgħa.

Ilejla ma naħsibx li ġej nara l-film.

Dik **il-lejla** ma ninsieha qatt!

Iż-żejjed li kelli armejtu.
Kilt **iżżejjed** u issa m'iniex inhossni tajjeb.

Sa fejn tridni nwasslek?
Safejn naf jien, dak m'għandux ħutu.

Lanqas qatt ma bsart li kelli nkun jien li ngħib **l-anqas (l-inqas)** marki!

B'dan il-kriterju l-kliem t'hawn taħt għandu jibqa' jinkiteb b'żewġ verżjonijiet differenti minhabba li jista' jkollu aktar minn tifsira waħda:

Alla ħares / allahaħres	kemm-il darba ²¹ / kemmildarba
bħal issa / bħalissa	kull Ħadd / kulħadd
bi ħsiebi / biħsiebi	kull jum / kuljum
bil-ħaq / bilħaq	
bil-kemm / bilkemm	kull tant/ kultant
biż-żejjed / biżżejjed	l-aħwa / illaħwa
dal-waqt / dalwaqt	la kemm / lakemm
	l-anqas / lanqas
daqs hekk / daqshekk	m'ahniex / maħniex ²²
fil-waqt / filwaqt	ma' dan kollu / madankollu (madanakollu)
	ma' dwar / madwar
għall-aħħar / għallahħħar	ma' ġenb / maġenb
għal biex / għalbiex	ma' tul / matul
għal daqshekk ²³ /għaldaqshekk	mill-ewwel ²⁴ / millewwel
għal fejn / għalfejn	minn barra / minbarra
għal hekk / għalhekk	minn daqshekk / mindaqshekk
għal issa / għalissa	minn fuq / minfuq ²⁵
għal kemm / għalkemm	minn tagħna / mintagħna
għal kollox / għalkollox	minn xiex / minxiex
għal li / għalli	nofs il-lejl (<i>half the night</i>) / nofsillejl (<i>midnight</i>)
għal xejn / għalxejn	nofs in-nhar (<i>half the day</i>) / nofsinhar (<i>midday jew south</i> ²⁶)
għal xiex / għalxiex	nofs siegħa (<i>half an hour</i>) / in-nofsiegħa (12.30 pm)
għall-aħħar / għallahħħar	sa barra / sabarra
għall-anqas / għallanqas	sa fejn /safejn
il-lejla / illejla	sa kemm / sakemm
iż-żejjed / iżżejjed	ta' l-anqas (ta' l-inqas) / talanqas (talinqas)
	x'ħin / xħin

1.1 Kliem Kompost Magħqud

²¹ Għandha tibqa' tinkiteb separata b'analogija mal-kitba tan-numri minn ħdax sa dsatax, meta tintuza fis-sens ta' "How many times?" eż. *Kemm-il darba mort l-Italja?*

²² Fis-sens ta' 'mignun, ma jirraġunax sew,' eċċ.

²³ Il-varjant *għal daqs hekk* m'huwiex meħtieġ.

²⁴ Differenti minn *ma' l-ewwel*. Is-sentenzi li ġejjin jispjegaw id-differenza fl-użu ta' dawn il-varjanti: (1) Mill-ewwel ta' Jannar se tiżdiedli l-paga. (2) Millewwel induna li riedu jgħadduh biż-żmien. (3) Ma' l-ewwel kelma żejda li tghid, nibagħtek 'il barra.

²⁵ Għandha żewġ tifsiriet kif jidher f'dawn is-sentenzi (1) Minfuq li ma ġiex, ried ukoll li tghaddi tiegħu! (2) Il-baġit li kellna din is-sena diġà minfuq kollu!

²⁶ Tinkiteb b'ittra kbira (Nofsinhar) meta tkun tiffirma parti minn isem proprju.

Jekk xi wiehed mill-elementi fil-kelma komposta tilef/jitlef is-sens proprju tiegħu u jkun jagħmel sens biss, jew aktar sens, meta jingħaqad ma' l-element l-iehor/l-elementi l-ohra b'mod li bħal donnhom **iz-żewġ elementi flimkien jikkontribwixxu għal tifsira waħda** jew inkella xi wiehed mill-elementi (l-aktar meta jkun ta' origini Rumanza jew Ingliza) ma jkunx jintuża wahdu fil-Malti, il-varjant għandu jinkiteb bhala kelma waħda biss. Hafna drabi l-varjant li jingħaqad ikollu tifsira ta' avverbju. Jekk maż-żmien iz-żewġ varjanti (i.e. dik magħquda u dik mifruda) jakkwistaw tifsira differenti minn xulxin allura għandhom jinkitbu ż-żewġ verżjonijiet (ara kategorija I).

barraminhekk	kulmin
bħalkieku/bħallikieku	kultant
bħalma	jisgħobbija
bħalxejn ²⁷	kemxejn
daqskieku	kulfejn
daqsliekieku	ladarba
daqstant	(i)lbieraħ (sa lbieraħ, ta' lbieraħ, mil-lbieraħ)
daqsxejn	(i)lbrahtlula ²⁸ (sa lbrahtlula, ta' lbrahtlula, mil-lbrahtlula)
darbafill	(i)llum (sa llum, ta' llum, mil-lum)
dawramejt	lilhawn
dażgur	lilhemm
ewlillejl	lilhinn
għadarba	limabħalu/limabħalha/limabħalhom
għadilli	madankollu
għalabiebu	mindaqqiet
għalgharrieda	minflok
għalbiex	mingħajr
għaldaqstant	mingħalija
għieli	mingħand
hawnfuq ²⁹	minnufih
hawnhekk	mnalla
hawntaht	qabelxejn ³⁰
hemfuq	qarabagħli
hemmhekk	sabiex
hemtaht	sadanittant/sadattant
imbras	safлахhar
imbwiċċ	safrattant
jisgħobbija	sahansitra
kemxejn	sewwasew
kulfejn	tabilfors
kulhadd	tabilhaqq
kulma	tabirruħi, eċċ.
kulmeta	tampar(i), eċċ.
	tassew

²⁷ Eż. *Bħalxejn ma hax għalih meta għedtlu li kien qed jitekessah!*

²⁸ Ninnotaw li hawnhekk u fi kliem iehor simili m'għandhiex tinkiteb l-*ie* minhabba li l-accident jersaq lejn tarf il-kelma u b'hekk nibqghu konformi mar-regola (eż. *missier – missirijiet, siegħa – sigħat, bieb – bibien*). Bl-istess kriterju għandna niktbu *San Pitruburgu* u mhux *San Pietruburgu*. Jekk niddeċiedu li fi kliem bħal dan għandna nzommu l-*ie* biex nippriservaw l-identità ta' l-ewwel lessema tal-kelma għandna nzommu wkoll il-konsonanti mtentija fi kliem bħal *minnflok, minnghand, kullhadd*, għall-istess raġuni.

²⁹ Kliem bħal dan Erin Serracino Ingloft jiktbu kelma waħda fid-dizzjunarju tiegħu (ara per eżempju *Il-Miklem Malti*, vol. III, p. 239).

³⁰ Tista' tinkiteb separata meta jkollha s-sens ta' 'żmien ilu' eż. *Qabel xejn ma kien idejjaqna!* Madankollu, f'kazijiet bħal dawn x'aktarx li ż-żewġ kelmiet ikunu sseparati bil-virgola i.e. *Qabel, xejn ma kien idejjaqna!*

F'din il-kategorija jidhol ukoll dak il-kliem li fih ghandu xi element (particella, prepożizzjoni, prefiss, nom, eċċ) jew inkella kollu kemm hu, missellef l-aktar mir-Rumanz³¹. B'dan il-mod inkunu neliminaw il-kitba ta' particelli/prefissi mit-Taljan (maqtughin minn kliem ieħor) la darba fi lsienna dawn m'ghandhomx valur fihom infushom u ma tantx jintużaw wehidhom jġigfieri x'aktarx li l-użu tagħhom huwa ristrett biss għall-kelma li jingħaqdu magħha.

affavur	linjigwida
(l-)aħħarnett ³²	manġapassiġġa
allavolja	pereżempju
banjumarija	perkażu
barranett	pezzakustjoni
bidunett	primadonna
bilinwi	primkuġin ³³
bilinwiżmu	qigħnett
bormafor	quddimnett ³⁴
daparti	radjudramm
(l-)ewwelnett	santafjakka
fuqnett	santapaċenzja
gastrointestinali	sekondawla
ġewwanett	sekondkuġin
gharkaža ³⁵	skansafaċendi
granmastru ³⁶	soċjoekonomiku
ingenerali	sottokumitat
inkwistjoni	sottospekkjo
kontraindikazzjoni	stabene
koperattiva	superpotenza
koperazzjoni	taħtnett
kordinatur/ koordinatur ³⁷	taparsi
kordinazzjoni/ koordinazzjoni	tapposta ³⁸
labranzetta	(it-)tiletnett
ladarba	(it-)tininett
laġenba	użufrutt
lakemm	vallapena
lamaltija	waranett

Nifhem li ċertu kliem (eż. *limabħalu*, *hemtaħt*, *hawnfuq*) jista' johloq xi tfixkil l-aktar għatfal iż-żgħar meta jiltaqgħu miegħu għall-ewwel darba, kemm biex jaqrawh u l-aktar biex jiktubuh. Kliem bħal dan forsi huwa eħfef meta jinqara separatament. Madankollu, minhabba li kliem bħal dan jintuża ta' spiss, żgur li ma jdumx biex jindara kif drajna niktbu magħqud kliem ieħor kemxejn twil bħal *hawnhekk*, *għalhekk*, *safrattant*, *saħansitra*, eċċ.

³¹ Quddiem nom proprju jew aġġettiv imnissel minn nom proprju l-particella/il-prefiss m'ghandhomx jingħaqdu iżda għandhom jinfirdu bis-sing, eż. pan-Amerikan, Indo-Ewropew, pro-Taljan, eċċ.

³² Meta s-suffiss 'nett' jintuża wara aġġettiv m'ghandux jingħaqad miegħu eż. mit-*twal nett* (mhux mit-*twalnett*), *mis-sbieħ nett* (mhux *mis-sbiħnett*).

³³ Ghalkemm il-kelma 'prim' għandha użu pjuttost mifruż fil-Malti u ġieli tintuża wehidha (u għalhekk nistgħu ma ninkluduhom f'din il-kategorija) nahseb li għall-pratticità u l-konsistenza, la darba niktbu *sekondkuġin* u *sekondawla*, għandna niktbu wkoll *primkuġin*, *primadonna* u *primministru* bħala kelma shiha.

³⁴ Ara n-nota tal-qiegħ numru 9.

³⁵ Il-forma *gharkaža* nahseb li llum hija aktar komuni minn *gharukaža*.

³⁶ Niktubha bl-ewwel ittra kbira meta nirreferu għal isem proprju eż. *Il-Granmastru Pinto*.

³⁷ Il-kelmiet *koordinatur* u *koordinazzjoni* għandhom jiġu diskussi fis-seminar tal-varjanti fonetiċi biex wara tkun tista' tittiehed deċiżjoni jekk għandhomx jinkitbu b''o' wahda jew bi tnejn. Il-punt li rrid nagħmel f'din il-kitba huwa li dawn il-kelmiet għandhom jinkitbu bħala kelma shiha u mhux mifrudin bis-sing.

³⁸ Nistgħu neliminaw dan il-varjant billi niktbu apposta.

1.2 Kliem Kompost Mifrud

Jekk kull wiehed mill-elementi tal-kelma komposta (x'aktarx tnejn, iżda jistgħu jkunu aktar) **ikollu sens fih innifsu** u kull wiehed minnhom ikun jeżisti separatament bhala element li jintuża ta' spiss fil-lingwa, dawn l-elementi m'għandhomx jingħaqdu flimkien. Din li ġejja hija lista ta' dan it-tip ta' kliem.

bħal meta	minn bejn
bħal-lum	minn daqqiet
dak inhar	minn fejn
dak inhar	nofs ta' nhar
dal-ghodu	sa l-aħħar
dal-hin	ta' xiex
dal-lejl	wiehed u tletin
disa' mija	xi hadd
disat elef	xi haġa
kull darba	xi kultant
ma' xiex	xi mkien
	xi minn daqqiet

1.21 Varjanti li jibdew bil-prepożizzjoni BI u FI

Minħabba raġunijiet ta' konsistenza ma' espressjonijiet simili (eż. *bil-geddum*, *bil-buli*, *bil-mod*, *bil-qalb*, *bil-heffa*, *bil-galbu*, *bil-fomm*, *fil-ghajn*, *fil-hin*, *fil-wisa'*, *fil-qosor*) li jinkitbu mifrudin bis-sing dawk il-varjanti li jibdew bil-prepożizzjoni BI u FI, li x'aktarx ikunu segwiti b'nom astratt, m'għandhomx jinkitbu bhala kelma shiha anke jekk fil-perċezzjoni komuni tagħna nqisuhom li qed iwasslu tifsira wahda u anke jekk it-tieni element fihom jidher li jkun tilef it-tifsira proprja tiegħu eż. *bil-fors*. Minħabba f'hekk, dawn il-varjanti għandhom jibqgħu jinkitbu separatament sakemm ma jkollhomx jew ma jakkwistawx żewġ tifsiriet differenti. F'dan il-każ, jidhlu f'Kategorija 1 u jibdew jinkitbu kemm separatament kif ukoll magħqudin (eż. *bil-haqq* / *bilhaqq*, *bil-kemm* / *bilkemm*, *biż-żejjed* / *biżżejjed*, *fil-fatt/filfatt*, *fil-waqt/filwaqt*).

bi hsiebi	bil-kif
bi nhar	bil-lejl
bil-fors	bil-qieghda
bil-ġiri	bil-wieqfa
fil-ghaxija	fil-ghodu

Aquilina jiddistingwi bejn *fil-ghaxija* u *filghaxija*, *fil-ghodu* u *filghodu*. Id-distinzjoni fina tiegħu ma naħsibx li għadha tapplika fil-Malti kontemporanju u aktar minn hekk, mhijiex dejjem ċara. Fid-dizzjunarju Malti – Ingliz, vol. I p. 334, huwa jagħti din id-definizzjoni: “**filghaxija** (i) this evening (*niltaqgħu filghaxija*, we'll meet this evening), (ii) in the evening (*niehu gost nahdem filghaxija*; I enjoy working in the evening); **fil-ghaxija**, on the evening of (*mort għandhom il-fil-ghaxija* tal-20 tax-xahar, I went to see them on the evening of the 20th of the month; *iż-żiffa friska ta' fil-ghaxija*, the cool evening breeze; **filghodu**, in the morning (*filghodu nisbaħ daqsxejn sturdut*, in the morning I feel rather dizzy); **fil-ghodu**, on the morning of (*fil-ghodu ta' l-aħħar Ħamis*, on the morning of last Thursday; ...”

Fid-dizzjunarju Ingliz-Malti Aquilina jidher li ma kienx dejjem konsistenti ma' dak li qal fid-dizzjunarju tiegħu Malti- Ingliz (ara vol. III, p. 1912), “ ... *in the morning*, *fil-ghodu*; ... *in the evening*, *fil-ghaxija*; ...”

Erin Serracino Inglott jghid li l-particella *fil-* “ma’ xi nomi tiehu sura ta’ avv. taż-żmien u ġie li tingħaqad f’kelma waħda magħhom, iżda m’hux ahjar, eż. filghodu, filghaxija eċċ.”³⁹

1.3 Varjanti komposti minn żewġ kelmiet ripetuti.

Dawn għandhom jinkitbu separatament kemm minhabba enfasi kif ukoll għax meta nippronunzjawhom x’aktarx li nagħmlu pawsa żgħira bejn iż-żewġ kelmiet. Għaldaqstant, nemmen li l-ortografija għandha tirrispetta din it-tranzizzjoni miftuha li filfatt issehh fit-tahdit.

baxx baxx	kemm kemm
fin fin	qajl qajl
helu helu	sew sew

2. In-negattiv tal-pronomi personali

Skond ir-*Regoli tal-Kitba tal-Malti*⁴⁰ in-negattiv tal-pronomi personali għandu jsir b’dan il-mod: m’iniex/miniex, m’intix/m’intx, m’huwiex/m’hux/mhux, m’hijiex/m’hix/mhix, m’ahniex, m’intomx, m’humiex. Inhoss li hawnhekk għandna nuqqas ta’ konsistenza u loġika. L-għaliex *miniex* nistgħu nġaqqduha iżda mbagħad, ngħidu ahna, *m’ahniex*, eċċ. ma nistgħux nġaqqduha? L-għaliex *mhix* nistgħu nġaqqduha u *m’hijiex* ma nistgħux? Nemmen li biex inkunu aktar konsistenti u prattici, jew niddeċiedu li l-particella *ma* tan-negattiv nġaqqduha dejjem eż. *miniex*, *mintix/mintx*, *mhuwiex/mhux*, *mhijiex/mhix*, *maħniex*, *mintomx*, *mhumix* jew nifirduha dejjem minn mal-pronom i.e. *m’iniex*, *m’intix/m’intx*, *m’huwiex/m’hux*, *m’hijiex/m’hix*, *m’ahniex*, *m’intomx*, *m’humiex* jew inkella nhallu għażla bejn dawn iż-żewġ modi ta’ kitba kif wara kolloxx huwa ssuġġerit fit-*Tagħrif* p. 95. Dwar il-kitba ta’ *miniex* /*minix* minkejja li xi studjużi jsostnu li l-kitba t-tajba hija *minix* nemmen li għandna nibqgħu nirrispettaw il-forma li ilna niktbu snin shah u li lahqet indrat, jigiġifieri *miniex*.

3. L-artiklu quddiem kliem li jibda bl-*gh* u l-*h*

Nemmen li l-aktar forma użata minnhom it-tnejn hija dik mingħajr vokali tal-lehen ma’ l-artiklu minhabba li l-*gh* u l-*h* m’għadx għandhom valur fonemiku fil-Malti kontemporanju. Għalhekk, x’aktarx li ngħidu u niktbu *l-għalliem* u mhux *il-għalliem*, *l-hemm* u mhux *il-hemm*. Iżda dan ma jfissirx li l-użu tal-forma bil-vokali tal-lehen inqata’ għalkollox. Anzi f’xi kuntesti tintuża biss din il-forma eż. *Dar il-Hena*, *Wied il-Għajn*, *Wied il-Għasel* (mhux *Dar l-hena*, *Wied l-Għajn*, *Wied l-Għasel*). Għaldaqstant nahseb li għandna nibqgħu nżommu ż-żewġ forom.

4. Il-prepożizzjonijiet *ma’*, *ta’*, *go*, *sa* quddiem kliem li jibda bl-*gh* u l-*h* u li jiehu l-artiklu

Minhabba li kif għedna, l-*gh* u l-*h* m’għandhomx valur ta’ fonema konsonantali, fit-tlissin ma jinhassux.⁴¹ Kliem li jibda bil-*h* u bil-*gh* jinhass daqslikieku jibda bil-vokali ta’ warajh. Għaldaqstant, la darba niktbu *ta’ l-Eġittu*, *ma’ l-Amerikan*, *sa l-Awstralja* bil-prepożizzjoni mifruda minn ma’ l-artiklu minhabba t-tranzizzjoni miftuha għax jibdew b’hoss vokaliku fit-tlissin tagħhom, għall-istess raġuni għandna niktbu wkoll *ma’ l-għalliem*, *ta’ l-għasfur*, *ta’ l-hena*, *sa l-għalqa*.

³⁹ Ara *Il-Miklem Malti*, Vol II, p. 254.

⁴⁰ Ara it-*Tagħrif II*, p. 161. Ta’ min ifakkar li din il-parti m’hijiex ufficjali.

⁴¹ Biex inkunu precizi rridu ngħidu li għalkemm m’għandhomx valur fonemiku madankollu jistgħu jkunu rrealizzati b’modi differenti.

5. Taqsir ta' kliem

5.1 Il-Prepożizzjonijiet *ma'*, *ta'*, *sa* u l-particella *ma* tan-negattiv imqassar

Naħseb li kemm il-forma mqassra kif ukoll il-forma shiha tal-prepożizzjonijiet *ta'*, *ma'* u *sa* u tal-particella *ma* (tan-negattiv) huma użati ħafna fit-taħdit quddiem kelma li tibda bil-vokali, ġew h. Għaldaqstant ma naħsibx li għandna neliminaw xi forma minnhom sakemm ma jsirx xi studju li jindika li xi forma partikolari hija bil-wisq aktar użata mill-oħra. Għaldaqstant, għandna nibqgħu naċċettaw *t'April/ta' April*, *m'ommi/ma' ommi*, *ta'/t'ghasfur*, *ma/m' hawnx*, *ma/m' hemmx*, *sa/s' hawn*, eċċ.

5.2 Kliem ieħor imqassar

'k Alla jrid/'kk Alla jrid:

Jekk nagħzlu li nużaw forma waħda jkun aħjar li nżommu **'k Alla jrid** biex nevitaw li jkollna kuntest bi tliet 'k' wara xulxin (eż. *'kk Karl irid*) u nkunu aktar fidili lejn dak li filfatt nippronunzjaw.

'k jogħġbok/'kk jogħġbok:

B'analogija ma' *'k Alla jrid*, niktbu **'k jogħġbok**.

lura/'l ura:

Inna zmien niktbu **lura** u issa din il-forma ndrat sew u hija aċċettata. Għalhekk ma jagħmilx sens li nerġgħu nibdew niktbuha bil-prepożizzjoni mqassra (*'l ura*).

6. L-Ittri Kapitali

Regola 11(d) fiż-*Żieda mat-Tagħrif* tgħid li l-aġġettivi mnissla minn nomi proprji għandhom iżommu l-ittra kapitali. Inħoss li la issa din ir-regola ndrat sewwa, (forsi anke minħabba l-fatt li fil-ħafna materjal li naqraw ta' kuljum bl-Ingliż, l-istess ortografija Ingliża tirrispetta din ir-regola), ma narax l-ghaliex għandna nibdew niktbu kliem bħal dan b'ittra żgħira. Bħalma niktbu *Malta*, *il-Germanja*, *l-Italja* b'ittra kbira għandna niktbu wkoll b'ittra kbira, *Malti/Maltija/Maltin/il-Malti*, *Germaniż/Germaniża/ Germaniżi/il-Germaniż* eċċ. Bl-istess kriterju għandna niktbu *Ewropew*, *Nisrani*, *Musulman*, *Mediterranju*, *Rumanz*, *Semitiku*. Il-kelma *Sur* għandha tibqa' tinkiteb b'ittra kbira quddiem l-isem. L-ismijiet tad-direzzjonijiet tar-riħ m'għandhomx jinkiteb b'ittra kbira sakemm ma jkunux jiffurmaw parti minn isem proprju eż. *Ix-xemx titla' min-naħa tal-lvant u tinzel fil-punent*. Izda mbagħad niktbu *Fil-Lvant Nofsani hemm tensjoni kbira*. L-ismijiet ta' l-istaġuni x'aktarx li drajna niktbuhom b'ittra żgħira, kif ukoll l-aġġettivi li jitnisslu minnhom (eż. *flokk xitwi*, *drapp saġfi*). Għaldaqstant ma nħossx li għandna nibdew niktbuhom b'ittra kbira. Fi frażijiet bħal *ix-xmara Nil*, *il-vulkan Etna*, *il-muntanja Everest* inħoss li l-isem proprju huwa biss l-aħħar element tal-frazi. Tant hu hekk li nistgħu ngħidu, *in-Nil*, *l-Etna*, *l-Everest* u niftiehm u xorta waħda waħda. Għaldaqstant huwa biss dan l-element li għandu jinkiteb b'ittra kbira. Għalhekk niktbu: *ix-xmara Danubju*, *il-muntanja Tabor*. Bl-istess kriterju m'għandniex niktbu *l-Ispiżjar Zammit* izda *l-ispizjar Zammit*, *it-tabib Grech*. Izda meta mbagħad it-titlu ta' persuna għandu jinkiteb b'ittra kbira eż. *Il-Prof. J. Attard*, *Dr A. Micallef*, *il-Kav. J. Farrugia* eċċ. Madankollu l-kliem kollu li jiffurma isem proprju ta' avvenimenti, grajjiet, perjodi storiċi, eċċ. bħal *it-Tieni Gwerra Dinjija*, *iż-Żmien Nofsani*, *l-Għid il-Kbir* eċċ. għandu jinkiteb b'ittra kbira minħabba li kollu kemm hu huwa parti integrali mill-isem proprju. Meta l-pronom personali magħżul ikun jirreferi għal Alla jew għal Kristu għandu jibqa' jinkiteb b'ittra kbira eż. *Kien Hu li*

salvana mid-dnub iżda għall-pratticità fil-kitba, ma nhossx li għandna niktbu b'ittra kbira dan il-pronom meta jkun meħmuż eż. *Nitolbuh jidhol għalina* u mhux *NitolbuH jidhol għalina*. B'hekk nevitaw li jkollna xi silta twila li tittratta suġġett reliġjuż u li fiha jkollna noqogħdu niktbu l-hin kollu dan il-pronom meħmuż b'ittra kbira eż. *NitolbuH u nagħtuH il-qima li tixraqIU*.

7. Kliem bl-aċċent suqqaf (^)

Ladarba fl-Aġġornament p. 141 insibu li fil-Malti normalment⁴² jitniżżel aċċent grafiku wiehed biss (^) u dan fi kliem ta' nisel Rumanz fuq il-vokali ta' l-aħħar f'tarf il-kelma li jkollha aktar minn sillaba waħda eż. *tribù, onestà*, eċċ. nahseb li jkun aktar Prattiku u ehfef meta niġu biex niktbu kliem bħal *baħħar, ħara, żina*, minflok *baħħâr, ħâra, zîna*. Tassew li s-suqqaf jista' jelimina l-ambigwità fit-tifsira taż-żewġ omografi li tista' tinholoq fil-qari iżda nhoss li hafna drabi l-kuntest innifsu jwassalna għall-pronunzja u t-tifsira t-tajba.

8. Kriterji Fonetiċi/Prattici⁴³

wegħedna/wegħidna; għedt/għidt:

Iż-żewġ varjanti jirrispettaw il-forma morfologika tagħhom. La darba t-tnejn huma morfologikament korretti nemmen li jekk għandna nżommu waħda minnhom għandna nżommu dik il-forma li bla dubju hija l-aktar użata fit-taħdit jiġifieri, l-forma li fiha tinstema' /e:/ jiġifieri *wegħedna, ġegħelna, megħekna, qegħedna, begħedna*, eċċ. Għall-istess raġuni għandna niktbu *għedt*, eċċ u mhux *għidt*, eċċ. Għandna niddistingwu fil-hoss bejn *għedt* (I/you said) fejn għandna l-vokali 'e' twila minhabba li hemm l-gh quddiemha u *għid* (imperattiv) fejn l-'gh' u l-'i' flimkien qegħdin johlqu dttong.

tieba/tjieba, zieda/żjieda, qies/qjies, subjien/subien, għotjien/għotien:

Tassew li morfologikament *żjieda, tjieba, sjieda, qjies, subjien* huma l-forom korretti iżda jidher li l-forom mingħajr il-'j' f'dawn l-aħħar snin kienu aktar preferuti. Anke fl-istess titlu *Żieda mat-Tagħrif* li kienet stampata mill-Akkademja fl-1984 u rikonoxxuta b'mod uffiċjali, intużat il-verzjoni ta' mingħajr il-'j', konsonanti li normalment fit-taħdit ma tkunx imlissna fi kliem bħal dan. Għaldaqstant nahseb li għandna niktbu *zieda, tieba, qies, subien*. Bl-istess kriterji għandna niktbu *sieda* (sid, sidien) u mhux *sjieda*. Jekk niddeċiedu li niktbu *tieba*, eċċ jaqbel li fuq l-istess forma niktbu *dieqa*. Dwar din il-kelma ma nahsibx li għandu jkun il-każ li nagħzlu bejn *dika/dieqa* iżda bejn *dieqa/djieqa*. Mhux hekk il-kelma *għotjien* li hija użata hafna fit-taħdit. Barraminhekk, hija l-forma li nsibu fid-dizzjunarji ewlenin u l-aktar forma miktuba li tintuża. Għalhekk ikun aħjar jekk nużaw lilha.

partu/parttu, gerbu/gerbbu:

Għalkemm morfologikament *parttu* u *gerbbu* huma l-forom korretti (bħal *farfru, ħarbxu*, eċċ) madankollu skond Regola 47 tat-Tagħrif "Meta fil-kelma żewġ konsonanti ta' l-istess sura u lehen jahbtu wara waħda mill-konsonanti likwidi l,m,n, r il-għaqda ta' dawn iż-żewġ konsonanti titfisser b'waħda. Għalhekk minn *gerbeb, qanċeċ, partat*, nagħmlu u niktbu *gerbu, qanċu, partu* flok *gerbbu, qanċċu, parttu*. Hekk ukoll *mgerbin, mqanċin, mpartin* flok *mgerbbin, mqanċċin, mparttin*, eċċ."

⁴² Inhoss li din ir-regola kif inhi miktuba tista' tagħti lok għal interpretazzjoni differenti. Jekk se niddeċiedu li għandna nhallu biss aċċent wiehed fil-kitba għandha tinneħha l-kelma *normalment* mir-regola għax din tista' tagħtina x'nifhmu li f'xi okkażjonijiet huwa permess li niktbu aċċenti grafici oħrajn u allura b'dan il-kriterju jista' jithalla s-suqqaf.

⁴³ Qed nuża t-terminu *Prattici* għax fis-sew dawn il-kriterji mhumiex fonetiċi għal kollox la darba qed ninkludi kliem li fih l-'gh' u l-'h'.

fehmti/fehmti/fehmti, nagħrfu/nagħirfu/nagħarf, nehmžu/nehimžu/nehemžu:

Minhabba li l-konsonanti ‘għ’ u ‘h’, kif għedna aktar ‘il fuq illum tilfu l-valur ta’ fonema konsonantali li kellhom huwa possibbli li fi kliem bħal dan (meta jahbtu quddiem konsonanti likwida li warajha jkollha wkoll konsonanti ohra) ma jkunx hemm il-htieġa ta’ vokali tal-lehen quddiem il-likwida. Għalhekk naħseb li għandna naċċettaw li niktbu **fehmti, nagħrfu, nehmžu, negħlbu** u b’dan il-mod inkunu aktar prattiċi l-aktar meta nkunu qegħdin ngħallmu t-tiswir tal-verbi u nqabblu l-konsonanti ‘għ’ u ‘h’ ma’ konsonanti likwida (eż. *qagħad* bħal *seraq* mela *noqogħdu* għax *nisirqu*). B’dan il-mod fl-imperfett, verbi bħal *għaraf, għeleb, hemež* inkunu wkoll nistgħu nqabbluhom ma’ verbi bħal *rebaħ* jew *lemaħ*, u għalhekk niktbu *negħlbu* u *nagħrfu* bħal *nirbħu* u *nilmħu*.

inizjattiva/inizzjattiva, inizjali/inizzjali:

Bħalma fiż-*Żieda*⁴⁴ nsibu li għandna niktbu *edukazzjoni* (‘z’ mtennija wara vokali) u *intenzjoni* (‘z’ waħda wara konsonanti) inhoss li bl-istess kriterji għandna niktbu **inizzjali** u **inizjattiva** (‘z’ mtennija għax wara vokali) u mhux *inizjali*.

kummissjoni/kummissjoni:

X’aktarx li l-aktar forma użata fit-taħdit u fil-kitba hija dik bid-doppja ‘m’. Għaldaqstant, għandna niktbu **kummissjoni**.

ruxxmata/ruxmata:

Fonetikament tinstema’ ‘x’ doppja u jekk tinkiteb hekk, grammatikament ma tkunx qed tikser l-ebda regola. Jidher ukoll li **ruxxmata** hija l-aktar forma użata fil-kitba.

smewwiet/smewiet:

Għalkemm etimoloġikament *smewiet* hija korretta jidher li **smewwiet** issa ilha tinkiteb u bħal donnha hija l-aktar forma aċċettata. Barraminhekk fonetikament x’aktarx nisimgħu u nippronunzjaw il-kelma bid-doppja ‘w’.

ghafrit/ghafrit:

Xi whud, bħal Vassalli, jiktbu din il-kelma bil konsonanti ‘d’ fl-aħhar. Madankollu, ladarba l-fonetika u l-etimoloġija tagħha jindikaw ‘t’ f’tarf il-kelma u ladarba ma jitnisslux forom ohra minnha, inhoss li għandna niktbuha **ghafrit**.

berghut/berghud:

Illum l-aktar forom li nużaw huma *berghut/a* u *brighet* fejn aktar insemmgħu t-’t’ milli d-’d’ fl-aħhar tal-kelma. Għaldaqstant, għandna niktbu l-forma **berghut** u fl-istess hin inkunu konformi wkoll ma’ l-etimoloġija tal-kelma.

bies/biež:

Jaqbel li din il-forma għandna niktbuha **bies** għax minbarra li fit-tarf nisimgħu /s/, il-hoss tas-’s’ jinstema’ wkoll fit-tnissil ta’ kliem iehor minnha (eż. *bisien* mhux *bizien*).

Iżlam/Islam:

⁴⁴ Ara t-*Tagħrif II* p. 136.

Skond l-etimoloġija għandna niktbu 's' u nemmen ukoll li l-aktar forma użata hija dik bl-'s'. Madankollu skond ir-Regola 6 taż-*Żieda* 'Kliem li fl-islien originali jinkiteb bil-konsonanti 's' (ħafna drabi mliissna bil-ħoss ta' 'z') ... għandu jsegwi l-fonetika u mhux kif jinkiteb fl-original.' Għaldaqstant, il-kelma għandna niktbuha *Iżlam*.

rkoppa/rkobba:

La darba fil-forom kollha mnissla minn din il-kelma nisimghu l-hoss ta' /p/ jew /p:/naħseb li jkun aħjar jekk il-forma miktuba tirrispetta l-fonetika u mhux l-etimoloġija. Għalhekk għandna niktbu: *irkoppti, irkopptok, irkupptejja, irkupptejk, gharkupptejja, gharkupptejk*, eċċ).

addijo/addio:

Hawnhekk għandna kelma li integrat għal kollox fil-Malti u ma narax il-htieġa li għandha tkun l-etimoloġija li tiddeciedi. Ladarba fonetikament nisimghu l-hoss tal-'j' (bħal *zija, pulizija*, eċċ) u r-regola tghidilna li meta sillaba f'kelma tispicċa b'vokali i' jew 'u' u s-sillaba ta' warajha fl-istess kelma tibda wkoll b'vokali għandna tidhol il-konsonanti dgħajfa 'j' jew 'w' bejniethom⁴⁵, il-kelma għandna niktbuha *addijo*.

alliev/alljiev:

Naħseb l-aktar forma li toqrob lejn il-fonetika u l-aktar forma li tintuza hija *alliev* (bħal *solliev*). Għaldaqstant, jekk għandna nagħzlu forma waħda għandna nagħzlu dik mingħajr il-'j'.

tini jdejk/tini idejk:

Etimoloġikament il-kelma kienet *jad* li minhabba li x'aktarx kienet tintuza ħafna fl-ghadd imtenni fejn l-ewwel vokali titlef l-aċċent (*jadejh*), maż-żmien din il-vokali setgħet intilfet. Jekk inhu hekk, *jd* bdiet issir *id* wara konsonanti biex tkun tista' titlehhen. It-*Tagħrif* (Regola 42) jimplika li għandna niktbu *jdejk* wara kelma li tispicċa b'ħoss vokaliku u ma jidherx li hemm xi regola oħra speċifika li tghid li għandna niktbu *tini idejk*. Madankollu jidher li mit-*Tagħrif* 'l hawn il-konswetudni dejjem implikat li l-kelma għandha tibqa' *idejn*, ikun xi jkun il-hoss ta' qabilha.⁴⁶ Forsi raġuni għal dan hija li fis-singular *id* ikollha dejjem l-aċċent fuqha u allura l-vokali ma taqax (*kisirlu idu, tini idek, eċċ*). Madankollu din ir-raġuni ma tidherx li hija ġustifikata. Għalhekk, naħseb bħalma niktbu *Pawlu jdur* u *Gorġ idur* għandna niktbu *tini jdejk* u *ksirt idejk*.

kontrik/kontriek:

F'dan il-każ ma nistgħux ngħidu li l-'a' ta' *kontra* tinbidel f'ie' kif jiġri f'każi oħrajn ta' kliem ieħor l-aktar ta' nisel Semitiku fejn l-'a' fit-tarf tinbidel f'ie' (eż. *semniek, stenniek*, eċċ) Hawnhekk il-vokali 'a' f'tarf il-prepozizzjoni tinbidel f'i' qabel jingħaqad magħha l-pronom u ma tinbidilx f'ie', kif wara kollox jiġri fil-każ tal-particella *wara* li ma ssirx *wariiek*

⁴⁵ Ara t-*Tagħrif II* p. 133,

⁴⁶ Erin Serracino Ingloft fil-Miklem (vol. 8, p.168-9) jikteb *diliklu idejh, zammlu idejh, mhux ta' idejh, talab ta' idejh, erba' idejn*, eċċ. Aquilina fid-Dizzjunarju taht *id* (p. 558-9) juza dejjem is-sinjal " ~ " u bħal donnu jimplika li għandna nużaw *id* f'kull forma. Fost wiehed mill-eżempji jagħti wkoll *talab wisq ta' idejh* u taht *qata'* (p. 1139) jagħti *qata' idejh*. Fir-*Regoli tal-Kitba tal-Malti*, mahruġa mill-Akkademja, fit-Taqsima 'In-Nom', fl-ispejja ta' 'L-Għadd Imtenni' bhala wiehed mill-eżempji nsibu *m'ghandix erba' idejn*.

(wara > waraj + k). Għalhekk, għandna niktbu **kontrija, kontrik, kontrih, kontriha, kontrina, kontrikom, kontrihom** kif niktbu *favurija, favurik, favurih, favuriha, favurina, favurikom, favurihom*. B'dan il-mod l-ortografija tkun tirrispetta wkoll il-fonetika minhabba li fit-tlissin tal-kelma *kontrik* nisimghu vokali qasira fl-ahhar sillaba u mhux vokali twila.

xbiha/xbieha:

Għalkemm iż-żewġ forom jintużaw ta' spiss nahseb li (i) minhabba li fil-pronunzja aktar inhossu vokali qasira fl-ewwel sillaba, (ii) ikun aktar prattiku li niftakru xbiha – xbihat, għandna nippreferu l-forma **xbiha**.

8.1 Kriterji Fonetici użati minhabba nuqqas ta' qbil fl-etimologija tal-kelma

Dawn il-varjanti li ġejjin jidher li għandhom xi haġa komuni – morfologikament iż-żewġ forom huma korretti iżda hemm nuqqas ta' qbil dwar l-etimologija tagħhom. Hafna minn dan il-kliem ma tantx niltaqgħu miegħu ta' spiss fil-kitba u għalhekk ma nistgħux nghidu li l-kriterju viziv lahaq influwenzana. Minhabba f'hekk, għall-pratticità jkun ahjar jekk il-forma miktuba tkun toqrob kemm jista' jkun lejn il-forma mithaddta.

għarax/għargħax:

Għandna niktbu **għarax** (l-I forma), **għarrax** (it-II forma), **tgħarrax** (il-V) forma. Eż. *Jiena nitgħarax* (bħal *ninkiser*). *Għarraxtu* (bħal *kissirtu*) *fil-qiegħ ta' siequ*.

Hezhez/hezzez:

Għandna niktbu **hezzez** (it-II forma), **thezzez** (il-V forma). Għalhekk niktbu wkoll **thezziz/a** bħal *tkissir/a*.

kazbar/kasbar:

Għandna niktbu **kazbar, tkazbir**

lembija/lenbija; lembuba/lenbuba:

Għandna niktbu **lembija, lembeb, lembuba** u **lembut**.

Nahnah/nagħnagh:

Għandna niktbu **nahnah** (*tnahnih*, eċċ)

9. Kriterji Etimologiċi/II-Konswetudni

Xi drabi l-kriterji morfologiċi/grammatikali u/jew fonetici ma tantx jgħinuna wisq biex nagħzlu forma waħda miktuba ta' żewġ varjanti jew aktar. Dan jiġri jew għax iż-żewġ forom jistgħu jkunu morfologikament/grammatikament korretti jew għax il-forom varjanti jkunu simili jew kwazi simili fil-hoss jew inkella għax iż-żewġ forom ikunu użati bejn wiehed u ieħor, bl-istess frekwenza. F'każijiet bħal dawn inhoss li għandna nagħtu kas tal-kriterji etimologiċi u l-konswetudni. B'dawn il-kriterji għandna niktbu:

azma/azzma: (< Sq/Tal. Asma – 's' waħda)

peprin/pepprin: (< Sq. paparina)

bibbja/bibja: (< Tal. bibbia) (u għalhekk għandna niktbu *bibbliku*, eċċ)

aċċjomu/aċjomu: (< Tal. ecceomo < Lat. ecce homo)

Afrika/Afrika: (< Tal. Africa, Ing. Africa)

amen/ammen: (< Lat. amen)

Awissu/Awwissu:⁴⁷ (< Ghar. Tun. ‘awussu:)

ewieq/ewwieq: (< Ghar. awa:qi)

alleluja/allelulja/halleluja: (< Tal. alleluia)

biblijografija/bibljografija/bibjografija: (< Tal. bibliografia)

biblijoteka/bibljoteka/bibjoteka: (< Tal. biblioteca)

dugh/duh: (< Ghar. du ɣ)

Maghreb/Magreb: (< Ghar. almaĠ rib)

rizq/risq: (< Ghar. rizq)

skont/**skond**: = Ghandhom jibqgħu jintużaw it-tnejn b’dan is-sens: *skont* (*discount* – < Tal. *sconto*) u *skond* (*according to* – < Tal. *secondo*). F’dan il-każ id-’d’ fit-tarf tleff it-tlehhin tagħha u ssir immiffsa kif jiġrilu hafna kliem iehor fil-Malti (eż. *ħadid*, *sadid*). Il-problema tinqala’ meta mal-kelma nżidu s-suffissi pronominali. F’dan il-każ, id-’d’ mniffsa f’tarf il-kelma għandha tibqa’ tinkiteb ‘d’ jew issir ‘t’ skond il-fonetika (i.e. *skonti/skondi*, *skontok/skondok*)? Nahseb li hawn il-prinċipju fonetiku għandu jibqgħu japplika u għandna nibqgħu niktbu skond il-konswetudni jiġifieri, *skonti*, *skontok*, *skontna*, eċċ).

xhieda/xiehda: Ghalkemm hawn xi wħud li jiddistingwu fit-tifsira ta’ dawn iż-żewġ kelmiet inħoss li fl-użu ta’ kuljum din id-distinzjoni mhijiex qiegħda sseħħ. Għall-pratticità jaqbel li għandna nibqgħu nużaw l-aktar forma komuni i.e. **xhieda** kemm fis-sens ta’ evidenza kif ukoll fis-sens ta’ persuni li jixhdu. Huwa aktar prattiku wkoll u ehfef li wiehed jiftakar li la l-forma *xhud*, li llum tintuża bhala singular tibda bil-konsonanti *xh* jmissu ma’ xulxin, il-plural *xhieda* jibda wkoll bix-*xh* jmissu ma’ xulxin.

10. Kriterji Morfoloġiċi/Grammatikali

akkreditu/akkrettu:

Ikun aħjar jekk niktbu **akkreditu** minħabba li minnha nniisslu forom ohra fejn tinstema’ u tinkiteb id-’d’ eż. *akkreditajt*, *kreditu*, *kreditur*.

priedka/prietka:

Ikun aħjar jekk niktbu **priedka** għax minnha nniisslu forom ohra fejn tinstema’ d-’d’ u mhux it-’t’ eż. *predikatur*, *predikazzjoni*, eċċ.

dghufija/dghjufija/djufija:

Erin Serracino Inglott jagħti biss *dghufija* bhala l-forma t-tajba filwaqt li Aquilina jagħti *dghufija* u *dghjufija*. Morfoloġikament il-forma korretta hija **dghufija** bħal *qđusija*, *kburija*, *qlubija* (12v3ija). B’dan l-argument m’għandniex niktbu *dghjufija* għax ma ssegwix dan il-mudell. Nibqgħu bil-possibiltà li niktbu *djufija* li ssegwi l-mudell imsemmi. Huwa veru li l-’gh’ f’xi każi tkun irrappreżentata mill-konsonanti dghajfa ‘j’ eż. *stajt* < (s-t-gh), *bqajna* (b-q-gh). Madankollu, jekk naghzlu din il-forma ma nkunux konsistenti ma forom ohra li johorġu mill-istess gherq, eż. *dghif*, *dghajjef*, *dghief/dghaf* eċċ. li ma jinkitbux bil-’j’. Għaldaqstant, minkejja li *dghjufija* tissodisfa aktar il-kriterju fonetiku nħoss li għandna niktbu **dghufija** biex nirrispettaw il-morfoloġija. Fejn għandna mudelli stabbiliti nħoss li fejn hu possibbli għandna nibqgħu nużawhom.

⁴⁷ Ghalkemm personalment nippreferi u niktbe ‘Awwissu’, il-forma miktuba ‘Awissu’ minbarra li hija etimoloġikament korretta hija wkoll fit aktar użata. F’biċċa xogħol li tajt lil grupp ta’ studenti universitarji li nġhallem instab li ‘Awissu’ kienet użata minn madwar 55% ta’ l-informanti. Instab ukoll li bosta studenti jikkunsidraw ‘Awissu’ bhala forma zbaljata minħabba li l-għalliema tagħhom dejjem qalulhom hekk u dejjem ikkoreġewhlihom meta kitbuha bid-doppja ‘w’! Forsi din tista’ tkun ir-raġuni l-għaliex il-varjant b’ ‘w’ wahda huwa użat fit aktar.

gods/gozz:

Ghalkemm etimologikament *gods* (*geddes*, *tgeddis*) hija l-forma t-tajba madankollu ladarba jeżistu wkoll il-forom *gezzez*, *tgezzez*, *tgezziz*, inhoss li l-ebda forma mill-par m'għandha titwaqqa' u għalhekk għandhom jibqgħu jeżistu t-tnejn bħala varjanti.

ghaġla/ghaġġla:

Għandna niktbu **ghaġla** fuq il-mudell (1v23a) eż. *telqa*, *serqa*, *ghamla*, *ghafsa*, *ghagna*. Tassew li l-verb fl-ewwel forma ma jeżistix (i.e. **ghaġel*) iżda bl-istess argument minn **ghafeg* nagħmlu *ghafga* mhux *ghaffga*.

Gharabja/Arabja:

Ghalkemm etimologikament Arabja hija l-forma t-tajba madankollu minhabba li l-forom relatati ma' din il-kelma li huma l-aktar użati jinkitbu bil-gh (*Għarbi*, *Għarbija*, eċċ) għall-konsistenza, ikun aħjar jekk niktbu wkoll Għarabja.

ghajbien/ghibien, ghajdut/ghidut, ghajxien/ghixien:

Għandna niktbu **ghajbien** (*ghejbien*), **ghajdut**, **ghajxien** bħal nomi verbali ohra *telfien*, *dawrien*, *sajran*.

ghawma/ghuma; ghejxa/ghixa:

Dawn mhumiex varjanti. Il-forma **ghuma* hija hażina u m'għandhiex titnutuża. In-nom verbali minn *gham* huwa *ghawm* li minnu johroġ in-nom verbali ta' l-unità **ghawma** (*ghawm* + *a*). Bl-istess kriterju għandna niktbu **ghejxa** (*ghajxa*) u mhux **ghixa*.

ghejra għira:

Jekk nikkunsidraw biss il-frekwenza tal-kitba taż-żewġ forom ikollna nammettu li *għira* hija aktar komuni iżda **ghejra** hija grammatikament u etimologikament aktar korretta. Għalhekk ikun aħjar jekk niktbu **ghejra**.

nagħaġ/ngħaġ:

Nistgħu nagħzlu li niktbu **nagħaġ/nagħga** fuq il-mudell ta' *baqar/baqra*, *moghoż/ mogħza*, *basal/basla*.

den/denn:

Din il-kelma ma naħsibx li għadha tintuża hafna u ma naħsibx li forma minnhom hija preferuta hafna aktar mill-ohra. Madankollu kieku nagħzel li nikteb **den** (*worthy*) – forma li fl-istess hin hija kkonsolidata mill-forom aġġettivali *denja* u *denji* li wkoll jinkitbu b''n' waħda – u *denn* (infettar) bħala nom verbali ta' *denna*.

Kliem barrani li jibda bil-vokali 'i'

iffolla/ffolla, induna/nduna, inzerta/nzerta, irranga/rranga:

Kliem bħal dan skond ir-regoli numru 1u 2 fiż-*Żieda* m'għandux jitqies bħala varjanti. Skond dawn ir-regoli dan il-kliem għandu jinkiteb dejjem hekk: **iffolla** (< Tal. *affollare*); **induna** (< Sq. *addunarsi*); **nzerta** (< Sq. *nzirtari*) u **irranga** (< Tal. *arrangiare*). Skond Regola nru 1 (fin-nota) "Fil-każijiet kollha ta' kliem missellef li jibda bil-vokali 'a', 'e', 'o' jew 'u', il-

Malti jzomm din il-vokali. Jidhrilna ghalhekk li għandna nżommuha fil-każ tal-vokali ‘i’ wkoll.”⁴⁸ U aktar ‘l isfel fin-nota tar-Regola nru 2 insibu miktub li “Verbi oħra mmissla ma jgħolqux diffikultajiet ortografici. Dawn li fil-għerq tagħhom jibdeu b’vokali (*aċċetta, introduċa, implika, eduka, obda, umilja*), iżommu din il-vokali).”

Nifhem li l-intenzjoni ta’ dawn ir-regoli kienet tajba iżda meta tfaßlu jidher li ma kienx hemm hsieb biżżejjed dwar ir-riperkussjonijiet li seta’ jkollhom. Kif inhuma s’issa l-affarijiet, biex niktbu ċertu kliem barrani li tant integra sew fil-Malti li bir-raġun kollu nsibuh fid-dizzjunarji Maltin, irridu noqogħdu l-ewwel nintebħu li hu kliem ta’ nisel barrani mbagħad noqogħdu nfittxu l-etimoloġija tiegħu u jekk fl-ilsien oriġinali jinkiteb bil-vokali fil-bidu, inżommu l-vokali fil-Malti bħala parti integrali tal-kelma u jekk fl-ilsien oriġinali ma jibdiex bil-vokali, din il-vokali tithalla wkoll barra fil-Malti. Dan m’hu prattiku xejn, anzi huwa proċess li jxekkel il-kitba. M’huwiex loġiku li biex niktbu kelma bil-Malti jkollna noqogħdu naraw kif tinkiteb fl-ilsien oriġinali, bħal, ngħidu aħna, l-Isqalli, aktar u aktar meta fl-introduzzjoni għaž-*Żieda* nsibu miktub li “Il-kliem ta’ nisel barrani jiehu l-valur tiegħu bħala kliem Malti meta jkun aċċettat u użat mill-poplu. Minn dak il-hin għandu jitqies li hu biċċa mill-ilsien Malti, u biex tiktbu la hemm il-htieġa li tmur għall-oriġini tiegħu fl-ilsien barrani, u lanqas ma hemm bżonn li tkun taf ilsna barranin. Trid tkun taf biss kif il-kelma tinghad u tinħass fil-Malti...” Dan huwa prinċipju tajjeb iżda b’xorti hażina nkiser żewġ paġni wara fl-istess *Żieda*,⁴⁹ prinċipju li qed jinkiser kuljum meta niktbu bil-Malti kliem bħal *induna, (i)nzerta* eċċ. Jidher li hemm il-htieġa li jsir studju dwar dan it-tip ta’ kliem biex ir-regola eżistenti tkun immodifikata.

⁴⁸ Ara t-*Tagħrif* II, p. 132.

⁴⁹ Ara t-*Tagħrif* II, p. 130.

Simone Farrugia-Inguanez

Il-kwistjoni tal-varjanti ortografiċi

Kif narahom jien, is-sisien ewlenin ghas-soluzzjoni ta' dil-kwistjoni jinsabu fil-ħames prinċipji ta' l-ortografija Maltija. Ma' dawn jizdedu xi kriterji bażiċi, fosthom il-kriterju tal-prattiċità, is-sempliċità u l-pedagoġija, il-kriterju ta' l-uniformità, l-istabbiltà u l-kontinwità, il-kriterju tal-konsistenza, il-kriterju ta' l-identità, u l-kriterju tal-konformità. Hemm imbaggħad il-ħtieġa li l-ortografija tibqa' tiġi aġġornata u l-ħtieġa li tittiehed deċiżjoni kif jixraq dwar bosta dubji u inċertezzi, uħud antiki u oħrajn aktar reċenti, fl-ortografija Maltija.

Il-ħames Prinċipji Ewlenin ta' l-Ortografija Maltija

- **Il-Prinċipju Fonetiku:** Kif iħobb jikkwota Manwel Mifsud: “Fil-bidu kienet il-kelma”. Il-kitba hija qabelxejn rappreżentazzjoni tal-kelma kif tinstema'. Minn dal-lat, il-qofol tagħha għandu jkun il-lealtà lejn il-hoss. Izda l-hoss huwa influwenzat minn għadd ta' elementi u għalhekk iwarja minn kelliem għal ieħor.
- **Il-Prinċipju Fonemiku:** Barra minn hekk, il-kliem jissensel u jinbena fuq forom ta' tifsira bażika. Fl-element Semitiku ninqadew bis-sinla ta' l-għerq; fl-element Rumanz/Ingliz ninqadew biz-zokk morfemiku. Jekk b'lealtà lejn il-hoss nitbiegħdu wisq mis-“sinla” nissugraw li nħarbtu s-sistema kollha. Minn dal-lat, il-kitba trid tirrifletti dak li l-hoss innifsu jirrappreżenta.
- **Il-Prinċipju Storiku-Etimoloġiku:** Hemm ukoll id-diffikultà ta' kif nirrappreżentaw xi hsejjes ta' nisel semitiku b'għaliem Ewropej. Biss, il-kliem li jidhol fil-Malti jrid joqgħod għas-sistema tal-Malti (kemm jekk ikun ta' nisel Semitiku/nisel Rumanz/nisel ieħor). M'għandix għalfejn inkun studjuża ta' l-Għarbi, l-Isqalli, it-Taljan, l-Ingliz jew ilsna oħra biex nikteb b'Malti tajjeb. Il-kriterju storiku-etimoloġiku jitlob wisq mill-kittieba.
- **Il-Prinċipju Morfoloġiku:** Fl-istudju tal-forma tal-kelma, forom partikulari jkollhom marbuta magħhom tifsira partikulari. Hawn ukoll, jekk b'lealtà lejn il-hoss nitbiegħdu wisq mis-“sinla” nissugraw li nħarbtu s-sistema kollha.
- **Il-Prinċipju Viziv:** Hemm imbaggħad il-kriterju li kliem li ndara miktub b'mod partikulari, anki jekk jikser il-prinċipji l-oħra kollha tal-Malti, ikun għaqli li nibqgħu niktub b'dan il-mod stabbilit. Dan hu għalhekk marbut mal-kriterju ta' l-istabbiltà.

Kriterji Bażiċi li Għandhom Imexxuna

- **Il-Kriterju tal-Prattiċità, is-Sempliċità u l-Pedagoġija:** Il-kitba hija għodda biex taqđina sabiex naslu fejn ma naslux bil-kelma. Trid tikkomunika u tiftiehem bla sforz żejjed u bla ma nintilfu fl-irqaqat, anki jekk dan jikkomprometti l-perfezzjoni u l-precizjoni xjentifika tal-kitba. Il-kitba trid taqđi l-kotra. Il-kotra mhijiex magħmula minn lingwisti biss. Trid taqđi 'l nies ta' hiliet differenti. M'għandhiex tkun ikkumplikata wisq. Irridu nkunu prattiċi u konsistenti. Irridu nqisu, fost affarijiet oħra, it-tagħlim tal-lingwa. Il-kitba trid taqđina wkoll fl-oqsma kollha tal-hajja – anki fejn ikun hemm influssi kbar minn ilsna oħra. Ma rridux lanqas nissuktaw ingerrxu kittieba li, għalkemm Maltin aktar mis-swar, ma jgħaddilhom qatt minn mohħhom li SMS, ittre, ittra, ċekk... jikbtuhom bil-Malti “għax bil-Malti ma nafx nikteb”.
- **Il-Kriterju ta' l-Uniformità:** Id-diversità u l-kreattività jagħmlu l-ilsien aktar interessanti. La għandna u lanqas nistgħu nissoprimu varjanti li għandhom sisien fondati. Żgur mhux xogħol l-ortografija, qabelxejn, li tindahal fit-taħdit. Madankollu, hemm

ambjenti fejn l-uniformità fil-kitba hija mehtieġa partikularment u għalhekk il-htieġa ta' qbil fuq xi kriterji jridu jithaddmu.

- **Il-Kriterju tal-Konsistenza, l-Istabbiltà u l-Kontinwità:** Ir-regoli għandhom ikunu konsistenti, stabbli u jqisu l-kontinwità. In-nuqqas ta' konsistenza, stabbiltà u kontinwità jhawnwaw l-imhuh.
- **Il-Kriterju ta' l-Identità:** Hawn, ta' min itenni, il-kliem li jidhol fil-Malti irid joqgħod għas-sistema tal-Malti. Bla ma nidhol fid-dettall (billi dan se jkun is-sugġett tat-tieni seminar fuq il-varjanti), lanqas ma jagħmilli sens, la estetikament u lanqas b'xi mod ieħor li nista' nahseb, li kitba "bil-Malti" tkun mimlija kliem ta' nisel barrani fil-korsiv. Issir hafna oġġezzjoni għat-tranzlitterazzjoni (partikularment fil-każ ta' kliem ta' nisel Inġliż) għax "stramb" u "ikrah" u "moda ġdida", anki jekk fid-Dizzjunarju Inġliż-Malti (attribwit lil Dr E. Magri) mahruġ mill-Gvern fl-1906 ġa nsibu għadd ta' kliem ta' nisel Inġliż tranzlitterat. Din l-oġġezzjoni xi drabi tkun ġeja minn nuqqas ta' apprezzament tal-kwistjoni ta' l-ikkonjugar u tal-kliem derivat mill-"kliem missellef" li tant dahal fil-Malti. Faċli nahsbu li din hi xi haġa li fattarna fl-ilsien Malti, meta ninsew x'jiġri fl-ilsna l-oħra.
- **Il-Kriterju tal-Konformità:** Il-varjanti u l-ksur tar-regoli huma żewġ affarijiet differenti. Ir-regoli qegħdin hemm biex joholqu u jmantnu l-ordni. Mhijiex serjetà li persuna taqdef għal rasha skond ma jidhrilha, anki jekk dan issejsu fuq l-argumenti tagħha. Sitwazzjoni bħal din iddghajef l-ortografija uffiċjali. Hija nuqqas ta' responsabbiltà. Ma ninsewx li l-valur tas-simboli ta' kull għamla ta' lingwa jistrieħ fuq l-għarfien ta' l-istess simboli bejn min jinqeda bihom.

Żewġ Htiġijiet li Għandna Niehdu Hsieb

- **Il-Htieġa t'Agġornament:** Is-soċjetà tevolvi u għodda li ma tevolvix magħha tistaġna u ssir fossila. Hemm l-element dijakroniku u sinkroniku; u dawn iridu jiġu rrispettati biex il-kitba tibqa' relevanti.
- **Il-Htieġa li Tittiehed Decizjoni:** Decizjoni għaqlija u fil-waqt tilqa' għal hafna dubji, inċertezzi u ipotezjiet minn min la jkollu l-għarfien mehtieġ u lanqas il-kompitu li jieħu dawn id-decizjonijiet għalkemm jaf ikollu htieġa li ma tistax tistenna. Filwaqt li l-istudju u d-decizjonijiet lingwistiċi jitolbu l-ħin u l-prudenza, ir-realtà turina li sikwit id-decizjonijiet, ħżiena jew tajbin, ikunu laħqu saru minn haddieħor li mhux dejjem ikollu l-ħila u l-prudenza. Għalhekk fejn hemm vojt fir-regoli, li huma tant marbutin ma' l-ortografija, irridu nsibu mod biex nimluh kif jixraq. Li l-kitba ssir il-qasam esklużiv ta' għadd ta' lingwisti miġburin għalihom ikun supervva u farsa; imma li kittieb ta' l-affari tiegħu jibqa' mifni bl-inċertezzi jkun nuqqas.

TQASSIM TAL-VARJANTI

L-Ittri Kbar fl-Ismijiet

- L-ismijiet ta' l-ibhra u x-xmajjar, il-kontinenti, ir-regjuni, il-pajjiżi, l-ilsna, ir-religjonijiet, ix-xhur u ismijiet bħal dawn, kif ukoll il-biċċa l-kbira tat-tnissil minnhom
- L-irjeh
- It-titli u ismijiet simili
- Ismijiet propji li jagħmlu parti minn frazi

L-Aċċent Ċirkumfless

Kliem il-Għadd

L-Artiklu

- L-artiklu ta' kliem li jibda bl-“gh” u kliem li jibda bl-“h”

Il-Pronom ta' qabel Kelma li Tibda b'Vokali**Il-Vokali Etimoloġika****L-Etimoloġija u l-Hoss**

- “I” jew “ie”
- “Gh” jew “h”
- “Gh” jew “ghj” jew “j”
- “Ds”/“ts” jew “z”
- Is-semivokali “j” li taħbat qabel “ie”
- Fejn l-“gh” ta' l-għerq tohrog b' mod ċar
- L-“gh” u l-“h” f' nofs il-kelma
- Kliem ieħor bl-“gh” jew l-“h” li johloq diffikultà
- It-tniffis u t-tleħhin ta' l-ittri
- In-nażali alveolari li ssir bilabjali
- Il-“k” u l-“q”
- Il-morfemi “bibjo” u “proprij”
- L-interjezzjonijiet
- Kliem ieħor li meta daħal fil-Malti żviluppa b' mod partikulari

It-Titwil tal-Konsonanti**It-Titwil tal-Vokali****It-Twahhid tal-Prefissi**

- Aġġettivi li jinvolve iktar minn element wiehed
- Morfemi li jikkwalifikaw il-grad (ġerarkiku jew ta' qrubija)/pozizzjoni fiżika ta' nom
- Morfemi li jikkwalifikaw il-ġeneru ta' nom

It-Twahhid tas-Suffissi**It-Twahhid ta' Kliem Ieħor**

- It-twahhid ta' l-artiklu man-nom
- Il-verb *kien* fin-negattiv
- It-twahhid ta' l-avverb mal-kelma ewlenija
- It-twahhid tal-prepożizzjoni mal-kelma ewlenija
- It-twahhid ta' żewġ nomi
- Frazzjiet avverbjali u aġġettivali li dahlu minn ilsna barranin jew issawru fuq forma barranija
- Frazzjiet ohra

L-Ittri Kbar fl-Ismijiet

Jidher li fil-Malti żviluppajna konswetudni li nirreferu għal-lingwa Ingliża fejn jidhlu ittri kbar. Għalhekk, l-ismijiet propji (shaħ) u l-bičča l-kbira ta' oħrajn imnisslin minnhom normalment jinkitbu bl-ittra tal-bidu kbira.

- **L-ismijiet ta' l-ibhra u x-xmajjar, il-kontinenti, ir-reġjuni, il-pajjiżi, l-ilsna, ir-religjonijiet, ix-xhur u ismijiet bħal dawn, kif ukoll il-biċċa l-kbira ta' oħrajn imnisslin minnhom**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza (fil-lista miġbura mis-Sur George Farrugia)</i>
il-Baħar Mediterran	il-baħar mediterranean	(13)
ix-Xmara Ġordan	ix-xmara Ġordan	(305)
Ewropew l-Afrika	ewropew (l-Affrika)	(71) (2) <i>fil-lista l-Afrika u l-Affrika fil-fatt lanqas jissemmew bħala varjanti</i>
il-Lvant Nofsani	il-lvant nofsani	(174)
il-Lvant Ċentrali	il-lvant ċentrali	(173)
il-Magreb	(il-Maghreb)	(180) <i>fil-lista l-Magreb u l-Maghreb fil-fatt lanqas jissemmew bħala varjanti</i>
l-Gharabja	(Arabja)	(9) <i>fil-lista l-Gharabja u l-Arabja fil-fatt lanqas jissemmew bħala varjanti</i>
Semitiku	semitiku	(259)
l-Iżlam	l-Islam	(132) <i>fil-lista l-Iżlam u l-Islam fil-fatt lanqas jissemmew bħala varjanti</i>
Mislem	mislem	(207)
Musulman	musulman	(209)
Nisrani	nisrani	(216)
Protestant	protestant	(236)
Awwissu	(Awwissu)	(10) <i>fil-lista Awwissu u Awwissu fil-fatt lanqas jissemmew bħala varjanti</i>
t'April	(ta' April)	(276) <i>fil-lista t'April u ta' April fil-fatt lanqas jissemmew bħala varjanti</i>
t'Ottubru	(ta' Ottubru)	(279) <i>fil-lista t'Ottubru u ta' Ottubru fil-fatt lanqas jissemmew bħala varjanti</i>

- **L-irjiegħ**

Dejjem skond il-lingwa Ingliża, hawnhekk nagħzlu bejn l-istatus tal-kelma. Fejn ir-riħ jintuża bħala nom komuni ma jinkitibx bl-ittra tal-bidu kbira, fejn jintuża bħala isem propju jinkiteb bl-ittra tal-bidu kbira.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
in-Nofsinhar [ta' Malta]	in-nofsinhar	(219)
[il-konfini ta'] in-nofsinhar	in-Nofsinhar	(219)

- **It-titli u ismijiet simili**

is-Sur X. Attard is-sur X. Attard (274)

• **Ismijiet propji li jaghmlu parti minn frazi**

Fejn il-kelmiet li jaghmlu l-frazi tant twahhdu u l-frazi tiġi ttrattata bhala kelma waħda, l-ismijiet propji jitlef l-ittra kbira.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
allahares	(Allahares / Allajħares) / Alla ħares / Alla jħares	(5)
mnalla	mn'Alla / m'nalla	(208)
lamaltija	la Maltija	(162)

Izda mbagħad hemm frazijiet fejn il-kelmiet li jaghmluhom ma jidhirx li (għadhom) twahhdu daqshekk li jiġu ttrattati bhala kelma waħda u, hawnhekk, l-ismijiet propji ma jitlef l-ittra kbira tal-bidu. Hawn jidhru diversi kwistjonijiet. Dak li huwa mdorri bih il-kittieb mhux bilfors li jirrifletti għal kollox is-sitwazzjoni sinkronika, u biex tistabbilixxi s-sitwazzjoni sinkronika trid proċess xjentifiku.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
‘kk Alla jrid	(‘k Alla jrid) / ‘kallajrid	(136)

L-Aċċent Ċirkumfless

Dal-punt inhoss li jirrifletti rigress fl-ortografija Maltija. Dan l-aċċent kien għajna li tlietna, partikularment f'kazijiet ta' nomi tal-haddiem u nomi oħra.

Filwaqt li l-Agġornament tat-Tagħrif (1992) [p. 141, Punt II: L-AĊĊENT GRAFIKU] jgħid li “fil-Malti normalment jitniżżel aċċent grafiku wieħed biss (˘) u dan fi kliem ta' nisel Rumanz fuq il-vokali ta' l-aħħar f'tarf il-kelma li jkollha aktar minn sillaba waħda”, it-Tagħrif [p. 33, GĦELIEM FIL-KITBA MALTIJA (1)] isemmi l-htieġa speċifika ta' l-aċċent grafiku “meta rridu nagħzlu kelma minn oħra ta' l-istess għamla ta' tifsir ieħor”. Il-kriterju tal-prattiċità jitleb li distinzjoni bħal din issir.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
ġâra ĥâra	ġara ĥara	(80) (–) <i>mhux fil-lista</i>
ħabbâr bahħâr xandâr	ħabbar bahħar xandar	(–) <i>mhux fil-lista</i> (14) (–) <i>mhux fil-lista</i>
zîna	zina	(307)

Kliem il-Għadd

Bil-kriterji tal-konformità mar-regoli u ta' l-Istabbiltà u l-Kontinwità, hawn nirreferu għat-Tagħrif [p. 186, Punt 94 (eżempji)] u għad-drawwa.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
wiehed u tletin	wiehed-u-tletin	(296)
disa' mija	disamija	(65)
disat elef	disatelef	(66)

L-Artiklu

- **L-artiklu ta' kliem li jibda bl-“gh” u kliem li jibda bl-“h”**

Hawn nimxu mal-prinċipju fonetiku. Illum li l-“gh” u l-“h” m'għadx għandhom hoss, huwa l-hoss vokaliku li jiddetermina l-artiklu.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
ta' l-hena	tal-hena	(285)
ta' l-għalqa	tal-għalqa	(286)

Il-Pronom ta' qabel Kelma li Tibda b'Vokali

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
t'April	(ta' April)	(276)
t'Ottubru	(ta' Ottubru)	(279)
t'Elena	(ta' Elena)	(277)
t'Indri	(ta' Indri)	(278)
t'Ugo	(ta' Ugo)	(280)

Il-Vokali Etimoloġika

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
jdejk	idejk	(118)

L-Etimoloġija u l-Hoss

Għalkemm hafna drabi niddiskrivu l-Malti bħala l-sien pjuttost fonetiku, insibu għadd ta' punti ta' kunflitt bejn l-etimoloġija u l-hoss. Filwaqt li la għandna u lanqas jagħmel sens li ninjoraw l-etimoloġija ta' l-sien, punti bħal dawn johlqu diffikultajiet konsiderevoli fi l-sien. L-argument li għandna nzommu ma' l-origini tal-kelma jkun qed jitlob għarfien, xi drabi fil-fond mhux hazin, dwar f'liema żmien dahlet fil-Malti l-kelma u kinitx Għarbija jew Sqallija jew dahlitx mit-Taljan jew mill-Ingliż u x'naf jien. Fil-fatt, f'xi każijiet lanqas qbil dwar l-istorja eżatt tal-kelma ma hemm.

Biss, għaliex l-ilsien huwa ta' min jikkellmu u mhux iktar ta' min kien għaddihulu, min jikkellmu u jiktbu jkollu jagħmel l-għazliet tiegħu. Diffikultajiet bħal dawn m'għandhomx jipparalizzawlna l-sien, bl-inċertezzi u l-inkonsistenzi. Nemmen li l-għazliet li jrid jagħmel il-kittieb għandhom jissejsu fuq kriterji sempliċi biżżejjed u ċari. Anki l-kriterji pedagogiċi jitolbu dan. Għaldaqstant, fejn wiehed ma jstax jistabbilixxi b'mod ċar u sempliċi l-għerq/zokk tal-kelma nemmen li l-prinċipju fonetiku għandna nagħtuh iktar importanza, ġejja

minn fejn ġejja l-kelma, sabiex il-Malti jkun iktar dhuli. Dan anki għaliex, jekk ngħidu ahna ċerti ittri ma jitfaċċaw qatt fil-forom u l-istrutturi ezistenti involuti, ma jkunx hemm sistema x'titharbat jew integrità x'titkisser. Kif semmejt iktar 'il fuq, anki l-fonetika għandha d-diffikultajiet tagħha, imma nemmen li iktar faċli jinghelbu d-diffikultajiet tal-fonetika minn dawk marbuta ma' l-etimologija u l-istorja.

- **“I” jew “ie”**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
dieqa	diqa	(64)
xbiha	xbieha	(297)
ġix	ġiex	(84)
kontrik	kontriek	(145)

- **“Gh” jew “h”**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
dugh	duh	(64)
nahnah	naghnagh	(210)

- **“Gh” jew “ghj” jew “j”**

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
dghjufija	djufija / dghufija	(63)

- **“Ds”/“Ts” jew “z”**

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
gods	gozz	(88)
buz	boots / buts	(43)

- **Is-semivokali “j” li tahbat qabel “ie”**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
zieda	zjieda	(306)
tieba	tjieba	(291)
sieda	sjieda	(262)
qies	qjies	(242)
subien	subjien	(272)
gidien	gidjien	(87)
ghotien	ghotjien	(113)
alliev	alljiev	(7)

- **Fejn l-“gh” ta' l-gherq tohroġ b'mod ċar**

Hawn għandna nippriservaw l-etimologija u l-identità.

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
l-Gharabja	l-Arabja	(9)

• **L-“gh” u l-“h” f'nofs il-kelma**

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
beghedna	beghidna	(17)
ġeghelna	ġeghilna	(81)
qeghedna	qeghidna	(240)
weghedna	weghidna	(295)
meghekna	meghikna	(183)
naghrfu	nagharfu / naghirfu	(212)
neghlbu	neghelbu / neghilbu	(214)
neghmzu	neghemzu / neghimzu	(215)
nehmzu	nehemzu / nehimzu	(215)
fehmti	fehemi / fehimti	(72)

• **Kliem ieħor bl-“gh” jew l-“h” li johloq diffikultà**

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
ghidt	ghedt	(112)
gharax	gharghax	(111)
naghaġ	ngħaġ	(211)
toghmti	togħomti	(292)
hežžež	hežhež	(116)
xhieda	xiehda	(298)

• **It-tniffis u t-tleħhin ta' l-ittri**

– **f'tarf il-kelma**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
ghafrit	ghafrit	(91)
berghut	berghud	(18)
bies	biež	(31)
skont[u]	skond[u]	(265)

– **f'postijiet oħra –**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
risq	riżq	(245)

rkoppa	rkobba	(246)
prietka	priedka	(228)
zoptu	soptu	
	/ sobtu	(268)
dvaljatvajla	(68)	
žvog	sfog	(263)
kažbar	kasbar	(137)
Iżlam Islam	(132)	

• **In-nażali alveolari li ssir bilabjali**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
lembuba	lenbuba	(165)
lembija	lenbija	(164)

• **Il-“k” u l-“q”**

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
serduq	serduk	(260)
ċaghaq	ċaghak	(44)
daħaqdaħak	(45)	
qaghqa	kaghka	(134)

• **Il-morfemi “bibjo” u “proprj”**

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
propju	proprju	(235)
propjament	proprjament	(232)
propjetà	proprjetà	(233)
propjetarju	proprjetarju	(234)
bibjoteka	bibljoteka / bibljoteka	(28) <i>fil-lista bibjoteka ma tissemmiex bhala varjant</i>
bibjografija	biblijografija / bibljografija	(27) <i>fil-lista bibjografija ma tissemmiex bhala varjant</i>

• **L-Interjezzjonijiet**

F'dan il-kaz, interjezzjoni minnha nnifisha m'għandhiex funzjoni grammatikali. Interjezzjoni hija kelma jew frażi indipendenti minn kliem ieħor u tintuża bla tibdil, biex tesprimi emozzjoni.

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
allelulja	alleluja / halleluja	(6)

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
koperazzjoni	kooperazzjoni	(142)
koperattiva	kooperattiva / kooperativa / koperativa	(141)
kordinazzjoni	koordinazzjoni	(144)
kordinatur	koordinatur	(143)

It-Twahhid tal-Prefissi

Fil-Malti, il-prefissi jitwahhdu mal-kelma. Kif semmejt iktar 'il fuq, Iż-Żieda saħansitra tagħti ż-żewġ morfemi *ko-* u *ri-* bħala eżempji. Speċjalment fil-każ taż-żewġ eżempji speċifikati, qed nitkellmu fuq regola ċara biżżejjed u nemmen li l-kelmiet mogħtija bħala varjanti jmorru kontra r-regola. Għalkemm Aquilina jissuggerixxi xi forum ta' varjanti għal kelmiet bħal dawn (kif se nuri iktar 'l isfel), ma jidhirx li jikkunsidra l-qsim tal-prefiss mill-kelma.

- **Agġettivi li jinvolvu iktar minn element wieħed**

<i>Il-forma li nippreferi</i>	<i>Varjant suggerit</i>	<i>In-Nru ta' Referenza</i>
gastrointestinali	gastro-intestinali	(85)
soċjoekonomiku	soċjo-ekonomiku	(266)

- **Morfemi li jikkwalifikaw il-grad (ġerarkiku jew ta' qrubija)/pożizzjoni fizika ta' nom**

Għadd ta' morfemi bħal dawn neċessarjament/normalment jintrabtu ma' zokk. Ohrajn mhux neċessarjament jintrabtu ma' zokk.

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
superpotenza	super-potenza	(273)
sottokumitat	sotto-kumitat	(269)
sekondawla	sekonda awla	(258)
primkuġin	prim kuġin	(229)
sekondkuġin	sekond kuġin	(257)
primministru	prim ministru	(230)
grammastru	granmastru / gran mastru	(89)
primadonna	prima donna	(231)
sottospekkjo	/(sottospekkju) / sotto-spekkju / sotto spekkju	(270)

- **Morfemi li jikkwalifikaw il-ġeneru ta' nom**

Nghidu ahna: bħalma niktbu *teledramm*, niktbu *radjudramm*.

Tant jintrabtu biċċa waħda maz-zokk tali morfemi li, meta nippluralizzaw iz-zokk, il-frazi titqies bħala kelma waħda u jkun biss iz-zokk li jinbidel. Il-morfema li tikkwalifikah tibqa' l-istess.

<i>Il-forma li nippreferi</i>	<i>Varjant suggerit</i>	<i>In-Nru ta' Referenza</i>
-------------------------------	-------------------------	-----------------------------

radjudramm radju drammm (244)

It-Twahhid tas-Suffissi

Bl-istess mod, is-suffissi jitwahhdu mal-kelma.

Frazzjiet avverbjali (anki xi drabi nominali) marbutin mal-kuncetti “meta” u “fejn” fejn is-suffiss *nett* ngħaqad kelma wahda mal-kelma ewlenija

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
barranett	barra nett	(16)
gëwwanett	gëwwa nett	(82)
quddiemnett	quddiem nett / quddimnett	(243)
waranett	wara nett	(294)
fuqnett	fuq nett	(78)
tahtnett	taht nett	(288)
qieghnett	qiegh nett / qieghnett	(241)
bidunett	bidu nett	(30)
l-ahharnett	l-ahhar nett	(159)
fl-ahharnett	fl-ahhar nett / flahharnett	(77)
l-ewwelnett	l-ewwel nett	(166)
it-tieninett	it-tieni nett / it-tininett	(131)
it-tieletnett	it-tielet nett / it-tieletnett	(130)

It-Twahhid ta' Kliem Iehor

F'xi kazijiet, dat-twahhid ikun iktar çar milli f'ohrajn u ma johloqx diffikultajiet partikulari. F'kazijiet ohra, inkunu qed ingebbd u wisq din it-tendenza jekk fil-kitba napplikaw twahhid bhal dan. Il-kwistjonijiet principali hija fejn għandna naqgħu il-linja.

Jekk għandna ssir distinzjoni (u nemmen li hawn bilfors irridu nagħmlu xi distinzjoni), il-kriterji li jithaddmu għandhom ikunu definiti u çari, inkella se mmorru kontra l-kriterji ta' l-uniformità u l-konsistenza u nissuktaw inżidu l-inċertezzu u nikkumplikaw ilsienna u t-tagħlim tiegħu.

Barraminnekk, irridu noqogħdu attenti għall-hafna kazijiet fejn it-twahhid u l-frid tal-kliem ikun jirrifletti sensi partikulari u differenti u jkun jippermetti espressjoni preçiza ta' dak li jkollu f'moħħu l-kittieb. Ngħidu ahna *kemmildarba* u *kemm-il darba* jintuzaw biex jesprimu ideat differenti.

[*Lanqas* ngħidlek x'jagħmel kif isib *l-anqas haġa* mhix f'posta!]

[*Illahwa* xi ġralna, *l-ahwa*!]

[*Mindaqqiet*, aghar *minn daqqiet* ta' sikkina n-nuqqas ta' stima.]

[*Għalkemm* għedtli li ġej m'għedtlix *għal kemm*.]

[*Biz-zejjed* li baqa' hemm *bizzejjed* biex titma' reġiment!]

[Wasal kulhadd *minbarra* min ġej *minn barra*.]

[Xi wħud jagħmlu herba mill-ambjent *mingħajr* ma jisthu *minn għajrhom*!]

[*Minfuq* li nizziltni *minn fuq* se toqgħod tgerger!]

[Hadd *minn tagħna* mhu daqshekk *mintagħna*.]

[*Kull Hadd* kont nara ‘l *kulhadd*.]

[*Kull tant* hin ixrob, għax *kultant* lanqas tinduna li bilgħatx.]

[*Kemm-il darba* ġejt hawn? *Kemmildarba*!]

• It-twahhid ta’ l-artiklu man-nom

F’xi avverbi marbutin mal-kuncett “meta”, “kemm” u “liem”, l-artiklu ngħaqad kelma waħda man-nom.

<i>Il-forma li nippreferi</i>	<i>Varjanti suggeriti</i>	<i>In-Nru ta’ Referenza</i>
illum	il-lum	(122)
ilbieraħ	il-bieraħ	(119)
ilbieraħtlura	(il-bieraħtlula / il-biraħtlura / ilbiraħtlula) / il-bieraħt lura / il-bieraħt lula	(120)
lanqas	l-anqas	(163)
iżzejjed	iż-żejjed	(133)
l-aħwa	laħwa	(160)
illahwa		
/ il-laħwa	l-aħwa	(160)

• Il-verb *kien* fin-negattiv

Il-verb *kien* fl-imperfett negattiv, fejn il-partiċella *ma* ngħaqdet kelma waħda mal-verb

Hawn issir referenza ewlenija għal tliet awtoritajiet: il-verzjoni li dehret fis-servizz regolari *Bil-Kelma t-Tajba* tal-Kunsill Nazzjonali ta’ l-Ilsien Malti, dik li tidher fir-regoli mhux ufficjali u dik ta’ Cremona.

Jien nemmen li jkun ta’ min inhaddmu l-kriterju tal-konsistenza u jekk se ngħaqqu l-frazzjiet imsemmija hawn, għandna ngħaqqu fil-persuni kollha.

<i>Il-forma li nippreferi</i>	<i>Varjanti suggeriti</i>	<i>In-Nru ta’ Referenza</i>
miniex	m’iniex / minix / m’inix	(191) (192)
mintix	m’intix	(193)
mintx m’intx		(195)
mhuwiex	m’huwiex	(188)
mhijiex	m’hijiex	(186)
mhux	m’hux	(190)
mhix	m’hix	(187)
mahniex	m’ahniex	(178)
mintomx	m’intomx	(194)
mhumix	mhumix	(188)
mhawnx	m’hawnx	(184)
mhemmx	m’hemmx	(185)

• **It-twahhid ta' l-avverb mal-kelma ewlenija**

Hawn jidhlu frażijiet li jibdwew jew jispiċċaw b'avverb/avverbi li hafna drabi hadu l-funzjoni ta' prefiss jew suffiss.

la –

Frażijiet avverbjali marbutin mal-kunċetti “kif” u “meta”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
lakemm	la kemm	(161)
ladarba	la darba	(157)
ġaladarba	ġa la darba	(114)

kemm (+-il) –

Frażijiet avverbjali marbutin mal-kunċett “kemm”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
kemmxejn	kemm xejn	(139)
kemm-il darba	kemmildarba	(138)

daqs (+ li) –

Frażijiet avverbjali (anki xi drabi nominali) marbutin mal-kunċetti “kemm”, kif ukoll il-frażi *daqs(li)kieku*:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
daqsxejn	daqs xejn	(57)
daqshekk	daqs hekk	(52)
daqskemm	daqs kemm	(53)
daqstant	daqs tant	(56)
daqskieku	daqs kieku	(54)
daqslikieku	daqs li kieku	(55)

sa (+ l-artiklu) –

Frażijiet avverbjali marbutin mal-kunċett “meta” u “fejn”:

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
sakemm	sa kemm	(252)
sadattant	sa dan it-tant / sa dan it-tant	(248)
safrattant	sa frattant	(251)
safлахhar	sa fl-aħħar	(250)
safejn	sa fejn	(249)
sa llum	sallum	(254)
sa l-aħħar	salahhar	(253)

barra (+ minn) –

Frazi avverbjali marbuta mal-kunċett “xiex”:

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
barraminhekk	barra minn hekk	(15)

– kemm

Frazzjiet avverbjali marbutin mal-kunċett “kemm” u frazzjiet oħra fejn l-avverb ta' l-aħħar *kemm* ngħaqad kelma waħda mal-kelma ewlenija:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
sakemm	sa kemm	(252)
ghalkemm	għal kemm	(102)
bilkemm	bil-kemm	(36)
daqskemm	daqs kemm	(53)

– (dat-)tant

Frazzjiet avverbjali marbutin mal-kunċetti “meta”, “għaliex” u “kemm”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
kultant	kull tant	(146)
sadattant	sa dan it-tant	
	/ sa dan it-tant	(248)
safrattant	sa frattant	
	/ sa dan it-tant	(251)
daqstant	daqs tant	(56)
ghaldaqstant	għal daqs tant	(97)

– xejn

Frazzjiet avverbjali marbutin mal-kunċetti “xiex”, “għaliex”, “kif” u “kemm”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
kulxejn	kull xejn	(155)
qabelxejn	qabel xejn	(237)
għalxejn	għal xejn	(105)
bħalxejn	bħal xejn	(26)
daqsxejn	daqs xejn	(57)
kemmxejn	kemm xejn	(139)

– fejn

Frazzjiet avverbjali marbutin mal-kunċett “fejn”:

kulfejn	kull fejn	(147)
minfejn	minn fejn	(200)
għalfejn	għal fejn	(98)

safejn sa fejn

(249)

– **hekk**

Frazzjiet avverbjali marbutin mal-kunċetti “fejn”, “għaliex” u “kemm”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
hawnhekk	hawn hekk	(114)
hemmhekk	hemmhekk	(115)
għalhekk	għal hekk	(100)
għaldaqshekk	għal daqs hekk	(96)
daqshekk	daqs hekk	(52)

– **darba**

Frazzjiet avverbjali marbutin mal-kunċetti “fejn”, “għaliex” u “kemm”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
għaladarba	għa la darba	(114)
kemm-il darba	kemmildarba	(138)
kuldarba	kull darba	(154)
xidarba	xi darba	(–)

• **It-twaħħid tal-prepożizzjoni mal-kelma ewlenija**

Hawn jidhlu frazzjiet li jibdew bi prepożizzjoni (+ l-artiklu) li hafna drabi hadu l-funzjoni ta' prefiss.

ma' –

Frazzjiet avverbjali marbutin mal-kunċetti “xiex”, “meta” u “fejn”:

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
madankollu	madanakollu / ma' dan kollu	(175)
matul ma' tul		(182)
madwar	ma' dwar	(176)
maġenb	ma' ġenb	(177)

ta' (+ l-artiklu) –Frazzjiet avverbjali marbutin mal-kunċett “xiex”, “għaliex”, “kif” u “kemm” u frazzjiet ohra fejn il-prepożizzjoni tal-bidu *ta'* (+ l-artiklu) twaħħdet mal-kelma ewlenija:

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
tal-anqas	ta' l-inqas / ta' l-anqas / ta' lanqas	(284)
tapposta	t'appa	(281)
tabilfors	ta' bilfors / ta' bil-fors	(275)
tabirruhi	ta' birruhi / ta' bir-ruhi	(283)
tampar(i)	ta' mpar(i)	(287)
tassew	tas-sew	(290)
tabilhaqq	ta' bilhaqq / ta' bil-haqq	(282)
tal-lum	tallum / ta' llum	(289)

bi (+ l-artiklu) –

Frazzjiet avverbjali marbutin mal-kuncetti “meta”, “kif” u “kemm”, frazzjiet li jindikaw il-pożizzjoni/stat kif ukoll frazzjiet ohra:

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
binhar	bi nhar	(41)
billejl bil-lejl		(38)
bilgiribil-giri		(34)
bilkif	bil-kif	(37)
bizzejjed	biz-zejjed	(42)
bilkemm	bil-kemm	(36)
bilqiegħda	bil-qiegħda	(39)
bilwieqfa	bil-wieqfa	(40)
bilghatx	bil-ghatx	(–)
bilhaqq	bil-haqq	(35)
bihsiebi	fihsiebi / behsiebi / bi hsiebi / fi hsiebi	(32)

fi + l-artiklu –

Frazzjiet avverbjali marbutin mal-kuncett tal-“hin”:

<i>Il-forma li nippreferi</i>	<i>Varjant suggerit</i>	<i>In-Nru ta' Referenza</i>
filwaqt	fil-waqt	(76)
filghodu	fil-ghodu	(75)
filghaxija	fil-ghaxija fl-ghaxija flghaxija	(74)
fil-fatt	filfatt	(73)

lil –

Frazzjiet avverbjali li jindikaw id-direzzjoni:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
lura	‘l ura	(172)
lilhawn	lil hawn	(168)
lilhemm	lil hemm	(169)
lilhinn	lil hinn	(170)
għal(l-) –		

Frazzjiet avverbjali/kongunzjonijiet marbutin mal-kunċetti “meta”, “għaliex” u “kemm”, kongunzjonijiet kif ukoll frazzjiet li jindikaw il-pożizzjoni:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
għalxiex	għal xiex	(106)
għalbiex	għal biex	(95)
għalhekk	għal hekk	(100)
għalxejn	għal xejn	(105)
għaldaqshekk	għal daqs hekk	(96)
għaldaqstant	għal daqs tant	(97)
għallinqas	għallanqas / għall-inqas / għall-anqas	(108)
għalkollox	għal kollox	(103)
għallahhar	għall-ahhar	(107)
għalkemm	għal kemm	(102)
għalli għalli		(105)
għalissa	għal issa	(101)
għalgharrieda	għal għarrieda	(99)
għalfejn	għal fejn	(98)
għarkupptejh	għarkopptejh / għarkubbtejh	(109)

bħal –

Frazzjiet avverbjali marbutin mal-kunċetti “meta” u “kif”

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
bħalissa	bħal issa	(20)
bħallum	bħal-lum	(23)
bħalkieku	bħal kieku	(21)
bħallikieku	bħal li kieku	(22)
bħalma	bħal ma	(24)
bħalmeta	bħal meta	(25)
bħalxejn	bħal xejn	(26)

minn –

Frazzjiet avverbjali u aġġettivali marbutin mal-kunċett “liem”, “meta”, “fejn” u “għaliex” u frazzjiet oħra:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
-------------------------------	-------------------------	-----------------------------

minbarra	minn barra	(196)
mindaqqiet	minn daqqiet	(198)
minfejn	minn fejn	(200)
minbejn	minn bejn	(197)
minflok	minn flok	(201)
minfuq	minn fuq	(202)
mingħand	minn għand	(205)
mindaqshekk	minn daqs hekk (199)	
mingħalija	minn għalija	(204)
mintagħna	minn tagħna	(206)

qabel –

Frazi avverbjali marbuta mal-kuncett “meta”:

<i>Il-forma li nippreferi</i>	<i>Varjant suggerit</i>	<i>In-Nru ta' Referenza</i>
qabelxejn	qabel xejn	(237)

– imb' –

Frazzjiet avverbjali marbutin mal-kuncett “liem”:

<i>Il-forma li nippreferi</i>	<i>Varjant suggerit</i>	<i>In-Nru ta' Referenza</i>
wiċċimbwiċċ	wiċċ imb'wiċċ / wiċċ imbwiċċ	(124) <i>fil-lista wiċċimbwiċċ ma tissemmiex bhala varjant</i>
rasimbras	ras imb'ras / ras imbras	(123) <i>fil-lista rasimbras ma tissemmiex bhala varjant</i>

- **It-twaħħid tal-pronom mal-kelma ewlenija**

Hawn jidhlu frazzjiet li jibdew bi pronom (+ l-artiklu) li hafna drabi ħadu l-funzjoni ta' prefiss.

dan/dak (+ l-artiklu) –

Frazzjiet avverbjali marbutin mal-kuncetti “min”, “xiex”, “meta” u “fejn” u frazzjiet ohra:

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
dalwaqt	dal-waqt	(51)
dal-hin	dalhin	(49)
dalghodu	dal-ghodu	(48)
dallejl	dal-lejl	(50)
dakinhar	dak in-nhar / dak inhar	(47)
dażgur	da żgur	(60)

kull –

Frazzjiet avverbjali u frazzjiet pronominali u marbutin mal-kunċetti “min”, “xiex”, “meta” u “fejn”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
kulhadd	kull hadd	(148)
kulmin	kull min	(153)
kulma	kull ma	(151)
kulxejn	kull xejn	(155)
kuljum	kull jum	(150)
kulmeta	kull meta	(152)
kultant	kull tant	(146)
kuldarba	kull darba	(154)
kullimkien	kull imkien	(149)
kulfejn	kull fejn	(147)

xi –

Frazzjiet avverbjali u frazzjiet pronominali marbutin mal-kunċetti “min”, “xiex”, “meta” u “fejn”:

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
xihadd	xi hadd / xahadd	(300)
xihaġa	xi haġa / xahaġa	(301)
xhin	x'hin	(299)
xidarba	xi darba	(–)
ximkien	xi mkien	(303)
ximindaqqiet	xi minn daqqiet	(304)
xi kultant	xi kull tant	(302)

– (il)li

Frazzjiet avverbjali marbutin mal-kunċetti “meta” u frazzjiet oħra:

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
ġieli	ġie li	(83)
ghadilli	ghad illi	(90)

- **It-twahhid ta' żewġ nomi**

Hawn jidhlu frazzjiet li jibdwew jew jispiċċaw b'nom (+ l-artiklu) li hafna drabi hadu l-funzjoni ta' prefiss jew suffiss.

awl (+ l-artiklu) –

Frazzjiet nominali marbutin mal-kunċett “meta”:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
-------------------------------	-------------------------	-----------------------------

awlillejl awl il-lejl (11)

nofs (+ l-artiklu) –

Frazzjiet tal-ħin:

Hawn ukoll, tant jingħaqdu biċċa waħda l-kelmiet li, meta nippluralizzaw il-kelma, tkun biss il-kelma ewlenija tal-frazi li tinbidel.

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
nofsinhar	nofs inhar	
	/ nofs in-nhar	(218)
nofsillejl	nofs il-lejl	(217)
nofstanhar	nofs ta' nhar	(220)
nofsiegħa	nofs siegħa	(221)

• **Frazzjiet avverbjali/aġġettivali li jispiċċaw b'nom**

Hawn jidhlu frazzjiet li jibdeu b'nom (+ l-artiklu) li hafna drabi hađu l-funzjoni ta' suffiss.

– (s +) *sew*

Frazzjiet avverbjali/aġġettivali marbutin mal-kuncett “liem” u frazzjiet oħra:

<i>Il-forma li nippreferi</i>	<i>Varjant sugġerit</i>	<i>In-Nru ta' Referenza</i>
tassew	tas-sew	(290)
sewwasew	sewwa sew	(261)

• **Frazzjiet avverbjali u aġġettivali li dahlu minn ilsna barranin jew issawru fuq forma barranija**

Hawn jidhlu frazzjiet avverbjali u frazzjiet aġġettivali li dahlu minn ilsna barranin jew issawru fuq forma barranija fejn il-particella (jew particelli), il-verb jew in-nom (+ l-artiklu) twahħdu mal-kelma ewlenija u nsibuna nużawhom u anki xi drabi nniesslu minnhom bħallikieku kienu kelma waħda.

Meta tifridhom mill-frazi u tiktibhom bħala kelmiet għalihom, fil-Malti dawn il-particelli, verbi u nomi jew ma jfissru xejn jew għandhom tifsira differenti milli għandhom fil-frazi – ngħidu ahna: *a/a la, da, in, la, per* u *sta* u *fors*.

<i>Il-forma li nippreferi</i>	<i>Varjanti sugġeriti</i>	<i>In-Nru ta' Referenza</i>
affavur	a favur	(1)
akkrettu	(akkredtu)	(3) <i>fil-lista a kreditu fil-fatt lanqas tissemma bħala varjant</i>
askaptu	a skaptu	(–) <i>mhux fil-lista</i>
daparti	da parti	(46)
ingenerali	in ġenerali	(126)
inkustjoni	inkwistjoni	
	/ in kwistjoni	(129)
perezempju	per eżempju	(224)

perkażu	per każu	(226)
alabiebu	a la biebu	(4)
labranzetta	la branzetta	(156)
laġenba	la ġenba	(158)
lamaltija	la Maltija	(162)
stabene	sta bene	(271)
bilfors	bil-fors	(33)

- **Frazzjiet avverbjali, frazzjiet aġġettivali u frazzjiet ohra xi drabi magħmula minn kelmiet Maltin u xi drabi minn kelmiet li (illum) fil-Malti ma jfissru xejn li biż-żmien il-kelmiet tagħhom ingħaqdu kelma waħda maz-zokk u li nsibuna nużawhom u anki xi drabi nqegħduhom fil-plural u nniesslu minnhom bħallikieku kienu kelma waħda**

Ngħidu aħna, fil-kazijiet ta' *allahares*, *imnalla* u 'kallajrid saħansitra lanqas niktbu Alla b'a kbira tant kemm twaħhdu l-kelmiet li minnhom magħmula l-frazi.

<i>Il-forma li nippreferi</i>	<i>Varjanti suggeriti</i>	<i>In-Nru ta' Referenza</i>
allahares	Allahares / Allajhars / Alla hars / Alla jhars	(5)
mnalla	mn'alla m'nalla	(208)
'kallajrid	'kk Alla jrid / 'k Alla jrid	(136)
gharukaża	gharkaza / għar u każa	(110)
darbafil	darbafill / darba fil / darba fill	(58)
dawramejt limabħalu	dawra mejt li ma bħalu / liemabħalu / liema bħalu	(59) (167) <i>fil-lista limabħalu ma tissemmiex bħala varjant</i>
santafjakka	santa fjakka	(255)
santapaċenzja	santa paċenzja	(256)
pezzakustjoni	pezza kustjoni	(15)
mangapassiġġa	manga passiġġa / mangapasseġġja	(181)
skansafaċendi	skansa faċendi	(264)
użufrutt	użu frutt	(293)
qarabaghli	qara' bagħli	(239)
'kk jogħġbok	'k jogħġbok	(140)
soghobbija	soghob bija	(267)
jisghobbija	jisghob bija	(267)
qajl qajl	qajlqajl	(238)
linji gwida	linjigwida / linji-gwida	(171)

Joe Felice Pace

Il-kors għall-qarrejja tal-provi kien eżerċizzju importanti li wassal biex kixef f'xenarju "pubbliku" l-htieġa li jkunu diskussi bis-serjetà għadd ta' problemi jew diffikultajiet, kultant anki inkonsistenzi, fl-ortografija tal-Malti kif deskritta fit-tliet dokumenti msemmija fil-Ligi ta' l-2004 li waqqfet il-Kunsill Nazzjonali tal-Malti.

It-tentazzjoni ta' riforma radikali taf tkun kbira, u daqstant ieħor tkun diffiċli għaliex m'hux hafif tlaqqa' ċerti kurrenti li ilhom iħabbtu lill-istudenti minn naħa u lin-nies midhla tax-xjenza lingwistika min-naħa l-oħra.

Inqal kemm-il darba li l-Malti hu fonetiku, u nafu biżżejjed li m'huwiex dejjem fonetiku. Intqal minn uħud li l-bazi tal-kitba tal-Malti hija etimoloġika, u nafu biżżejjed illi kieku kellna nħaddnu dan il-kriterju nistgħu nitfgħu l-fonetika l-baħar.

Issemma wkoll il-kriterju morfoloġiku, u dan ukoll m'hux dejjem jaqbel għalkollox maż-żewġ kriterji l-oħra. Barra minn hekk, dan il-kriterju japplika b'manjieri x'aktarx diversi meta applikat għall-Malti ta' nisel Gharbi u għall-Malti ta' nisel Romanz.

Għandna, imbagħad, it-tradizzjoni, li m'hix dejjem konformi ma' xi wiehed jew aktar mit-tliet kriterji msemmija hawn fuq.

Dawn, fil-qosor, huma r-raġunijiet ewlenin għaliex kull taqlib irid isir bi ħsieb kbir u b'mod li ma jinholqux problemi li jkunu akbar minn dawk li nixtiequ nsolvu.

Hu f'dan il-kuntest, x'aktarx ikkumplikat, li rridu nqisu l-problema tal-varjanti li tintrabat ukoll ma' diversi fatturi li influwenzaw l-iżvilupp ta' l-ilsien Malti mal-medda tas-snin.

L-ewwelnett għandna l-fatt li l-alfabett Malti, u saħansitra kif jinkitbu xi hsejjes tiegħu, ilhom stabbiliti biss daqs tmenin sena, u f'ċertu sens uħud mid-deċiżjonijiet li ttieħdu baqgħu b'xi mod kontestati minn uħud s'issa.

Tant hu hekk li saħansitra ż-żewġ dizżjunarji l-aktar importanti tal-Malti ma jaqblux la bejniethom u lanqas ma' l-ortografija stabbilita mill-Għaqda tal-Kittieba tal-Malti.

Il-kurrenti ewlenin li rreferejt għalihom fil-bidu huma tnejn: fil-qosor, dak li jqis il-kitba tal-lessemi fuq is-sistema fonetiko-morfoloġika, u dak li jinbena fuq is-sistema etimoloġika.

It-tendenza preferita ta' l-Għaqda tal-Kittieba tal-Malti hija ta' l-ewwel (anke jekk kważi dejjem tintuża l-frazi "sistema fonetika" jew xi haġa tixbahha), u f'linja ġenerali tintuża fit-testi mahruġin mid-Dipartiment ta' l-Edukazzjoni u f'kotba użati fl-iskejjel Primarji u Sekondarji. Imma mal-pubblikazzjoni ta' *Il-Miklem Malti* t-tieni sistema sabet ċertu appoġġ u f'ċerti aspetti saħħet il-pożizzjoni tagħha billi tintuża fil-legiżlazzjoni, kif kienet almenu minn żmien ir-reviżjoni tal-ligijiet ta' Malta fl-1942, u issa wkoll billi hi bħal speci imposta fuq tradutturi tal-Gvern u wkoll fuq dawk li qed jaħdmu fi Brussell, fil-Lussemburgu u fi Strasburgu.

Dan seta' jsir għaliex imkien fil-legiżlazzjoni Maltija ma kien hemm imqar kelma waħda li tirregola l-ortografija jew li tagħti xi għarfien uffċjali lill-Għaqda tal-Kittieba tal-Malti u lis-sistema mħaddma minnha.

Hu minnu li llum id-dokumenti li jistgħu jirregolaw l-ortografija, jiġifieri it-*Tagħrif fuq il-Kitba Maltija* (1924), iż-*Zieda għat-Tagħrif* (1984) u l-*Aġġornament* (1992), huma magħrufin

mil-Liġi tal-Malti, imma fil-kitba tal-kliem fil-legiżlazzjoni uffiċjali (l-aktar liġijiet u avvizi legali, u dokumenti ta' l-UE) dawn qed jitwarrbu kważi b'mod uffiċjali.

Mela l-ewwel ostaklu li jrid jingheleb hu dan.

Id-diskussjoni fuq is-sistema fonetiko-morfoloġika f'kuntrast mas-sistema etimoloġika ilha li saret, u ma naħsibx li għandha terġa' tinfetaħ. Dak li jrid isir hu li l-Kunsill jafferma l-prinċipju u jitlob lill-Gvern jattwah u jagħti l-istruzzjonijiet neċessarji.

Dan għandu jsolvi, ngħidu aħna, il-problema ta' l-użu ta' l-s/z fi kliem bħal *posizzjoni/pożizzjoni, legiżlazzjoni/legiżlazzjoni*, jew dik ta' l-użu ta' z/zz fi kliem li jispicċa bis-suffiss *-azzjoni/-azzjoni*.

Hawn, però, ma nħossx li għandna naqtgħu linja fuq l-użu taż-/z/ fi kliem li fih l-/s/ tinstama' ċara u dejjem bħal fil-każ, ngħidu aħna, ta' *sfigurat, sfrenat*, eċċ.

Niġi issa għal kliem li jinstema' jew jinkiteb l-istess. Dan hu ta' żewġ xorta.

L-ewwel għandna l-omofoni, kliem li jinstema' l-istess iżda għandu tifsiriet differenti (e.g. *dar, dahar; shab, shab*). Fuq dawn ma jidher li għandu jkun hemm problemi. Is-sens jiddetta liema kelma għandha tintuża. Dan japplika wkoll għal kliem bħal *habbar* u *habbâr, tajjar* u *tajjâr*, għalkemm f'dan il-kuntest jidher li għandha tkun studjata mill-ġdid il-formola ta' l-*Aggornament* li tittratta l-aċċent grafiku.

Il-problemi qegħdin fi kliem jew frażijiet omofoni u fl-istess hin omonimi li jista' jkollhom interpretazzjoni differenti li tista' titlob kitba differenti biex jinhareġ is-sens propju tal-kelma.

Hawn qed nirreferi għal kliem bħal *filgħodu* (the morning) u *fil-ghodu* (in the morning), *bil-kemm* (at what price) u *bilkemm* (avverbju), *ma' ġenb* (at the side of) u *maġenb* (near), *m'hux* (it is not) u *mhux* (not) u kliem ta' l-istess xorta (ara listi miġburin mill-Kunsill tal-Malti u Karmenu Azzopardi, u d-dizzjunarju Malti-Ingliż ta' Aquilina).

F'dan il-każ jidher li l-argument tas-simplifikazzjoni m'għandux iriegi għaliex l-eżattezza tat-tifsir ma nħossx li għandha tkun issagrifikata.

Għandna l-problema tal-/ww/ u /jj/ fil-każ tat-Tieni u l-Hames Forma tal-verbi moħfjin.

Sa llum għad ma sibtx raġuni xjentifika għaliex waħda mill-konsonanti għandha titwaqqa'. Minn dak li naf, saħansitra qabel l-istruzzjonijiet uffiċjali tal-gvern ta' l-1932 fuq il-kitba ta' /w/ waħda u /j/ waħda, kien hemm pressjoni fuq Cremona biex tintuża din is-sistema. Issa Cremona kien biżżejjed favur sistema morfoloġika, u għalhekk naħseb li dak li naf hu korrett, jiġifieri li kien hemm din il-pressjoni.

Apparti minn dan, x'differenza hemm bejn il-pronunzja ta' /j/ jew /w/ waħda f'dawn iż-żewġ forom u dik tal-likwida // waħda kif komunement tinstema' f'*salbu* (flok *sallbu*) jew dik tal-likwida /r/ f'*warbu* (flok *warrbu*)? Jidher li wkoll li l-użu ta' dawn il-konsonanti rduppjati jissimplifika l-kitba lill-istudenti.

Fl-aħhar mill-aħhar Vassalli, li tant niftahru bih, kien juża l-/w/ u l-/j/ doppja, kif warajh għamlu Saydon, Aquilina (prinċipalment wara l-mewt ta' Cremona, iżda b'konformità mat-teżi tiegħu u ma' dak li jgħid fil-*Maltese Grammar*) u, f'ċerti kotba, Ġużè Chetcuti.

Problema oħra hija ta' żewġ verżjonijiet jew aktar ta' kliem ta' nisel Taljan bħal fil-każ ta' *possibilità/possibilità, probabilità/probabilità/probabilità* (ara listi miġburin mill-Kunsill tal-Malti u diversi eżempji fid-dizzjunarju Malti-Ingliż ta' Aquilina).

It-tendenza preskrittiva x'aktarx tmur għall-eliminazzjoni ta' waħda mill-forom, iżda jien nasal biex ngħid li l-multiplicità ta' forom tista' tkun sinjal ta' l-ghana tal-lingwa. U jekk wiehed jasal biex jagħzel waħda flok oħra jew oħrajn meta jinkiteb kliem ta' dix-xorta, kemm se jkun possibbli li l-kliem imbarri jinqata' mill-ilsien mitkellem. Ghalkemm xi kliem jista' jidher li għandu xejra djalettali, x'aktarx li l-fenomeni hu riżultat ta' firxa fost strati soċjali aktar milli fuq bażi djalettali fis-sens strett tal-kelma.

Ta' min jidhol ukoll fil-problema tat-tennija ta' ittri f'nofs lessemi li l-aċċent tagħhom jaqa' fuq l-ahħar sillaba tal-kelma jew fuq dik ta' qabel l-ahħar. Hawn il-problemi huma diversi.

F'rassenjazzjoni ma tistax twaqqa' waħda mill-essijiet, anke jekk l-aċċent ewlieni jaqa' fuq l-/o/ penultima. Imma allura dan m'għandux japplika wkoll għal *pubblikazzjoni*, li l-verb konness magħha huma *ippublika* u mhux *ippubblika*? Ghaliex niktbu *gharkubbtejh* (din id-darba kelma Għarbija) meta din ġejja minn *rokba* u mhux minn *irkobba*?

F'konnessjoni ma' dan, kemm hi valida r-regola li kelma għandu jkollha biss aċċent wiehed, meta fil-fatt jinhassu żewġ aċċenti jekk mhux, f'xi każi estremi, tlieta bħal f' *razzjonalizzazzjoni*?

Il-kliem li johloq problemi mnizzel fid-diversi kategoriji kif imqassmin fid-dokument "Varjanti Ortografiċi" tista' tgħid li fil-parti l-kbira tiegħu għandu l-argumenti favurijiet u kontrib. Il-lingwa mitkellma x'aktarx m'hix se tgħinna f'din il-problema, u għalhekk id-deċiżjonijiet għall-kelma miktuba m'humiex se jkunu hfief biex jittieħdu.

Jien tal-fehma li, kif jidher li ġara tul il-kors għall-qarrejja tal-provi, is-seminar ikun okkazjoni biex l-ewwelnett jissensibilizza lill-qarrejja tal-provi, u lill-awturi tal-kitbiet li dawn jaraw, dwar il-htieġa li ma jaqtgħux għal rashom kif ġie ġie, u t-tieninett (jew *tininett* ?) biex jinhass lejn fejn qed iħabbat il-polz f'din il-materja.

L-ahħar kelma. Anke jekk jien naħsibha favur il-varjanti, irrid ngħid li nistenna li, meta awtur, editur ta' gazzetta, qarrej tal-provi, eċċ. jagħzel waħda minn żewġ varjanti jew aktar, għandu jkun konsistenti tul il-kitba kollha tiegħu.

Victor Fenech

L-ewwelnett, nixtieq nagħmilha ċara li jien ma hassejtnix komdu f'dan l-eżerċizzju. Bħala kittieb letterarju, xogħli narah aktar li nħaddem il-lingwa b'mod interessanti milli nfettaq fuq l-ortografija – imma forsi bla ma naf inkun tajt xi kontribut siewi. Tassew nixtieq li l-kelma Maltija tkun magħmula minn qafas sod, mhux tafal incert jew varjabbli. Jien stess għandi għazliet personali u ma naqbilx ma' għadd ta' bidliet li saru dan l-aħħar (jista' jkun li jien hu l-iżbaljat). Minkejja dankollu, dejjem fittixt li noqgħod mal-kurrent ufficjali (naturalment fl-ortografija), inkella jkollna kaos shih, u mill-kaos jitnisslu l-antipatija > it-traskuraġni > it-twarrib tal-lingwa.

Qed nibgħatlek lura wkoll, għax hdimt direttament fuqu, il-folju bin-notamenti tiegħi (li hassejt seta' kien iggruppat aħjar, fis-sens li eżempji identiċi kultant huma mferrxin). Imbagħad hawn taħt qed niġbed xi konklużjonijiet li wasalt għalihom. Nibda b'dak li ma qbilx miegħu meta saru t-tibdiliet mill-Akkademja stess.

Nieħdu l-kelma *televixin* – fejn l-exxe żgur ma tpingix il-hoss tal-kelma; u jekk ahna ngħidu *programm televiżiv* u *serata televiżiva*, allura għaliex għall-konsistenza ma ngħidux *televiżjoni*? (Għandna tant kliem fil-'familja' ta -*joni*; għalfejn qbadna triq differenti?).

Kelma ohra hi *telefon* (mhux *telefonu* jew, aghar, *telefown*), għax ahna ngħidu *telefonija* u *messagg telefoniku*. Ejja naħsbu fuq ċerti kliem fi "clusters", mhux inhalluhom jixxejru waħda waħda mar-riħ tal-gost u d-daqqa tal-mument.

Nemmen ukoll li kliem derivattiv għandu jibqa' konsistenti ma' l-għerq jew il-kelma-kap. Pereżempju *rkobbtejja*, *irkobbitha*, *gharkobbtejna* għax il-kelma-kap hi *rkobba*; *bibliku* mhux *bibliku* għax il-kelma-kap hi *Bibbja*; *akkreditu* (mhux *akkrettu*) għax ġejja mill-kelma *kreditu*.

Ismijiet ta' nies, pajjiżi, kontinenti, oċeani, jiem u xhur għandhom jinkitbu bl-ewwel ittra kapitali, għax nomi proprji. Jitbiddu biss fl-aġġettivi tagħhom: *Novembru*, *sema novembrin*; *Afrika*, *pajjiż afrikan*. Imbagħad *ix-xmara Nil*, *il-baħar Mediterran*, eċċ.

Kultant jiddependi, imma bħala regola kliem bħal *filgħodu*, *filgħaxija*, *billejl*, *binhar*, *bilwieqfa*, *bilqieghda*, *bizzejjed*, *dakinhar* saru tant komuni li jistgħu u għandhom jinkitbu shaħ. L-istess għal *bhalissa*, *bhalkieku*, *sadattant*, *bidunett*. Min-naha l-ohra m'għandix preferenza, dment li jkollna deċiżjoni finali fuq kliem bħal *ċaġhak/ċaġhaq*; *daħak/daħaq*; Jien kienu għallmuni li waqt li l-vokali jistgħu jvarjaw (*għedna/għidna*) l-konsonanti m'għandhomx din il-libertà. Min-naha l-ohra, fid-dizzjunarji tagħhom Dun Karm, ESI u l-Prof. Aquilina kollha jagħtuh *ċaġhak* u *ċaġhka* bil-*k*, anki jekk ta' l-aħħar jagħti l-varjanti. Għax ma narawx minfejn bdiet il-kelma, ngħidu li din hi t-tajba u nesigħuha?

Hemm kliem jixxiebah li jfissru differenti u allura għandna nżommuhom it-tnejn: *bil-ħaqq*, *bilhaqq*; *baħhar* (verb) u *bahhar* (nom); imbagħad hemm kliem li taħsbu jixxiebah (*skond/skont*, *Protestant/protestant*) imma jfisser totalment differenti.

Dawn li ġejjin huma xi ftit eżempji miġburin mill-folju annotat li qed nehmez ma' din l-ittra. Bosta drabi nippreferi t-tagħqid ta' kelmiet separati li jitpoġġew hdejn xulxin biex niffurmaw sens wiehed. Naturalment dan m'għandux jithalla f'idejn kulhadd, bħalma qed isir bla razan fil-kliem mill-Ingliż.

ma' ... *matul*, *maġenb*, *madwar*
 ...nett *fuqnett*, *waranett*, *l-aħħarnett*
 kull + ? *kulmin*, *kulhadd*, *kulfejn*

m' + ?	<i>m'ahniex, m'humiex, m'intomx</i>
minn + ?	<i>minfejn, mingħand, mingħalija</i>
għal + ?	<i>għalfejn, għalxejn, (imma għal għarrieda)</i>
bil- + ?	<i>billejl, bilqieghda, bilhaqq</i>
fil- + ?	<i>filgħodu, filwaqt, filgħaxija (imma fl-ahharnett)</i>
? + ejn	<i>ħalltejn, biċċtejn, kemmxajn</i>
bħal + ?	<i>bħalkieku, bħalmeta, bħalma</i>
daqs + ?	<i>daqshekk, daqskemm, daqstant</i>
għal + ?	<i>għalxejn, għaldaqstant, għalbiex (imma għall-ahħar, għall-ewwel)</i>

- Nippreferi *allahares* u *mnalla* minflok nuża l-kelma Alla (li nħossha bla skop – imma toqgħod f' *'k Alla jrid*, għad li l- *'k* waħedha hi biss konversazzjonali)
- Naqbel ma' *radjudramm, teledramm*, eċċ.; u jekk *granmastru* neħduha kelma waħda, allura għala le għal *priministru* (b'*m* waħda) u *primimħallef*?
- Kliem iehor li jista' jingħaqad: *primawla, dawramejt, sottokumitat, superpotenza* – imma kliem twil iżżejjed (*gastro-intestinali, soċjo-ekonomiku*) aħjar jibqa' maqsum, almenu sakemm jindara
- Jekk *koinċidenza, koeżistenti*, eċċ. saru kelma waħda, forsi anki l-*oo* (doppja) għandha toqgħod: *kooperattiva, koordinatur*. (Jonkella ngħidu li l-*ko-* tintrabat mal-kelma ta' wara barra meta tkun ta' l-istess vokali)
- Rigward 285, 286. Hawn min jgħid li tajbin it-tnejn, għax viżwalment tibda bil-konsonanti u oralment tibda bil-vokali. Dan inħossu logħob bil-kliem. Jien naqbel li nieħdu linja dritta *tal-* anki fi kliem li jibda bil-vokali. Il-pawsa tinħass naturali, mhemmx għalfejn naċċentwawha. Din tevita ħafna żbalji bla bżonn u ma tikser ebda regola fundamentali.
- Għazilt il-kelmiet *amen* u *alleluja* (mhux *ammen* u *allelulja*) fuq kriterji ta' lingwi oħrajn (Ingliz, Taljan) – kif jużawhom Saydon u l-Għaqda Bibblika?
- Kelmiet bħal *berritta/beritta, karrozza/karozza, karrozzin/karozzin, karrettun/karettun* huma (naħseb) haġa ta' gost jew drawwa; jien nippreferihom b'*r* waħda. Madankollu ma nistax nara *karretta* b'*r* waħda. Ma tirbaħ qatt!

Nittama li fil-limiti tiegħi kont ta' xi għajjnuna u nawgura lill-Kunsill fix-xogħol siewi li dħaltu għalih. Bl-umiltà kollha nittama li jittieħdu d-deċiżjoni qabel ma naqsam il-fruntiera, biex dak li baqagħli x' nippubblika johroġ sewwa.

Maria Ferstl

Gheziez hbieb Maltin, naqbel hafna ma' l-ghan li "nnaqqsu l-incertezzi" ta' l-ortografija Maltija. Bhala kelliema tal-Ġermaniż dan l-aħħar sirt naf tajjeb xi tfisser "incertezza": Waqt li meta kont żghira kellna regoli ċari għall-ortografija tagħna, għaxar snin ilu saret "riforma" nofs sajran ibbażata fuq prinċipji x'aktarx simplistiċi li f'każijiet mhux f'it wasslu f'kitbiet li jdahhquk. L-ikbar żball li għamlu dawk l-esperti tal-Kunsill Sopranazzjonali kien eżatt li trattaw bhala varjanti każijiet fejn frażi kellha tifsira idjomatika ġdida ilha preżenti bhala kelma għaliha nnifisha f'moħħna u naturalment ukoll fid-dizzjunarji. Ġeghluna niktbu pereżempju aġġettiv li jfisser "mhux miżzewweg" bhallikieku ma jfissirx haġa differenti minn "li joqgħod bilwieqfa waħdu" jew verb li jfisser "iddispjaċa" bhallikieku għadu jfisser bis-sens letterali tiegħu "kkawża diqa"! B'hekk naturalment ruxxmata ta' kelmiet eżistenti sparixxew mid-dizzjunarji bhala lemmi! U issa, għaxar snin wara l-ewwel "riforma", li l-biċċa l-kbira tan-nies xejn ma kienet aċċettata, wara ġlied, litigazzjonijiet u tiswijiet żgħar wasalna għar-"riforma tar-riforma" li daħlet fis-seħħ dan is-sajf. Bir-riżultat li l-biċċa l-kbira tal-kitbiet "qodma" ġew aċċettati mill-ġdid u fl-istess hin hafna mill-bidliet inżammew ukoll, jiġifieri "żidna" l-incertezzi u llum il-ġurnata kważi kolloxx aċċettat. Fiċ-ċekkjatur ġdid li għadni kemm xtrajt nista' naghżel bejn "kitba konservattiva" (li tippreferi l-kitbiet qodma fil-grad li huma aċċettati skond ir-regoli godda), "kitba progressiva" (b'dawk il-bidliet tar-"riforma" mhux irtirati), "kitba rrakkomandata" (bil-barka ta' l-awturi ta' l-aktar dizzjunarju awtorevoli) u "kitba elastika – mhux irrakkomandata" (li taċċetta kulma ma jitqiesx bhala żball skond ir-regoli godda)! U le, sfortunatament m'iniex qed niċċajta!

Gheziez hbieb Maltin, nixtiqilkom ix-xorti t-tajba, u m'għandi l-ebda dubju li intom kapaci tagħmlu xi haġa wisq aħjar minn hekk! Naturalment m'għandix l-illużjoni li l-kontribut tiegħi jkun t'għajnuna kbira, imma, peress li dan esperiment interessanti immens, ippruvajt ninkludi l-kliem tal-lista kollu fil-kategoriji li wasalt għalihom wara hafna studju u hsieb. In-numri fil-paġni li jmiss huma dawk tal-lista.

A) KITBA BHALA KELMA WAHDA JEW LE

Jidher ċar li min-natura tiegħu bhala lingwa Semitika l-Malti mistenni li jkun lingwa tal-kliem qasir magħmul minn 3 jew 4 radikali u l-vokali rispettivi. Kif jista' jkun li l-kwistjoni tal-kitba bhala kelma wahda jew le titfaċċa, forsi mhux dominanti daqs fil-każ ta' l-imbierka "riforma" Ġermaniża, imma xorta l-biċċa l-kbira tal-varjanti tal-lista tagħna donnhom għandhom x'jaqsmu magħha? L-ewwelnett, il-Malti tal-lum mhux magħmul minn kliem Semitiku biss, u t-tininett, anki fil-Malti jinhass ferm ċerta firda bejn it-tifsir letterali ta' diversi frażijiet u t-tifsir idjomatiku ġdid li kisbu. Biss ta' min josserva li, waqt li fil-każ tal-Ġermaniż din problema marbuta mal-verbi, is-sistema verbali Semitika tal-Malti ma tippermettix li l-kelliema tiegħu jhossu frażijiet magħmulin minn verb u xi parti oħra tad-diskors bhala verb ġdid itwal, u għalhekk taht din il-kategorija jaqgħu l-aktar sintagmi li jinkludu xi prepożizzjoni mingħajr ma jinkludu wkoll xi verb. Ha naraw id-diversi subkategoriji li fihom jistgħu jitqassmu l-eżempji meħudin mil-lista tagħna...

1. Kliem missellef mhux kompletament integrat fil-lingwa Maltija

Jidher li barra minn kliem separat (nomi, verbi, avverbji kompletament integrati fl-ilsien Malti) insilef ukoll għadd ta' frażijiet mingħajr ma jkunu integrati fil-Malti wkoll il-partijiet tagħhom kollha għalihom infushom. Fil-fehma tiegħi kelma Taljana li fil-Malti ma taħdimx bhala kelma, imma biss bhala parti ta' sintagma usa', m'hemmx għalfejn niktbuha bhala kelma separata. Hafna minn dawn il-każijiet huma **prepożizzjonijiet**.

a

affavur

1*a + la*> *la* (skond id-dizzjunarju ta' Aquilina "short for It. *alla*", jiġifieri *skond il-mod ta'*)

laġenba, lamaltija

"Labranzetta" ma sibthiex fid-dizzjunarju, imma jidher ċar li għandha tfixxer l-istess haġa bħall-kelma "*alambratséta*" mdahhla fil-Grieg. Forsi jkolli nżid li anki din il-lingwa – Mediterranja bħall-Malti – fiha diversi forom bħal *alaturka*, *alamilanéza*..., miktubin kelma waħda.

156, 158, 162

Taht din il-kategorija donnha taqa' anki l-kelma misterjuża "alabiebu", ikkaratterizzata bħala vulgari minn Aquilina. Nirringrazzja ferm lin-nies tal-forum "Kelmet" u speċjalment lil Michael Spagnol u Raymond Zammit ta' l-ispejgazzjoni li tawni. Ovvjament ma tagħmilx sens il-kitba "għala biebu" li sibt f'Aquilina taht il-lemma "bieb".

4*da*

daparti

46*in*

ingenerali, inkwistjoni

126, 129

Nahseb li hawnhekk għandna nżidu wkoll "inkomuni".

per

pereżempju, perkażu

224, 226

Anki **aġġettivi** xi drabi nsilfu mingħajr ma jkollhom funzjoni indipendenti fil-Malti daqs l-aġġettivi Rumanzi l-oħrajn. Dan il-każ ta' *primo*, *secondo*, *gran(de)*, u *san(to)*. Il-Malti diġà kellu l-aġġettivi funzjonali "l-ewwel", "it-tieni", "kbir" u "qaddis", u għalhekk l-ekwivalenti Rumanzi jeżistu biss bħala parti ta' ċerti sintagmi usa' u b'tifsira aktar speċjalizzata kif ukoll sostantivali. Madanakollu ma nistgħux niġbdu l-konkluzjoni li qatt ma jkollhom jinkitbu bħala kliem separat, anzi għandna niddeċiedu skond il-każ. Fil-fehma tiegħi kriterju tajjeb il-plural. (Nirringrazzja ferm lil Prof. Manwel Mifsud tal-hjiel li tani permezz tal-"Kelmet".) Fejn juri li "kull parti żammet l-identità morfemika tagħha", ahjar niktbu kliem separat, waqt li fil-każijiet l-oħrajn fil-fehma tiegħi l-kliem jista' jingħaqad mingħajr problemi. Għalhekk nixtieq nipproponi:

prim kuġin, sekond kuġin (għax anki fil-plural "primi/sekondi kuġini"), waqt li ma narax il-għala ma nistgħux niktbu "Primministru, Primministri, Grammastru, Grammastri".

Forsi interessanti nżid li d-differenzjazzjoni bejn "prim kuġin" u "Primministru" għandha ekwivalenti eżatt fil-Grieg: *prótos ksaderfos* vs. *prothipurgòs* (kelma komposta) < *prótos* ("l-ewwel").

89, 229-230, (231 ara taht), 257

It-termini "Prim' Awla" u "Sekond' Awla" donnhom ma jintużawx fil-plural, imma forsi ahjar ma jingħaqdux minhabba l-ekwivalenti Semitiċi "L-Ewwel Awla"/it-Tieni Awla".

258

Fil-każ ta' "santafjakka" u "santapaċenzja" f'kull-każ m'hemmx plural.

256-257

L-aġġettiv Taljan "*netto*" fil-Malti kiseb tifsira avverbjali u jiffunzjona **kwazi bħala suffiss**. Għalhekk nahseb li għandu jingħaqad mal-kliem imsieheb:

barranett, bidunett, l-ahharnett...

Il-kitba ta' xi whud minn dawn il-kelmiet komposti tqajjem problemi ortografiċi godda minhabba l-**ie**. Naħseb li, sabiex inkunu konsistenti, għandna niktbu “t-tininett”, “it-tiletnett”, “qighnett”, “quddimnett”, bħalma niktbu “l-birahtlula”.

16, 30, 77, 78, 82, 130, 131, 159, 166, 241, 243, 288, 294

Miż-żewġ kelmiet Taljani (verb + avverbju) “*sta bene*” (“jinsab tajjeb”) **fil-Malti ħareġ aġġettiv wiehed**, “stabene” (= “sinjur”). Anki fil-każ ta’ “manġapassiġġa” jidher li żewġ verbi Taljani (“jiekol (u) jippassiġġa”) ġew ittrasformati f’aġġettiv Malti wiehed (“għażżien”).

181, 271

2. Kliem kompost missellef

Fil-lista jidher però anki kliem li fit-Taljan stess diġà hu kliem kompost. F’dawn il-każijiet ma narax għalfejn m’għandniex niktubhom kelma waħda. (Nimmaġina li hawnhekk il-“varjanti” għandhom x’jaqsmu max-xejra ta’ l-Ingliż fejn in-nomi komposti jinkitbu bħala kliem separat.)

Nomi komposti kopulattivi: *gastrointestinale* > gastrointestinali, *socioeconomico* > soċjoekonomiku, *usufrutto* > użufrutt

85, 266, 293

Nomi komposti determinattivi: *sottocomitato* > sottokumitat, *superpotenza* > superpotenza, *radiodramma* > radjudramm

269, 273, 244

Fil-każ ta’ *sottospeccchio* > sottospekkju x’aktarx m’għandniex kelma komposta ġenwina, imma diġà fit-Taljan mill-konnessjoni ta’ prepożizzjoni + nom ħareġ nom ġdid li m’hemmx għalfejn ma niktubhx kelma waħda.

270

Dwar “skansafaċendi” bħala kelma Taljana (mill-Isqalli?) ma sibt xejn, tixbah però hafna lill-kelma *scansafatiche*, mid-dehra aktar amalgamizzazzjoni milli nom kompost ġenwin, li tinħass però bħala kelma waħda dażgur.

264

Fuq “*primadonna*” jkollna nġhidu li, minkejja li diġà fit-Taljan tista’ tinkiteb kelma waħda, il-plural Taljan jiġi “*primedonne*” u b’hekk x’aktarx tixbah lill-każ ta’ “*primo cugino*” li diġà semmejna. Madanakollu fil-Malti bl-aktar mod ċar saret minnha kelma waħda b’zokk wiehed flok iż-żewġt izkuk, u l-plural “*primadonna*”.

231

Min-naha l-oħra fit-Taljan il-plural ta’ “*linea guida*”, li ma tistax titqies eżatt bħala kelma komposta, huwa “*linee guide*”. Il-verżjoni Maltija mingħalija li tixbah l-aktar lit-tip ta’ “kelma muftieħ” u għalhekk nippreferi niktibha “linja gwida”/plural “linji gwida”.

171

Għandi suspett li taħt l-istess kategorija ta’ kliem kompost mhux ġenwin taqa’ wkoll “pezzakustjoni”, kelma li dwarha ma rnexxlix insib aktar tagħrif. Il-kitba ovyjament għandha tiddependi minn jekk il-Maltin iħossu iħekk tassew jew aktar bħala kelma waħda.

227

3. Frazzjiet fejn kelma Semitika tilfet l-għamla oriġinali tagħha

Bħalma fost il-kliem missellef insibu eżempji ta’ frazzjiet li xi parti minnhom ma teżistix bħala kelma indipendenti, hekk anki fost il-vokabularju Malti Semitiku hemm “varjanti” li **parti minnhom tilfet l-għamla oriġinali tagħha** u m’għadhiex tagħmel sens bħala kelma separata:

awlillejl/ewlillejl < ewwel

imbras, imbwiċċ < ma' (+ bi) (skond id-dizzjunarju ta' Aquilina)
11, 70, 123-124

4. Frazzjiet li tilfu t-tifsir letterali tagħhom

Il-vokabularju Semitiku fih ċerta kategorija ta' frazzjiet li tilfu t-tifsir letterali tagħhom, mhux ftit minnhom ġejjin mill-qasam tar-**religjon**. Ghalihom ukoll nipproponi li jinghaqdu: allahares, laħwa, mnalla, jisghobbija

5, 160 208, 267

Frazi ferm interessanti li kisbet tifsira ta' kelma waħda deħritli "liema bħalu" > "liemabħalu", fejn mistoqsija shiha li tesprimi paragun ġiet xi ftit jew wisq **ittrasformata f' aġġettiv**.

167

Fost l-**ismijiet tal-pjanti u l-annimali** jiena żgura li hemm hafna magħmulin minn aktar minn kelma waħda Semitika (percentwali mhux hażina nimmagina li tinsab fl-istat kostrutt – forsi għandna nerġġhu nikkonsidraw il-kitba anki għal dik il-kategorija). Nisthajjel li riċerka dwarhom tkun vallapena biex jinsab it-trattament addattat li jgħodd għal dan il-grupp kollu bħala qasam lessikali. Eżempju mil-lista "qara' bagħli/qarabagħli" li x'aktarx nippreferih kelma waħda.

239

5. Enfasi permezz ta' repetizzjoni

Kategorija oħra interessanti ferm ta' kliem Semitiku fiha tintlaħaq enfasi speċjali permezz ta' repetizzjoni. Ghalihom ukoll nipproponi li jinkitbu kelma waħda. Fil-fatt hawn żewġ sottokategoriji:

Repetizzjoni ta' l-istess kelma:

qajlqajl, sewwasew

238, 261

Repetizzjoni permezz tal-varjazzjoni:

darbafil(l), dawramejt, għarukaża

58, 59, 110

Forsi ta' interess jekk inżid li anki fil-Grieg dawn l-istess żewġ kategoriji għandhom xi rwol biex tintlaħaq ċerta enfasi. L-ekwivalent ta' "qajlqajl" huwa pereżempju "sigà-sigà".

6. Frazzjiet avverbjali Semitiċi

L-aktar kategorija wiesgħa u importanti tal-lista tagħna, però, hija dik tad-diversi frazzjiet avverbjali (bis-sens usa'). Inġenerali jew kważi-kważi **tilfu s-sens letterali tagħhom** u b'hekk kisbu tifsira idjomatika ġdida jonkella **tant spiss jintużaw b'din il-bixra eżatt** li jġuna f'moħħna bħallikieku jiffurmaw kelma waħda. Fiz-żewġ każijiet m'hemmx għalfejn ma niktubhomx kelma waħda, jekk irridu norjentaw ruħna lejn kitba moderna u sabiha mill-aspett estetiku, mingħajr ruxxmata ta' bċejjeċ żgħar u għadd esagerat ta' singijiet.

It-tifsira "ġdida" s-soltu **avverbjali**. Xi whud għandhom rwol ta' **kongunzjoni** jew **prepożizzjoni** ("madwar", "minghand"...). Insibu però fil-lista għallinqas frazi waħda li kisbet **sens aġġettivali**: "minn tagħna/mintagħna". Skond il-partijiet tad-diskors insibu, fil-lista tagħna, dawn il-kategoriji ta' frazzjiet:

Frazzjiet bi prepożizzjoni:

bħal

20-26

bi

32-42

fi

73-77

għal

94-108

ma'

175-177, 182

minn

15, 196-206

qabel

237

sa

248-254

ta'

275, 281-284, 287, 290

Frazzjiet b'kongunzjoni:*daqs*

52-57

(il)li

83, 90

la

79, 157, 161

Frazzjiet b' avverbju:*hekk*

114-115

kemm

138-139

lil

168-170, 172

Frazzjiet bi pronom:*kull*

146-155

xi

299-304

U f'dan il-punt ikollna noqogħdu ferm attenti – għax **mhux kull frazi li tinsab fil-lista b'zewg bixriet differenti tista' tiġi aċċettata bħala “varjanti”!** Mill-aktar punti importanti li nevitaw naqgħu fin-nassa li tant fixklet “ir-riforma” ortografika tal-Ġermaniż. “Iżzejjed” u “ż-zejjed” xejn m'hi l-istess haġa! L-esperti Ġermaniżi hasru dawn id-differenzi favur il-kitba “etimologika” ta' kwazi kollox. U wara għaxar snin ta' tbatija ġejna lura fil-kitba qadima fil-biċċa l-kbira tal-każijiet ta' dan it-tip. Bid-differenza li flok li permezz tar-riforma “naqqasna l-incertezzi” zidniehom għax, waqt li qabel għal kwazi kollox kien hemm kitba wahda, deċiża xi mitt sena ilu, issa f'mijiet ta' każijiet għandna tnejn aċċettati, u sar diffiċli immens li tkun konsistenti.

Fil-fehma tiegħi għodda tajba fejn xihadd jista' jsib eżempji importanti ta' “kliem li meta jingħaqad ifisser mod u meta ma jingħaqadx ifisser mod ieħor” hi l-“Appendiċi 14” tal-*Gwida għall-Ortografija* ta' Carmel Azzopardi, u speċjalment il-paġna 345. Fiha pereżempju “ż-zejjed” vs. “izzejjed” u “l-anqas” vs. “lanqas”.

133, 163

Biex inżid eżempju tiegħi wkoll, nahseb li jagħmel sens kieku jekk niddistingwu bejn “ximkien” (“*somewhere*”) u “xi mkien” (“*some place*”), hux hekk?

Eżempju ieħor meħud mid-dizzjunarju ta’ Aquilina: Taħt il-lemma “żgur” isemmi żewġ tifsiriet ta’ “da(n)” + “żgur”: “dażgur” = “*of course*” vs. “da żgur” = “*I very much suspect that...*”.

60

7. Determinazzjonijiet kronoloġiċi

Fuq dawn nixtieq nirrepeti l-punt li xi darba għamel Joseph Felice Pace fil-forum “Kelmet”, li m’hemmx għalfejn niktbu “l-bierah” u “l-birahtlula” (dejjem bl-i!) bis-sing, għax dawn il-kelmiet lanqas ma jeżistu mingħajr l-artiklu fl-ebda kuntest. Heġa oħra li nistgħu nżidu f’dan il-punt hija li, jekk niddeciedu niktbu “llum”, se jkollna, sabiex inkunu konsistenti, niktbu wkoll “sallum”, “tallum”, “għallum”, “bhallum” u “millum”. Anki fil-każ ta’ “lbierah” se jkollna niktbu “salbierah”, “talbierah”, “għallbierah”, “bhallbierah” u “millbierah”, m’hux hekk?

23, 38, 41, 47-51, 74-75, 119-122, 217-218, 220, 254, 289

8. Il-kitba tan-numri

Kategorija fejn generalment m’iniex favur il-kitba f’kelma waħda hija n-numri. Għaliġa ċar li, sabiex ikunu aktar sempliċi u ċari, nippreferi nikteb:

disa’ mija, disat elef, wieħed u tletin. U lanqas ma toġġobni “nofsiegħa”, għax imbagħad, biex inkunu konsistenti, se jkollna nfittxu aktar nomi li se jingħaqdu ma “nofs” u se jkollna problemi serji niddeciedu fejn se nibdew u fejn se nispiċċaw.

65, 66, 221, 296

9. In-negazzjoni mal-pronomi personali kif ukoll ma’ “hawn” u “hemm”

Iddecidejt nikteb pereżempju “m’iniex” u mhux “miniex”, għax inkella għall-funzjoni verbali (“*to be*”) ta’ dawn il-pronomi b’xi mod nikkrea tliet sensiliet ta’ forom kważi-verbali: 1) *jien, int...* (*I am, you are...*) 2) *iniex, intix...* (*if I am, if you are...*) 3) *miniex, mintix...* (*I am not, you are not...*) flok it-tnejn li huma suffiċjenti u li għandhom il-verbi ġenwini. Din is-soluzzjoni tippermettilna wkoll niddistingwu bejn “m’hux” (*he is not*) u “mhux” (*not, non-, un-* bħalma f’“persuna mhux magħrufa”).

B’analoġija nippreferi wkoll “m’hawnx” u “m’hemmx”.

178, 184-195

B) KONVENZJONIJIET OĦRAJN LI GĦANDHOM X’JAQSMU MAL-BIXRA TAL-KELMA

1. L-ewwel ittra kapitali jew le

a) *Ismijiet ġeografiki*

L-ismijiet ġeografiki suppost li jinkitbu b’**kapitali**. Taħt din il-kategorija jaqa’ mhux biss il-“Baħar Mediterran”, imma anki l-“Lvant Nofsani”, eċċ. Imma jekk m’iniex sejra żball, dan m’hux il-każ tax-“xmara Ġordan”. Hawnhekk “**xmara**” m’hix parti ta’ l-isem, imma l-aktar tfakkarna fl-użu Grieg antik li narawh fl-Evangeli u għalhekk anki fit-traduzzjonijiet tagħhom. In-“**nofsinar** (ta’ l-Ewropa/ta’ Malta)” jiena ma nifhmux bħala “isem” ġeografiku.

13, 173-174, 219, 305

b) *Aġġettivi marbuta man-nazzjonijiet*

Fil-fehma tiegħi taħt din il-kategorija fis-sens usa’ jaqgħu anki “Ewropew” u “Semitiku”. Għalhekk nippreferi niktibhom il-koll b’kapitali bħalma nikteb “Malti”.

71, 259

c) *Agġettivi li jfissru religjonijiet*

M'iniex żgura dwar din... F'kull każ għandna **nitrattaw b'mod indaq** (kapitali jew mhux) ir-religjonijiet kollha, mhux tagħna biss (Nisrani, Kattoliku). Jidhirli li hawn min jikteb pereżempju “Nisrani” għall-persuna u “nisrani” għall-ħaġa marbuta ma' din ir-religjon, m'hux hekk? Ma naħsibx li hawn bżonn ta' tali differenzjazzjoni. Tagħmel sens perfett f'lingwa bħall-Grieg fejn, anki għan-nazzjonijiet, għandek żewġ kelmiet differenti, waħda għall-persuna, u oħra mnissla minnha, li tfisser il-ħaġa. Fil-Malti però anki bejn il-persuna Maltija u l-ħaġa Maltija ma niddistingwux fonetikament u ortografikament.

207, 209, 216, 236

d) *Titli ta' persuni*

Fil-fehma tiegħi “Sur”, “Sinjura” eċċ. huma b'xi mod **parti mill-isem** u aħjar niktubhom b'kapitali.

274

2. *“Ta” bħala prepożizzjoni:*

Dwar il-mistoqsija jekk il-“*hiatus*” (“ta' April”...) jinhassx bħala fenomenu aċċettabbli mill-Maltin, m'iniex żgura.

276-280

F'kull każ nippreferi nikteb “ta' l-hena”, “ta' l-għalqa”, għax naqbel ma' l-idea li **l-artiklu hu parti tas-sillaba li jmiss** bħalma fil-kliem li jibda b'vokali.

285-286

3. *Użu tas-soqqaf jew le?*

Jiena personalment fil-każ ta' **l-omografi** nsibu t'għajnuna kieku, imma ma nafx tkunx soluzzjoni Prattika għall-Maltin. Forsi jiddependi wkoll mill-għadd tal-kliem milqut.

14, 80, 307

C) **INŻOMMU L-BILANĊ BEJN L-ETIMOLOĠIJA U L-FONETIKA**1. Problemi tal-kliem Semitikua) *i/e wara l-gh f'forom verbali*

Jekk fhimt sew l-ispjegazzjoni li xi darba ta lis-semmiegħa tar-Radju RTK il-Prof. Mifsud, f'dawn il-każijiet **l-e taqbel aktar mal-pronunzja**, waqt li l-i tinkiteb biss għal raġunijiet ta' analogija mal-mudelli verbali l-oħrajn. Jekk ikun hekk, m'hemmx għalfejn inżommuha din il-kitba artifiċjali, li tikkawża taħwid biss, speċjalment lill-barranin li jitgħallmu l-Malti u wisq aktar għandhom jiġbdu konklużjonijiet dwar il-pronunzja mill-kitba milli viċeversa.

17, 81, 112, 183, 240, 295

b) *Twaqqiġ tal-vokali jew le?*

Nippreferi “fehmti”, “toġhmti”, “nagħrfu”, “negħlbu”, “negħmzu”, għax f'dawn il-każijiet kitba aktar ikkumplikata ma toffri xejn, speċjalment wara li, sa fejn naf jien, permezz ta' l-*Agġornament tat-Tagħrif* il-kumbinazzjoni **gh + likwida + konsonanti** giet aċċettata.

72, 212-215, 292

c) *i/ie*

Nikteb “kontrik” l-aktar għax għandi f'moħħi “kontri-” (+ -ja, -k, -h...) bħala z-zokk. Dwar il-każijiet l-oħrajn aħjar jiddeċiedu l-kelliema nattivi **skond l-aktar pronunzja aċċettata**.

64, 84, 145, 297

d) *L-“i” ta' “id”*

Jien personalment nippreferi “**f**idejk” minn “fi jdejk”, ghax tidhirli aktar sempliċi u naturali.
118

e) *Bil-j jew mingħajr il-j?*

Jiena nippreferi nikteb “dghjufija”, ghax donnha l-aktar tikkombina l-gh ta’ l-gherq mal-j tal-pronunzja. Fil-każijiet l-oħrajn jiena x’aktarx ma niktibx il-j, imma naħseb li hemm bżonn ta’ deċiżjoni konsistenti mill-kelliema nattivi **skond l-aktar pronunzja aċċettata**. (Fil-fatt “alliev” kelma Rumanza, imma donnha turi l-istess imġiba.)

7, 63, 87, 113, 242, 262, 272, 291, 306

f) *q/k*

Jiena personalment nippreferi l-q, imma hawn ukoll naħseb li forsi hemm bżonn ta’ deċiżjoni konsistenti mill-kelliema nattivi **skond l-aktar pronunzja aċċettata**.

44, 45, 134, 260

g) *Konsonanti oħrajn f’tarf il-kelma*

Nippreferi “berghud” skond “berghudija”, “bies” skond “bisien”, u “ghafrit” skond l-etimoloġija li sibt f’Aquilina.

18, 31, 91

h) *Konsonanti doppja jew le?*

Għall-kliem Semitiku x’aktarx nippreferi kitba skond l-etimoloġija. Speċjalment fil-każijiet bħal tal-verbi b’**gherq kwadrilitteru** nippreferi l-konsonanti doppja (“gerbbu”, “parttu”), ghax b’hekk ehfef li jifhem xihadd minn fejn ġejja ċerta forma verbali.

Anki fil-każ ta’ “k(k) joghġbok” u “k(k) Alla jrid” personalment x’aktarx nippreferi l-konsonanti doppja.

69, 86, 92-93, 117, 136, 140, 222

i) *Kitba etimoloġika jew le?*

Fil-każijiet fejn il-**pronunzja Maltija tbiegħdet wisq** mill-etimoloġija originali, nippreferi l-kitba li tinsab viċina **lejn il-pronunzja tal-lum**. Fil-fehma tiegħi m’hemmx għalfejn niktbu “rkobba” (< *rikeb*) u mhux “irkoppa” jew “nagħnagħ” u mhux “naħnah”.

109, 210, 246

Min-naha l-oħra fejn il-pronunzja tal-kitbiet differenti hi (kwazi) l-istess, nixtieq lil-lingwisti kkwalifikati jiddeċiedu permezz ta’ **kriterji etimoloġiċi** liema t-tajba.

88, 111, 116, 137, 165, 211, 298, (67 u 164 li donnhom m’humieq eżatt ta’ nisel Semitiku)

2. Problemi tal-kliem Rumanz

a) *Konsonanti doppja jew le?*

Naħseb li fil-każ tal-kliem Rumanz il-konsonanti doppji x’aktarx **kwistjoni tal-pronunzja**. L-impresjoni tiegħi hija li s-soltu tinstema’ konsonanti doppja (“Awwissu”, “ammen”...).

Fil-każ ta’ “bibliku”/“bibbliku” ma naħsibx li hemm għalfejn inżommu fil-Malti d-differenzjazzjoni Taljana bejn iz-zokk “popolari” (*Bibbia*) u dak “erudit” (*biblico*).

Fil-każ ta’ “(in)denn” forsi nippreferi n-n sempliċi minħabba x-xebh mal-kelma Semitika “*denn(a)*” u t-taħwid li tista’ tikkrea.

2, 8, 10, 12, 19, 29, 61-62, 125, 127, 135, 223, 247

b) *Sekwenzi ta’ vokali fi kliem imnissel mit-Taljan:*

i + vokali oħra (*biblio-*, *propri-*, *peri-*):

L-impresjoni tiegħi hija li l-kitba “bibljografija”, “bibljoteka”, “perjodu”, “proprju”, proprjetarju eċċ. taqbel l-aktar mal-pronunzja Maltija.

27-28, 225, 232-235

o + o (*co-o-*):

F’dan il-każ m’iniex żgura dwar il-pronunzja Maltija eżatta.

141-144

c) *Kitba etimologika jew le?*

Fil-kazijiet bhal:

a credito > akkreditu/akkrettu, *tovaglia* > tvalja/dvalja, *in quadro* > inkwatra/inkwadru, *macchina* > magna/makna, *predica* > prietka/priedka, *sfogo* > sfog/żvog, *secondo* > skond/skont, *subito* > soptu/sobtu

jiena personalment nippreferi li l-kitba ssewgi aktar **il-pronunzja Maltija** milli l-etimologija. Waqt li digà għal dak li għandu x'jaqsam ma' l-Ingliż ma nistax naċċetta l-għarfien ta' l-ortografija barranija bħala presuppost biex tikteb bil-lingwa ta' pajjiżek, it-Taljan illum il-gurnata saħansitra wisq inqas preżenti f'Malta milli l-Ingliż. U nixtieq inżid ukoll l-argument li f'kull każ dan il-kliem donnu m'hux geġ mit-Taljan standard.

3, 68, 128, 179, 228, 263, 265, 268

Anki fil-każ ta' kliem li donnu la hu Semitiku u lanqas Rumanz, nippreferi nimxi l-aktar skond il-pronunzja. Il-kelma “rizq/risq” fil-fatt jidher li li geġja mill-kelma Griega Medjevali “rizikòn”.

245

Problemi tal-kliem Ingliż

Nippreferi nikteb “buts”, għax, waqt li jien ingenerali favur il-kitba tal-kliem barrani skond il-pronunzja, nixtieq insomm is-s bħala **suffiss tal-plural**.

43

4. Minn liema familja geġjin?

U wasalna fl-ahħar biċċa, jiġifieri l-kliem li b'xi mod jista' fl-istess hin jitqies ta' nisel Semitiku u ta' nisel Rumanz.

“*Halleluja*” (Semitika) jew “*alleluja*” (Rumanza)?

Peress li din, minkejja li x'aktarx donnha kelma Ebrajka, hi marbuta mhux hażin ma' għerq li għandna anki fil-Malti (*HLL*), waqt li f'kull każ il-pronunzja hija l-istess, nippreferi l-kitba Semitika.

6

“*Għarabja*” jew “*Arabja*”?

Din ikkumplikata wisq, għax għandna mhux dawn it-tnejn biss, imma żewġ familji shaħ ta' kliem (ara f'Aquilina taħt il-lemmi “*Arabesk*” u “*Għarbi*”).

9

“*Islam*” jew “*Iżlam*”?

Hawn l-impressjoni tiegħi hija li l-pronunzja Maltija kif smajtha s'issa taqbel aktar ma' l-għerq Semitiku kif inhu.

132

Sa fejn naf, dan m'hux il-każ ta' “*Magħreb*”/“*Magreb*”. S'issa mill-Maltin “*Magreb*” biss smajt.

180

Kenneth Grima

Dahla

Kemm bhala traduttur, u aktar u aktar bhala għalliem, inħossha sitwazzjoni frustranti għall-ahhar meta ma nkunx naf liema forma ta' kelma partikulari għandi naghzel u nuza kemm waqt li qed nitraduċi test kif ukoll waqt li qed nikkoreġi xogħol l-istudenti. Id-differenza, madanakollu, bejn iż-żewġ sitwazzjonijiet hija li filwaqt li meta qed nitraduċi, m'iniex mistenni nagħti r-raġuni għala ppreferajt forma lessikali minflok oħra, meta qed nikkoreġi jew nghallem lill-istudenti tiegħi m'huwiex biżżejjed li naghzel varjant ortografiku imma mistenni, u bir-raġun, li nghid għaliex għażilt forma u mhux oħra.

Li jkollok varjanti ortografiċi ta' l-istess kelma m'hix xi haġa marbuta ma' lsienna (fost l-eżempji ta' varjanti fl-Ingliż insibu **database / data-base; email / e-mail; realise / realize**). Però, jidher li fil-Malti dan il-fenomeno hu mill-aktar mifruż bil-konsegwenza li jispicċa jxekkel l-istabbiltà ortografika meħtieġa biex ilsienna jinkiteb aħjar u minn hafna aktar nies. Kif jistqarr Azzopardi (2003:ix), l-ortografija għandha l-għan ewlieni li tirregolarizza u tistandardizza l-forma miktuba u allura, jekk din ir-regolarizzazzjoni u l-istandardizzazzjoni jibqgħu ma jsehhux, l-istabbiltà ortografika tibqa' htieġa mixtieqa. Wasal iż-żmien li min għandu l-awtorità lingwistika jiddeċiedi dwar liema varjanti ortografiċi għandhom jitwarrbu u liema fosthom għandhom jittieħdu bhala l-forom standard. Fl-istess hin nifhem u nagħraf li, għal darbha s-sistema ortografika tagħna hi hafna drabi fonetika (għalkemm b'eċċezzjonijiet ovvjji), mhux dejjem faċli taqta' linja u tagħzel bejn forma ortografika ta' kelma minn oħra. Madanakollu, ikolli nistqarr li xi drabi dawn l-istess varjanti nholqu minħabba l-istess regoli tal-kitba tal-Malti li ttieħdu matul iż-żmien mingħajr ma forsi tqisu l-konsegwenzi kollha. Nghidu aħna, skond dawn ir-regoli, kliem ta' nisel mhux semitiku li fl-ilsien oriġinali jinkiteb bis-"s" u nisimgħuh bil-hoss taż-"ż", fil-Malti jinkiteb biż-"z" (L-Akkademja tal-Malti, 1998:11). Regola bħal din hi wisq vaga u thalli kważi f'idejn il-kittieb jiddeċiedi l-mod kif jikteb il-kelma skond kif ilissinħa. Mela filwaqt li, min jgħid "fantasija" għandu jikteb **fantasija**, min jgħid "fantazija" għandu jikteb **fantazija**. L-istess jghodd għal **ġersi / ġerzi, Svezja / Żvezja, Israel / İzrael**. U xi nghidu għal kliem bħal **riċenti / reċenti, diġjumidifajer / deġjumidifajer, riklam / reklam, bażar / bażaar**. Din l-istess regola tohloq diskrepanza bejn kliem semitiku li jinkiteb skond l-għerq u kliem romanz iehor li jinbena skond iż-zokk morfermiku jew skond l-etimologija tal-kelma, nghidu aħna **appgrejdja** (u mhux **abbgrejdja**) għax ġejja mill-Ingliż "upgrade". Il-problema ta' varjanti ortografiċi qiegħda tikber dejjem aktar minħab l-influss enormi ta' kliem Ingliż li diehel fil-Malti. X'se nikteb **mowbajl / mobajl, vidjo / vidjow; disko / diskow, jojo / jowjow, sponsor / sponser, kapxin / kepxin, telefon / telefown**? Inħoss ukoll li din il-problema eskalat ukoll għax matul iż-żmien, ma kienx hemm direzzjoni lingwistika minn min kellu r-responsabbiltà li jagħmel dan.

Matul dawn l-ahhar tnax-il sena li ili nghallem qiegħed dejjem nintebah kemm l-ortografija ta' l-istudenti sejra lura. Mhux biss għax hafna drabi s-sillabi li għandna fl-iskejjel jifgħu wisq enfazi fuq il-letteratura u l-ortografija tingħata l-ġenb, imma fuq kolloxx għaliex nemmen li wħud mir-regoli ortografiċi tal-Malti m'humieħ "ħbieb" biżżejjed tal-kittieb. Wisq nibza', li l-ortografija tal-Malti qed issir aktar eżerċizzju xjentifiku li jiffoka dejjem iżjed fuq id-dettall, milli eżerċizzju ta' pratticità bil-konsegwenza li qed nitilfu kemm il-għejna kif ukoll il-qaleb. U jekk l-istudenti fl-iskejjel tagħna m'humieħ se jħossuhom komdi jiktbu bil-Malti, se jibqgħu jagħzlu li jiktbu bl-Ingliż jew b'Malti miżgħud żbalji.

Osservazzjonijiet

Id-deċiżjonijiet tiegħi dwar liema varjanti ortografiċi minn dawk mgħoddija għandha tintgħazel, fl-ebda mument m'huma finali u hafna drabi d-dubju jibqa' jberren kontinwament f'moħħi saħansitra waqt l-istess għażla (u saħansitra wara li nkun għamiltha). Ngħarraf lill-qarrej li bl-ebda mod ma jien espert ta' l-ortografija Maltija u għalhekk, ċerti argumenti u deċiżjonijiet, aktar milli jkunu jixhdu għarfien xjentifiku, ikunu msejsa purament fuq prinċipji

ohrajn fosthom ta' pedagogija Prattika, lingwistiċi, viżivi u l-bqija. Nixtieq niġbed l-attenzjoni tal-qarrej li l-forma li nippreferi hi dejjem indikata b'tipa grassa b'linja maqtugħa taħtha.

1. Skond iz-zokk morfermiku (ZM)

Fl-eżempji mogħtija hawn taht, il-verżjoni magħżula qiegħda dejjem tirrifletti z-ZM bil-ghan li jkun hemm kemm jista' jkun binja konsistenti bejn il-forom kollha derivattivi (jew kważi):

- **Afrika** / Affrika (għax ngħidu “Afrikan”)
- akkrettu / **akkreditu** (għax ngħidu “kreditu”)
- azzma / **azma** (għax ngħidu “azmatiku”)
- biblijografija / **biblijografija** (għax ngħidu “bibljoteka, biblijotekarju, biblijotekniku, biblijografu”)
- biblijoteka / **biblijoteka** (ara qabel)
- bibliku / **bibbliku** (għax ngħidu “bibbja”)
- **den** / denn (għax ngħidu “denju, denja, denji, inden”)
- dvalja / **tvalja** (għax ngħidu “tavolina, tavla, tavlun”)
- **gkieket** / ġgieget (għax ngħidu “gakketta”)
- inkwatru / **inkwadru** (għax ngħidu “kwadru”)
- magna / **makna** (għax ngħidu “makkinarju, mekkanik, makkinista”)
- prietka / **priedka** (għax ngħidu “predikatur”)

2. Kliem li jingħaqad jew li jibqa' separat

Din it-taqsimha kienet għalija l-aktar parti diffiċli biex nasal nagħzel verżjoni ortografika minn ohra u fuq liema principji. Dan l-aħħar, kliem li s-soltu kien jinkiteb separat fil-Malti, qed jingħaqad. Qisu saret “moda” li ċertu kliem jinkiteb magħqud bla ebda raġuni lingwistika. Id-diffikultà hi li mhux l-awturi akkademiċi kollha jaqblu bejniethom dwar liema kliem kompost għandu jinkiteb magħqud u liema għandu jibqa' separat (Cassar; Azzopardi 2003). Filwaqt li hemm studjuji tal-Malti li jissuggerixxu mod, ohrajn jissuggerixxu mod iehor. Barra minn hekk, jidher li mhux dejjem ikun hemm raġuni lingwistika għala dan il-kliem qed jingħaqad u hafna drabi, kelma komposta tispicċa tinkiteb magħquda jew mifruda għax ikun hemm xi forma ta' kunsens ġenerali (Freeborn 1995:18) bejn il-kittieba. Meta ġejt biex nagħzel bejn forma jew ohra, jiġifieri bejn kelma komposta magħquda u ohra mifruda, jien haddimt dawn il-kunċetti:

- jekk il-kelma komposta qed twassal idea unika u allura nholqot lessema ġdida, din il-kelma komposta għandha tinkiteb bħala kelma shiha (eż. **għalkemm**, **għalissa**, **matul**, **bilwieqfa**, **bilqiegħda**) (Larock et al. 1980:706);
- f'każ li kelma li tiffirma kelma komposta ma teżistix (eż. “sekond”, “sotto”, “frutt”) jew m'hijiex daqstant frekwenti fil-Malti tal-lum, din il-kelma (li x'aktarx tkun nom imma mhux bilfors, eż. “imb”, “ura”), għandha tingħaqad ma' l-artiklu (li xi drabi jkollu magħqud miegħu wkoll prepożizzjoni jew prepożizzjoni flimkien mal-pronom demonstrattiv) (eż. **imbras**, **lura**, **bilfors**). Madanakollu, jista' jkun hemm eċċezzjonijiet li johlqu nuqqas ta' uniformità (eż. niktbu **illum** imma mbagħad niktbu **bħal-lum**);
- f'każ li n-nom jew l-aġġettiv ikun kompost (hlief għal nomi fl-istat kostrutt), dan in-nom kompost għandu jinkiteb magħqud (eż. **għarukaża**, **linjigwida**, **taqsimastudju**, **ballunbaraxx**, **banjumarija**);
- f'każ li l-kelma komposta qed tinhemeż ma' prefiss (eż. “ko”, “bi”), il-kelma għandha tinkiteb bħala kelma shiha (eż. **koordinament**, **bilingwiżmu**). L-eċċezzjonijiet jeżistu fosthom jekk il-prefiss ikun “eks”, warajh għandu jiddaħhal is-sing eż. **eks-ministru**. Eċċezzjoni ohra għandha tkun jew il-prefiss ikun quddiem nom proprju eż. **pro-Amerikan**;
- f'każ li l-kelma komposta qed tinhemeż ma' prepożizzjoni jew avverb barranin (eż. “da”, “a”, “in”, “per”), il-kelma għandha tinkiteb bħala kelma shiha (eż. **alabiebu**, **afavur**, **perezempju**, **labranzetta**);

- f'każ li l-kelma komposta hi magħmula minn nom u dan in-nom jeżisti u mhaddem sew fil-Malti tal-lum, dan in-nom għandu jibqa' jinkiteb b'mod distint (eż. **bil-lejl**; **bin-nhar**). Madanakollu, jekk l-istess kelma komposta għandha aktar minn tifsira waħda, din id-distinzjoni fit-tifsira ssir billi l-kelma tingħaqad jew tinfired skond il-bżonn (eż. **kulhadd** u **kull Hadd**);

2.1 Kliem li għandu jinkiteb magħqud

Avverbi:

- **mindaqqiet** / minn daqqiet (u bħalha **xi mindaqqiet**)
- 'l ura / **lura** (għalkemm il-kelma tindika avverb bħal '**il quddiem**, '**l isfel** u l-bqija, issa dan l-avverb dahal sew bhala kelma waħda fil-Malti u għandu jibqa' hekk)
- bħal kieku / **bħalkieku** (u bħalha **bħallikieku**)
- bil-fors / **bilfors** (u bħalha **tabilfors**)
- bil-qieghda / **bilqieghda**
- bil-wieqfa / **bilwieqfa**
- da żgur / **dażgur**
- daqs li kieku / **daqsliekieku** (u bħalha **daqskieku**)
- daqs tant / **daqstant** (u bħalha **daqshekk**)
- daqs xejn / **daqsxejn** (u bħalha **bhalxejn, qabelxejn, kemxejn**)
- darba fill / **darbafill**
- ġa la darba / **ġaladarba** (u bħalha **ladarba**)
- ġie li / **ġieli**
- għal biex / **għalbiex** (u bħalha **sabiex**)
- għal daqs hekk / **għaldaqshekk** (u bħalha **għaldaqstant**)
- għal hekk / **għalhekk** (u bħalha **għalkollox**)
- hawn hekk / **hawnhekk** (u bħalha **hemmhekk**)
- imb'ras / **imbras** (u bħalha **imbwiċċ**)
- minn flok / **minflok**
- minn għand / **mingħand**
- qajl qajl / **qajlqajl**
- sa dan it-tant / **sadanittant**
- sa frattant / **safrattant**
- sewwa sew / **sewwasew**
- ta' bilhaqq / **tabilhaqq**
- tas-sew / **tassew**

Agġettivi:

- **gastrointestinali** / gastro-intestinali (u bħalha l-kliem kollu simili fosthom **kardjovaskulari**; **granmastru** u l-bqija)
- **għall-ahħar** / għallahħar
- skansa faċendi / **skansafaċendi**
- **soċjoekonomiku** / soċjo-ekonomiku
- sta bene / **stabene**

Nomi:

- dawra mejt / **dawramejt**
- fil-ghaxija / **filghaxija**
- fil-ghodu / **filghodu** (u bħalha **dalghodu**)
- għall-gharrieda / **għalgharrieda**
- għar u każa / **għarukaża**
- il-bieraħ / **ilbieraħ**

- il-bieraħt lula / ilbieraħtlula / il-bieraħtlura / **ilbieraħtlura** (“lura” aktar milli “lula” għax tisser “il-bieraħ u jum lura”. Nissuggerixxi li tkun magħquda minhabba li t-t marbuta li qed tinhemeż ma’ “bieraħ” ma timxix skond il-prinċipji ortografici mhaddma normalment, jiġifieri li t-t marbuta tinhemeż ma’ nom femminili li jispiċċa bil-vokali “a”)
- **koordinament** / ko-ordinament (u bhalha l-kliem kollu simili fosthom **kooperattiva**, **kooperazzjoni**, **koordinatur**, **koordinazzjoni**, **bilingwiżmu** ...)
- linji gwida / **linjigwida** / linji-gwida
- marga passigġa / **margapassigġa**
- **qarabaghli** / qara’ baghli
- **radjudramm** / radju drammm
- santa fjakka / **santfjakka**
- santa paċenzja / **santapaċenzja**
- sekond awla / **sekondawla** (eċċezzjoni kliem kompost minn “prim” li għandu jibqa’ separat)
- sekond kuġin / **sekondkuġin** (ara qabel)
- **sottokumitat** / sotto-kumitat
- **sottospekkju** / sotto-spekkju
- super potenza / **superpotenza**
- użu frutt / **użufrutt**

Prepożizzjonijiet:

- ma’ dwar / **madwar**
- ma’ ġenb / **maġenb**
- ma’ tul / **matul**
- minn għajr / **minghajr**

Prepożizzjoni barranija:

- a favur / affavur / **afavur**
- a la biebu / **alabiebu**
- da parti / **daparti**
- in ġenerali / **inġenerali**
- in kwistjoni / **inkwistjoni**
- la branzetta / **labranzetta**
- la ġenba / **laġenba**
- la Maltija / **lamaltija**
- per eżempju / **perezempju**
- per każu / **perkażu**

Oħrajn:

- bħal ma / **bħalma**
- min għalija / **minghalija**
- ta’ bir-ruhi / **tabirruhi** (u bhalha **tabirruhek**, **tabirruhna** ...)

2.2 Kliem li għandu jinkiteb separat

- **awl il-lejl** / awlillejl / ewl il-lejl / ewlillejl (din hi frazi fl-istat kostrutt fejn iż-żewġ nomi huma distinti minkejja li kapaċi jiffurmaw qisu nom wiehed eżempju “farfett il-lejl”, “ħanżir l-art”, “kelb il-baħar”. Dwar “awl il-lejl” u “ewl il-lejl”, jekk se nimxu skond il-fonetika, il-Maltin jużaw “awl il-lejl”. Però nifhem li “awl” jew “ewl” ġejjin min-numru “ewwel”. F’dan il-każ, wiehed jista’ jippreferi juża “ewl” biex ikun hemm uniformità etimologika imma jkun qed johloq frazi artifiċjali fonetikament. Fuq l-istess prinċipju naghzel **nofs il-lejl** u **nofs in-nhar**)
- **barra minn hekk** / barraminnhekk (u bhalha **barra minn dan**)

- **barra nett** / barranett (u bhalha kull kelma komposta li ghandha “nett” fi tmiemha: **l-ewwel nett, it-tieni nett, it-tielet nett, fuq nett, fl-ahhar nett, gewwa nett, quddiem nett, qiegh nett, taht nett, wara nett, abjad nett, bidu nett, mis-sbieh nett** ...)
- **bhal meta** / *bhalmeta
- **bhal-lum** / *bhallum (u bhalha **sal-lum, tal-lum**. Il-kittieb ghandu jkun konxju li “lum” tfisser “jum”. L-eccezzjoni ghandha tkun **illum**)
- **bil-lejl** / billejl
- **bin-nhar** / binhar / bi nhar
- dakinhar / **dak in-nhar** / dak inhar
- **dal-hin** / dalhin
- **dal-lejl** / dallejl (“dal-” hi maghmula minn “dan + il-”, mela tfisser “dan il-lejl”)
- **disa’ mija** / disamija
- **disat elef** / disatelef
- **kull darba** / *kuldarba (u bhalha **kull hin, kull x’hin, kull sena, kull wiehed, kull tlet snin, kull fejn, kull meta**)
- **liema bhalu** / liemabhalu / li ma bhalu
- **lil hawn** / lilhawn (u bhalha **lil hemm, lil hinn, ‘il quddiem, ‘il fuq, ‘l isfel**. L-eccezzjoni hi **lura**)
- **minn barra** / *minbarra
- **minn bejn** / *minbejn
- minn daqs hekk / **minn daqshekk** / *mindaqshekk
- **minn fejn** / *minfejn
- **minn fuq** / *minfuq
- **minn taghna** / *mintaghna
- **nofs siegha** / nofsiegha
- **nofs ta’ nhar** / nofstanhar
- **prim ministru** / *primministru (u bhalha **prim kuġin**)
- **sa l-ahhar** / salahhar
- **soghob bija** / soghobbija (u bhalha **soghob bik, soghob biha** u l-bqija)
- **wiehed u tletin** / wiehed-u-tletin (u bhalha n-numri komposti kollha)
- **xi hadd** / xihadd (u bhalha **xi haġa, x’imkien, xi kultant**)

2.3 Kliem li jinkiteb magħqud jew separat skond it-tifsira

- **Alla hares** / allahares (iż-żewġ forom ghandhom tifsir distint: **Alla hares** użata fis-sens ta’ “Alla hu hsieb”, eż. “Alla hares il-familja tieghi”; **allahares** użata f’sens idjomatiku (u bhalha **mnalla**), eż. “Allahares jigriju hekk”)
- **bhal issa** / bhalissa (iż-żewġ forom ghandhom tifsir distint: **bhal issa** użata fis-sens ta’ “dan il-mument”, eż. “M’hemmx mument iehor bhal issa f’hajtek”; **bhalissa** użata bhala avverb, eż. “**Bhalissa** kieku nista’ naqbad ngħajru”)
- **bi hsiebi** / behsiebi (iż-żewġ forom ghandhom tifsir distint: **bi hsiebi** użata fis-sens ta’ “bil-hsieb tieghi”, eż. “Bi hsiebi mill-ġdid ma nxettilhomx jiem it-tfulija”; **behsiebi** użata fis-sens ta’ “għandi l-hsieb li nagħmel xi haġa”, eż. “Bihsiebi mmur”)
- **bil-ġiri** / bilgiri (iż-żewġ forom ghandhom tifsir distint: **bil-ġiri** użata biex tindika nom verbali generali, eż. “Bil-ġiri hsara akbar tagħmlilhom lil riglejk”; **bilgiri** jew **bilgri** użata bhala avverb, eż. “Ġejt bilgri mid-dar”)
- **bil-haqq** / bilhaqq (iż-żewġ forom ghandhom tifsir distint: **bil-haqq** użata bhala nom verbali generali, eż. “L-imhalled mexa bil-haqq ma’ l-imputat”; **bilhaqq** użata bhala avverb, eż. “Bilhaqq wasal il-ktieb?”)
- **bil-kemm** / bilkemm (iż-żewġ forom ghandhom tifsir distint: **bil-kemm** użata biex tindika “kemm jiswa l-oġġett”, eż. “Bil-kemm hadtu dak il-flokk?”; **bilkemm** użata bhala avverb, eż. “Bilkemm ilhaqt ftaht halqi li ma belagħnix!”)
- **biż-zejjed** / bizzejjed (iż-żewġ forom ghandhom tifsir distint: **biż-zejjed** użata fis-sens ta’ “hemm aktar milli mehtieg”, eż. “Għandna ikel biż-zejjed. Ta’ min jaqsam ma’ l-ohrajn”;

bizżejjed użata fis-sens ta' "daqshekk", eż. "Bizżejjed ikel għax m'hawnx aktar fejn nahżnu". Fuq l-istess principju nagħzlu bejn iż-żejjed / iżżejjed).

- dal-waqt / dalwaqt (iż-żewġ forom għandhom tifsir distint: **dal-waqt** użata biex tfisser "dan il-mument li fih qed inkellmek", eż. "Dal-waqt hu kemxejn tal-biża"; **dalwaqt** użata fis-sens ta' "minnufih", eż. "Dalwaqt niġi")
- daqs hekk / daqshekk (iż-żewġ forom għandhom tifsir distint: **daqs hekk** użata fis-sens ta' "daqs", eż. "Il-ktieb kien fih daqs hekk (u turi b'idejk)"; **daqshekk** użata fis-sens ta' "bizżejjed", eż. "Issa daqshekk! Ma nifilhekkx aktar")
- daqs kemm / daqskemm (iż-żewġ forom għandhom tifsir distint: **daqs kemm** użata fis-sens ta' "kwantità", eż. "Daqs kemm fih?"; **daqskemm** użata bhala avverb, eż. "Daqskemm int nies hej!")
- fil-fatt / filfatt (iż-żewġ forom għandhom tifsir distint: **fil-fatt** użata biex tindika "dak il-hin stess waqt li qed issehh l-azzjoni", eż. "Il-halliel inqabad fil-fatt"; **filfatt** użata biex tfisser "eventwalment", eż. "Filfatt kont diġà kellimtu")
- fil-waqt / filwaqt (iż-żewġ forom għandhom tifsir distint: **fil-waqt** użata biex tindika "fil-mument", eż. "Il-pulizija sparaw fuq il-halliel fil-waqt li kien se jaħrab"; **filwaqt** użata fis-sens ta' "waqt li" (process), eż. "Filwaqt li kien hiereg mill-bieb")
- għajat / għajjat (iż-żewġ forom għandhom tifsir distint: **għajat** użata bhala nom verbali ta' l-unità, eż. "Dan l-għajat kollu għaliex?"; **għajjat** użata bhala verb tat-tieni forma, eż. "Pawlu għajjat")
- għal fejn / għalfejn (iż-żewġ forom għandhom tifsir distint: **għal fejn** użata biex tindika "post", eż. "Għal fejn int illejla?"; **għalfejn** użata biex tfisser "għaliex", eż. "Għalfejn qed tkellimni hekk?")
- għal issa / għalissa (iż-żewġ forom għandhom tifsir distint: **għal issa** użata biex tindika "dan il-mument", eż. "Dan l-apparat biex tużah għal issa biss"; **għalissa** użata bhala avverb biex tfisser "bhalissa": "Għalissa ma nafx")
- għal kemm / għalkemm (iż-żewġ forom għandhom tifsir distint: **għal kemm** użata biex tindika "kwantità", eż. "Għal kemm żmien hadtu?"; **għalkemm** użata bhala avverb biex tfisser "minkejja": "Għalkemm ma jahmilnix, jiena xorta nibqa' ngħożżu")
- għal xejn / għalxejn (iż-żewġ forom għandhom tifsir distint: **għal xejn** użata fis-sens ta' "għal ebda raġuni", eż. "Ħatafni għal xejn b'xejn"; **għalxejn** użata bhala avverb, eż. "Għalxejn wissejtu!")
- għal xiex / għalxiex (iż-żewġ forom għandhom tifsir distint: **għal xiex** użata fis-sens ta' "naqqas l-ammont", eż. "Il-kultur kompli ġibu għal xejn"; **għalxiex** użata bhala avverb, eż. "Xtrajtu għalxiex hekk hassejt li għandi nagħmel!")
- għall-anqas / għallanqas (iż-żewġ forom għandhom tifsir distint: **għall-anqas** użata bhala aġġettiv superlattiv, eż. "Dan ir-rigal se jmur għall-anqas wiehed ixxurtjat"; **għallanqas** użata bhala avverb biex tfisser "almenu", eż. "Għallanqas jien hadt xi haġa?")
- il-lejla / illejla (iż-żewġ forom għandhom tifsir distint: **il-lejla** użata fis-sens ta' "serata", eż. "Il-lejla tal-Milied ma tintesa qatt"; **illejla** użata fis-sens ta' "dan il-lejl li qieghed fih" (idea ta' process), eż. "Illejla tgħidx kemm se norqod")
- kull hadd / kulhadd (iż-żewġ forom għandhom tifsir distint: **kull hadd** għandha tittiehed fis-sens ta' "kull Ħadd" użata biex tindika jum il-Ħadd, eż. "Kull Ħadd toħroġ il-gazzetta Żiguzajg"; **kulhadd** użata fis-sens ta' "kull persuna", eż. "Kulhadd ġie l-bierah")
- kull imkien / kullimkien (iż-żewġ forom għandhom tifsir distint: **kull imkien** użata biex tindika "kull post distint", eż. "F'kull imkien fid-dinja ssib xi haġa tipika tal-post"; **kullimkien** użata bhala avverb biex tfisser "kull post b'mod ġenerali", eż. "Fittixt kullimkien")
- kull jum / kuljum (iż-żewġ forom għandhom tifsir distint: **kull jum** użata biex tindika "kull ġurnata distinta", eż. "Kull jum hu differenti mill-jiem ta' qablu"; **kuljum** użata biex tindika drawwa li ssehh f'kull ġurnata distinta, eż. "Kuljum nimxiha mid-dar sa l-iskola")

- kull tant / kultant (iż-żewġ forom għandhom tifsir distint: **kull tant** użata fis-sens ta' "kull tant ammont", eż. "Kull tant ilma, itfa' tapp likwidu"; **kultant** użata bħala avverb fis-sens ta' "kull tant waqtiet", eż. "Kultant inhossni hazin")
- la kemm / lakemm (iż-żewġ forom għandhom tifsir distint: **la kemm** użata f'sens ta' valur, eż. "Ma jafx la kemm jiswa u lanqas kemm qed jinbiegħ"; **lakemm** użata bħala avverb biex tindika li "mhux ta' min jaqbad u jiddeċiedi", eż. "Mhux lakemm tghidlu li għandu żball")
- l-aħwa / illaħwa (iż-żewġ forom għandhom tifsir distint: **l-aħwa** użata biex tindika hutek jew hut haddiehor, eż. "Għat-tieg ma stedinx l-aħwa," **illaħwa** użata bħala espressjoni biex tindika "stagħgib", eż. "Ilaħwa x'qatgħa hadt")
- lanqas / l-anqas (iż-żewġ forom għandhom tifsir distint: **lanqas** użata fis-sens ta' "assoċjazzjoni", eż. "Lanqas jien ma naf x'qed tghid"; **l-anqas** użata bħala aġġettiv superlattiv mibni fuq il-mudelli l-aktar, l-akbar, eż. "L-anqas wiehed li għandu xi jgorr hu proprju Paul")
- m'ahniex / mahniex (iż-żewġ forom għandhom tifsir distint: **m'ahniex** użata f'sens verbali, eż. "M'ahniex ġejjin illejlja" u fuq l-istess principju naghżel **m'hawnx**, **m'hemmx**, **m'humiex**, **m'iniex**, **m'intix**, **m'intomx**, **m'hux**, **m'hix**, **m'hijiex**, **m'huwiex**; **mahniex** użata fis-sens ta' "problemi psikjatriċi", eż. "Dak mahniex")
- ma' dan kollu / madanakollu (iż-żewġ forom għandhom tifsir distint: **ma' dan kollu** użata fis-sens ta' "ma' dan li diġà ntqal għandu jżied dan li ġej", eż. "Ma' dan kollu rridu nżidu punt ieħor interessanti li għadu ma tqajjimx"; **madanakollu** użata bħala avverb fis-sens ta' "minkejja", eż. "Madanakollu tajjed li nżidu xi haġa ohra")
- mhux / m'hux (iż-żewġ forom għandhom tifsir distint: **m'hux** użata f'sens verbali, eż. "M'hux ġej illejlja" u fuq l-istess principju naghżel **m'hawnx**, **m'hemmx**, **m'humiex**, **m'iniex**, **m'intix**, **m'intomx**, **m'hux**, **m'hix**, **m'hijiex**, **m'huwiex**, **m'ahniex**; **mhux** użata fis-sens ta' forma negattiva, eż. "Mhux hżiena")
- sa fejn / safejn (iż-żewġ forom għandhom tifsir distint: **sa fejn** użata fis-sens ta' "sa liema post", eż. "Sa fejn tridni naqtghek bil-karozza?"; **safejn** użata bħala avverb, eż. "Safejn naf jien, ma kellux tort")
- sa fl-aħħar / saflaħħar (iż-żewġ forom għandhom tifsir distint: **sa fl-aħħar** użata fis-sens ta' aġġettiv superlattiv, eż. "Kien wasal sa fl-aħħar targa u żelaq"; **saflaħħar** użata bħala avverb, eż. "Saflaħħar siket")
- sa kemm / sakemm (iż-żewġ forom għandhom tifsir distint: **sa kemm** użata biex tindika "kwantità", eż. "Sa kemm taħseb li għad fadallek hawn?"; **sakemm** użata bħala avverb biex tisser "għaladarba", eż. "Sakemm għadni għaddej, m'għandix għalfejn inħabbel rasi)
- skond / skont (iż-żewġ forom għandhom tifsir distint: **skond** użata fis-sens ta' "skond xi hadd", eż. "Skond Pawlu, Mark għandu tort"; **skont** użata fis-sens ta' "roħs", eż. "Hemm skond ta' 70%")

3. *Kliem internazzjonali*

Dawn li ġejjin huma kelmiet internazzjonali assoċjati ma' qasam speċifiku. Għaladarba huma internazzjonali, għandhom jinkitbu b'mod li jibqgħu jingħarfu bħala kliem internazzjonali:

- **alleluja** / allelulja
- ammen / amen
- **prima donna** / primadonna

4. *Skond l-għerq*

- Arabja / **Għarabja** (l-għerq GH-R-B)
- **berghud** / berghut (għerq B-R-GH-D li minnu titnissel ukoll il-kelma "berghudija" għalkemm kelma li ftiit tintuża)
- **bies** / biež (għerq B-W-S)
- **gozz** / gods (għerq G-Z-Z li minnu jitnissel il-plural "gzuz")

- gharkobbtejh / gharkopptejh / **gharkubbtejh** / gharkupptejh (għerq R-K-B. Fil-Malti, meta kelma għandha l-vokali “o” titwal, din issir “u” eż. “partikola > partikulari”)
- **Islam** / Iżlam (għerq S-L-M li minnu titnissel ukoll il-kelma “sliema”, “tislīm” u l-bqija)
- **nahnah** / naghnaġh (għax tgħid “nahnūh”)
- **risq** / riżq (għax ngħidu “resaq”).

5. Skond regoli ortografici stabbiliti

- Awissu / **Awwissu** (ir-regola tal-kitba tgħidlek li meta s-semiwokali “j” u “w” jinzertaw imħaxkna bejn żewġ vokali, dawn jirduppjaw eż. “sewwa”, “dnewwa”, “bajja”. Dan ma jgħoddx meta l-”j” tinzerta bejn żewġ vokali fit-tarf tal-kelma eż. “zija, tfulija, hija”. Mela bħalma niktbu “għawwiem, tawwali, hawwiefā” niktbu **Awwissu**. Minhabba l-istess raġuni naghzel **ewwieq** u mhux “ewieq”)
- **bahhar** / bahhâr (dwar “bahhar” u “bahhâr”, “bajjad” u “bajjâd” u bħalhom hemm oħrajn, ir-regoli ta’ l-ortografija jgħidu li l-aċċent grafiku fil-Malti jiġi mmarkat biss meta l-kelma hi ta’ nisel romanz u l-istress tal-kelma jaqa’ fuq l-aħhar sillaba li tkun tispicċa b’vokali. Fuq l-istess prinċipju naghzel **gāra** (u mhux “gâra”), **zina** (u mhux “zîna”))
- **dettall** / *dettal (il-l fit-tarf tinstema’ twila fis-singular l-istess bħal “martell” u “kappell”. Fil-plural però din ma tibqax tinstema’ u għandha taqa’ “dettalji”. Ara wkoll **alfabett**)
- **gerbu** / gerbbu (ir-regola tal-kitba tgħid li ma jistax ikollok konsonanti doppja wara konsonanti likwida. Fuq l-istess prinċipju naghzel **partu** u mhux “parttu”)
- **idejk** / jdejk (l-i hi etimologika mela tinzamm)
- inizjattiva / **inizzjattiva** (ir-regola tal-kitba tgħid li meta z-”z” tinzerta wara vokali, din trid tkun doppja eż. “azzjoni”, “lezzjoni”, “pozzjoni” u l-bqija)
- kontrik / **kontriek** (skond ir-regoli, meta kelma tispicċa bil-vokali “a” u titwal u l-aċċent jibqa’ fuq l-istess sillaba, il-vokali “a” ssir “ie”, eżempju “beda > ma bediex”, “hassa > hassiet”. Mela fuq l-istess prinċipju għandna niktbu “kontra > kontriek, kontrieh, kontrieha, kontriena, kontriekom, kontriehom”. Rigward “kontrija” din għandha timxi fuq il-mudelli ezistenti fosthom “Maltija”, “zghożija” u l-bqija)
- **m’iniex** / miniex / m’inix / minix (skond ir-regoli, il-”m” mqassra tindika n-negattiv. Mela għandha tkun mifruda minn mal-verb. Għandha tintgħazel “m’iniex” u mhux “m’inix” għaliex dan hu n-negattiv ta’ “jiena”. Skond ir-regoli, meta kelma tispicċa bil-vokali “a” u titwal u l-aċċent jaqa’ fuq l-istess sillaba, il-vokali “a” ssir “ie”, eżempju “beda > ma bediex”, “hassa > hassiet”).

6. Nomi Proprji

Dawn li gējjin għandhom jittieħdu bħala nomi proprji u għalhekk għandhom isegwu r-regola ortografika applikata bħal “Pawlu, Matteo, Danjel, Katrina, Malta, Ewropa”. L-aġġettivi mnissla minnhom għandhom jinkitbu wkoll b’ittra kapitali:

- **Ewropew** / ewropew
- **il-Baħar Mediterran** / il-baħar mediterrān
- **il-Lvant Ċentrali** / il-lvant ċentrali (u bħalha **il-Lvant Nofsani**)
- In-Nofsinhar / in-nofsinhar / **in-Nofs in-Nhar** (bħala direzzjoni tar-riħ) (u bħalha d-direzzjonijiet kollha tar-riħ. F’dan il-każ għandha tinkiteb b’ittra kapitali biex issir distinzjoni minn **nofs in-nhar** fis-sens ta’ ħin)
- **is-Sur X. Attard** / is-sur X. Attard (f’dan il-każ għandha tinkiteb b’ittra kapitali biex issir distinzjoni minn **sur** fis-sens ta’ hitan għoljin)
- **ix-Xmara Ġordan** / ix-xmara Ġordan
- **Mislem** / mislem (u bħalha “Musulman”)
- **Nisrani** / nisrani
- **Protestant** / protestant
- **Semitiku** / semitiku

7. Skond il-mudell fil-konjugazzjoni ta’ verb

- beghedna / **beghidna** (il-konjugazzjoni ta' dan il-verb tat-tielet forma timxi fuq il-verb tat-tielet forma “bierək”, allura “berikna” mela “beghidna”, “weghidna”, “fehimna”, “teghimna”. Fuq l-istess prinsipju naghzel **geghilna**, **qeghidna** u **meghikna**)
- **neghlbu** / neghilbu (il-konjugazzjoni ta' dan il-verb ta' l-ewwel forma timxi fuq il-verb ta' l-ewwel forma “Iemaħ” fejn l-ewwel zewg konsonanti ta' l-għerq huma likwidi, allura “nilmħu” mela “**neghlbu**, **negħmzu**, **nehmzu** (avolja l-“h” m'hijjex likwida), **nagħrfu**”).

8. *Xebh ma' kliem iehor diġà fil-lingwa*

- **buz** / buts (kelma li trid tinbena fuq forom ezistenti bħal “but” *sing.* “bwiet” *pl.*).
- **dghufija** / dghjufija (kelma li trid tinbena fuq nomi verbali oħrajn simili eżempju “tfulija, rgulija, žgħożija”)
- **dieqa** / diqa (il-problema hi l-konsonanti “q” li qed ittawwal il-vokali ta' qabilha tant li tinstema’ “i” twila. Madanakollu għandna mudelli ta' kliem simili fosthom “tieqa” u “nieqa”. Idealment niddeċiedu darba għal dejjem jekk f'kull kelma fejn tinzerta “i” twila quddiem il-konsonanti “q”, għandniex niktbu dejjem “ie” jew dejjem “i”. Dan jgħodd ukoll jekk flok il-“q” jinzerta jkun hemm “ħ” jew “għ” u “ħ” bil-hoss ta' “ħ”)
- **fehemti** / fehmti (kelma li trid tinbena fuq il-mudell “kamra”. Mela “kamarti > fehemti”)
- **giex** / ġix (kelma li trid tinbena fuq il-mudell “biex”)
- **gidien** / gidjien; **subien** / subjien; **ghotien** / ghotjien (“gidi” + “ien” morfema tal-plural = “*gidiiien” = “gidien”. L-istess “subien” (“sabi” + “ien” = “*subiiien” = “subien”). L-istess “ghotien” (“għatu” + “ien” = “għotien”). Jinbnew il-koll fuq “turgien”)
- **għaġla** / għaġġla (kelma li trid tinbena fuq nomi ta' l-unità mnissla mill-ewwel forma, eżempju “għažla”, “għanja” ...)
- **Għidt** / għedt (kelma li trid tinbena fuq il-verbi moħfija l-oħra, eżempju “kilt” u “ridt”)
- **kemm-il darba** / kemmildarba (kelma li tindika kwantità. Tixbah b'xi mod il-binja li jiehdu n-numri mill-ħdax sad-dsatax, eżempju “ħdax-il kelb”, “ħdax-il darba”. Mela għandu jinżamm l-istess mudell)
- **nagħaġ** / ngħaġ (bħal “mogħoż”)
- **qies** / qjies (kelma li trid tinbena fuq “rieda”. Bħalha għandhom jinkitbu “zieda, tieba, sieda u subien, gidien, ghotien”)
- toghmti / **togħomti** (bħal “kamarti”)
- **x'ħin** / xħin (bħal “x'kelb”)
- **xbiha** / xbieha (bħal “biha”)
- xhieda / **xiehda** (bħal “fehma”)

9. *Skond il-fonoloġija*

- alfabet / **alfabett** (minkejja li ngħidu “alfabetiku”, b'“t” waħda, l-aċċent fuq l-aħħar sillaba hu maħtuf bħalma hu fil-kelma “zalzett”. Għaldaqstant, nissuggerixxi li tingħażel **alfabett** avolja ngħidu “alfabetiku”)
- alliev / alljiev / **aljiev** (il-kelma “aljiev” tinstema’ b'“l” waħda. Il-“l” ma tinstemax twila l-istess bħal “aljoli” u “aljotta”)
- berritta / **beritta** (il-kelma “beritta” ma tinhassx bir-“r” mtawla u għaldaqstant għandha tinkiteb b'“r” waħda. Madanakollu, irridu niktbu mbagħad **berrettin** u **berrettun**. Fuq l-istess prinsipju għandna niktbu **karozza**, **karozzin**, **karozzella** imma mbagħad niktbu **karru** u **karretta**)
- **ċagħaq** / ċagħak; **dahaq** / dahak; kaghka / **qaghqa**; serduk / **serduq** (fl-idjoletti tiegħi, jidher li l-verżjoni bil-“q” hija aktar frekwenti)
- **għafrid** / għafrīt (m'hemm l-ebda kelma oħra fil-Malti li ġejja mill-istess għerq però t-“t” finali aktar qed inxebbahha mal-hoss “t” ta' “nbid” milli mal-hoss “t” ta' “tlabt”)
- heżheż / **heżżeż** (dan il-verb jitlissen bl-ewwel “z” twila. Barra minn hekk it-tieni “h” ma jidher li għandha ebda skop. Jekk nimxu ma' l-għerq Għarbi, dan hu H-Ž-Ž’)
- **kasbar** / każbar (skond ir-regoli ta' l-assimilazzjoni, meta s-“s” titlaqqa’ mal-“b”, il-hoss ta' “s” isir “z” eżempju “ħasbu” u “qasba”. Madanakollu, f'dan il-każ m'hemm l-ebda

kelma oħra li ġejja mill-istess għerq fejn iż-żewġ konsonanti huma separati. Però, bħala dehra, issa ndrat sew il-kelma **kasbar**)

- lenbija / **lenbija**; lenbut / **lenbut** (skond ir-regoli ta' l-assimilazzjoni, meta n-“n” titlaqqa' mal-“b”, il-hoss ta' “n” isir “m” eżempju “nbid”). Fl-istess hin għandna kliem fil-Malti fejn il-“m” tiltaqa' mal-“b” eżempju “mbaġhad” u “mbilli”. Barra minn hekk, m'hemm l-ebda kelma oħra li ġejja mill-istess kelma fejn iż-żewġ konsonanti huma separati u allura nistgħu nisimghu eżatt b'liema mod jitlissen il-hoss ta' “m”, jiġifieri jekk jitlissinx bħala “m” jew bħala “n”. Għaldaqstant, m'hemmx raġuni għala l-kelma timxi mar-regoli assimilattivi msemmija. Fuq l-istess prinċipju nissuġġerixxi li l-kelma “nbid” tinkiteb “mbid”)
- **Magreb** / Magħreb (l-“gh” fin-nofs tal-kelma normalment ma titlehħinx għalkemm fit-lehħin hawn min “Għargħur” ilissinħa bħala “Gargur”. Fil-fonologija Maltija, għalkemm l-“gh” f'nofs il-kelma ma titlissinx, x'aktarx illi ttawwal il-vokali ta' hdeġha. F'dan il-każ, il-kelma “Magreb” m'għandha l-ebda vokali twila. Għaldaqstant, nissuġġerixxi l-ewwel varjanti tal-kelma)
- **peprin** / pepprin (ma jidhirlix li t-tieni “p” tinstema' twila. Qabbell ma' “kappell”)
- **perjodu** / perijodu (u bħalha **artiklu** u mhux “artikolu”)
- proprjament / **propjament** (ir-“r” ta' wara l-“p” ma titlissinx. Fuq l-istess prinċipju naghžel “**propjament, propjetà, propjetarju, propju**”)
- **Ruxxmata** / ruxmata (ix-x tinstema' twila. Qabbell ma' “ruxxan”)
- sfog / **żvog** (m'hemm l-ebda raġuni għala għandha tinkiteb “sfog” meta titlissen **żvog**)
- sobtu / **zoptu** (m'hemm l-ebda kelma oħra fil-Malti li ġejja mill-istess għerq; mela allura għandha tinkiteb kif tinstema').

10. Morfoloġija

- **ħalltejn** / haltejn (“ħalla” singular + t marbuta + għadd imtenni).

11. Iż-żewġ varjanti aċċettati

- ta' / t' (u bħalha l-prepożizzjonijiet “ma”, “sa” u l-bqija għandhom jinkitbu mqassra meta jinżertaw quddiem kelma tibda b'vokali, gh, jew h. Meta dawn il-prepożizzjonijiet jingħaqdu ma' l-artiklu qamri, “l-“, għandna niktbu “tal-” (eċċ.) quddiem kelma li tibda b'konsonanti qamrija u niktbu “ta' l-” (eċċ.) quddiem kelma li tibda bil-vokali, gh jew h).

Konklużjoni

L-għan ta' dawn l-osservazzjonijiet hu li jgħinna nirriflettu u naħsbu dwar liema varjant ortografiku għandu jingħażel u jekk hu possibbli fuq liema kriterji, huma x'inhuma dawn il-kriterji (għalkemm nemmen li l-aktar kriterju li għandu jirbaħ hu dak ta' pedagogija Prattika u mhux ta' reqqa xjentifika).

Bibiljografija

- Akkademja tal-Malti. 1998. *Regoli tal-Kitba tal-Malti*. Malta: Klabb Kotba Maltin.
- Azzopardi, C. 2003. *Gwida g'jall-ortografija: għajnuniet għall-kitba bil-Malti*. Malta: Klabb Kotba Maltin.
- Freeborn, D. 1995. *A course book in English grammar* (it-2 edizzjoni). UK: Antony Rowe Ltd.
- Galea, M. 2000. *Ir-Reqqa tal-Kitba*. Malta.
- Larock, M. H., Tressler, J. C., Lewis, C. E. 1980. *Mastering Effective English* (ir-4 edizzjoni). Toronto: Copp Clark Pitman Ltd.

Christopher Gruppetta

Bhala pubblikaturi, primarjament ta' kotba għat-tfal kemm għall-qari fil-ħin liberu kif ukoll bhala għajnuniet fl-istudju, il-problema tal-varjanti fil-Malti hi għalina waħda reali hafna.

Waħda mill-ewwel regoli ta' kwalsiasi pubblikatur madwar id-dinja kollha hi li dan ikollu *"house style"* li l-pubblikazzjonijiet kollha tiegħu jimxu magħha. Dan il-*"house style"* ma jirregolax każijiet fejn hemm regolamenti ċari ta' grammatika u ortografija, għaliex naturalment il-ħażin huwa dejjem ħażin. Il-*"house style"* jiddeċiedi punti ta' kitba fejn il-lingwa tagħti għażla (mhux biss punti ta' ortografija iżda anki punti ta' stil viżiv, użu ta' korsiv u effetti oħra ta' enfasi, eċċ.). Ngħidu ahna, *"likable/likeable"*, *"tying/tyeing"*, *"Shakespearean/Shakespearian"*.⁵⁰

*"Some words can be spelled more than one way... Such pairs are called equal variants, and either spelling is acceptable in a manuscript. For equal variants... [the publisher's job is] to enforce consistency throughout the manuscript."*⁵¹

Fl-ambitu tal-pubblikazzjoni f'Malta, sitwazzjoni bħal din hi xi ftit diffiċli sabiex tiġi attwata, għaliex in-numru ta' varjanti hu enormi. Meta mqabbel ma' sitwazzjoni f'xi ilsna oħra, il-lista ta' varjanti mhix biss hi twila hafna, imma — fattur rilevanti hafna — **tinkludi numru kbir ta' kliem f'uzu komuni**. Fejn pereżempju fil-lingwa Ingliża frażi bħal *"coup d'état"* tintuża f'sitwazzjonijiet limitati kwantitattivament, u għalhekk il-kitba tista' tregi l-koeżistenza ta' żewġ possibiltajiet ortografici għall-istess frażi, fil-lingwa Maltija kelma bħal *minghand/minn għand* tintuża b'regolarità.

Xogħli hu fil-pubblikazzjoni u mhux fil-kitba kreattiva, u għalhekk mhuwiex fil-kompetenza tiegħi li nagħti pariri infurmati dwar liema mill-varjanti huma 'aħjar' jew 'iżjed korretti' mill-oħrajn. Hawn nies wisq iżjed ikkwalifikati għal hekk. Però, bhala pubblikatur nesprimi l-inkwiet tiegħi għall-incertezza li tirrenja u li tagħmel diffiċli l-introduzzjoni ta' *"house style"* u konsistenza fil-pubblikazzjonijiet. Waħda mill-karatteristiċi ewlenin ta' professjonalità f'katalgu ta' pubblikazzjonijiet hi l-konsistenza bejn ix-xogħlijiet. Din il-konsistenza tiġi nieqsa fejn hemm ammont sostanzjali ta' varjanti f'uzu komuni li jirrendi impossibbli standardizzazzjoni bejn ktieb u iehor.

Min-naħa l-oħra, l-impożizzjoni ta' standardizzazzjoni 'minn fuq' tikkrea problemi gravi ta' prattikabbiltà. Jekk il-ktieb Malti qiegħed jiffjorixxi, dan hu naturalment primarjament mertu tal-kittieba Maltin u tat-talent u x-xogħol iebes tagħhom, però hu wkoll mertu tal-pubblikaturi Maltin li jqiegħdu l-fiduċja, ix-xogħol, il-ħin u l-investment finanzjarju tagħhom fil-ktieb Malti. Il-pubblikaturi kollha għandhom ammonti sostanzjali investiti f'kotba ppubblikati. Kemm-il darba tiġi introdotta minn fuq 'regola' dwar liema varjanti huma tassattivament tajbin, din tista' tikkrea problemi gravi ta' vijabbiltà lill-istess pubblikaturi. Il-pubblikaturi Maltin jistgħu habta u sabta jsibu ruhhom f'sitwazzjoni fejn l-investment sostanzjali tagħhom hu mitluf — għaliex il-kotba kollha tagħhom (li jkun jammontaw f'għexieren ta' eluf ta' kopji ta' kotba differenti) jistgħu jsiru 'skaduti'.

Il-ħajja medja ta' edizzjoni ta' ktieb f'Malta hi ta' bejn tliet u hames snin mid-data ta' l-ewwel pubblikazzjoni. Id-domanda hi: meta tittiehed id-deċiżjoni dwar il-varjanti, x'se jsir minn dawn il-pubblikazzjonijiet kollha?

Hadd mill-pubblikaturi Maltin ma jista' jsostni telf finanzjarju ta' dawk l-għexieren ta' eluf ta' kopji ta' kotba bil-Malti li f'daqqa waħda jsiru grammatikalment żbaljati. Dan hu ta'

⁵⁰ Einsohn, A. *The Copyeditor's Handbook*, 2nd ed. London: University of California Press Ltd: 2006. p.125.

⁵¹ Ibid.

rilevanza doppja għal pubblikatur — bhalna — li jispeċjalizza fil-kotba għat-tfal, fejn l-attenzjoni għall-grammatika u għall-ortografija hi doppjament essenzjali.

L-opzjoni li l-pubblikaturi jittardjaw kwalsiasi pubblikazzjoni sakemm tittiehed deċiżjoni finali mhix wahda prattikabbli, speċjalment meta għad m'hemmx data preċiża meta se tittiehed din id-deċiżjoni, għaliex kemm-il darba jiġri hekk il-ktieb Malti jaqa' f'ibernazzjoni innaturali għal żmien relattivament twil. U dan, m'għandniex xi nghidu, ikun ta' hsara kbira għall-ktieb Malti in generali.

L-opzjoni l-oħra, li ma tittehidx deċiżjoni, hi ugwalment imprattikabbli għaliex l-inċertezza preżenti qed tohloq ċerti diffikultajiet.

Il-problema tal-varjanti li tfixkel lil min jaħdem fi grupp, jew lil min juża l-kompjuter għat-tiftix, hi wahda reali u trid tiġi indirizzata serjament, però ilsna u pajjiżi oħra sabu soluzzjonijiet għal dawn il-problemi mingħajr ma hađu soluzzjonijiet estremi. Għalhekk f' "*searches*" u "*spell-checkers*" ta' ilsna oħra, daww il-varjanti li huma ugwalment aċċettati u aċċettabbli ġew inklużi fiż-żewġ forom tagħhom, u l-introduzzjoni ta' "*house style*" ġewwa grupp (kumpanija ta' tradutturi jew tim ta' ġurnalisti) solviet id-dilemma ta' membri ta' l-istess tim jirrikorru għal opzjonijiet differenti.

Għalhekk nissottometti illi s-soluzzjoni finalment trid tkun wahda prattika li filwaqt li tasal għal sitwazzjoni ta' ċertezza u maturità fl-ilsien Malti fejn tingħata iżjed stabbiltà ortografika, tissalvagwardja wkoll ir-realtà tal-pubblikazzjonijiet Maltin kollha diġà eżistenti.

Joseph Izzo Clarke

Fil-qosor, din hija l-fehma tiegħi fuq il-kwistjoni tal-varjanti.

Huwa assolutament neccessarju li jkun hemm verżjoni unika “uffiċjali” f’dak li għandu x’jaqsam mal-kitba tal-Malti. Kif diġà kont stqarrajt f’korrisondenza preċedenti, dan huwa neccessarju għal diversi raġunijiet, fosthom għaliex din:

- tghin lill-kittieb tal-Malti jkun preċiż fl-ortografija (“kittieb” hawn tinkludi wkoll l-eżaminaturi u l-għalliema, kif ukoll professjonisti oħra, bħal tradutturi jew qarreja tal-provi), sabiex tintlaħaq dik l-uniformità u l-konsistenza fil-kitba li tippermetti wkoll żvilupp konsistenti tal-kunċett “Malti”, kif ukoll tal-frazeoloġija neccessarja għall-iżvilupp ta’ l-ilsien Malti;
- isservi ta’ għajnuma Prattika f’diversi oqsma ta’ riċerka, b’mod partikolari fir-riċerka fl-internet. B’hekk ma jkunx neccessarju li ssir tiftixa tal-varjanti kollha sabiex dak li jkun jaċċerta ruhu li wettaq riċerka kompluta. Varjanti ta’ kelma waħda, filwaqt li fil-mitkellem tista’ tkun aċċettabbli, m’għandhiex tiġi użata fil-Malti miktub, b’mod partikolari l-Malti li jiġi użat b’mod uffiċjali. L-użu ta’ varjanti jindika ċertu laxkezza kemm ortografika kif ukoll fis-sinjifikat ta’ kelma, li m’għandux ikun aċċettat meta l-Malti jkun qed jintuża f’atti, dokumenti jew anki f’okkażjonijiet ta’ ċerta importanza li ċertament m’għandhomx jagħtu din l-ambigwiżità.

Fir-rigward tat-tqassim skond il-lista, nixtieq nissuġġerixxi l-kriterji li ġejjin:

- Jidhirli li m’għandux ikun hemm korruzzjoni tar-regola tas-sing, fis-sens li jekk teżisti regola speċifika, għandna nsegwuha. Dan jgħodd għal dawk il-kliem fil-lista li jinkludu s-sing (eż. nru 49). Fil-każ ta’ diversi oħrajn, l-użu jew le tas-sing jista’ jbidel is-sinjifikat (eż. nru 42).
- Fejn vokali hija parti minn kelma m’għandhiex titneħħa (eż. nru 279).
- Is-sing għandu jintuża biss għall-artiklu jew fil-każ tan-numri (eż. **l-arblu** jew **tlettax-il kelb**), filwaqt li għandu jitneħħa fil-każ ta’ kliem komposti (eż. nru 266) bhala kelma waħda.
- l-artiklu flimkien ma’ **ta’** għandu jkun **tal-** quddiem in-nomi kollha li jibdeu b’konsonanti, inkluzi **l-h** u **l-gh**.
- Il-kliem li joriġina minn ilsna barranin għandu jsegwi l-ortografija originali, però hemm bżonn li ssir il-konstruzzjoni korretta tiegħu mill-awtoritajiet li għandhom jiddeciedu l-ewwel nett fuq il-bażi ta’ liema lsien ta’ oriġini, il-plural, il-prefissi jew suffissi, etc.
- Hemm bżonn li tiġi ċċarata anomalija fonemika li nholqot fil-każ partikolari tal-hoss **tas-s** u **taż-ż**. Filwaqt li niktbu **Żvizzera**, qed niktbu **sbieħ**, haġa li tmur kontra r-regoli ta’ fonemi Maltin.
- Fil-każ ta’ numru ta’ kliem proposti, il-verżjoni li għandha tintuża, almenu għal dak li jirrigwarda l-verżjoni miktuba, hija dik li mhijiex korrotta, jiġifieri dik li tirrispetta l-aħjar ir-regoli kurrenti ta’ l-ortografija Maltija.
- Nixtieq nindika li hemm numru ta’ kelmiet oħra li kont għadni ma wassaltilkomx, iżda li haqqhom attenzjoni partikolari. Dawn huma, fost oħrajn:
 - **konsiderazzjoni - kunsiderazzjoni**
 - **ċirkustanza - ċirkostanza**
 - **kondizzjoni - kundizzjoni**
 - **kwestjoni - kwistjoni**

Filwaqt li dawn li semmejt isibu oriġini barranija, tajjeb insemmi xi kliem Maltin li wkoll isibu varjazzjonijiet ortografiċi u li wkoll jishoqqilhom attenzjoni speċifika, jiggifieri, fost oħrajn:

kinix - kinetx - kenix - kienetx.

- Kriterju fundamentali għandu jkun dak tas-semplifikazzjoni. Wara kollox, għandu jsir sforz sabiex il-Malti jinkiteb u jiġi mgħallem tajjeb. Is-sempliċità u ċ-ċarezza tiffacilita dan il-għan.
- Kriterju ieħor importanti huwa dak tal-konsistenza. Dan ifisser li jekk kelma partikolari tintgħazel minn fost il-varjanti, ir-regola stabbilita b'dan il-preċedent (eż. **bidu nett**, u mhux **bidunett**) għandha tiġi segwita kostantement fil-kazijiet li jipprezentaw l-istess sitwazzjoni. B'hekk, bl-istess eżempju, l-għażla tal-frazi **bidu nett** tfisser li għandha tintuża l-frazi **l-aħħar nett**, jew **ir-raba' nett**, etc.
- Kif semmejt qabel, għandha tingħata importanza mhux biss għall-mod kif kelma tinkiteb, iżda wkoll għas-sinjifikat li tagħti. F'numru ta' kazijiet (eż. nru 150) hemm sinjifikati distinti li jfissru li hemm bżonn tal-kelmiet differenti biex ifissru sens differenti.

Fl-aħħar nett, xtaqt nesprimi l-apprezzament tiegħi għax-xogħol li l-Kunsill qed iwettaq. Nispera li dan il-kontribut tiegħi jservi, u nibqa' disponibbli għal kull kjarifika li tkunu tixtiequ tagħmlu.

Immanuel Mifsud

Minhabba pressjoni ta' hin se nillimita l-kummenti tiegħi għal dawk l-eżempji fejn hassejt li 1) mhumiex varjanti iżda kelmiet b'tifsiriet differenti, jew 2) hemm xi kummenti oħrajn li ridt ngħaddi. L-eżempji b'sinjal taħthom jindikaw il-preferenza tiegħi:

01	a favur	<u>affavur</u>	ma naħsibx li għandna nintroduċu partiċella ġdida (a) li s'issa kienet għadha ma teżistix
04	a la biebu	<u>alabiebu</u>	għall-istess raġuni ta' 01
05	Alla hares <u>allahares</u>	Allahares Alla jhares Allajhares	ma naħsibx li Alla għandha tkun b'ittra kbira għax din l-espressjoni tilfet kull dimensjoni religjuża
08	ammen	<u>amen</u>	naħseb li għandha tinżamm din il-forma. Ammen ma jidhirli li smajtha qatt; jekk xejn il-forma Maltija hija AMMENN
13	il-Baħar Mediterran il-baħar mediterran	<u>il-baħar Mediterran</u>	qed inżid it-tielet varjant: [b] zġhira u [m] kbira għax naħseb li l-kelma baħar ma tagħmilx parti min-nom propju. Jekk iva allura rridu niktbu: ix-Xmara Thames, ix-Xmara Vltava u l-bqija, li jidhirli li tkun assurdità
14	bahhar	<u>bahhâr</u>	dejjem hassejt li kien żball kbir meta tneħħa l-aċċent minn fuq il-vokali twal tal-pariċipji. Bih il-qari jsir aktar komdu u faċli.
15	<u>barra minn hekk</u>	barraminhekk	għandi dubbi kemm ikun għaqli li ngħaqqudu kliem bħal dan, għax fejn se taqta' linja mbagħad? Għax ma ngħaqqudux ukoll bħaldan, bħaldak, minhawn, minhemm, eċċ?
17	<u>beghedna</u>	beghidna	naħseb li anki għall-heffa għandha tintuża din il-verżjoni
19	berritta	<u>beritta</u>	l-istess jgħodd għal sigarett (mhux sigarrett) u karozza (mhux karrozza)
20	bħal issa	bħalissa	jidhirli li dawn mhumiex varjanti imma żewġ kelmiet differenti: <i>Kif hassejtek il-bieraħ? Bħal issa.</i> u <i>Bħalissa qed inhossni aħjar.</i>
27	biblijografija	biblijografija <u>bibbjografija</u>	żidt it-tielet varjant li jidhirli huwa l-forma l-aktar użata fit-taħdit u l-forma li taqbel mal-kelma Bibbja
28	biblijoteka	biblijoteka <u>bibbjoteka</u>	żidt it-tielet varjant li jidhirli huwa l-forma l-aktar użata fit-taħdit u l-forma li taqbel mal-kelma Bibbja
29	bibliku	<u>bibbliku</u>	huwa l-mod kif nippronunzjaw il-kelma u timxi bi qbil mal-kelma Bibbja
32	bi ħsiebi	biħsiebi	ma jidhirlix li dawn huma varjanti. <i>Għamilt għemil hażin bi ħsiebi.</i>

			u <i>Bihsiebi nagħmel wahda minn tiegħi għada.</i> Hemm ukoll varjant ieħor li forsi jista' jigi kkunsidrat: bihsiebni
34	bil-ġiri	bilgiri bilgri	ma jidhirlix li dawn huma varjanti. <i>Bil-ġiri li gera qata' nifsu.</i>
			u <i>Kif sema' l-aħbar telaq mid-dar bilgri (mill-ewwel)</i>
35	bil-ħaqq	bilħaqq	ma jidhirlix li dawn huma varjanti. <i>Imxejt miegħek bil-ħaqq u s-sewwa.</i>
			u <i>Bilħaqq, sella għalik Tumas.</i>
36	bil-kemm	bilkemm	ma jidhirlix li dawn huma varjanti. <i>Bil-kemm xtrajtu l-basal?</i> u <i>Bilkemm stajt nisma' x'kien qed jgħid.</i>
42	biż-żejjed	bizzejjed	jidhirli li dawn mhumiex varjanti. <i>Ġej biż-żejjed u n-nieqes int?</i>
			u <i>Bizzejjed, issa dejjaqtni!</i>
43	buz	butts <i>boots</i>	hawn l-għadma l-iebsa ta' l-Ingliż. Żgur li ma naċċettax butts. Ma jistax ikun li l-ħoss [z] niktbuh ts la fl-alfabett tagħna għandna l-grafema [z] għal dan il-ħoss. Rigward boots, forsi wiehed jista' jimita dak li qegħdin jagħmlu lingwi oħra u niktbu l-kelma Ingliża mingħajr l-użu tal-korsiv.
50	<u>dal-lejl</u>	dallejl	Ma naħsibx li dawn huma varjanti: <i>Dal-lejl qatt ma rajt bħalu.</i>
			u <i>Dallejl qatlu lil Tumasinu.</i>
51	dal-waqt	dalwaqt	Ma naħsibx li dawn huma varjanti: <i>Dal-waqt maġiku li għaddej miegħek.</i>
			u <i>Dalwaqt immorru.</i>
52	daqs hekk	daqshekk	Ma naħsibx li dawn huma varjanti: <i>Daqsieħ inhu? Daqs hekk.</i>
			u <i>Daqshekk kellimtek.</i>
71	<u>Ewropew</u>	ewropew	
72	fehimti	<u>fehmti</u> fehemti	bħal kelma = kelmti
76	fil-waqt	filwaqt	ma jidhirlix li dawn huma varjanti: <i>Tlaqna għalih fil-waqt.</i>
			u <i>Filwaqt li konna mexjin...</i>
89	granmastru	gran mastru <u>grammastru</u>	
98	għal fejn	għalfejn	ma jidhirlix li dawn huma varjanti: <i>Għal fejn, xbin?</i>

			u <i>Għalfejn għamilt hekk?</i>
108	għall-anqas għall-inqas	għallanqas għallinqas	l-għażla trid taqa' bejn l-użu ta' l-[a] jew ta' l-[i] għax mill-bqija dawn mhumiex varjanti: <i>Dan ir-rigal għall-inqas wiehed fostkom.</i>
			u <i>Għallinqas, gie xihadd fl-aħħar!</i>
121	il-lejla	illejla	ma jidhirli xli dawn huma varjanti: <i>Il-lejla kienet mill-isbah!</i>
			u <i>Illejla noħroġu nistadu.</i>
132	<u>Islam</u>	Izlam	għala għandha tinkiteb [z] meta għandna l-kelma Musulman?
141	koperattiva	kordinatur	ħadd ma jlissen kooperattiva, koordinazzjoni, kooperazzjoni, koordinatur. Għad irrid nifhem għala xihadd beda jinsisti li tinkiteb id-doppja o!
144	koperazzjoni	kordinazzjoni	
150	kull jum	kuljum	ma jidhirli xli dawn huma varjanti: <i>Kull jum li jgħaddi minn fuqna ...</i>
			u <i>Kuljum noħroġ bil-karozza.</i>
156	labranzetta	ladarba	għandhom ikunu magħqudin għaladarba il-particella [la] separata ma teżistix
158		laġenba	
163	l-anqas	lanqas	ma jidhirlix li dawn huma varjanti: <i>L-anqas wiehed fostkom ...</i>
			u <i>Lanqas ilhaqt hriġt dalgħodu.</i>
260	serduk	<u>serduq</u>	naħseb li din il-forma hija dik imlissna minn kważi kulhadd. l-istess il-kelma "daħaq"
285	tal-hena	tal-għalqa	naħseb li jkun ehfef jekk din il-particella tingħaqad ma' l-artiklu (mal-artiklu).
286			
292	togħomti	<u>togħmti</u>	bħal kelmti

Jidhirli li b'hekk għart kważi l-kazi kollha u ma qgħadtx nidhol f'kull eżempju partikolari. Nixtieq li tittiehed deċiżjoni finali rigward kelmiet b'varjanti fil-vokali, eżempji: partikolari / partikulari; personali / persunali eċċ.

Nittama li l-kontribut limitatissimu tiegħi jista' jservi ta' xi ġid.

Ugo Mifsud Bonnici

Naqbel hafna mal-hsieb li jsir studju u titnieda konsultazzjoni bl-iskop li jitnaqqsu l-inċertezzjoni fil-kitba tal-Malti. Huwa sewwa li jkun hemm regoli u illum il-Kunsill għandu mezzi aħjar biex jista' jindika b'awtorità dik il-forma ta' kitba li tidher l-iktar korretta skond dawk ir-regoli. Tajjeb ukoll li wiehed janalizza r-raġunijiet tal-varjazzjoni.

Varjazzjonijiet fil-kliem ta' nisel semitiku

- i. Tlissin djalettali. Għalkemm hi regola tal-Malti li għandu jinkiteb kif jinstema', mhux kull parti ta' pajjiżna tlissnu l-istess. Dan jgħodd għall-konsonanti [b' eżempju *qagħqa* u *kagħka*]; u jgħodd ferm iktar għall-vokali, u hawn il-varjazzjoni hi ferm usa'. Fil-fehma tiegħi ma għandux ikun hemm dubju li dwar varjanti fil-konsonanti tal-għerq, ir-regola għandha tiġi stabilita fuq il-bażi xjentifika jew aħjar etimoloġika. Allura *kagħka* u mhux *qagħqa*, għalkemm nistqarr li jien dejjem *qagħqa* lissintha. Dwar il-varjanti fil-vokali, naħseb li għandha tiġi stabilita l-verżjoni korretta tal-Malti nazzjonali. Għalhekk *dar* u mhux *dôr*, *gàra* ("it happened, avvenne") u *gàra* ("neighbour, vicina") mhux *gòra* u *gôra*.
- ii. Kliem kompost: Dak li hu riżultat ta' tlissin haġa waħda ta' suffiss (*fi*, *bi*), l-artiklu (*il-*) u nom jew verb biex jintgħamel avverbju (*fil-ghodu* jew *filghodu*, *fil-ghaxija* jew *filghaxija*, *dan il-lejl* jew *dallejl*); jew ta' iktar minn kelma waħda biex tiġi ffurmata prepożizzjoni (*għaldaqstant*; *bhallikieku*; *għalgharrieda*; *daqsxejn*). Fil-fehma tiegħi waqt li dawn il-forom ta' prepożizzjoni huma aċċettati, indraw, daħlu fid-dizzjunarji, mhux hekk għall-avverbji, li donnhom huma sinkrasiji kapriċċużi ta' xi whud, jew forom ta' lingwaġġ tat-tahdit, li skond Aquilina (ara taht il-kelma *colloquial*) jingħad iżda ma jinkitibx. Hemm ohrajn (eżempju, *filfatt* flok *fil-fatt*) li mhux biss huma kapriċċużi iżda diffiċli u artifiċjali fil-pronunzja. Hemm ukoll kliem li tant ilu jintuza bhala kelma waħda (*eżempju*, *gharukaża*; *għallinqas*; *għalxejn*; *eċċ.*) li ma nqisx li l-forma jew il-forom l-ohra għandhom jibqgħu jitqiesu bhala varjanti rispettabbli.
- iii. Lingwaġġ bla reqqa ta' preċiżjoni: Hekk *gods* mhux *gozz*, għaliex norbtu ma' *geddes* u mhux ma' verb li ma jeżistix *gozz*. Hekk *giex* u mhux *gix* la darba ngħidu u niktbu *gie*. It-tlissina *gix* (u mhux *gix*) hi għal kollox djalettali. Hekk hafna minna (jien ċertament) ngħidu u niktbu *rkobba* għalkemm hawn min jippronunzja *rkoppa*, iżda qatt ma smajt hlief *irkubbtejn*.
- iv. Formazzjoni ta' kliem antik b'tifsira differenti fl-istat ta' Lsienna l-lum. Hekk *bilgri* sa fejn naf jien ma tfissirx *bil-giri*, iżda għandha tifsira ta' "dlonk", "mal-haġra t-tajn", "sobtu", "immedjament". Meta *bilgri* tintuza f'dan is-sens għandha tinkiteb hekk u mhux *bil-giri*.
- v. Ċerti verbi jehtieġu li jiġu kompletati bil-prepożizzjoni *bi* jew *fi* flimkien mal-pronom, bhala forma deponenti: *jisgħob bija*, *merħba bik*.

Varjazzjonijiet fi kliem ta' nisel rumanz

- i. Kliem li fih il-*gn* tal-kelma Taljana saret doppja *nn* fil-Malti: *denn* minn *degno*; *impenn* minn *impegno*; *eċċ.* Fil-fehma tiegħi dan il-kliem għandu jinkiteb kif jingħad bit-tlissin tan-ne doppja. L-istess għal kliem li fih il-*gl* Taljana saret doppja *ll* bil-Malti. Hekk dettall u mhux dettal, li sa fejn naf jien qatt ma tingħad hekk, lanqas.
- ii. Każijiet ta' konsonanti mibdula minhabba regoli ta' tlissin: *prietka* flok *priedka*; *karozza* flok *karrozza*; *dvalja* flok *tvalja*; *soptu* flok *sobtu*; *zvog* flok *sfog*; *eċċ.* Kieku dawn kienu ta' nisel semitiku konna nżommu l-konsonanti tal-għerq. Fil-fehma tiegħi għandna anki hawn niktbu bħalma jkollu xi whud (aktarx il-maġġoranza ta' dawk li jiftakru l-kelma fil-lingwa Taljana): *priedka*, *karrozza*, *tvalja*. Dan biex norbtu wkoll ma' kliem iehor li daħal fi Lsienna: *predikatur*, *karrozzier*; il-verb *sfoga* bil-

konjugazzjoni kollha tiegħu, li fiha johorġu dejjem is-s u l-f. Waqt li tiġi mbiegħda l-konnessjoni ma' kliem li ma għandu x'jaqsam xejn, bħal *prâtka* li tingħata lill-bastimenti, jew *prattika* lill-apprentisti, ma' *prietka*. Fil-każ ta' kliem bħal *skond*, nikkonfondu jekk niktbu *skont*. *Skont* ifisser tnaqqis fil-prezz, bil-verb *skonta* (li għandu wkoll tifsira partikolari għal piena kriminali barra minn tifsira fil-kummerċ) waqt li *skond* għandha tifsira għal kollox differenti: "skond ma tgħix, tmut; skond id-dizzjunarju; skond il-qagħda li tiehu." Fis-semitiku id-d finali ta' *bard* tingħad *t*: ikun zball li niktbu *bart*.

- iii. Ittra kapitali ma' l-aġġettivi. Ahna żammejna r-regola li nagħtu ittra kapitali lill-ismijiet proprji: *Parigi*, *l-Ingilterra*; *il-Mosta*; *il-Malti* bhala lsien. Kliem iehor inhoss li ma għandux igawdi minn dan il-privileġġ. L-aġġettivi bħal *Parigin*, *Ingliz*, *Mosti*, *Malti*, *Ewropew* aħjar ma jkollhomx kapitali fil-bidu. Tajjeb li meta niktbu *l-Malti* nkunu nifhmu l-ilsien jew il-personifikazzjoni u ma nħawdux ma' kull raġel Malti (*malti*).

Varjazzjonijiet fi kliem ta' nisel Ingliz

Fl-opinjoni tiegħi kliem Ingliz li daħal fl-użu u li ha forom Maltin, ngħidu ahna, fil-plural: *xelter*, *xeltrijiet*, jew fil-konjugazzjoni: *illobbja*, *iċċarġja*, *iċċansja*, għandu dejjem jinkiteb kif jinstema'. Mhux daqshekk ċar meta l-kelma għadha tingħad bi pronunzja Ingliza, li diffiċilment tissarraf bil-Malti sewwa: *measure* għall-kejl, b'eżempju, tat-tahlit fil-kċina jew fil-laboratorju, inhoss li ma għandhiex tinkiteb *meġer* u *meġers*. Kliem bħal *Union* għandu jittlissen skond l-Ingliz korrett *junjin*, waqt li x-xjuħ tagħna meta jirreferu għall-General Workers Union għadhom jgħidu *unjon*. Nahseb li għandhom jibqgħu jinkitbu fil-korsiv. Ma nahsibx li għandna niktbu: *General Workers Junjin* jew *Unjon*, iżda nħallu l-isem shih bl-Ingliz, u jekk nużaw *Union* waħedha niktbuha fil-korsiv. Hekk nagħmlu fil-każ ta' numru ta' kliem Franciż: *hor d'oevre*, *overture* u mhux *ordevr* jew *overtur*; imma mbagħad *garax* u *garaxijiet*, *xarabank* u *xarabankijiet*.

Naturalment dawn huma hsibijiet tiegħi, marbuta mas-sens komun. Mill-esperjenza tiegħi ngħid li ċerti tibdiliet li jmorru kontra l-opinjoni ġenerali għandhom jiġu introdotti wara li ssir kampanja ta' persważjoni b'argumentazzjoni ċara. Meta ma hemmx kunsens fost l-istudjużi, aħjar tithalla l-libertà.

Ġorg Mifsud-Chircop

L-iskop

Skond l-ittra tal-Prof. Manwel Mifsud tad-9 ta' Novembru 2006, dan l-eżerċizzju għandu x'jaqsam ma' dawk "il-forom differenti tal-kliem li jitlissnu l-istess u għadhom aċċettati u użati t-tnejn." Għalhekk,

- 1 il-Kunsill tal-Malti jrid "jasal għal kjarifiki, interpretazzjonijiet u aġġornamenti li jkunu xierqa u meħtieġa kif inhu marbut li jagħmel bil-Liġi tal-Malti (2004)"
- 2 il-varjanti tal-kliem huma "numerużi" u qed "ifixklu lil kull min jikteb bil-Malti imma wisq aktar lil min juża l-kompjuter biex ifittex il-kelma (bl-għajnuna tas-*Search*) u lil min jaħdem fi grupp (bħal f'kumpanija ta' tradutturi jew tim ta' ġurnalisti) fejn sħabu forsi ma jagħzlux il-varjanti li jippreferi hu"
- 3 "l-alternattivi fil-kitba mhumiex meħtieġa u ma jagħmlux hliet jikkawżaw incertezzi żejda u jheddu l-istabilità tal-kitba"
- 4 "Il-Kunsill huwa tal-fehma li għandna naslu biex nagħzlu forma waħda skond kriterji definiti."

Tabilhaqq il-lista msemmija *Varjanti Ortografici. Forom ta' kitba differenti għal kelma li kulhadd jippronunzjaha l-istess* (VO, *fil-qosor*) miġbura minn Mario Cassar u George Farrugia hi twila u bir-riċerka tista' titwal aktar. Mela d-deċiżjoni għandha x'taqsam ma' l-uniformità li jeħtieġ li jaqblu fuqha l-istudjużi kontemporanji tal-Malti skond prinċipji ċari, pedagogiċi, prattiċi u... għala le, estetici.

Il-kriterji

Id-deċiżjoni skond liema waħda tingħazel mill-varjanti għandha tinbena fuq dawn il-kriterji:

1 Il-kriterju semantiku

Dan il-kriterju jirbaħ fuq kull kriterju ieħor għax il-lingwa hi l-ewwel u qabel kolloxx strument haj u effettiv tal-komunikazzjoni kontemporanja.

Eż. 1 Bhal issa qatt ma kelli mument kwiet.

F'din is-sentenza l-kelma *issa* għandha funzjoni nominali (qabbel *għada*, *sena ilu/oħra*, *jumejn ilu/oħra*) u għalhekk it-tifsira m'għandha x'taqsam xejn mat-tifsira ta' *bhalissa*.

2 *bilhaqq* / *bil-ħaqq*, *bilkemm* / *bil-kemm*, *biżżejjed* / *biż-żejjed*, *daqskemm* / *daqs kemm*, *daqsxejn* / *daqs xejn*, *filwaqt* / *fil-waqt*, *għalkemm* / *għal kemm*, *għallanqas* / *għall-anqas*, *illum* / *il-lum*, *iżżejjed* / *iż-żejjed*, *kultant* / *kull tant*, *maġenb* / *ma' ġenb*, *minbarra* / *minn barra* – iż-żewġ varjanti kull darba kollha għandhom tifsiriet differenti mfissra tajjeb minn Ġużè Aquilina fid-dizzjunarju tiegħu.

3 *skond* / *skont* – m'humieħ varjanti ta' xulxin kif jagħtihom VO imma elementi lessikali indipendenti minn xulxin.

4 *xhin* / *x'hin* – għandhom tifsira differenti, din għal min jistaqsi l-hin x'ikun u dik sinonima ma' *mentri*, *meta*, *waqt* –

4.1 Xhin ried seta' ġie.

4.2 Xhin kont għaddej rajtu sejjer.

imma

4.3 X'hin kien meta seta' ġie?

4.4 X'hin kont għaddej u rajtu sejjer?

1.1 Il-kriterju li l-avverbji jinkitbu kelma waħda

Dan il-kriterju ilu jkarkar is-snin u ma swew għalxejn it-tentattivi li għamilna Joe Felice-Pace u jien biex jidhol, għalkemm hafna mill-varjanti migbura (VO) joqogħdu fih mill-ewwel. Aktar ma nibqgħu rasna iebsa ma' l-etimologija aktar qed noholqu problemi fit-tagħlim tal-Malti li għandu jibqa' jgħożż il-prinċipju li jinkiteb kif jinhass, basta ma ssirx hsara lis-sotto-struttura tiegħu. Dan jgħodd wisq aktar fil-każ ta' xi kliem arkajku (li għadu jintuza f'registri differenti).

- 5 bħalissa *mhux* bħal issa
- 6 dalwaqt *mhux* dal-waqt
- 7 filghodu, filghodijiet *mhux* fil-ghodu, fil-ghodijiet
- 8 filghaxija, filghaxijiet *mhux* fil-ghaxija, fil-ghaxijiet
- 9 għalgharrieda *mhux* għal għarrieda
- 10 lura *mhux* 'l ura
- 11 mnalla *mhux* mn'Alla jew m'nalla
- 12 nofstanhar / nofstanhari *mhux* nofs ta' nhar / nofs ta' nhari

(Nota. Kelma b'żewġ *gh* hi rari fil-Malti imma ilha tezisti, eż. *ghargħar*, *ghargħret*, *jghargħru*, *Hal Ghargħur*, *l-Ghargħuri*, *l-Ghargħurija*, *l-Ghargħurin*; *nagħniegħ*, *nagħniegħa*, *nagħniegħat*; *zagħżuġħ*, *zagħżuġħa*, *zagħżuġħa*.)

2 Il-kriterju tal-kontinwità

Id-deċiżjonijiet iridu jirrispettaw il-prinċipji li ilhom stabbiliti fl-ortografija tal-Malti u li ndraw sew minn kulhadd, l-aktar tal-paradimmi (il-mudelli, il-forom, l-analogiji, eċċ.) li jolqtu t-tliet elementi tal-Malti, u mhux lis-Semitiku biss. Il-Kunsill tal-Malti jeħtieġ jipprojetta l-fehma li l-Malti llum għandna niehdu gost **u mhux** nobogħdu niktubuh kif inhi l-biċċa l-kbira tal-fehma popolari. Dan jgħodd kemm għaž-żgħar u wisq aktar għal taqsimiet gmielhom fost il-kbar fl-oqsma kollha tal-hajja li jibqgħu jishqu li bil-Malti ma jiktubux.

2.1 Il-prepożizzjonijiet

Urgenti li tidhol ir-regola li l-prepożizzjonijiet kollha jinhemžu *dejjem* ma' l-artiklu definit li jkollhom warajhom kif digà ilu jsir għall-biċċa l-kbira minnhom bħal *bħal*, *għal*, *lil*, u l-bqija, minkejja li jinstemgħu mifrudin bħal fil-każ tal-prepożizzjonijiet *ta'* u *ma'* meħmużin ma' l-artiklu definit li s'issa baqgħu ma jinhemzux ma' dan l-artiklu jekk il-kelma tibda b'vokali. (Nota: Din ir-regola kienet waslet biex tidhol fid-disghinijiet.)

- 13 għal + l-aħħar => għall-aħħar
- 14 bħal + l-hena => bħall-hena
- 15 lil + l-għalqa => lill-għalqa

Mela,

- 16 ta' + l-aħħar => tal-aħħar
- 17 ma' + l-hena => mal-hena
- 18 ta' + l-għalqa => tal-għalqa

2.2 In-nomi proprji

Il-prinċipju ilu stabbilit li n-nomi proprji, bħat-toponimi, jinkitbu dejjem bl-ewwel ittra kbira bħalma jagħmlu l-istess l-aġġettivi mnisslin minnhom.

- 19 il-Baħar Mediterran *mhux* il-baħar mediterranean
- 20 Ewropew *mhux* ewropew
- 21 il-Lvant Nofsani *mhux* il-lvant nofsani
- 22 il-Lvant Ċentrali *mhux* il-lvant ċentrali
- 23 in-Nofsinhar *mhux* in-nofsinhar
- 24 ix-Xmara Ġordan *mhux* ix-xmara Ġordan

Dan jghodd ukoll ghan-nomi / l-agġettivi marbutin ma' movimenti kulturali, politiċi u/jew reliġjużi.

- 25 Nisrani / Nsara *mhux* nisrani / nsara
 26 Mislem / Misilmin *mhux* mislem / misilmin,
 27 Musulman/i *mhux* musulman/i
 28 Protestant/i *mhux* protestant/i
 29 Semitiku / Semitiċi *mhux* semitiku / semitiċi

2.3 Punti oħra

- 30 *bież* *mhux* *bież* għax il-plural *biżien*, minkejja li etimoloġikament suppost li tinkiteb biż-ż. Dan il-prinċipju li jirbaħ il-Malti ilu jithaddem, bħal fil-każ ta' *art* => *artijiet* (suppost *d*), *belt* => *blieġ* (suppost *d*).
- 31 gerbu, partu *mhux* gerbu, parttu, skond *Regoli tal-Kitba tal-Malti* (2001, RKM *fil-qosor*), reg. 81, p. 42.
- 32 nagħrfu, nehmzu, negħlbu, negħmzu *mhux* nagħharfu / nagħhirfu, nehemzu / nehimzu, negħelbu / negħilbu, negħemzu / negħimzu, skond RKM, reg. 27, p. 17.
- 33 naħnah *mhux* nagħnagh. Etimoloġikament suppost li l-*gh* tirbaħ, imma ladarba m'hemmx raġuni bil-Malti għala, l-għażla għandha tkun favur tal-*h* bħalma gara fil-każ ta' kliem ieħor bħal *uċuħ* u *gieħ* għalkemm il-konsonanti bl-Għarbi fihom hi *h*.
- 34 azzma *mhux* azma minhabba li *ż-żewġ* kelmiet *azzma* (il-marda) u l-femminil singular ta' *azzmu* (lit. bla ħmira) f'sens litterali għall-ġebel u f'sens metaforiku għall-bniedem ("Kemmi hi azzma!") huma identiċi fil-hoss.
- 35 berghud *mhux* berghut skond ir-regola tal-konsonanti ta' l-għerq li ma tinbidilx u li tibqa' *d* fil-konjugazzjoni tal-verb *berghed*, eż. berghdet, jberghdu, mberghda.
- 36 berritta *mhux* berrita biex tinzamm l-istruttura tal-plural miksur *brieret*.
- 37 diqa *mhux* dieqa. Qabbel għall-istess prinċipju l-kelma *mġiba*.
- 38 għafrit *mhux* għafrid għax hekk qieghda l-konsonanti tal-għerq tal-kelma.
- 39 għagla *mhux* għaggla għax il-kelma hi nom imnissel mill-verb ipotetiku ta' l-ewwel forma.
- 40 lembuba *mhux* lenbuba għax il-m u mhux in-n hi waħda mill-konsonanti tal-għerq.
- 41 lenbija *mhux* lembija billi wiehed mill-plural tagħha hu *lnjebi* u f'ċerti rhula *njebi*.
- 42 qara' baġħli *mhux* qarabagħli u b'hekk jibqgħu shaħ l-paradimmi tal-kollektiv u tal-farrad waħdieni fil-każ ta' *qara' aħmar / qarġha hamra, qara' tork / qarġha torka, qara' twil / qarġha twila, eċċ.*
- 43 rizq *mhux* risq biex tinzamm ir-rabta mal-konsonanti ta' l-istess għerq fil-kelma *merzuq*.
- 44 rkobba, rkobbtejh, għarkobbtejh *mhux* rkoppa, rkopptejh, għarkopptejh billi l-kelma mmissla mill-konsonanti tal-verb RiKeB. Id-deċiżjoni jekk hi *għarkobbtejh* jew *għarkubbtejh* hi ċara billi s-singular qatt ma jinstama' *rkuppa* fil-Malti Standard.
- 45 is-Sur X. Attard *mhux* is-sur X. Attard, skond RKM, reg. 18, p. 14.
- 46 toġhmti *mhux* toġhomti, skond RKM, reg. 27, p. 17.

3 Il-kriterju tal-frekwenza fl-użu

La sa tittiehed id-deċiżjoni fuq l-għażla tal-varjanti trid tkun irrispettata l-frekwenza ta' dik il-varjanti mill-biċċa l-kbira tal-kelliema. Mingħajr ir-riċerka fuq il-post mhux dejjem tkun hafifa biex issibha l-varjanti l-aktar uzata, bħal fil-każijiet ta' għallanqas / għallinqas

jew għall-*anqas* / għall-*inqas*, *akbar* / *ikbar*, *aktar* / *iktar*. Hemm każi wkoll ta' frekwenza qawwija f'Għawdex u mhux Malta, bħal *ċagħaq* (l-aktar f'Malta) u *ċagħak* (l-aktar Għawdex).

3.1 Nissuġġerixxi li f'dawn il-każijiet ma tittehidx deċiżjoni qabel ma ssir ir-riċerka etnografika serja ma' kullimkien.

3.2 Jekk ma tistax issir nimxu mal-prinċipju l-ieħor li dejjem imxejna miegħu li jirbaħ il-Malti Standard ta' Malta.

47 radjudramm *mhux* radju dram, tant li l-plural minn dejjem kien *radjudrammi* għax tqieset bhala kelma waħda.

48 *allahares* bhala frażi avverbjali – mhux *allajhars* għax m'hix frekwenti daqsha.

3.3 Fejn jinqala' d-dubju jirbaħ l-użu fil-Malti kontemporanju u mhux l-etimologija, b'rispett shiħ għal xi żviluppi lokali.

49 dgħjufija *mhux* dgħufija, għalkemm il-konsonanti tal-għerq huma D-Għ-F

50 gidjien, ghotjien, subien, tieba, zieda *mhux* gidien, ghotien, subjien, tjeiba, żjieda. Ara wkoll, RKM, reg. 54e, p. 29.

51 ġeghelna, għedt, megħekna, qegħedna, wegħedna kif irrealizzati fil-Malti tal-lum *mhux* ġegħilna, għidt, megħikna, qegħidna, wegħidna.

4 Il-kriterju ta' l-uniformità jrid ihaddan ukoll l-iskoperti lingwistiċi li saru barra u f'Malta minn mindu hareġ it-*Tagħrif* u b'hekk l-ortografija tkun aġġornata wkoll.

4.1 *m'hux* / *mhux*. Dawn m'humiex varjanti ta' xulxin imma kif wera kemm-il darba Aquilina, l-ewwel waħda hija n-negattiv tal-funzjoni verbali ta' *hu*, u t-tieni waħda hija n-negattiv ta' l-aġġettivi, ta' frażijiet u ta' sentenzi shaħ.

52 It-tifel rieqed => It-tifel m'hux rieqed.

imma

53 Mhux rieqed hallejtu t-tifel!

Ara wkoll dawn l-eżempji:

54 Mhux billi jgħid hu, jien xorta ġej.

55 Mhux aħna nikkmandaw.

56 Mhux wiesa' daqshekk irridu l-garaxx!

57 Mhux akkademiku rridu l-ktieb.

kontra

58 Il-ktieb m'hux akkademiku.

5 Il-kriterju fonetiku tal-Malti

Il-kliem fil-qofol tiegħu għandu jinkiteb kif jinstema' basta tiħares is-sotto-struttura tal-Malti. Din id-deċiżjoni titlob il-kuraġġ għax hafna mill-Maltin minhabba bosta raġunijiet għadhom m'humiex lesti għal din il-bidla, għalkemm ġa sar hafna. L-istorja reċenti ta' xi kliem tgħallimna.

59 esej

60 esejist

61 kompjuter

62 tenis

Kumment ta' l-aħħar

M'għandniex xi ngħidu, dawn il-kriterji m'humiex iżolati għax hemm każi meta f'varjanti waħda se jaħbtu mill-*anqas* tnejn minnhom u li għalhekk ikomplu jikkonfermaw għala għandha tingħazel il-waħda u mhux il-bqija.

63 buz *mhux* buts / boots

Din il-kelma toqghod mal-kollettiv (qabel ma' *żarbun* > *żarbuna*, *briks* > *briksa*) tant li għandha l-farrad waħdieni *buza*, il-plural determinat *buziet*, il-plural miksuri *bwiez* u l-plurali sħaħ tal-plural, *buzijiet* u *bwizijiet* (migburin minn bosta postijiet, fosthom il-Marsa, Ħal Qormi, Ħaż-Żebbuġ, is-Sigġiewi, 1969-2006)

- 64 awlillejl *mhux* awl il-lejl / ewl il-lejl għax frażi avverbjali; mhux *ewlillejl* minħabba l-prinċipju tal-frekwenza.

David Muscat

Dahla

Kien ilha tinhass il-htieġa li tittiehed deċiżjoni fuq liema kliem li jinkiteb b'diversi modi għandu jitqies bhala t-tajjeb u jkun hu li jintgħallem lill-istudenti tal-Malti. Għaldaqstant huwa f'waqtu u ta' siwi kbir li l-Kunsill Nazzjonali ta' l-Ilsien Malti dahal għal din il-bieċa xogħol u behsiebu jaqtagħha fuq liema minn fost żewġ varjanti jew aktar ta' kelma għandha minn issa 'l quddiem tittiehed bhala x-xierqa minn kull min jikteb bi lsienna.

Ma jistax jonqos li f'qasam bħal dan ma jkunx hemm fehmiet differenti. Nistqarr li mhux lakemm tiġbed linja għax kull raġunar għandu t-tajjeb u l-hażin tiegħu. Jien u nistharreġ il-varjanti ma' shabi tat-Taqsima tal-Filiet Bażiċi tal-Kulleġġ Malti ta' l-Arti, ix-Xjenza u t-Teknoloġija u għalliemha oħra tal-Malti biddilt fehmiet minn kif kont naħsibha qabel fuq kif għandu jinkiteb xi kliem. Naħseb li kollox jiddependi minn liema perspettiva wiehed iħares lejn l-ilsien miktub u xi jqis bhala l-aktar importanti, ngħidu aħna hux nisel il-kelma jew dehritha jew tliissin, u l-bqija.

Kien hemm min saħansitra qalli li m'għandux ikun hemm varjant wiehed li jirbah fuq l-oħrajn sakemm l-ebda varjant ma jkun qed jikser xi regola ortografika. Jien nifhem ukoll lil min iressaq dan l-argument, imma ma naqbilx miegħu għax m'hemmx isbah milli kull min jikteb b'xi lsien ikollu mudelli maqbula minn kulhadd li fuqhom ikun jista' jimxi hu u jikteb, bla ma jiġi bejn haltejn jekk jinqediex b'varjant jew iehor ta' l-istess kelma.

Forsi tassew li fi zmienna hemm aspetti oħra ta' lsienna li jehtieġ ikunu mistharra u indirizzati mill-aktar fis possibbli, imma l-kwistjoni tal-varjanti jien inqisha bhala wahda li għandha tkun fuq l-aġenda ta' min jahdem b'rizq ilsienna. Nemmen li wasal iż-żmien li nneħhu l-inċertezzu u l-ambigwiता fil-kitba bil-Malti għax b'hekk inkunu qed insebbhu, insaħhu u fuq kollox inheffu lsienna.

It-tqassim tal-varjanti

Wara li flejt il-varjanti kollha, wahdi u ma' shabi, qsamt il-varjanti f'dawn il-kategoriji:

1. kliem li s'issa jinkiteb bis-sing ta' l-artiklu jew mingħajru
2. kliem kompost li hawn min jiktbu shih u hawn min jaqsmu
3. kliem li jista' jinkiteb b'konsonanti wahda jew b'konsonanti doppja
4. nomi proprji
5. il-vokali f'verbi tat-tielet u s-sitt forma
6. kliem b'konsonanti qawwija f'tarfu
7. il-*ma* tan-negattiv meta titqassar u taqgħalha l-*a*
8. il-particella *ta'* meta titqassar u ssir *t'* quddiem kliem li jibda b'vokali
9. verbi kwadrilitteri bit-tielet u r-raba' konsonanti ta' l-għerq l-istess
10. id-daqqa fuq il-*a* twila
11. il-hoss *z* f'tarf xi kliem
12. kliem bil-*i* twila li jinkiteb bil-*i* jew bil-*ie*
13. kliem li jista' jinkiteb bil-*k* kif ukoll bil-*q*
14. kliem iehor li ma jaqa' taht l-ebda kategorija msemmija hawn fuq
15. kelmiet fil-lista mogħtija li fil-fehma tiegħi mhumiex varjanti

L-għażla tal-varjanti

Meta ġejt biex naghzel il-varjanti li għandhom jitqiesu bhala l-aktar xierqa għall-kitba, zammejt f'rasi tliet prinċipji bażiċi:

- li l-Ilsien Malti għandu jkun haħif u sempliċi biex jinkiteb, haħli kemm jista' jkun inheffu t-tagħlim tiegħu u l-kitba tgħin fl-iżvilupp psikoloġiku u soċjali tal-persuna mhux ixsekkl

- li l-kliem għandu jinkiteb b'mod li kemm jista' jkun jirrifletti kif ikun qed jingħad mill-poplu, fi kliem ieħor l-ilsien miktub għandu jkun mera ta' l-ilsien mithaddet
- li fl-għażla ta' varjant u mhux ieħor għandha tinzamm il-konsistenza, biex l-ebda għażla ma tkun arbitrarja (anke jekk ikolli nistqarr imma li xi minn daqqiet jien stess mort kontra dan il-prinċipju minhabba li l-kliem, imqar dak li jixtiebah, mhux dejjem tista' titfghu f'keffa waħda)

1. Kliem li s'issa jinkiteb bis-sing ta' l-artiklu jew mingħajru

Fil-fehma tiegħi l-kliem li suppost jinkiteb bis-sing ta' l-artiklu għandu jibqa' jinkiteb bis-sing. Għal min isibha bi tqila biex jaqra u jikteb bil-Malti jew ikun għadu qed jiżviluppa l-hiliet lingwistiċi tiegħu, isibha eħfef jaqsam il-kliem f'biċċiet biex jispellih, jaqrah, jifhmu u jiktbu sew. Is-sing jgħin lin-nies tispelli l-kliem aħjar għax il-kliem ma tarahx daqshekk twil, billi qisu jinqasam f'biċċejn, l-artiklu għalih fuq naħa u n-nom jew l-aġġettiv fuq in-naħa l-oħra. Ta' min jgħid ukoll li jekk se nibdew innheħu s-sing ta' l-artiklu, nistgħu nneħhuh darba għal dejjem. Ma nistgħux inwarrbuh f'xi każijiet u f'oħrajn le, għax jekk nagħmlu hekk noholqu diżgwid bla bżonn.

Għal daqs tant jien naħseb li għandna niktbu:

fil-għodu u mhux *filgħodu*

bil-qiegħda u mhux *bilqiegħda*

dak in-nhar u mhux *dakinhar*

il-lum u mhux *illum*

l-anqas u mhux *lanqas*, u l-bqija.

2. Kliem kompost li hawn min jiktbu shih u hawn min jaqsmu

L-istess bħal fil-każ tal-kliem bl-artiklu, ikun xieraq li fejn fit-tahdit, imqar jekk mhux dejjem, xi kelmiet norbtuhom ma' xulxin għall-heffa jew għall-kumdità u jiġu jinstemgħu qishom kelma waħda, fil-kitba dan il-kliem kompost għandna naqsmuh biex min ikun qed jiktbu jkun jista' jiktbu sew. Huwa aktar faċli li tikteb kliem monosillabiku u bisillabiku milli kliem bi tliet sillabi jew aktar.

Għaldaqstant jien naħseb li għandna niktbu:

Alla ħares u mhux *Allaħares*

bħal li kieku u mhux *bħallikieku*

ġa la darba u mhux *ġaladarba*

għal daqs tant u mhux *għaldaqstant*

ma' dan kollu u mhux *madankollu*, u l-bqija.

3. Kliem li jista' jinkiteb b'konsonanti waħda jew b'konsonanti doppja

Ikolli nistqarr li ma nistax niġbed linja għal dan il-kliem. Naħseb imma li għandna niktbu dal-kliem kif naħsbu li jintqal mill-parti l-kbira tan-nies, fi kliem ieħor:

Awwissu u mhux *Awissu*

ammen u mhux *amen*

ażżma u mhux *ażma*;

imma mbagħad:

beritta u mhux *berritta*

karozza u mhux *karrozza*.

Xi kliem diffiċli tgħid kif jintqal l-aktar u għalhekk kif għandu jinkiteb, ngħidu aħna:

Afrika jew *Affrika*

peprin jew *pepprin*.

4. Nomi Proprji

Kull isem, hu ta' xiex inhu, għandna nibqgħu niktubuh jibda b'ittra kbira u b'hekk inkunu qed nagħrfuh minn nomi jew ismijiet komuni. Għal hekk għandna niktbu:

il-Baħar Mediterran u mhux *il-baħar mediterrann*
il-Lvant Nofsani u mhux *il-lvant nofsani*
Protestant u mhux *protestant*
Ewropew u mhux *ewropew*, u l-bqija.

5. Il-vokali f' verbi tat-tielet u s-sitt forma

Ġa la darba ma jsir l-ebda tibdil fl-għerq tal-verbi tat-tielet u s-sitt forma jekk jinbidlu xi vokali, għandna mmorru għall-varjanti li l-aktar jingħadu. Aktar ma l-ilsien miktub ikun iqarreb lejn l-ilsien mithaddet, aktar ikun hafif għal min ikun qed jitgħallmu biex jiktbu sew. Għal daqs tant għandna niktbu:
beġhedna aktar milli *beġhidna*
geġhelna aktar milli *geġhilna*
tqegħedna aktar milli *tqegħidna*
twegħedna aktar milli *twegħidna*, u l-bqija.

6. Kliem b'konsonanti qawwija f'tarf u f'nofsu

Minkejja li xi kliem f'tarf jista' jinkiteb kemm bil-konsonanti qawwija kif ukoll b'ohtha r-ratba, biex inkunu konsistenti mar-regola li l-konsonanti qawwija fit-tarf tinstema' xi minn daqqiet ratba, imma tinkiteb il-qawwija, anke fi kliem ta' dix-xorta għandna nnizzlu l-konsonanti l-qawwija. Hekk ngħidu aħna niktbu:
berġhud u mhux *berġhut*
bież u mhux *bies* (l-għasfur)
għafri u mhux *għafrit*, il-bqija.

Bl-istess raġunar il-kelma *priedka* għandna nitkbuha bid-*d* u mhux bit-*t*. Wara kollox ngħidu *predikatur* u mhux *pretikatur* għax *priedka* ġejja mit-Taljan *predica*.

7. Il-*ma* tan-negattiv meta titqassar u taqgħalha l-*a*

Jekk il-*ma* tan-negattiv quddiem verbi bil-vokali, bl-*gh* jew bl-*h* tinkiteb *m'*, hekk ukoll għandha tinkiteb quddiem il-pronomi personali u kliem ieħor, ngħidu aħna:
m'iniex/m'inix, *m'intix/m'intx*, *m'huwiex/m'hux*, *m'hijiex/m'hix*,
m'aħniex, *m'intomx*, *m'humiex*
u l-istess *m'hawnx*, *m'hemmx*, u l-bqija.

8. Il-partiċella *ta'* meta titqassar u ssir *t'* quddiem kelma li tibda b'vokali

Bl-istess argument tal-*ma*, il-partiċella *ta'* meta taħbat quddiem kliem li jibda bil-vokali, bl-*gh* jew bl-*h*, għandha titqassar f'*t'*, ngħidu aħna:
t'Ottubru, *t'Umberto*, *t'Indri*, *t'apposta*, *t'April*, u l-bqija.

9. Verbi kwadrilitteri bit-tielet u r-raba' konsonanti ta' l-għerq l-istess

Minkejja li aħna u nikkonjugaw verbi kwadrilitteri bħal *gerbeb* u *partat* fit-tielet persuna plural, waħda mill-konsonanti ta' l-għerq ma tinstemax, għandhom jitnizzlu l-erba' konsonanti ta' l-għerq u mhux tlieta. Ngħidu aħna, niktbu:
igerbbu u mhux *igerbu* għax hu *gerbeb*
parttu u mhux *partu* għax hu *partat*, u l-bqija.

10. Id-daqq fuq il-*a* twila

Jien tal-fehma li jekk il-*a* twila nibdew inlibbsuha kappell fuq rasha, ikollna mod kif niddistingwu verbi tat-tieni forma mill-partiċipji attivi mnissla mill-istess għerq bħal *bahħar* u *bahhâr*, *kahħal* u *kahhâl*, *sahħar* u *sahhâr*, u l-bqija. Jekk id-daqqa l-ġdida fuq il-*a* tghin biex jithaffef it-tagħlim tal-Malti, m'għandniex nibzġhu noħorġu b'simbolu ġdid. Sakemm jindara forsi jieħu ż-żmien u jkun hemm min iqarras wiċċu, imma jekk hu utli min għadu qatt m'uzah għandna nhegġuh jibda jinqeda bih. L-importanti li s-simbolu jkun mifhum minn kull hadd.

11. Il-hoss z f'tarf xi kliem

Ġa la darba fil-Malti l-hoss *ts* jinkiteb *z* u l-hoss *ds* jinkiteb doppja *z*, kliem bħal *gods* u *buts* m'għandux jibqa' jingħadd bħala tajjeb u minflok u għandna niktbu *gozz*, *buz*, *tajz*, u l-bqija.

12. Kliem bil-*i* twila li jinkiteb bil-*i* jew bil-*ie*

Sakemm hafna kliem bil-*i* twila se nibqgħu niktbu bil-*ie*, li fil-Malti nqisuha bħala wahda mill-vokali, allura fil-kliem fejn hafna jhossu *i* twila, għandna ninqded bil-*ie*, fi kliem iehor niktbu:

dieqa u mhux *diqa*

xbieha u mhux *xbiha*

giex u mhux *gix*, u l-bqija.

13. Kliem li jingħad kemm bil-*k* kif ukoll bil-*q*

Fil-fehma tiegħi dan il-kliem għandu jinkiteb bil-*q*, mhux għax bil-*k* jinstema' ikreh imma biex il-hoss sabih tal-*q* nissoktaw inharsuh għax hu hoss partikolari li fost oħrajn f'hafna ilsna, fosthom bosta lingwi Ewropej, ma jezistix.

Għal daqs tant nissuġgerixxi li nibdew niktbu:

ċagħaq, *dahaq*, *serduq*, *qagħaq*, u l-bqija.

14. Kliem iehor li ma jaqa' taħt l-ebda kategorija msemija hawn fuq

Xi kliem fit-taħdit jingħad minn xi nies bil-*j* u minn oħrajn mingħajrha. Biex ma jkunx hemm ambigwià, fejn il-*j* tinstema' ċar meta jingħad dan il-kliem, nirrakkomanda li dan il-kliem jinkiteb bil-*j*. Hekk għandna niktbu:

alljiev mhux *alliev*

tjieba mhux *tieba*

dghjufija mhux *dghufija*, u l-bqija.

Mill-banda l-oħra, kliem iehor fil-plural li fl-imghoddi kien jinkiteb bis-suffiss *-jien*, imma l-lum jingħad biss *-ien*, għandha niktbu kif jinhass, fi kliem iehor:

gidien mhux *gidjien*

subien mhux *subjien*

għotien mhux *għotjien*.

Imbagħad kliem ta' nisel rumanz li fit-taħdit hafna Maltin nehhewlu xi konsonanti jew vokali biex iqassruh jew biex jagħtuh bixra aktar Maltija, naħseb li għandna niktbu bħalma nliissnuh, fi kliem iehor:

koperattiva mhux *kooperattiva*

kordinatur mhux *koordinatur*

propjetà mhux *proprjetà*

propju mhux *proprju*.

Din ir-regola imma ma nistgħux napplikawha għal kull kelma li fit-taħdit inqassruha għall-heffa. Hekk kliem bħal *biblijografija* u *biblijoteka* għandha niktbu bil-*i* bejn il-*l* u l-*j* u mhux *biblijografija* u *biblijoteka* għax bil-*i* ehfef biex tispellih u tiktbu.

Ma nistax ma ngħidx xi haġa fuq il-kliem bl-*gh* u l-*h*. Fil-fehma tiegħi, meta niġu biex nikkonjugaw verbi bħal *għaraf*, *għeleb* u *hemeż* fl-ewwel, it-tieni u t-tielet persuna plural, fl-imperfett għandna niktbuhom kif nisimghuhom mliissna minn bosta, fi kliem iehor:

nagħrfu u mhux *nagħirfu*

negħlbu u mhux *negħilbu*

nehmżu u mhux *nehimżu*.

Fejn għandna mbagħad kliem li nislu jidher li kien mis-Semitiku u kellu l-*gh*, dan għandu jibqa' jinkiteb bl-*gh*, fi kliem iehor:

Għarabja mhux *Arabja* (għax ngħidu wkoll Għarbin, Għarbija eċċ.)

dugh mhux duh.

15. Kelmiet li fil-fehma tiegħi mhumiex varjanti

Xi varjanti mnizzla fil-ġabra li għaddielna l-Kunsill Nazzjonali fil-fehma tiegħi m'humiex varjanti. Hekk, ngħidu ahna, *biżżejjed* u *biż-żejjed* jien nafhom li jgħorru tifsiriet differenti, fi kliem ieħor *biżżejjed* meta wiehed ma jkunx jeħtieġ aktar għax għandu eżatt jew kważi eżatt, per eżempju

“Kellu *biżżejjed* flus biex jixtri karozza”

fil-waqt li *biż-żejjed* meta wiehed ikun jifdallu *ż-żejjed*, per eżempju

“*Biż-żejjed* li kien fadallu fl-ixkejjer, ġabar xkora oħra.”

L-istess il-każ ta' *xhieda* u *xieħda*. Jien tgħallimtha li *xhieda* tfisser dawk li jixhdu fil-waqt li *xieħda* hija l-evidenza li tingħata. Naħseb li jkun utli li tinzamm din id-distinzjoni, jekk hi korretta.

Fil-każ ta' *skond* u *skont*, naħseb li *skond* tintuża fis-sens ta' kif jgħid, ngħidu ahna

“Il-vanġelu *skond* (kif jgħid) San Luqa”

u *skont* tfisser roħs fil-prezzijiet, ngħidu ahna

“Għal żmien il-Milied il-hanut qed jagħti *skont* ta' 5% fuq kull xirja.”

Għeluq

Intemm il-ktiba tiegħi billi nhegġeg lill-Kunsill Nazzjonali ta' l-Ilsien Malti jieħu *ż-żmien* tiegħu biex itella' u jnizzel liema varjanti se jqis bhala l-ufficjali, imma fl-istess hin biex jimmira lejn data mhux daqstant 'il bogħod fis-sena 2007 meta d-decizjoni mittieħda tithabbar u tixxandar ha tilhaq lill-akbar għadd ta' nies possibbli.

Terence Portelli

Premessa

1.1 Hi idea f'waqtha li l-Kunsill Nazzjonali ta' l-Ilsien Malti *jistharreg fid-dettall* u wara żmien u proċess ta' konsultazzjoni u dixxerniment fit-tul, *jiddeċiedi* dwar il-kwistjoni tal-varjanti ortografici b'tali mod li jkun hemm standardizzazzjoni fl-użu tal-Malti.

1.2 Dan il-proċess ta' konsultazzjoni hu pass 'il quddiem fil-mod kif jittiehdu d-deċizjonijiet marbuta mal-lingwa. Fix-xhur li ġejjin irridu naraw xi frott se jhalli dan il-proċess miftuħ u demokratiku, speċjalment għaladarba jibdeu jittiehdu d-deċizjonijiet meħtieġa u mistennija b'herqa.

1.3 L-ideat misjuba f'din il-kitba jirriflettu l-interess tiegħi fit-tagħlim tal-Malti u l-problemi li niltaqa' magħhom bħala kittieb li jipprova jesprimi ruħu b'mod letterarju u/jew akkademiku b'Malti tal-lum. Matul dawn il-gimghat l-ideat tiegħi evolwew u nħoss li jistgħu jinbidlu aktar f'diskussjoni ma' nies li dahlu aktar fil-fond minni fl-analizi lingwistika tal-varjanti, imma li fl-istess hin għandhom mohħ miftuħ u l-umiltà jisimghu x'impatt jista' jkollhom fuq kategoriji differenti ta' nies id-deċizjonijiet li jittiehdu.

Kif nara l-kwistjoni tal-varjanti ortografici

2.1 Il-kwistjoni tal-varjanti hi l-frott ta' żewġ raġunijiet ewlenin li f'waqtiet jistgħu jitqiesu kważi kontra xulxin.

2.1.1 *Fl-imghoddi...* deċizjonijiet li saru b'heffa żejda qisu l-ilsien Malti kien xi vapur li se jegħreq, bla wisq hsieb u studju tar-riperkussjonijiet fit-tul u b'nuqqas ta' rispett lejn tradizzjoni twila ta' xi mudelli ortografici u morfologici stabbiliti.

2.1.2 *Fil-prezent...* in-nuqqas ta' deċizjoni, il-prudenza u l-eżitazzjoni żejda li nfixret fost xi studjużi tal-Malti li jhossu li dmirhom hu aktar li jiddeskrivu milli jagħtu direzzjoni, f'għieh il-prinċipju qatt mittiefes li l-lingwa hi tal-poplu. Din il-kundizzjoni tirrifletti l-konvinzjoni mhux dejjem mistqarra li biex deċizjoni titwettaq u jkollha effett, irid ikollha r-rispett u l-qbil ta' kulhadd, l-aktar ta' min hu f'pożizzjoni għolja u suppost irid jibda jagħti l-eżempju.

Dawn iż-żewġ raġunijiet qed ikollhom effett fuq il-poplu li għandu mnejn qed jitlef il-fiducja u/jew il-paċenzja f'min mistenni jiddeċiedi b'għaqal u b'kompetenza.

2.2 Barra minn hekk, għad hemm problema ta' komunikazzjoni bejn min jiddeċiedi u l-poplu. Il-ghejun li minnhom suppost tgħaddi l-informazzjoni min-naħa għall-oħra fosthom l-internet u t-televisin, mhux b'saħħithom biżżejjed. Dan jista' jwassal għal nuqqas ta' għarfien fost il-poplu ta' l-iżviluppi tar-regoli ta' l-ortografija tal-Malti, speċjalment fost dawk li ilhom li qamu minn fuq is-siġġijiet ta' l-iskola.

L-għalliema tal-Malti

2.3 F'dan l-impass, l-għalliema tal-Malti li f'għajnejn bosta, speċjalment tat-tfal u l-ġenituri, bla dubju ta' xejn huma l-esperti tal-Malti li jafu u jiltaqgħu magħhom kull fil-ghodu, huma l-legiżlaturi li jagħzlu b'heffa u bla eżitazzjoni bil-pinna l-hamra bejn it-tajjeb u l-hazin. L-għalliema tal-Malti, f'dan il-limbu lingwistiku, qishom imħallfin li kuljum mitluba jiddeċiedu u jagħtu s-sentenzi mingħajr il-qafas legali meħtieġ. Fi kliem iehor, l-għalliema m'għandhomx il-gwida neċessarja biex jiehdu d-deċizjonijiet mistennija minnhom. Għalkemm bosta għalliema studjaw il-lingwistika fil-livell terzjarju, nispera li hadd m'hu qed jistenna minnhom li jkunu lingwisti fis-sens dejjaq tal-kelma.

2.3.1 Fil-kuntest tal-lingwa, ir-regoli grammatikali minn dawk fonetici sa dawk sintattici (u mhux id-deskrizzjoni tal-morfologija semitika biss, b'xi feles 'l hawn u 'l hemm taz-zokk

morfemiku!) huma dawk li għandhom jagħtu direzzjoni. Imma kif hu magħruf biżżejjed, sa issa l-Malti għadu bla grammatika komprensiva u aġġornata, li wara minnha tkun tista' tissawwar grammatika pedagogika minn nies kompetenti f' dan il-qasam.

2.3.2 Hi mifruxa sew is-sitwazzjoni fejn l-ghodod f'idejn l-ghalliema, fi kliem iehor il-kotba skolastici uzati f'xi skejjel, speċjalment fl-Iskejjel ta' l-Istat, m'humiex aġġornati biżżejjed, lanqas ma' l-aħhar bidliet li kienet harġet l-Akkademja. Għaldaqstant, gruppi shaħ ta' studenti jiddependu għal kollox fuq il-kompetenza, l-inizjattiva u l-aġġornament ta' l-ghalliema tagħhom.

2.3.4 L-ewwel sentenza li jaqraw l-istudenti fil-karti tal-Malti hi li jitnaqqsu marki għal Malti mhux miktub skond ir-regoli ta' l-ortografija. Il-kwistjoni tal-varjanti tindika kemm din is-sentenza tista' tkun zoppa meta m'hemmx sistema waħda ta' kif jinkiteb il-Malti jew lista kkodifikata ta' varjanti li b'xi mod titqies ufficjali u valida. Hi tal-waħx is-sitwazzjoni fejn l-ghalliema u l-eżaminaturi mitluba jiddeciedu bejn kelma u oħra minghajr gwida standardizzata. Hi sitwazzjoni li għandha tħasseb lil bosta għaliex ġieli jitnaqqsu l-marki f'kuntest fejn kull marka jkollha effett fuq riżultat aħhari t'ezami b'kontribut għoli fil-hajja ta' l-istudent (*high stake testing*).

2.3.5 Bħalma għad trid issir riċerka fost bosta kategoriji li jkollhom ihaddmu l-Malti (kittieba, ġurnalisti, qarreja tal-provi, edituri, xandara u l-bqija, bla ma ninsew lil Ċikku l-poplu jew Ġanni Borg) hekk ukoll trid issir riċerka fost l-ghalliema biex naraw kif fil-preżent qed jagħmlu l-ghazliet tagħhom meta jaqraw jew ikollhom jiktbu varjanti ta' l-istess kelma.

Kif naqsam il-varjanti u għaliex

3.1 Il-lista ta' eżempji nħoss li tista' tinqasam f'dawn il-kategoriji li minn isimhom wieħed mill-ewwel jiehu l-idea li ma saritx wara riflessjoni profonda u studju fid-dettall tal-morfoloġija u/jew etimoloġija, imma sempliċiment skematizzazzjoni hafifa skond ġemgħat ta' kliem bl-istess għamla.

3.1.1 *Kliem ta' min ma jafx sew il-Malti*

Dak il-kliem li skond ir-regoli eżistenti ta' l-ortografija u l-grammatika ufficjali għandu jitqies miktub b'mod żbaljat. Ħafna drabi dan il-kliem hu xhieda ta' nuqqas ta' għarfien tar-regoli bażiċi minn min jużah, anki jekk issibu użat. Ir-regoli ewlenin għandhom jinżammu u jissahhu, mhux jixxellfu.

3.1.2 *Kliem fid-dell ta' l-(il)legalità*

Inkongruwenzi żgħar imnissla minn lakuni fir-regoli eżistenti jew interpretazzjoni mhux dejjem preċiża u fidila ta' dawn l-istess regoli, bħalma hu l-artiklu jew it-taqsis ta' xi kliem jew in-negattiv, għandhom ikunu standardizzati darba għal dejjem. Hekk ukoll għandu jkun hemm revizjoni ċkejna fejn dak li ddaħħal b'intenzjoni tajba wassal biex sawwar problemi akbar milli solva. Sakemm ma jkunx hemm qbil dwar kif u meta xi kliem li jinzerta jiġi dejjem hdejn xulxin, jinkiteb f'kelma waħda, inħoss li trid titliegħem il-herqa żejda ta' xi wħud li jaqbd u jagħmlu hekk għax jaħsbu li l-verżjoni tagħhom hi aħjar.

3.1.3 *Kliem missellef*

Kull lingwa biex tibqa' hajja hemm bżonn li tiġġedded minn ġewwa jew tissellef minn barra. Il-Malti sa issa qisu ma sabx mod kif il-kliem missellef jintegrah fis-sistema tal-kitba skond mudelli li jinħassu Maltin. Dan għaliex hemm interferenza kbira mill-ilsna li ssellef minnħom u/jew ma sabx mod sempliċi kif jiktbu bil-Malti. Is-sitwazzjoni hi aktar ikkomplikata fejn fil-lingwa originali jeżistu varjanti wkoll.

3.1.4 *Kliem kompost missellef*

Kategorija mdaqqa sew hi dik ta' kliem kompost fl-originali, imma missellef fil-Malti daqs li kieku kien kelma waħda. Bi ftit hsieb jistgħu faċilment ikunu identifikati għajnuniet u/jew mudelli, u eċċezzjonijiet li jgħinu fil-kitba tagħhom.

3.1.5 *Kliem ta' l-irriducibbli*

Din hi l-kategorija ta' kliem li jintużaw biss minn minoranza anki jekk il-parti l-kbira tal-kittieba ilhom li għazlu mudell bejn it-tnejn jew aktar li jeżistu, eżempju 'karrozza' tintuża regolarment minn gazzetta partikolari u l-bqija jużaw b'mod regolari 'karozza'.

3.1.6 *Kliem imbierek mid-dizzjunarji*

Xi kliem sab il-barka ta' lessikografi li kellhom ir-raġunijiet tagħhom li jinkludu jew ibarru xi kliem jew varjanti. F'dan is-sens ebda dizzjunarju sa issa m'hu għajn ta' dawl, għalkemm il-persuna mhux informata tfittex serhan il-moħħ f'xi wiehed minnhom. F'dan il-kuntest, ebda dizzjunarju sa issa ma qabad dan il-kliem u pprova jsib mudelli sempliċi... kważi kollox kien aċċettat. X'se jsir biex ikun hemm aġġornament bis-serjetà ta' xi dizzjunarji li għandhom ir-rispett ta' setturi shaħ tal-poplu b'tali mod li l-lessemi u t-tifsir jirriflettu d-deċiżjonijiet il-ġodda? Sakemm il-verżjoni antika tibqa' fl-idejn se jkun hemm it-tahwid u min jiġġustifikah b'referenza għad-dizzjunarju.

Liema varjanti nippreferi u liema kriterji

4.1 Iddur iddur, il-prinċipji ta' l-għazla jinbtu mill-enfasi li tingħata lil wiehed minn dawn l-erba' kriterji:

- il-fonetika, il-korrispondenza bejn it-taħdit bil-Malti u l-kitba bil-Malti
- il-morfoloġija, enfasi partikolari fuq mudelli (*patterns*) fit-tneissil tal-kliem
- l-etimoloġija, kif kelma tinkiteb fl-ilsien li minnu ttiehdet
- il-konswetudni fost il-Maltin, kif draw il-Maltin jaqraw u jiktbu xi kliem

4.2 Aktar milli nagħzel bejn dawn l-erbgħa – minn qabel ma bdejt nikteb kont deċiż li nhalli l-għazla f'idejn min hu aktar kompetenti minni f'dan il-qasam – nippreferi ngħid fejn nixtieq iwasslu d-deċiżjonijiet li jittieħdu. F'ċertu sens dawn huma l-valuri li għandhom imexxu l-għazla u lil min jagħzel, valuri dejjiema fejn jidhlu l-lingwi, speċjalment dawk mitkellma minn ftit nies meta mqabbla ma' ilsna oħra b'rizorsi lingwistiċi li jmorru lura mijiet ta' snin.

4.2.1 *Rispett lejn it-tradizzjoni*

Fejn hemm mudell diġà mifruż sew u mhaddem b'suċċess mill-parti l-kbira tal-kittieba, m'għandux isir żvilupp li jkisser dak li għal mijiet ta' snin evolva b'ċertu mod. Fejn hemm bżonn li l-bieb li tbexxaq fl-aħħar aġġornamenti jtbexxaq mill-ġdid, dan għandu jsir mill-aktar fis.

4.2.2 *Konsistenza*

Meta tittiehed deċiżjoni skond xi prinċipju msemmi hawn fuq, kliem ta' l-istess bixra għandu jkollu l-istess soluzzjoni.

4.2.3 *Semplifikazzjoni*

Il-Malti jista' jitqal ħafna meta d-deċiżjonijiet flok jirrispettawh bhala Malti, jitolbu mill-kittieba għarfien lil hinn mill-Malti li qed jiktbu. Il-Malti jista' u għandu jsawwar ir-regoli tiegħu bl-eċċezzjonijiet tiegħu wkoll.

4.2.4 *Generalizzabilità*

Il-prinċipji ta' l-għazla jkunu jistgħu jilqgħu fihom kliem ġdid b'tali mod li s-soluzzjoni timxi fuq il-mekkanizmu magħżul.

4.2.5 *Il-sien wiehed u shiħ*

L-Ilsien Malti għandu jidher bħala lsien wiehed u shih mhux *collage* ta' lingwi ohra. L-ingredjenti li jitwaddbu fil-borma jagħtu t-toghma lil xulxin b'tali mod li jsiru platt wiehed; hekk għandu jkun il-Malti. Ilsien wiehed u shih fih innifsu.

Għeluq

5.1 Dawn huma ftit riflessjonijiet ta' min il-Malti jhaddmu u jiktbu b'mod letterarju u akkademiku, aktar milli jistudjah skond oqsma lingwistiċi partikulari. Bħala kittieb u pedagogista nħoss il-htieġa, il-lum qabel għada, ta' standardizzazzjoni. Ix-xogħol jihfief bil-bosta u l-istudenti jieħdu gost jitgħallmuh għax rashom mistrieħa mill-verżjoni standard.

5.2 Tkun xi tkun id-deċiżjoni finali bejn varjanti differenti, dawk kollha li jiktbu għandhom fl-aħħar mill-aħħar jimxu skond ir-regoli uffiċjali riveduti jew godda.

Mario Serracino-Inglott

Il-kwistjoni tal-varjanti fil-kitba setghet inholqot minhabba nuqqas ta' taghrif grammatikali/ortografiku serju li sata' kien hawn fostna fejn ideat differenti influwenzati minn xi tlehhin spiccaw dahlu fil-kitba.

Meta jkun hemm regoli grammatikali fissi u tajba, il-kelma mlehhna qatt ma tithalla tidhol fil-kitba qabel tinghata harsa lejn l-gherq etimologiku. Il-gazzetti, ir-reklami, il-kartelluni - ufficjali u m'humiex- qajla qatt impurtahom kif jiktbu; l-aqwa li jwasslu l-messagg! Biex ma nsemmix il-faqar tal-hsieb Malti tradott minn ilsien iehor li jkompli jkabbar il-pjaga. Minbarra hekk, forsi wkoll minhabba l-heffa li biha l-kelma bdiet tiehu sura Maltija, beda jittwarrab forsi għall-ghazz kliem li għadu jinghad fi lsienna sa llum kieku biss ikollna ffit hin niftakruh u nużawh!

Hemm bosta raġunijiet għaliex inholqu "l-varjanti" fil-kitba mhux lanqas minnhom id-differenzi fit-tlehhin minn raħal/belt għal iehor/ohra. Illum li bdejna nharsu lejn iż-żamma tal-ligijiet kif stabbiliti nippruwaw neqirdu s-sikrana forsi xi darba Lsienna jiehu tabilhaqq il-gieħ li haqq!

1. Jekk ma' l-gherq tal-verb (ta' nisel semitiku) li minnu tnisslet il-kelma, napplikaw il-ligijiet u r-regoli li għandna fil-grammatika, ma għandux għalfejn ikollna dubju dwar kif għandna niktbu kelma għalkemm il-binja tista' tohloq tlissin u tlehhin differenti tal-vokali u tal-konsonanti.

- Ma hemm ebda raġuni għax verbi fit-III Forma bl-'gh' bhala $\sqrt{2}$ ma jimxux fuq il-verb 'bierək'. Għalhekk: *beghidna, gegħilna, meghikna, qegħidna, weghidna* (għalkemm kultant uħud inhossuħom jinhatfu f': *beghdna, meghkna*)
- Meta $\sqrt{1}$ tkun 'gh' jew 'h' f'verb trilitteru fl-Ewwel Forma u $\sqrt{2}$ tkun konsonanti likwida, dahlet id-drawwa li l-vokali tal-lehen ma tinkitibx quddiem il-likwida għax l-'gh'/'h' ma tittlehhinx u l-likwida tinqeda bil-vokali ta' l-imperattiv (qabel l-'gh'/'h'). Għandna naççettaw dan l-ispeçi ta' aspett ġdid fil-lingwa issa li l-'gh'/'h' ma għadhomx li kienu ? *nebeh* għaqqadnieha ma *nebaħ*, ara wkoll *gieħ*, *ħejja* eçç., kif ukoll *żbajt* flok *żbagħt* fejn $\sqrt{3}$ 'gh' illum saret dgħajfa għal kollox. Għalhekk mela: *nagħrfu, nehmzu, negħlbu, negħmzu*, bl-imperattiv plural fl-Ewwel Forma vKKKu (iKSru)
- Nom ta' l-għadd waħdieni mill-Ewwel Forma (*ukoll jekk ma tingħadx*) qatt ma jista' jkollu $\sqrt{2}$ doppja! Mela: *għaġla, għatba, għaxqa, għaksa, għajta* eçç din ta' l-aħħar bil-plural *għajat* u l-istess mhux bl- $\sqrt{2}$ rduppjat għax isir verb tat-Tieni Forma jew nom ta' l-aġent. Ara *għassa* = *għases*.
- Meta nibdlu *nagħnagħ* f' *nahnah*, *għargħax* f' *għarax*, *għidt* f' *għedt* inkunu qed noholqu eççeżżjoni għal kumdità u forsi l-heffa, iżda nkunu wkoll qed nifthu bieb bħal dak imsemmi qabel ta' *nebaħ*, *gieħ*, *ħejja* eçç.
- *gods* minn geddes = rekken, ġabar flimkien; *gozz* minn gezzez = nsatar, tqartas.
- Fil-każ ta' *partat* u *gerbeb* kwadrilitteri (hekk imsejħa ta' $\sqrt{1}$ fuq ix-xebħ KvKKvK = il-formazzjoni tat-Tieni Forma) jistgħu jitqabblu mal-verbi Torox fit-Tieni Forma: XaMM= XaMMeM fejn it-tielet u r-raba' konsonanti huma l-istess u għalhekk: XaMMiMt, PaRTaTt, GeRBiBt *imma* XaMMu (mhux XaMMMu) u allura PaRTu u GeRBu u mhux PaRTTu u GerBBu. Fi ffit kliem fejn hemm tliet konsonanti wara xulxin u t-tieni u t-tielet huma l-istess taqa' waħda minnhom!

- It-T marbuta ma' kelma li tispicċa b'vokali 'a' dejjem hadet postha bhal f'kelm(a)t...i,...ek eċċ. Għalhekk *fehmti*, *sahħti* u wkoll *holmti* u *toghmti* dawn l-ahhar tnejn *bil-likwida* 'm' *muta* li mhux il-każ tal-likwida 'r' f' *qoxra* li ssir *qoxorti*.
- Qatt ukoll ma għandna **niktbu** *djufija* jew *dghjufija* imma *dghufija* (√d-gh-f) meta nafu li għandna *zghurija* -- u mhux *zghorija* -- (√z-gh-r), bhal *tfulija*, *kburiya*, *bzulija* eċċ.
- Dwar il-plural/kollettiv ta' naghġa (nghaġ/naghaġ), ara wkoll nghama (mhux naghma)= ngham, naghla nghul/naghal u mhux inqas *nejba* = *njeb*

2. Kulfejn żewġ kelmiet jew kultant tlieta għaqqadniehom flimkien f'kelma waħda sawwarna *avverbju* bosta drabi b'tifsir f'it u xejn differenti. Kultant, tant jindraw flimkien li nitilfu għal kollox il-valur tal-kliem kif kien separat hdejn xulxin.

biz-zejjed li għandek tista' timla xkora ohra

Issa bizzejjed, aqtaghha!

jew

iz-zejjed li għandek tarmihx

għamel izzejjed quddiem martu

dal-waqt sibtni okkupat (dal-mument)

dalwaqt niġi, ma ndumx

bil-haqq kollox isir kif għandu jkun

bilhaqq, kont għidtlu lil....

għal fejn int?

għalfejn trid taf?

kull jum li jgħaddi tizdied it-tama

nitlob għalik kuljum

Xtaqt kelli aktar żmien u spazju imma għallinqas fil-qagħda tiegħi kifinhi kkontribwejt li stajt bit-tama li johroġ xi f'it għid għal ilsienna.

Michael Spagnol

Fil-Gwardarobba

F'din id-dinja ta' kliem jezistu żewġ tipi ta' kelma. Hemm il-kelma li tilbes dejjem l-istess, qisha bl-uniformi. Din l-aktar komuni. Imbagħad hemm il-kelma li għandha habta daqqa toħroġ liebsa mod, daqqa mod ieħor.

Ġieli tilbes it-takkuna, *Ewropew*; drabi oħra toħroġ b'żarbun ċatt, *ewropew*. Hemm min iħobb ilbibisha *l-buz* u *x-xorz*, u hemm min jippreferiha bil-*buts* u *x-xorts*. Meta jiftlilha timxi malmoda, u kultant tibqa' tilbes kif kienet imdorrija: issa toħroġlok bl-għonnella, *dahka*, u issa bil-miniskert, *dahqa*. Waħda tirrifletti l-pronunzja uvulari tal-Malti ta' dari, u l-oħra l-pronunzja glottali tal-Malti standard. Fil-gwardarobba għandna lbies ieħor. Imma f'dil-kitba xtaqt nieqaf fuq tip ta' lbies wieħed partikolari.

Il-Ġakketta

Kelma, ġieli toħroġ bil-ġakketta maqfula, u ġieli thalliha miftuha: *bħalma* u *bħal ma*, *ġaladarba* u *ġa la darba*, *l-ewwelnett* u *l-ewwel nett*, *għalkollox* u *għal kollox*. F'każi bħal dawn, għandna kliem li tant jagħmilha ma' xulxin, li xi whud minna rawha tagħmel sens li nġhaqqduh f'kelma waħda, mingħajr spazji. Id-domanda toħroġ spontanja: liema se nġhaqqad u liema se nħallih mifrud; meta bil-ġakketta maqfula u meta biha miftuha?

Jekk nġhaqqad *l-ewwelnett*, għandi nġhaqqad anke *l-kbir nett*, *iż-żgħir nett* u kull *nett* ieħor? La *bi* u *ħsiebi* nġhaqqadhom flimkien (i) għax jiffrekwentaw ħafna lil xulxin u (ii) għax jesprimu idea waħda li mhix is-somma tal-partijiet tagħha, mela, allura, għandi nikteb **bsahħtu*, **filwaqtli*, **tataħtfuq*, **għallijistajkun*, **filmija* u **tabarraminhawn*?

Se nittratta xi każi meta l-ġakketta ġieli naqfluha u ġieli le. Jekk niktibx *ġaladarba* jew *ġa la darba*, ma tagħmilx differenza fit-tifsir. Tista' tgħid, kwistjoni ta' gosti. Mhux l-istess jgħodd għall-koppja *għalkollox-għal kollox*. Hemm min jgħid li fis-sens ta' 'completely, entirely', għandi niktibha magħquda (eż. Jekk ir-reċta tittellax jiddependi għalkollox mid-donazzjonijiet tan-nies), u fis-sens ta' 'for everything', għandi nħalliha mifruda (eż. L-opportunitajiet huma ndaqs għal kollox u għal kulhadd).

Fl-ewwel każ, maqfula jew miftuha, bl-istess ġakketta nibqgħu. It-tieni każ, iżda, mhux biss kwistjoni ta' żipp imtella' jew imnizzel. Il-kelma tkun qisha ġakketta milli jinqalbu: tista' tilbisha minn naha u mill-oħra, skond dak li tkun trid tfigħer.

L-eżempji li ġejjin fit-Tabella 1 juru numru ta' każi fejn id-differenza bejn li jkollok aktar minn kelma waħda magħqudin flimkien u li jkollok il-kliem mifrud mill-ispazju jew mis-sing mhix biss superficjali, fuq il-livell tal-forma tal-kelma, imma tmiss livell semantiku jew kuntestwali, aktar fil-fond. 'Il quddiem se naraw li f'xi każi tmiss anke l-livell fonoloġiku u sintattiku.

Tabella 1:

Koppji ta' varjanti magħqudin u mifrudin

Nru.	Varjant	Eżempju illustrattiv	Kumment
1	bilhaqq	Bilhaqq , kont se ninsa nġhidlek li hija wasal.	
	bil-ħaqq	Għandna niggieldu bil-ħaqq kollu għal drittijietna.	
2	bilkemm	Tant qed juġaġħni dahri li bilkemm	

	bil-kemm	flaħt inqum. Bil-kemm qieghed il-basal?	
3	bizzejjed	Daqshekk bizzejjed , ma niflahx niekol aktar.	Hemm min jużaha verbalment, eż., <i>Intom se tbizzejdu?!</i>
	biz-zejjed	Biz-zejjed li baqa' għandna biex naghmlu festa.	
4	dalwaqt dal-waqt	Dalwaqt jasal l-ajruplan. Dal-waqt konna qed nirkbu l-ajruplan.	Tista' titqassar <i>daqt</i> .
5	daqskemm daqs kemm	Kif ma kilhiex; daqskemm jiekol is-soltu?! Xi daqs kemm fih il-kelb tiegħek?	
6	filghaxija fil-ghaxija	Għamilna barbikju l-Gimgha filghaxija . Il-muża mellsitu fil-ghaxija tal-bierah.	Ġieli tkun <i>flghaxija</i> . Ġieli tkun <i>fl-ghaxija</i> .
7	ghalfejn ghal fejn	Ghalfejn bqajt ma ġejtx? Illejla ghal fejn , Sinjura?	
8	ghalkemm ghal kemm	Kiel kollox ghalkemm ma kellux ġuh. Ghal kemm sajjart?	
9	ghallahhar ghall-ahhar	Flixxun imkisser perikoluż ghallahhar . It-tfal dahlu ghall-ahhar eżami.	
10	ghallanqas ghall-anqas	Iċ-ċifra żdiedet b' ghallanqas elf sa din is-sena. Baqgħu jhaqquha ghall-anqas sold.	Tista' tintuża (<i>minn</i>) <i>tal-anqas</i> flokha.
11	illejla il-lejla	Illejla hemm lejla Maltija l-pjazza. Il-lejla Maltija saret il-pjazza.	
12	izzejjed iz-zejjed	It-tifel fitt izzejjed . Iz-zejjed hu n-nieqes.	
13	kemmildarba kemm-il darba	Bgħattlu kemmildarba imma ma wegibnix. Kemm-il darba bgħattlu?	Aquilina, Joseph, 1987, <i>Maltese English Dictionary</i> , Malta, vol.1: 641.
14	kultant kull tant	Kultant tkun tixtieq tmur xi mkien 'il bogħod. Kull tant li jimxi, ikollu jieqaf jistrieħ.	
15	lanqas l-anqas	Lanqas kont naf li għandu oħtu. Lm40 kien l-anqas ammont li ġbarna.	Tista' titqassar <i>aqqas</i> jew <i>'qas</i> . Tista' titpartat ma' <i>l-inqas</i> .

16	minbarra minn barra	Tiftah kuljum minbarra t-Tnejn filghodu. Xtara karozza minn barra .	Tista' titqassar <i>imbarra</i> jew <i>barra</i> .
17	mindaqshekk minn daqshekk	Mindaqshekk , ma nistax ingerger minnha. Minn daqshekk sar daqshekk.	
18	tal-anqas ta' l-anqas	Talanqas iffrankahielna dalghodu. Ha l-premju ta' l-anqas wiehed li jahdem!	Flokha tista' tintuza <i>ghallanqas</i> .
19	xhin x'hin	Xhin wasalna, infaqa' jibki. X'hin wasalna?	Aquilina, Joseph, 1987, <i>Maltese English Dictionary</i> , Malta, vol.1: 545.

Hawn fuq ghandna kazi:

- stabbiliti fejn il-kliem mifrud nużawh biex infissru xi haġa li, meta tgħaqqdu flimkien, ma jibqax ifissirha (eż. *ghalkemm* bl-Ingliż tigi 'although', *ghal kemm* tigi 'for how many'; *lanqas* tigi 'not even', *l-anqas* tigi 'the least');
- laxki fejn il-forma mifruda mill-ispazji gieli titpartat mal-forma magħquda (eż. *fil-ghaxija* tintuza flok *filghaxija*, *il-lejla* flok *illejla*);
- impopolari għax ftit li xejn issir id-distinzjoni bejniethom fil-mod kif niktubhom (eż. *kemmildarba* 'frequently' u *kemm-il darba* 'how many times'; *ghallanqas* 'at least/at the least' u *ghall-anqas* 'for the least').

Infasslu l-Uniformi

Biex ma jkollniex karnival ta' hwejjeġ u jkollna iktar kliem bl-uniformi, proposta li tohrog waħedha aktarx tkun li:

- A. **inhalluhom mifrudin** meta jkollna koppji ta' kliem magħqud–mifrud li ma jinvolvux bidla fit-tifsir (*bħalma–bħal ma*, *bilfors–bil-fors*, *kemxejn–kemm xejn*), għax ma jkollniex motivazzjoni semantika jew sintattika (kif se naraw aktar 'l isfel) biex nagħmlu dan ;
- B. **inzommu l-koppja ta' kliem magħqud–mifrud** meta l-partijiet li jikkomponu l-kliem magħqud jitilfu l-identità semantika u sintattika tagħhom u, b'hekk, jagħtu 'l-kelma *look gdid* (*minbarra*, 'except, besides', u *minn barra*, 'from outside, from abroad').

Kriterju iehor, minbarra dak semantiku, li jista' jgħinna nindunaw meta għandna każ ta' kelma differenti u mhux sempliċi firda mill-ispazju jew mis-sing, hu dak tat-taqsis. Il-fatt li *daqt* tista' tuzaha bħala t-taqsis ta' *dalwaqt* imma mhux ta' *dal-waqt*; li '*qas* u *aqqas* joqogħdu flok *lanqas* imma mhux flok *l-anqas*; jew li *minbarra* tista' tqassarha *mbarra* jew *barra* imma ma tistax tagħmel l-istess lil *minn barra*, jistghu jservu ta' indikazzjoni li hawnhekk qed niddiljaw ma' żewġ kelmiet differenti.

Dan jiġri għax il-kelma l-magħquda tkun tagħmel ma' kategorija grammatikali u l-kliem mifrud ikun jagħmel ma' oħra. Ngħidu aħna, *iż-żejjed* hi nom (jew, għall-eżattezza, frazi nominali) waqt li *żzejjed* hi avverb; *l-anqas* is-superlattiv ta' *nieqes* u *lanqas* avverb; *xhin* tista' tkun kemm avverb (l-eżempju 19 t'hawn fuq) u kemm kongunzjoni (eż. Infaqa' jibki xhin wasalna) mentri *x'hin* ma tistax. Test sintattiku li kapaċi jkun indikattiv (imma mhux

konklużiv) hu li ddaħhal il-prepożizzjoni *fi* jew *għal* qabel *x ħin*. Jekk toqgħod, eż. *Fi x ħin wasalna?*, mela hi *x ħin*; jekk ma toqgħodx, eż. **Infaqa' jibki fi x ħin wasalna, mela hi xħin*.

L-Aċċessorji

Nistgħu ninqadew bi kriterji ohra biex naghzlu bejn kliem li għandu jingħaqad jew jithalla mifrud. Nghidu aħna, fil-każ ta' *biżżejjed*–*biż-żejjed*, mhux biss nistgħu ninqadew bil-kriterju sintattiku, għax għandna avverb fuq naha u frazi nominali fuq l-ohra. Izda ta' l-ewwel, tant nużawh biex insikktu lil xi hadd, li fil-varjetà lingwistika ta' xi whud kiseb il-forom ta' l-Imperattiv fis-singular, *biżżejjed*, u fil-plural, *biżżejdu*. Biex ma nsemmux it-tieni persuna ta' l-Imperfettiv, sija fis-singular, *tbiżżejjed*, sija fil-plural, *tbiżżejdu*, u, fit-teorija, il-hames persuni l-ohra ta' l-Imperfettiv.

Fejn jidhlu l-koppji *xihadd*–*xi hadd* u *xihaġa*–*xi haġa*, nistgħu nużaw kriterju fonologiku. Dawn tant insibuhom flimkien li l-vokali tagħhom jigu armonizzati: *xahadd* u *xahaġa*, imqar fit-tahdit. L-armonizzazzjoni vokalika hi indikazzjoni li daww li kienu żewġ kelmiet distinti, f'dan il-każ nittrattawhom bħala unità waħda, jekk xejn fuq livell fonologiku. Dan il-fenomeni jfegġ anke fil-Malti djalettali. Fiz-Żejtuni, per eżempju, *xahaġa* tiġi *xa.ħù.ġa*, hekk kif, għall-argument, *banana* tiġi *ba.nù.na*.

Aspett ieħor li jurina li *xihadd* u *xihaġa* jgħibu ruħhom bħala nom sempliċi (jew mhux kompost), hu l-fatt li nistgħu nqiegħdu l-artiklu definiti quddiemhom, eż. Dan ix-xihadd qed iħawwad minn taht; Oħtok għandha dik ix-xihaġa li tiġbdek fiha. Ma nistgħux naghmlu l-istess haġa bi frazi bħal *xi persuna* jew *xi oġġett*: **Din ix-xi persuna* qed tħawwad minn taht; **Oħtok għandha dak ix-xi oġġett* li tiġbdek fiha.

Xi Tizrida fil-Ġakketta

Dan id-diskors jgħodd għal numru ta' każi li huma ċari. Izda hemm oħrajn inqas ċari, jew periferiċi. Aktar 'il fuq semmejna l-każi laxki (*illejla*–*il-lejla*). Hawnhekk irridu niddeċiedu jekk, meta nużaw *il-lejla* ('the evening') flok *illejla* ('tonight'), inkunux qed naghmlu żball tassew, bħal meta nhalltu *iż-żejjed* ('the surplus') ma' *żżejjed* ('excessively'), jew le.

Semmejna anke l-każi impopolari (*kemmildarba*–*kemm-il darba*). Hawnhekk ukoll, irridu niddiskutu jekk dawn humiex tax-xorta ta' **bsaħħtu*, **filwaqtli*, **għallijistajkun*, eċċ., li tkellimna dwarhom fil-bidu, jew jekk għandniex nagħtuhom l-istess status ta' *għalkemm*–*għal kemm*.

Terġa', mhux dejjem faċli tadotta l-proposta A jew B taht is-sottotitlu *Infasslu l-Uniformi*. Mhux faċli taqta' linja dritta bejn forom li għandhom il-motivazzjoni semantika u sintattika li jingħaqdu u forom li m'għandhomx. Nghidu aħna, bejn *bhallikieku* u *bhal li kieku* m'hemmx differenza fit-tifsir jew fil-kategorija grammatikali. Lanqas m'hemm xi pekuljarità bhat-taqsir li gġegħelna niddistingwuhom. B'danakollu, għandna d-drawwa, jew, li kieku kellna nħarsu lejha fid-dawl tal-proposta A, il-vizzju, li niktbuha bħala kelma magħquda.

Qisu għandna żewġ opposti. Fuq wiċċ tal-munita għandna każi bħal *kemmildarba*–*kemm-il darba* li huma impopolari imma jagħmel sens (semantiku u sintattiku) li nżommu d-distinzjoni bejniethom. L-ilbies jagħmlek nies – għax hawn il-kelma, in-nies jistmawha, semantikament u sintattikament, skond il-lisba li jkollha fuqha.

Fuq il-wiċċ l-ieħor, għandna *bhallikieku*–*bhal li kieku* u oħrajn bħalhom li, skond dawn il-kriterji, m'għandniex għalfejn nahaqqduhom, izda għandna l-konvenzjoni li niktubhom magħqudin. L-ilbies jista' jagħmlek nies?

Thomas Stolz

Let us start in Germany

Orthographic issues are not the same for the professional linguist and the native speaker of the language whose writing system is under debate. In my own country, the most recent spelling reform of the standard language has had and still has repercussions in the public discussion. For some – laymen and philologists alike – the reform is a fake as its proponents did not dare to make any major changes whereas others who are equally vociferous claim that reform is putting German cultural traditions at stake because what has been handed down to us by our ancestors has been subjected to pseudo-rationalist scrutiny and changed for no apparent reason. Since culture and education matters and policy do not belong to the domain of federal legislation in Germany, the individual states (“Bundesländer”) are relatively free in their choice – they may or may not go along with the reform. Much the same holds for the other (partly) German-speaking countries (Austria, Liechtenstein, Switzerland, Luxemburg). The issue has not been settled yet and anti-reformers are standing their ground in various states, counties, cities, schools, newspapers, etc. As a matter of fact, the immediate result of this reform is dissent and diversification in lieu of homogeneity. The public opinion is split into three relatively large segments, viz. supporters, adversaries and neutralists. Much time and energy are wasted on the relatively futile discussion of the sense or nonsense of the spelling reform – sometimes focussing on single words or spelling rules. With this largely undesirable outcome in the back of my mind, I will try my best to comment on the problems of multiple orthographic renderings of semantically and phonologically identical items in written Maltese.

General remarks

Personally, I think that all kinds of orthographies are acceptable as long as they meet two criteria, viz. pupils must be able to learn and memorise the orthography of their native language easily and writers and readers of the language must be able to handle the orthography effortlessly. This does not mean that an internally heterogeneous orthography – even one which invites the classification as unsystematic – cannot be learned and handled. Discrepancies between graphic representation and phonetic realisation of items may be huge without making the orthography dysfunctional. Phonology and orthography may be largely dissociated from each other. One of the most important points to be considered is the symbolic function of orthography: the Maltese doublets for instance belong to a larger body of orthographic phenomena which, for those who use Maltese in writing and reading, constitute a culture-historical heritage which has a value of its own. In cultural matters, there is no place for rationalist reasoning. Thus, if one wants to change something in area A, the changes must not have an effect on the ties area A has with area B in the same orthography. A wholesale change of orthography say, from somewhat unsystematic to logically organised may not be desirable because the traditions might appear to be negatively affected by these measures.

Given these problems, one possibility could be to leave everything as is and allow for a well-defined set of orthographic alternatives with one of them being singled-out as the officially recommended graphic rendering of the item without declaring the other incorrect. The German spelling reform includes this tolerant approach for a relatively small number of cases. What would be necessary though is a regulation according to which within one and the same text, only one of the alternative spellings may be allowed in order to avoid the impression of textual incoherence.

However, if the number of alternative spellings is felt to exceed the tolerable limit (there is no language-independent yardstick to determine the limit!), one will have to regulate the spelling via decree. The decree itself has to be based on principles. Which principles are chosen depends entirely on the preferences of the institutions which occupy themselves with

language reform in a given community. Among the principles which could be chosen from we find:

- **each word has its own history:** According to this principle, there is no need to treat words etc. in analogy to other items of the language because the words etc. are individuals, in a manner of speaking.
- **analogy:** This is the opposite approach to the foregoing. The principle requires that items with similar internal structure be treated on a par with each other.
- **once a word always a word:** This is a sub-principle of **analogy**. In essence, it implies that larger items which contain smaller items which elsewhere in the language recur as separate words should be split up into several words. This may create problems when the splitting produces at least one item which does not have word-status elsewhere in the language.
- **univerbation:** In contradistinction to the above sub-principle, univerbation reflects a point of view which could be described as “grammaticalisation-oriented”. Constructions which in the course of time have coalesced in writing to give rise to a new complex written word should not be split up into the etymological components as long as the univerbated form
 - a) has a meaning different from the one associated with the construction whose components are treated as separate words,
 - b) belongs to a word-class or has a syntactic function different from the one of the (major constituent of the) construction whose components are written with spaces in between,
 - c) contains elements which will be stranded as otherwise unknown in the language if the items are split up.
- **frequency:** This principle takes quantitative predominance as its starting point. Of any pair of alternative spellings, one is expected to occur more often than the other. If the differences in token frequency are statistically significant, the predominant solution is declared standard. However, token frequency does not exhaust the possibilities. For a given word, univerbation might be the most frequent solution whereas for similar cases, the statistics are less clearly in favour of one of two possible renderings. Thus, type frequency is likely to have a say in the decision process, too, because individualising one particular word from a “paradigm” of similar items might be in conflict with other principles as e.g. **analogy**.
- **Etymology:** **Etymology** is closely related to the very first principle mentioned on top of the list. Simplifying, what this principle amounts to is keeping the spelling of items constant over time independent of phonological issues and grammaticalisation processes. This principle may also extend to borrowings whose spelling could reflect the one used in the donor language (as long the donor language employs a Latinate alphabetic system).

Other principles – such as e.g. phonological adequacy etc. – cannot be applied to a segment of the orthography only as their application there would automatically require a spelling reform covering the entire orthography.

In addition, one has to decide whether it makes sense to operate on the basis of only one of the above principles or allow for a combination thereof. If the latter is the case, the question arises whether or not it is possible to establish a hierarchy of principles with one of them as default solution and the others entering the scene under certain conditions only.

In line with the idea implicit in my introductory paragraph, I suggest that the decisions to be taken be guided by the principle of **frequency** as long as there are no serious obstacles. I opt for **frequency** mainly because language users have already decided the issue for us linguists. It would be unwise to force a majority to adopt something which is typical for a perhaps only

very tiny minority. I admit however that this decision is rather schematic and suffers from the lack of concrete statistics on the use of word-forms. Moreover, discounting my outsider status for a moment, in a small number of cases listed in *Varjanti Ortografiċi*, I had the impression that the second-best candidate was indeed the more frequent one as e.g. #176-177 *madankollu* and *maġenb* (but this is absolutely impressionistic).

In what follows, I will opt, by default, for the first mentioned alternative in all those cases which I do not discuss specifically. Where I deem it necessary, I shall comment. Thus, for all those cases over which I pass in silence, the most frequent alternative is the one to be made official.

From the list

No. 1 *a favur / affavur*: This is already a problematic case. Writing a space between the two components is tantamount to promoting each of them to word- status. Does <a> have any independent word status in Maltese? As far as I can see only in phrases which are borrowed from or patterned according to an Italian model. If so, I recommend that *affavur* is given precedence over *a favur* irrespective of the existence of a lexeme *favur*. See also no. 226, where *per* is given word-status. The decision hinges on the desire of the community to treat foreign material à la Maltese or according to the rules of the donor language. Consistency is perhaps the most important factor: thus, if you opt for *a favur* you will have to opt for *per każu*; if *affavur* is your choice, then *perkażu* should be acceptable for you, too.

No. 4 *a la biebu / alabiebu*: same remarks as above extending also to <la> whose word-status has to be clarified. Again, I opt for the second possibility, viz. *alabiebu*, not the least because it also has a unitary meaning which may not be easily reconstructable from the component parts. See also no. 156-158, 162, where one could partly be of a different opinion. (*branzetta* alone does not seem to be a Maltese word, nor does *la* – with the appropriate meaning, whereas *labranzetta* does...)

No. 5 *Alla ħares / Allaħares*: I prefer the second alternative because in this way one can distinguish between a full-blown sentence with the subject *Alla* and the predicate *ħares* and the discourse-particle *Allaħares*. (See also no. 208, where *mnalla* is preferred over *mn'Alla* etc.)

No. 16 *barra nett / barranett*: As I see it, *-nett* does occur quite frequently and behaves like a suffix(oid). If it is separated from its host, it becomes indistinguishable from *nett* whose meanings do not have any ties to the one of the “suffix” *-nett*. I therefore recommend that all occurrences of suffixed *-nett* be kept as they are (for instance no. 30, 77, 78, 82, 130, 131, 241, 243, 288, 294).

No. 85 *gastro-intestinali / gastrointestinali*: For all internationalisms of this and similar kind whose length exceeds the average length of autochthonous Maltese words, the hyphen seems to be most appropriate (as in 266). Thus perhaps, no. 171 should better be *linji-gwida* with a hyphen (the third option on the list is also best for no. 269-270, 273). The same applies to no. 244, *radju drammm / radjudrammm* – why put a space when there is a hyphen available, thus: *radju-drammm*. Likewise: no. 293 should be *użu-frutt*.

No. 88 *gods / gozz*: if the plural *gdus* is the regular one (and not *gzuz/gziz*), I follow the proposal and recommend *gods*. Otherwise, *gozz* must be given preference.

No. 110 *għar u każa / għarukaża*: As far as I understand it, *każa* hardly has an existence outside of this construction in Maltese. If this is really the case, the construction is already a

very tightly knit compound with a unique morpheme. Thus, I recommend that the second alternative be given preference over the first one.

No. 126 *in generali / ingenerali*: see comment to no. 1 / 4. As long as <in> has no independent existence in Maltese, it seems advisable to opt for the unverbated version.

No. 271 *sta bene / stabene*: This pair of options is reminiscent of no. 1 as it shares the property of consisting of two foreign elements. I prefer the second option although I know that *sta* also occurs in other constructions (*sta għal...*) for which it is not a good idea to unverbate the elements under scrutiny.

In general, I see that there is a tendency towards writing unverbated phrases in such a way that the erstwhile independence of its components is highlighted as in no. 96 *għal daqs hekk*. As a frequent reader of Maltese prose I have become accustomed to the unverbated version of many of these cases some of which seem to outnumber the split writing at least in the texts I read over the years. Nevertheless, I find the new solution acceptable as long as it is applied consistently – which it seems in *Varjanti Ortografici*.

I hope that my remarks are of help to you.

Edmund Teuma

Illum hemm it-tendenza li frazijiet bħal dawn jingħaqdu f'kelma waħda. Il-Malti, bħall-Ġermaniż, għandu din il-possibbiltà, mela nużawha. Din iżda fil-bieċa l-kbira tal-kazi ma għandhiex tohloq diffikultà lill-programmaturi tal-kompjuters għal jekk niehdu bħala eżempju *għaldaqstant* huma jridu jdaħħlu lilha magħquda, imma wkoll il-komponenti tagħha waħdiet: *għal*, *daqs*, *tant*. Hawn ġejja l-lista kif hsibtha jien:

affavur – it-tieni *f* hi ewfonika = tendenza tal-Malti (bħall-Isqalli) li jirdoppja l-konsonanti.
għalabiebu (mhux *alabiebu*) – il-komponent ta' quddiem hu l-particella prepożizzjoni *għala*, bħalmeta ngħidu: “għadda minn għala widnejja”.

allahares – f' dal-każ m'hemmx għalfejn tinkiteb b'kapitali: *allahares*.

awlillejl – mill-Ġharbi *awwalu laylⁱⁿ*. Fil-Malti żdied l-artiklu quddiem *lejl*.

bidunett, *barraminhekk*, *barranett*, *l-aħharnett*, *l-ewwelnett*, *taħtnett*, *waranett*. Fil-każ ta' – *nett* wiehed irid joqgħod attent għall-*ie* li fuqha tigbed l-aċċent, imma anki –*nett* tigbed l-aċċent fuqha, mela f'każijiet bħal dawn l-*ie* tispicċa: *it-tininnett*, *it-tiletnett*, *quddimnett*, *qigħnett*.

bħalissa, *bħalkieku*, *bħallikieku*, *daqslikieku*, *daqskieku*, *daqstant*, *bħalma*, *bħalmeta*, *bħalxejn*.

Hemm bżonn issir għażla bejn *il-lum* u *llum*: *il-lum* = il-ġurnata li qegħdin fiha: “Il-lum it-Tnejn, 20 ta' Novembru.” *illum* = daż-żmien: “Illum ma għadekx tara nisa bl-ghonnella.” Hekk ukoll *bħal-lum* u *bħallum*, u *tal-lum* u *tallum*. Hekk ukoll id-differenza bejn *il-bieraħ* u *lbieraħ*.

il-birahtlula.

illejla.

bihsiebi, *fihsiebi*, *bilfors*, *bilgri*, *bilhaqq*, *bilkemm*, *bilkif*, *billejl*, *bilqiegħda*, *bilwieqfa*, *binhar*, *daparti*, *dakinhar*, *dalgħodu*, *filgħodu*, *filgħaxija*, *dalhin*, *dallejl*, *dalwaqt*, *daqshekk*, *daqskemm*, *daqsxejn*, *darbafil*, *dawramejt*, *dażgur*, *galadarba*, *ġieli*, *gastrointestinali*, *granmastru*, *għadilli*, *għallahhar*, *għalbiex*, *għaldaqshekk*, *għaldaqstant*, *għalfejn*, *għalgharrieda*, *għalhekk*, *għalissa*, *għalkemm*, *għalkollox*, *għalli*, *għalxejn*, *għalxiex*, *għallahhar*, *għallanqas*, *talnqas*, *għarkubtejh*, *għarukaża*, *hawnhekk*, *hemmhekk*, *ingenerali*, *inkwistjoni*, *'kallajrid*, *kemmildarba*, *kemmxejn*, *kuldarba*, *kulfejn*, *kulhadd*, *kullimkien*, *kuljum*, *kulma*, *kulmeta*, *kulmin*, *kultant*, *kulxejn*, *ladarba*, *lagenba*, *lahwa* (mill-Ġharbi *jā ihwa*), *lakemm*, *lamaltija*, *limabħalu* (għaqda ta' *li ma bħalu* u mhux *liema bħalu!*), *lilhawn*, *lilhemm*, *lilhinn*, *linjigwida*, *lura*, *madankollu*, *madwar*, *maġenb*, *mahnix*, *mangapassiġġa*, *matul*, *mhawnx*, *mhemmx*, *mhijiex*, *mhix*, *mhumix*, *mhuwiex*, *mhux*, *miniex*, *mintix*, *mintomx*, *minbarra*, *minbejn*, *mindaqqiet*, *mindaqshekk*, *minfejn*, *minflok*, *minfuq*, *mingħajr*, *mingħalija*, *mingħandu*, *mingħand*, *mintagħna*, *mnalla*, *nofsillejl*, *nofsinhar*, *in-nofsinhar* (m'hemmx għalfejn kapitali), *nofstanhar*, *nofsiegħa*, *pereżempju*, *perkażu*, *pezzakustjoni*, *primkuġin*, *sekondkuġin*, *primministru*, *primadonna* (anki fit-Taljan tinkiteb kelma waħda), *qabelxejn*, *qajlqajl*, *qarabagħli*, *radjudramm*, *teledramm*, *sadattant*, *safejn*, *saflaħhar*, *safrattant*, *sakemm*, *salahhar*, *santaffakka*, *santapaċenzja*, *sekondawla* u *primawla* (mhux *sekond' awla* u *lanqas prim' awla*, kif hemm fil-Qorti), *sewwasew*, *skansafaċendi*, *soċjoekonomiku*, *sogħobbija* (*sogħob + bi + ja*), *sottokumitat*, *sottospekkju*, *stabene*, *superpotenza*, *tapposta*, *apposta*, *tabilfors*, *tabilhaqq*, *tabirruhi*, *talnqas*, *tampar(i)*, *tasew*, *użufрут*, *xihadd*, *xihaġa*, *xikultant*, *ximkien*, *ximindaqqiet*.

filfatt (aġhmlu minn kollox biex tghinu lin-nies inaqqsu l-użu tagħha).

Għandha ssir għażla bejn *biż-żejjed* u *biżzejjed*:

biż-żejjed: “Biż-żejjed u bin-nieqes ma jsirx xogħol tajjed.”

biżzejjed: “Kilna biżzejjed sakemm xbajna.”

Għażla oħra li trid issir hi bejn *lanqas* u *l-anqas*:

“Lanqas għadu wasal l-akbar wiehed aħseb u ara l-anqas!”

rasimbras u *wiċċimbwiċċ* – mill-Ġharbi: *ra's^{an} bira'sⁱⁿ* u *wajh^{an} biwajhⁱⁿ*.

x'hin – “X'hin hu bħalissa?”; *xhin* = meta – “Xhin wasalna kien ġa beda l-programm.”

zîna = tiżjin – gherq *ż.j.n.*

zina = dnub kontra s-sitt kmandament (“la tiżnix”) minn *żena* – gherq *ż.n.j.*

Raġunijiet fonetiċi

Ġeneralment il-hoss jurik li tkun konsonanti twila mela doppja.

Affrika, pepprin.

Akkrettu – il-kliem imnissel minn ilsna Ewropej għandu jsegwi r-regoli tal-fonetika fil-garr ta’ ittri u kliem minn ilsien għal iehor.

Alliev jew alljiev? – stettament bil-Malti jmissha tiġi *alljev*.

Awwissu – (1) il-hoss fonetiku hu ċar biżżejjed – s’issa għadni qatt ma smajt lil xi hadd jgħid *Awissu* għad li l-biċċa l-kbira jiktbuha hekk. (2) Barra dak fonetiku, fil-kelma hemm ambjent ortografiku tajjeb għal doppja *w* b’vokali qabel u oħra wara, bħal *sewwa* li m’hi jxiex *sewa*.

Ewwieq, azzma, bibblika, denn, dettall; imma beritta.

Kliem imnissel minn ilsna Semitiċi

F’każijiet ta’ kliem bil-Malti mnissel minn ilsna Semitiċi jehtieg li nibzghu għall-gherq Semitiku jekk dan ikun jeżisti fil-Malti wkoll.

Hallelujah (mhux *halleluja* jew xi forma oħra) – mil-Lhudi *hallelû* = faħħru *yah* = taqsira tal-kelma qaddisa *jaħweh* = faħħru lil Jaħweh (Alla).

Amen – din saret kelma internazzjonali mnissla mil-Lhudi bil-gherq tagħha preżenti fil-Malti (alif m n). Dan l-gherq fil-Malti jintuża l-aktar fit-tieni forma (*emmen*), imma jeżisti kliem, illum ma tantx użat, ta’ l-istess gherq fl-I forma bħal *emin* = fidil, ta’ min joqghod fuqu.

Gharabja – għalkemm it-tliss tagħha ha xehta Taljanizzata, hemm l-gherq Semitiku preżenti fil-Malti: *Gharbi, Gharbija, Gharab*; mela nżommuh bla mittiefes.

Għafrit-għefieret (mhux *għafrit*) – mill-Gharbi ‘*ifrît-‘afârît*.

Islam (mhux *Iżlam*) – mill-gherq *s.l.m* ta’ *sliem*. Hekk ukoll id-derivanti kollha: *islamiku, islamistika, Mislem, eċċ.*

Israel (mhux *Iżrael*) – mil-Lhudi *issara ma’ El* (= Alla) Ġakobb bidel ismu għal Israel wara li bil-lejl issara ma’ l-anglu tal-Mulej (ara Ġen 32: 23-33). Mela la għandna l-istess gheruq fil-Malti ma mmissuhomx!

Magħreb – mill-Gharbi *Magrib*; mill-istess gherq (*gh.r.b*) fil-Malti għandna *Gharb*.

Kliem li jibda b’ittri kapitali

Dan il-kliem għandu jibda b’ittri kbar:

- L-ismijiet kollha ta’ nies, postijiet, ibhra, kontinenti, inħawi, eċċ.
- Aġġettivi mnisslin minn dawn ta’ hawn fuq.
- L-ismijiet ta’ reliġjonijiet u aġġettivi mnisslin minnhom.

Il-baħar Mediterran, ix-xmara Ġordan, Ewropew, Taljan, Islamiku, Musulman, Mislem, Buddista, Nisrani, Protestant, Luteran, Kalvinist, Metodist, Anglikan, l-Amerka, Amerikan, il-Lvant Ċentrali, il-Lvant Imbiegħed, il-Lvant Nofsani, Semitiku, is-Sur Ġann Attard.

Verbi u nomi tat-tieni forma u kwadrilitteri

Id-differenza bejn *baħħar* (verb) u *baħhâr* (nom) – u bħalhom hemm bosta – kemm jista’ jkun ma għandhiex tidher permezz ta’ l-aċċent, imma għandha tittiehed mill-kuntest li għalhekk fih l-aċċent ikun żejjed:

“Il-*baħħar* tella’ l-ankra u salpa bil-bastiment.” (nom)

“Jekk trid tara d-dinja *baħħar*.” (verb)

Iżda mbagħad fejn mill-kuntest ma jidhirx ċar jekk hemmx nom jew verb, l-aċċent *jista'* jintuża:

“Missieri *baħħâr*.” (nom)

“Missieri *baħħar*.” (verb)

Imma ġeneralment id-differenza tingħaraf mill-kuntest.

Dan jiswa wkoll għal kliem bħal: *ġara* li tista' tkun verb jew nom:

“*Ġara* (verb) li l-*ġara* (nom) mietet u difnuha.”

Verbi tat-tielet forma bl-ġħ fin-nofs

Bhala regola ġenerali dawn jinbnew fuq il-mudell *BieReK*.

Iżda mbagħad f'ċerti vuċijiet għall-vokalizzazzjoni trid tara kif ilissnuhom in-nies.

Nghidu: *bierek-berikna*, imma minn *biegħed* x'ngħidu: *begħedna* jew *begħidna*?

Jekk noqogħdu fuq il-fonetika popolari jkollna ngħidu li ta' l-ewwel: *begħedna*.

Hekk ukoll: *wegħedna* (*wiegħed*), *qegħedna* (*qiegħed*), *ġegħelna* (*ġiegħel*), *megħekna* (*miegħek*).

Dan jingħad ukoll għal dawk il-verbi bl-*h* fin-nofs: *fehemna* (*fiheh*).

Iżda mbagħad attenzjoni: *qiegħed* (participju maskil sing), *qiegħda* (fem) mhux *qegħda!*

L-għerq jinżamm bla mittiefes

Berġhud-briegħed – għerq *b.r.ġħ.d*. Kieku kelli ngħid “il-berġhud tiegħi” bil-pronom meħmuż, ngħid: *berġhudi* (mhux *berġhuti*).

Bies – għerq *b.w.s* li minnu noħorġu *bews*.

Ċaġħak, dahak, serduk, kaġħka, kaġħak.

Dġħufija – f'dan l-ambjent fonetiku *ġħu* wara *d* tinstema' *dju*.

Djieqa (la *diqa* u lanqas *dieqa*) – għerq *d.j.q*.

Żjieda – għerq *ż.j.d*.

Qjies – għerq *q.j.s*; *qies* = verb.

Tjieba – għerq *t.j.b*.

Duġħ – għerq *d.w.ġħ*.

Gerbbu – minn *gerbeb* – għerq *g.r.b.b* (dan hu każ rari ta' verb kwadrilitteru trux).

Gidjien – għerq *g.d.j*. Hekk ukoll *subjien* – għerq *s.b.j*; *għotjien* – għerq *ġħ.t.j*.

Gods – mill-istess għerq *g.d.s* għandna *geddes* (it-tieni forma).

Għaġla – nom imnissel mill-ewwel forma, bħal *ħasda*.

Għajat = nom; *għajjat* = verb: “L-għalliem *għajjat*: ‘X’ inhu dan l-*għajat*?!”

Għargħax – għerq *ġħ.r.ġħ.x*.

Heżheż – għerq *ħ.ż.ħ.ż*.

ħalltejn = għadd imtenti ta' *ħalla* = mewġa kbira.

Idejġ u qatt *jdejġ* għax l-*i* m'hijiex tal-lehen. “Tani *idejħ* u ġbidtu 'l fuq.”

Kasbar – għerq *k.s.b.r*.

Lenbi (maskil sing) *lenbija* (femminil sing) *njiebi* (plural) – għerq *n.b.j*.

Lenbuba mill-verb *lenbeb* = *gerbeb* – għerq *l.n.b.b*. Verb iehor kwadrilitteru trux.

Parttu mill-verb *partat* – għerq *p.r.t.t* (bħal fuq).

Naħnaħ = tkellem minn imnieħru bħal wieħed *naħnuħ* – għerq *n.ħ.n.ħ*.

Nagħaġ – plural *ngħaġ* (bħal *qgħad*) – kollettiv maskil sing.

Riżq – għerq *r.ż.q*. Hemm il-verb tat-tieni forma *reżzaq* = “ta l-manteniment” jew “ta r-riżq”.

Huwa għerq differenti minn *r.s.q* ta' *ressaq*.

Rkobba (plu. *rokob*) – għerq *r.k.b*.

Xi kliem innissel mit-Taljan

Bibljografija mhux biblijografija.

Hekk ukoll: *bibjoteka, Antjokja...*

Indenn, inizjattiva, inkwatru, karrozza, kooperattiva, kooperazzjoni, koordinatur, koordinazzjoni, labranzetta, magna.

Kontriek = kontra + k f'dal-każ l-a saret ie.

Perjodu, prietka, proprjament, proprjetà, proprjetarju, proprju.

Žvog, bħal žvojta, žvinturat.

Jehtieġ issir għażla bejn *skont* u *skond*:

Skont mit-Taljan *sconto*: “Sid il-ħanut għamilli *skont* (= raħħasli).”

Skond mit-Taljan *secondo*: “Il-Vangelu *skond* San Ġwann.”

Zoptu aktarx mit-Taljan *subito*.

In-numri

In-numri nħalluħom mifrudin għax inkella naslu għall-assurdità (bħal fit-Taljan) li niktbu f'kelma waħda xi ħaġa bħal din: *Mijawgħoxrinmiljunsebamiġawħamsinelfumitejnusittin!*

Wieħed u tletin u mhux *wieħed-u-tletin* = ma nikkumplikawx għalxejn!

L-Influwenza tal-*gh* fuq il-vokali

Minħabba din l-influwenza tal-*gh*:

Għidt mhux *ghedt*.

L-imperfett ta' verbi trilitteri bl-*gh* u l-*h* fin-nofs

Nagħirfu, nagħarfu, jew nagħrfu? Il-valur fonetiku tal-*gh* f'dan l-ambjent huwa żero, għalhekk ma tinholoq ebda diffikultà fit-tnissil u m'hemmx bżonn ta' vokali tal-lehen quddiemha. Għaldaqstant, ejjew inhaffu l-ortografija, mela: *nagħirfu, negħlbu, negħmzu*. Hekk ukoll: *nehmzu*.

Il-prepożizzjoni ta'

Nippreferiha tibqa' shiħa anki quddiem vokali (hekk ukoll *ma'*):

Ta' April, ta' Alla, ta' Elena, ta' Indri, ta' Ottubru, ta' Ugo.

Meta din il-prepożizzjoni tkun artikulata quddiem *gh* u *h* inhobb inhalliha magħquda ma' l-artiklu; nifridha biss quddiem vokali (hekk ukoll *ma'*): *tal-hena, tal-għaqda, ta' l-omm, tal-missier*.

Oħrajn

Fehmti, toġħmti

Xbieħa bħal *xhieda* mill-Għarbi *šahāda* (taqa' l-vokali l-qasira, tibqa' t-twila).

Martine Vanhove

The issue of orthographic variants

Orthographic variants are quite widely spread among the various orthographic systems of the world and should not be regarded as a disease, but rather as cues, symptoms of language evolution. My general feeling, is that there is no emergency to edict rules against them for such a young spelling system as that of Maltese. Variants are indeed useful to the linguist and grammarian as a testimony of what is changing in the language and what is emerging. The fact that they are a problem for computer search or pedagogic purpose is not insuperable, and not so much time consuming that it is economically or pedagogically counter-productive. Moreover, changing spelling systems too often usually proves inefficient, and users tend to loose interest and not apply them.

Still, should the demand for a stable system come from a majority of users, then it is necessary to formulate sound rules which are as general as possible, and applicable whatever the etymon of the words considered. This is probably not an easy task in a multilingual society such as Malta is, with its high level of education in at least two other languages, English and Italian, whose spelling systems are bound to interfere with that of Maltese. Even more so among the journalists, who have to write under the pressure of emergency.

Any new rule should be based on a deep statistical survey of actual contemporary written texts of all types, but I don't know if enough have been computerized yet. Once this survey is done, then, in most cases, the majority rule should apply. I reckon that some sociological reasons, such as the obvious preferences of a publisher for a variant, may need to be examined as well in order to moderate the statistical approach. The variants should also be confronted with the oral usage, as phonetic change is also influencing the written system.

Another point concerns borrowings for which their ancientness in Maltese should be considered. Recent borrowings usually need some time to adapt to the foreign graphic system they are entering.

For the sake of the coherence of the items the Kunsill is going to examine, it should be mentioned that, contrary to the criteria given on the letter I received p. 1 § 5, not all the variants listed are indeed pronounced the same (e.g. *kaghak* and *qagħaq*).

Classification of variants, their reasons and possible solutions

The list of variants can be explained by **six** different reasons which often combine by two or three, and can be further subdivided (e.g. by consonant type, etymology, etc.).

1. The issue of **word binding** (two or three words) concerns the majority of the listed items, which in isolation belong to all sorts of grammatical categories (determinatives, prepositions, adverbs, conjunctions, pronouns, negatives, nouns, adjectives, verbs, exclamations, numerals). They mainly form adverbials and particles (with often a categorial change of at least one of the two or three constituents) or more rarely compound nouns, exclamations... A small portion concerns frozen borrowings (4, 46, 60, 156, 162, 224, 226, 227, 271). The variants are between isolated words or hyphenated (or apostrophed) words, and agglutinated forms. Rarely all three coexist (171, 184, 185, 218, 254, 269, 270, 281, 282, 283, 284, 289). The position which was adopted for French was to agglutinate the forms if speakers feel they form one word and are no longer consciously analyzed as two or three words. A very subjective criteria, but which can in many instances be supported either by phonetic criteria (e.g. one accent) or by statistics (i.e. the most frequent orthography used in written texts). The

need to agglutinate should also be supported by the degree of frequency in discourse (and in texts) of each item: it could be more appropriate to use a single rule for frequent words such as *mhemmx*, *kulhadd*, *kullimkien*, *lura*, *għarukaża*, *għalhekk*, *illum*, *daqsxejn*, *bidunett*, *bhallikieku*, *tal-hena* or *bilqieghda* than for e.g. *a favur*,⁵² *da parti*, *prima donna* or *skansa fačendi*. But this single rule need not be the same for all the items that belong to this category. Statistics may go contrary to my own preferences, i.e. that most forms could be agglutinated but the article which should continue to be followed by a hyphen, unless it is no longer analyzed as such (e.g. *bizżejjed*, *illum*, *tassew*). But one must not forget that long words are foreign to the Maltese system, and that German for instance had to disagglutinized too long words in its recent orthographic reform.

On the other hand the elimination of a variant such as *ma hemmx* is not straightforward, as speakers, for various pragmatic reasons, still use it orally.

Regarding the case of *nett*, the graphic variants *quddimnett*, *it-tiletnett*, *it-tininett* are a proof that the Italian word *netto* has really become a suffix in Maltese (the *i* instead of *ie* may prove that there is one accentual unit with the stress on *nett*), and should be written agglutinated as other suffixes. Still, the widespread knowledge of Italian obviously acts as a restraint on the agglutinated form.

As for the case of compound numerals (65, 66), I have no preference, but for pedagogical and paradigmatic reasons, I feel that all of them should be either agglutinated or separated, not only a subpart of them.

On the other hand, I have difficulties accepting agglutinated forms with *xi* (except *xhin*), but cannot think of a good reason for that!

In any case, I do not think it would be advisable to propose unused forms⁵³ in order to align them on a paradigm (cf. **bhallum*, **bhalmeta*, **bhalxejn*, **bilkif*, **kuldarba*, **minbarra*, **minbejn*, **mindaqqiet*, **mindaqshekk*, **minfejn*, **primministru*, **wiehed-u-tletin*, **ximkien*). If the need does not come from the users, why make things more complicated even for linguistically (paradigmatic) grounded reasons?

As for items 275 to 280 the ellision of the *a* in *ta' > t'* in front of a vowel looks odd graphically within the Maltese spelling system, even though the vowel of the preposition is not pronounced. Is the visual argument enough to refuse this variant?

Items such as 85 or 266 which create odd vocalic combinations in Maltese (*oi*, *oe*) need to be tested on Maltese users to check whether they are accepted, but they concern rare and recently borrowed words which need time to become stable in the system.

2. Phonetics alone can account for a number of variants.

2.1. Most of them concern simple or geminated consonants (whatever their “correct” pronunciation). I feel that in most of the cases below, phonetic spelling should prevail. But if there is a correlation with dialectal variants, as there is no consensus on all the linguistic items that can be considered as standard Maltese, I cannot see any reason yet to choose between one variant or the other. For borrowings and their relationship to their cognate forms in Italian or English, the issue of the orthographic system usually adopted should be considered, as well as

⁵² In addition, this item presents a phonetic problem with the variant *affavur*. Would the *f* be really geminated, then the agglutinated form should be preferred to the etymological one because it means that the item is not felt as a borrowing any longer.

⁵³ If my interpretation of the * as a symbol for unused is correct.

the (approximate) date of borrowing. As for *ghajat* or *ghajjat*, morphology may also be considered. Below are listed the types of words concerned:

(i) in between vowels for *r*, *m*, and the semi-consonants: 8, 10, 19, 69, 93, 135; and in one case (141) for *t* in a loan word.

(ii) in front of *r*, *l* or *m* (in loan words only): 2, 12, 29, 92, 223, 247. In front of *m* (12, 247) it is unlikely that the consonant is ever pronounced geminated.

(iii) after an *r*: 86, 222.

(iv) *z* (usually geminated in Italian borrowings, so why not align?) before a semi-consonant *j*: *inizjattiva* or *inizzjattiva*.

2.2. Others concern the semi-consonant *j*:

(i) its presence or absence in front of *ie* (a matter of dialectal variants? also of etymology in some cases?): 7, 87, 113, 242, 262, 272, 291, 306.

(ii) the presence or absence of *i* in borrowings before *j* to avoid the original Italian vocalic cluster *io*: *biblijografija*, *biġljografija*, *biblijoteka* or *biġljoteka*, *perjodu* or *perijodu*. The variant *ijo* looks to me as a strange compromise between the original orthography and the Maltese spelling system which, apart from *ie* does not accept vocalic clusters. The *i* could be eliminated and aligned on other borrowings without the *i* (cf. e.g. *ko(o)perazzjoni*)

2.3. The existence of several graphemes for the same phoneme concerns only two iems: *gods* or *gozz*, for which etymology should only prevail if statistics in real texts go in favour of it (maybe doubtful as Aquilina in his dictionary already noted that *i* is pronounced and often written as *gozz*), if not, phonetics could prevail. In the case of *buz* (I guess *buzz* might also appear one day when the loan word is fully integrated...) or *buts* or *boots* (English spelling), the problem is twofold: the fact that it is a recent borrowing and that Maltese are fully aware of the English spelling system. Wait and see!

2.4. The diacritics and digraphs for long vowels:

(i) the mixing of long *i* and *ie*: as they are two different phonemes, they should not be mixed up, and the phonetic variant *ie* of *i* in front of *q* and *ħ* should be solved in favor of the phonemic variant if statistics can prove that it is the most frequent, cf. *diqa* or *dieqa*, *ġix* or *ġiex*, *kontrik* or *kontriek*, *xbieha* or *xbiha* (in the latter form, phonetics is probably of no help).

(ii) the presence or absence of a diacritic on long *â* and long *î*: if statistics on texts exist, I would not be surprised that long vowels are rarely noted with a circumflex accent. In addition, because of the low rate of phonemic opposition, and thus the scarcity of possible confusions, and because speakers probably do not make the confusion when speaking or reading, *â* and *î* could easily be abandoned. Only two items are concerned in the list: *gara* or *ġâra*, *żina* or *żîna*.

(iii) the vocalic cluster *oo* in borrowings: *koperattiva* or *kooperattiva*, *koperativa* or *kooperativa*, *koperazzjoni* or *kooperazzjoni*, *kordinatur* or *koordinatur*, *kordinazzjoni* or *koordinazzjoni*. I would think the least awkward as compared to the Maltese standard spelling, i.e. no vocalic cluster, would be better, but sociological reasons linked to multilingualism in Malta should be considered and go against my first intuition.

3. **Morphology** alone is rarely the sole reason behind a variant and most items concerned combine morphological and phonetic reasons.

3.1. The sole case of a simple morphological issue is that of *toghmti* vs *toghomti*. Should it be aligned on *toghma*, the radical base of this pronominal form, or should the odd consonant cluster *ghmt* be eliminated in favour of the form *toghomti*? Both paradigmatic reasons could be called upon and only the majority usage could decide.

3.2. One recurring problem is that of the groups *(e)ghiCC* or *ehiCC* which are orally pronounced as long [e:] (17, 72, 81, 112, 183, 213, 214, 215, 240; similar is 212). Morphology as well as phonetics are at issue here. In the original spelling with a second *i* paradigmatic reasons (alignment on other verbs without a weak consonant) took over phonetic ones. Nowadays it seems that the etymological consonants *gh* and *h* already bring up enough spelling trouble to learners so that in this instance the morphological approach should be avoided in favour of the phonetic solution.

3.3 The retention of double consonants sometimes meets morphological problems: either the paradigmatic view prevails as in *halltejn* (from *halla*), or the phonetic one as in *haltejn*. This is probably not the sole case of variants in this category, but here (and for other cases) contrary to what I advocated in 3.2., I would favour the morphological approach as it can easily be taught: the orthography and pronunciation of other members of the paradigm help.

4. **Etymology** alone is also rarely the sole reason behind a variant and most items concerned combine morphological and phonetic reasons.

4.1. The purely etymological problems concern the etymological spelling of *gh* and *h*:

(a) *Arabja* or *Gharabja* (spelled *Gharabija* in Aquilina's dictionary): easier would be to align on the other forms of the paradigm (with *gh*), but the influence of Italian and English spelling should not be neglected,

(b) *gharghax* or *gharax*: as the etymology is unclear, why not choose the simplest version *gharax*?

(c) *xhieda* or *xiehda*: I can't think of any Maltese word with an initial consonant clusters in *Ch* (sorry if I am wrong), one might choose the second variant.

4.2. More often the etymological spelling is in conflict with the phonetic one, but they do not bring up the same types of problems:

(a) If the etymological *hežhež* is really pronounced *hežžež*, then why not accept the latter form? But both variants also exist in Arabic, and it might be a question of dialects.

(b) Regarding the issue of voicing and devoicing assimilations in consonant clusters, or of devoicing in final position, paradigms might be considered in favour of the etymological approach, *priedka* could be supported by *predikatur*, *bies* (against etymology) by the pl. *bisien*. But for some items paradigms are of no help as the same alternations occur (cf. *gharkubbtejh* or *gharkupptejh* vs the f.sg form *rkobba/rkoppa*, *berghud(a)* or *berghut(a)*). Here again one might be faced with dialectal variants. When no paradigmatic series exist, one might favour phonetics, unless the majority usage goes contrary (*akkrettu* or *akkredtu*, *dvalja* or *tvalja*, *kasbar* or *kazbar*, *risq* or *riżq*, *soptu* or *sobtu*. For *ghafrit* or *ghafrit*, etymology supports phonetics, so why not choose the second variant?) In the case of **skont*, there is no need to introduce an unused form, as the logogrammic (i.e. visual) aspect of this form obviously prevails for the users.

(c) The etymological *gh* concerns three items. Paradigmatic consideration (*gharb*) may favour *Magħreb*, but if it is pronounced as *Magreb*, why keep the etymological form? Or is it an influence of Italian and English pronunciations favored by the mass medias? If *nahnah* is always pronounced as such, it would be better to eliminate *nagħnagħ*, as the first *gh* is never

pronounced as *ħ* in this position. As for *naghāġ* or *nghāġ*, the paradigmatic argument used by Aquilina in his dictionary which favours *naghāġ* seems sound (pattern of *basla* - *basal*, *baqra* - *baqar*).

(d) The sole argument in favour of *n* in the series *lembija* or *lenbija*, and *lembuba* or *lenbuba*, is the pl. *lniebi*, if still in use (but I personally recorded *lembijiet*). Otherwise phonetics, if supported by statistics, might be favoured.

(e) I would reckon that very few people pronounce the *r* in the second cluster in *proprjament* or *propjament*, *proprjetà* or *propjetà*, *proprjetarju* or *propjetarju*, *proprju* or *propju*. I feel that it could be easily eliminated, unless the influence of Italian spelling proves pervasive (and majoritary) in usage.

5. **Upper case letters** vs lower case (13, 71, 173, 174, 207, 209, 216, 219, 236, 259, 274, 305) in proper names (whether nouns or adjectives) is a matter of convention which each orthographic system solved its own way. In this domain being consistent one way or the other should prevail as one rule is better and easier taught than two. 13 and 305 are boarder cases as *baħar* and *xmara* are also common nouns. But if one accepts upper case for them when specified by a geographic reference, why not also *belt*, *muntanja*...? Anyway this issue is certainly not a problem for computer search.

6. **Dialectal variants**

They concern (i) the alternation between *k* and *q* (44, 45, 134, 260), (ii) probably also the vocalic and consonantal alternations in borrowings (109, 128, 132, 246, 263). As there is no consensus on all the linguistic items that can be considered as standard Maltese, I feel that there is no reason yet to choose between one variant or the other. (iii) As for the old borrowing *magna* or *makna*, if they really are dialectal variants, the problem is the same as for the aforementioned items. If not, then phonetics could prevail on etymology if supported by usage (here interferences with the Italian cognate may have recently occurred).

Alexandra Vella

Introduzzjoni qasira

Dan id-dokument jgħbor fih ftit informazzjoni dwar xogħol li sar biex jiġu identifikati xejriet fl-għażliet ta' varjanti ortografici fost nies involuti fix-xogħol ta' traduzzjoni f'xi whud mill-istituzzjonijiet Ewropej, kemm fil-Lussemburgu kif ukoll fi Brussell. L-għan ta' dan ix-xogħol kien li jiġi stabbilit fil-fatt jekk il-varjabilità fl-użu ta' varjanti ortografici hijiex kbira fil-fatt daqs-kemm naħsbu li hi f'dan is-settur. Dan id-dokument jinqasam fi tnejn: fl-ewwel parti nispjega fil-qosor il-kodifikazzjoni li użajt, fit-tieni parti nagħti ħarsa ta' malajr lejn ir-riżultati ta' l-analizi.

Spjega tal-kodifikazzjoni li ntuzat

Ingabret *data* minn 14-il persuna, kollha jahdmu (min ilu ferm, min beda iktar recentement) ma' l-istituzzjonijiet Ewropej. It-twegibiet ingabru f'lista waħda. Intuzaw ukoll dawn il-konvenzjonijiet:

- Is-simbolu “Ø” ġie miżjud biex juri li persuna partikolari m'ghamlet l-ebda għażla
- Meta ngħatat distinzjoni għal żewġ użi differenti, waħda għal kull varjant differenti, dan il-fatt ġie indikat permezz taż-żieda “2 sensi”
- Għażliet mhux fil-lista ġew miżjuda fil-margni.

Għaddej in-numru ta' risposti għal kull varjant u għamilt kodifikazzjoni bil-kulur. Din tinkludi n-numru ta' dawk li m'ghamlux għażla, jiġifieri l-Ø, u tan-numru ta' kazi fejn ingħataw spjegazzjonijiet ta' kliem b'2 sensi jew fejn ġew miżjuda varjanti differenti (dawn iddaħħlu fil-lista f'cellola separata bil-kulur “kannella”).⁵⁴

Il-deċizjonijiet ta' kif saret il-kodifikazzjoni huma spjegati hawn taht:


Irrispondew 14-il persuna, li kollha b'xi mod huma involuti f'xogħol li jgħegħelhom iħaddmu l-Malti b'mod regolari	Nr. ta' għażliet	
Meta, minn 14, kien hemm qbil assolut fuq l-għażla ta' l-istess varjant	14	100%
Meta, minn 14, għamlu għażla ta' varjant speċifiku 13 jew 12 minn dawk li rrispondew	13-12	±100%
Meta, minn 14, għamlu għażla ta' varjant speċifiku 11, 10 jew 9 minn dawk li rrispondew	11-10-9	±75%
Meta, minn 14, għamlu għażla ta' varjant speċifiku 8, 7 jew 6 minn dawk li rrispondew	8-7-6	±50%
Meta, minn 14, għamlu għażla ta' varjant speċifiku 5 jew inqas minn dawk li rrispondew	1-2-3-4-5	±25%

Flief fil-kaz ta' qbil assolut, il-persentaġġi nħadmu fuq medda ta' numri minhabba l-fatt li n-numru ta' dawk li taw sehemhom f'din il-kwantifikazzjoni kien zgħir u iktar kienet importanti li jidhru, fejn kien hemm, ix-xejriet partikolari. Għalhekk, fejn kien hemm 13 jew 12 li għamlu l-istess għażla, speċjalment la nafu li l-kliem fil-lista ngabru fuq il-bazi tal-problematicità tagħhom, it-13 jew it-12-il għażla identika ta' l-istess varjant tqieset bhala qbil kwazi (għalhekk “±”) assolut. Bl-istess mod, 11, 10 jew 9 għażliet identici għal varjant wiehed ġew magħduda bhala qbil ta' 75% fost dawk li rrispondew, eċċ.

⁵⁴ Referenza għal-lista hija possibbli: min jixtieq kopja għandu jikteb *email* lil sandra.vella@pt.lu.

Sommarju tar-rizultati

Din il-kwantifikazzjoni mhix waħda xjentifika, anke minhabba l-fatt li dawk li rrispondew ma jistgħux jitqiesu bhala *random sample* għax intgħazlu kollha minn fost nies li jahdmu fl-istituzzjonijiet Ewropej. Il-*pie chart* t'hawn taht tagħtina r-rizultati fil-qosor:



Il-*pie chart* turi hekk :

- Li kien hemm 6% tal-kliem fil-lista li fuqu kien hemm qbil assolut fl-għażla ta' varjant speċifiku (xi eżempji – ‘ċagħaq’, ‘Ewropew’, ‘għarukaża’, ‘kulhadd’, ‘qarabagħli’)
- Li kien hemm qbil bejn kważi dawk kollha li ħadu sehem f’dan ix-xogħol ta’ kwantifikazzjoni fuq l-għażla ta’ l-istess varjant f’20% tal-kliem fil-lista (xi eżempji – ‘Afrika’, ‘dalgħodu’, ‘dawramejt’, ‘l-aħharnett’, ‘xi ħaġa’)
- Li għal 39% tal-kliem fil-lista, kien hemm qbil ta’ tliet kwarti minn dawk li ħadu sehem (xi eżempji – ‘bħallum’, ‘imb’ras’, ‘m’hemmx’, ‘nagħrfu’, ‘skansafacendi’)
- Li għal 18% tal-kliem fil-lista, nofs dawk li ħadu sehem għamli l-istess preferenza (l-għażliet tan-nofs l-iehor kienu sparpaljati) (xi eżempji – ‘għallanqas’, ‘ingenerali’, ‘kk Alla jrid’, ‘kooperattiva’ u ‘sottospekk’)
- Li għal 12% biss tal-kliem fil-lista, l-għażliet ta’ dawk li ħadu sehem kienu maqsumin bejn żewġ kampi kważi bl-eżatt (xi eżempji ‘Awissu’ ~ ‘Awwissu’, ‘m’humieħ’ ~ ‘mhumieħ’, ‘nofs il-lejl’ ~ ‘nofsillejl’, ‘sfog’ ~ ‘zvog’ u ‘weghedna’ ~ ‘weghidna’)
- Li għal 5% biss tal-kliem fil-lista deher li hemm stampa kompletament imċajpra ta’ kif għandha tiġi miktuba kelma partikolari (xi eżempji ‘darba fil’ ~ ‘darba fill’ ~ ‘darbafill’ ~ ‘darbafil’, ‘awl il-lejl’ ~ ‘ewl il-lejl’ ~ ‘awlillejl’ ~ ‘ewlillejl’, ‘granmastru’ ~ ‘gran mastru’ ~ ‘grammastru’).

Li nsib inkuraġġanti hu li kien hemm hafna iktar konformità milli kont qed nistenna li jkun hemm. Jekk ngħoddu s-6% ta’ kliem li fuqu kien hemm qbil assolut mal-20% fejn kien hemm qbil relattiv, insibu li kien hemm 26% mill-kazi fejn kien hemm qbil fuq l-istess varjant. Ma’ dawn nistgħu nżidu d-39% tal-kazi fejn kien hemm madwar 75% minn dawk li ħadu sehem f’dan l-istudju żgħir li qablu fuq l-istess varjant.

Jiġifieri, f’65% tal-kazi “problematici” li għabar il-Kunsill, kien hemm qbil ta’ almenu 75% minn dawk li rrispondew fuq l-għażla ta’ l-istess varjant: naħseb dan il-fatt hu inkuraġġanti għax jista’ jindika li, meta n-nies ikunu qed ihaddmuha l-lingwa, hemm ċans li iktar ma jgħaddi ż-żmien, ikun possibbli li iktar nimxu lejn standardizzar.

Kienu biss 5% tal-kazi fejn ir-risposti kienu sparpaljati u 12% fejn, sfortunatament, l-ghazliet kienu eżatt 50-50%: dawn ta' l-aħħar, sa ċertu punt, l-iktar li narahom inkwetanti.

Fil-bqija, jiġifieri 18% mill-kazi, 50% għamlu preferenza ċara għal varjant wiehed, imma mbagħad kien hemm sparpaljar fuq varjanti oħra, risponenti li rrifjutaw li jwieġbu, għazla ta' varjant mhux fuq il-lista, eċċ.. Dan il-grupp ma narahx daqshekk inkwetanti.

Konklużjoni

Nahseb jista' jkun utli li jsir stharrig, *forsi* online u fuq perjodu ta' żmien pjuttost twil, li permezz tiegħu l-pubbliku inġenerali jkun jista' jagħti *feedback*. Fl-istess hin, nahseb li hemm hafna kazi ta' għazliet li fil-fatt mhumiex daqshekk problematiċi biex isiru wara għarbiel xieraq u fejn hu possibbli, fl-isfond ta' kriterji ċari (eċċezzjonijiet dejjem ser ikun hemm, imma din hija haġa inevitabbli għax il-lingwa l-hin kollu tinbidel). Fejn jistgħu jittiehdu deċizzjonijiet, kif ukoll jithejjew u jiġu ppubblikati "ghodod" għall-użu ta' l-utent, dawn jistgħu jgħinu l-inċertezza tonqos, haġa li, mir-rizultati ta' dan ix-xogħol ta' kwantitattiv żgħir, tidher li diġà qed issehħ fost dawk li qed jhaddmu l-lingwa għall-iskop ta' xogħol fid-traduzzjoni.

Charles Vella

Dawn huma l-kummenti tiegħi dwar il-varjanti ortografiċi. Nammetti li mhumiex neqsin minn kontradizzjonijiet imma pprovajt insib bilanċ bejn l-użu, ir-regoli ta' l-ortografija u preferenzi personali.

Spjegazzjoni

- a. għax hekk ġeneralment tinstema' fi lsien il-poplu
- b. użu avverbjali li jibdel in-nom f' espressjoni kwalitattiva
- c. m'għandniex nittrattaw il-varjanti daqs kieku l-ilsien Malti jibza' minnhom. Fejn ma jfixklux, jien inhoss li jsebbhu u jarrikkixxu l-lingwa
- d. kriterji viżivi, prattiċi
- e. il-kontest tal-kelma jiddetermina l-pronunzja mingħajr ebda tfixkil
- f. it-tennija tal-konsonanti 'rr' hija użu aktarx marbut ma' xi lokalitajiet f'Malta. Għandna wkoll il-kelma *kumpannija* li naqbel li għandha tinkiteb *kumpanija*
- g. kriterju pedagoġiku
- h. forma ilha aċċettata u ma nħossx li għandha tinbidel
- i. preferenza personali

Preferenzi

1. affavur (a)
2. Afrika (a)
3. akkreditu – kelma ġejja mit-Taljan *credito*. Inhoss li għandha titqies fuq il-mudell ta' kliem semitiku li jispiċċa b'konsonanti qawwija bħal *b* u tinstema' *p*, eż. *dnub/dnup*, *hadid/hadit*, ukoll jekk mhux strettament skond il-logika ta' l-ortografija.
4. alabiebu – (b)
5. Alla ħares, Alla jħares – naċċettahom it-tnejn għax jista' jkollhom tifsira differenti, eż. “Alla ħares jersaq ‘l hawn għax nagħtih xebgħa”; “Alla jħares lil kulhadd mid-diżgrazzi.” L-importanti hu li *Alla* tibqa' kelma kkapitalizzata bħal fl-Ingliż ‘God willing’.
6. alleluja, halleluja – naċċettahom it-tnejn. (ċ)
7. alliev – naf bandisti li iktar minn tmenin sena ilu kienu jużaw din il-pronunzja għal dawk li kienu jkun jgħallmu xi strument.
8. amen (d)
9. Arabja (d), imma mbağħad irridu naraw x' nagħmlu bi kliem iehor, eż. *Għarbi/Arbi*, *Għarbija/Arbija*, *Għara b/Ara b* fejn l-*gh* hija kkaratterizzata bit-titwil ta' l-*a* warajha. Nistgħu nittrattaw *Ara bja* bħala eċċezzjoni.
10. Awwissu (a)
11. awl il-lejl (a) & (d). Għalkemm avverbju, bħal *filgħaxija*, nahseb li llum drajna niktbuha *awl il-lejl*. Teżisti wkoll *hawn il-lejl* imma nahseb din hija korruzzjoni ta' *awl*.
12. azzma (a)
13. il-Baħar Mediterran – il-Malti dejjem mexxa fuq is-sistema Ingliża li tikkapitalizza l-ismijiet proprji u nahseb għandna nissoktaw nagħmlu hekk. Ninsew is-sistema Taljana (Italia/italiano).
14. baħħar (e). Jekk jista' jkun ma nżidux iktar simboli fl-alfabett Malti.
15. barraminhekk – taqbel mar-regola ġenerali li meta l-kliem ikollu funzjoni avverbjali, dan għandu jingħaqad. Eċċezzjonijiet jista' jkun hemm, u mhux f'it.
16. barranett – (ara nru 15)
17. beghidna – jekk nibdlu din il-forma minhabba raġunijiet purament ta' pronunzja rridu naraw il-konsegwenzi. X' nagħmlu, per eżempju, bi *tbeghid*?
18. berghud – għandna numru mhux ħażin ta' kliem li jispiċċa b'konsonanti qawwija li titlissen b' mod iktar artab u ma naqbilx li mmissu r-regoli kurrenti, eż. d/t *berghud*, b/p *bieb*, ġ/ċ *tara ġ*, eċċ.

19. beritta (f)
20. bhalissa – użu avverbjali.
21. Bħallikieku – ara nru. 20 u (a).
22. (ara nru 21)
23. bhal-lum – *bhal* hija prepozizzjoni ta' xebh, eż. qares bhal-lumi. Ma nahsibx li nistghu naċċettaw *bħallumi*.
24. bħalma – użu avverbjali.
25. bħal meta – jekk ngħaqqu din f'kelma waħda rridu naraw x'jigri mill-espressjoni *minn meta*. *Minnmeta* jidher li mhix xierqa – (d).
26. bħalxejn – kont nippreferi niktibha *bħal xejn* imma diġà għandna *kemmxejn*, *daqsxejn* li huma aċċettati.
27. biblijografija – (a)
28. biblijoteka – (a)
29. bibbliku – kelma li ġejja minn *bibbja*. Nahseb din id-derivazzjoni m'għandhiex tintilef. Nagħmel osservazzjoni: niktbu *uffiċċju* imma mbagħad *uffiċjal* jew *uffiċjalment*. Din dejjem qistha bhala komplikazzjoni żejda u timplika li fit-tagħlim l-istudent irid jitgħallem regola addizzjonali minflok ma jserrah rasu li, la darba jkun tgħallem il-kelma bażika, kull derivattiv għandu jinkiteb mingħajr ebda bidla fiha – (g).
30. bidunett – nahseb din il-forma hija diġà aċċettata – (d).
31. bies – ara nru. 30.
32. bi ħsiebi, fi ħsiebi – (d)
33. bilfors – (d)
34. bil-ġiri, bilġri – għandhom ikunu aċċettati t-tnejn għax jista' jkollhom funzjoni distinta. *bilġri* tista' tagħti iktar urgenza minn sempliċement *bil-ġiri* wkoll jekk hija biss taqsira tagħha. Barraminhekk, minhabba raġunijiet ta' metrika, tista' tkun utli ħafna fil-poezija.
35. bil-haqq, bilhaqq – it-tnejn għandhom funzjoni proprja. *bil-haqq* tfisser bil-ġustizzja. *bilhaqq* tista' tintuża f'sens ieħor, eż. "Bilhaqq, insejt nimpostalek l-ittra."
36. bilkemm – nahseb li jekk naċċettaw *ghalkemm* nistghu naċċettaw *bilkemm*.
37. bil-kif – (d)
38. bil-lejl – (d)
39. bilqieghda – (d) & (g)
40. bilwieqfa – (d) & (g)
41. b'inhar – dan il-varjant mhux inkluz fil-lista imma aktarx huwa l-iktar komuni.
42. biżżejjed – il-forma l-iktar komuni.
43. buz, buts, boots – varjanti fonetiċi li ahjar ikunu ttrattati f'seminar apposta fis-sensjela.
44. ċaghak – il-varjant l-ieħor (*ċagħaq*) huwa komuni u ta' min jaċċettah. Ma ninsewx is-singular, *ċagħka/ċagħqa*.
45. daħak – ara nru. 44. Ma ninsewx *daħk/daħq*, *daħka/daħqa*.
46. daparti – (d)
47. dak in-nhar – (d) & (h)
48. dalgħodu – użu avverbjali ta' *għodu*. Hawn jidher li tenhtieg regola li fejn in-nom jagħmel funzjoni avverbjali meta jkun ippreċedut minn partiċella (*bi*, *fi*), il-partiċella u n-nom għandhom jingħaqqu flimkien. Bħal f'kull regola, eċċezzjonijiet jista' jkun hemm.
49. dal-hin – ara nru. 47.
50. dal-lejl – ara nru. 47.
51. dalwaqt – ara nru. 47.
52. daqshekk – ara nru. 47.
53. daqskemm – ara nru. 47.
54. daqskieku – ara nru. 47.
55. daqs li kieku – ara nru. 47.
56. daqstant – ara nru. 47.

57. daqsxejn – Jekk naċċettaw *kemmxejn* għandna wkoll naċċettaw din il-forma. Ara nru. 47.
58. darba fill – ara nru. 47.
59. dawramejt – ara nru. 47.
60. dażgur – ara nru. 47.
61. denn/indenn – (a)
62. dettall – (a)
63. dgħjufija – (a). Nippreferi *djufija* imma nibża' mmiss l-għ għax jista' jkollha konsegwenzi serji.
64. dieqa – (a)
65. disa' mija – (d)
66. disat elef – (d). Naħseb li għandna nzommu din il-forma, bħal *ħamest elef*.
67. Dugħ – din għandha tiġi ddeterminata wara konsiderazzjoni sħiħa tal-kliem kollu li jispicċa b'għ u h fl-aħħar tal-kelma u mliissnin h. Eż. *zagħżuġħ, qluġħ, uċuħ, nagħniegħ*.
68. dvalja – (a)
69. ewieq – (d)
70. Ara nru. 11.
71. Ewropew – ara nru. 13.
72. fehmti – (a) & (d)
73. fil-fatt – jekk tinbidel inħoss li nkunu qegħdin nilagħbu mal-grammatika bla bżonn.
74. filgħaxija – ara nru. 48.
75. filgħodu – ara nru. 48.
76. filwaqt – ara nru. 48.
77. fl-aħħarnett – ara nru. 48.
78. fuq nett – (d)
79. ġaladarba – (a) & (d)
80. ġara – ara Nru. 14.
81. ġegħelna – (a)
82. ġewwa nett – (d)
83. ġieli – preferenza personali
84. ġiex – il-pronunzja fiha t-tkarkira karatteristika ta' l-*ie*.
85. gastro-intestinali – (g). Din trid tkun iddeterminata fil-kuntest ta' hafna kliem mediku ieħor. Inħoss li għandha tkun bis-sing għax ikun eħfef biex taqraha.
86. gerbu – (a)
87. gidien – (a)
88. gozz – inħoss li mħemmx bżonn tinbidel.
89. granmastru/grammastru – (ċ)
90. għad illi – (d)
91. għafrid – ara nru. 18.
92. għaġla – (a). Imma ma naħsibx li nistgħu niskartaw *għaġġla* għal kollox.
93. għajjat – (a)
94. għall-aħħar – (d)
95. għal biex – (d)
96. għaldaqshekk – preferenza personali.
97. għaldaqstant – ara nru. 96.
98. għalfejn – ara nru. 96.
99. għal għarrieda – ara nru. 96.
100. għalhekk – jekk naċċettaw *ħemmhekk*, nistgħu naċċettaw din il-forma.
101. għalissa – ara nru. 96.
102. għalkemm – ara nru. 36.
103. għal kollox – ara nru. 96.
104. għalli – (d)
105. għalxejn – (ħ)
106. għalxiex – ara nru. 105.

107. għall-aħħar – (d)
108. għallanqas/għallinqas – (d) & nru. 105.
109. għarkupptejġ – (a)
110. għarukaża – (a)
111. għarax – (d)
112. għedt – żball ortografiku li jirrepeti ruħu sikwit. Forsi aħjar naċċettawh.
113. għotjien – ara (a)
114. hawnhekk – ara nru. 105.
115. hemmhekk – ara nru. 105.
116. heżżeż – (pronunzja *heżżes* jew *heżzes*) ara (a) & nru. 18.
117. ħalltejn – (ħ)
118. idejk – din niddiskutiha iktar ‘l isfel, ara Kummenti (1).
119. ilbieraħ – din hija avverbju bħal *filgħodu*. Imma hemm ħafna eċċezzjonijiet.
120. il-bieraħtlura – ara nru. 119.
121. illejla – ara nru. 119.
122. illum – ara nru. 119.
123. imbras – ara nru. 119.
124. imbwiċċ – ara nru. 119.
125. indenn – ara nru. 61 & (a).
126. in ġenerali – (i).
127. inizzjattiva – għandna ruxxmata kliem li fit-Taljan, minn fejn ġej, ma jirdoppjajx ċerti konsonanti. Inħoss li fil-Malti daww il-konsonanti għandhom ikunu rdoppjati (f’ dan il-każ zz) għax hekk huma mlissna mill-poplu. Dan jagħmilhom Maltin.
128. inkwatru – (a). *Inkwatru* jista’ ma jkunx kwadru u *mill-kwadru* ma tistax tpoġġih f’ inkwatru.
129. in kwistjoni – (i)
130. it-tielet nett – (d)
131. it-tieni nett – ara (d).
132. Iżlam – (a)
133. iż-żejjed/iżzejjed – kull waħda għandha funzjoni proprja. Eż. “*Iż-żejjed* agħtih karità”/“*Issa iżzejjed*, oqgħod bi kwietek.” Ara nru. 35.
134. kaġġka/qagħqa – it-tnejn komuni. Ara nru. 44.
135. karożza – (a)
136. ’k Alla jrid – ara nru. 5.
137. kasbar – (d)
138. kemm-il darba – (d)
139. kemxejn – (i)
140. ’k joghġbok – (d)
141. koperattiva – (a)
142. koperazzjoni – (a)
143. kordinatur – (a)
144. kordinazzjoni – (a)
145. kontrik – (a)
146. kull darba – (d)
147. kull fejn – (d)
148. kulhadd – (d)
149. kullimkien – (d)
150. kuljum – (d)
151. kulma – (d)
152. kull meta – (d)
153. kull min – (d)
154. kultant – (d)
155. kull xejn – (d)
156. labranzetta – (i)
157. ladarba – (i)

158. laġenba – (i)
 159. l-aħħarnett – (d)
 160. l-aħwa – (d)
 161. lakemm – (d)
 162. la Maltija – (i)
 163. lanqas – din tidher l-aktar aċċettata
 164. lenbija – nahseb li għandha tibqa' kif inhi. Jekk le, irridu niehdu ħsieb kliem bħal *inbid*, *ġenb*, u oħrajn u nispiċċaw b'konfużjoni.
 165. lenbuba – ara nru. 164.
 166. l-ewwelnett – (d)
 167. liema bħalu – l-iktar aċċettata.
 168. lil hawn – (i)
 169. lil hemm – ara nru. 168.
 170. lil hinn – ara nru. 168.
 171. linji gwida – (d)
 172. lura – (d)
 173. il-Lvant Ċentrali – ara nru. 13.
 174. Il-Lvant Nofsani – ara nru. 13.
 175. madankollu – l-iktar aċċettata. Ukoll ara (d).
 176. madwar – (d)
 177. maġenb – (d)
 178. m'aħniex – ara nru. 175.
 179. magna – (a)
 180. Magreb – (a)
 181. mangapassiġġa – Diġà għandna l-kelma *Gwardamanga* u nahseb li jkun korrett jekk inżommu l-istess forma.
 182. matul – (d)
 183. ara Nru. 17.
 184. m'hawnx – (d)
 185. m'hemmx – (d)
 186. mhijjex – (i)
 187. mhix – (i)
 188. mhumiex – (i)
 189. mhuiwix – (i)
 190. mhux – (i)
 191. m'iniex – (i)
 192. m'inix – (i)
 193. m'intix – (i)
 194. m'intomx – (i)
 195. m'intx – m'għandhiex tiehu post "m'intix". Ara l-kumment f'nru. 34.
 196. minn barra/minbarra – it-tnejn ma jfissrux l-istess. Eż. (1) "Daha! id-dar minn barra u għamel storbu," (2) "Minbarra minni hadd ma fetaħ ha!qu." Ara nru. 35.
 197. minn bejn – (i)
 198. minn daqqiet – (i)
 199. mindaqshekk – (i)
 200. minn fejn – (i)
 201. minflok – (i)
 202. minn fuq/minfuq – it-tnejn għandhom funzjoni. Eż. (1) "Niżżel il-gwardarobba minn fuq għal isfel"; (2) "Minfuq ma tghinni, tgharraqni." Ara nru.35. Inżid li *minfuq* hija wkoll il-partiċipju passiv tal-verb *nefaq*.
 203. mingħajr – L-iktar aċċettata. Ara wkoll (d).
 204. mingħalija – (i)
 205. mingħand – bħal nru. 203.
 206. minn tagħna – (i)
 207. mislem – bħal *nisrani*, *protestant*, *luteran*.

208. mn'Alla – ara nri. 5 u 136.
 209. musulman – ara nru.207.
 210. naħnaħ – (d). Ara wkoll nru. 67.
 211. nagħaġ – il-forma l-iktar użata.
 212. nagħrfu – ditto
 213. nehmżu – ditto
 214. negħlbu – ditto
 215. negħmżu – ditto
 216. nisrani – ditto
 217. nofs il-lejl – ditto
 218. nofs inhar – ditto
 219. in-nofsinhar – bħalma niktbu *it-tramuntana*.
 220. nofs ta' nhar – il-forma l-iktar użata.
 221. nofs siegħa – ditto
 222. partu – ditto & (d).
 223. peprin – ditto & (d).
 224. per eżempju – ditto & (d).
 225. perjodu – il-forma l-iktar użata.
 226. per każu – (i)
 227. pezza kustjoni – ditto
 228. priedka – (d) & nru. 3.
 229. prim kuġin – (d)
 230. prim ministru – forsi wkoll Prim Ministru.
 231. prima donna – (i)
 232. proprjament – ditto
 233. proprjetà – ditto
 234. proprjetarju – ditto
 235. proprju – ditto
 236. protestant – ara nru. 207.
 237. qabel xejn – (i)
 238. qajlqajl – (i)
 239. qarabaghli – (i)
 240. qeghedna – (d) & (i)
 241. qieghnett – (i)
 242. qies – (a)
 243. quddiemnett – (i)
 244. radju dram – (i)
 245. risq – (a), ukoll jekk tmur kontra l-etimologija tal-kelma.
 246. rkoppa – ditto
 247. ruxxmata – (a)
 248. sadattant – (i)
 249. safejn – (i)
 250. sa fl-aħħar – (i)
 251. safrattant – (i)
 252. sakemm – ditto
 253. sa l-aħħar – ditto
 254. sa llum – ditto
 255. santa fjakka – (d)
 256. santa paċenzja – ditto
 257. sekond kuġin – (i)
 258. sekond awla – ara nru. 118.
 259. Semitiku – bħalma niktbu *Ingliz, Taljan, Franciż, eċċ.*
 260. serduq – ara nru. 44.
 261. sewwasew – (i)
 262. sieda/sjieda – kliem ma tantx għadu fl-użu. Wiehed jistgħa jikkunsidra 'sidien'.

263. žvog – (a)
 264. skansafaċendi – (i)
 265. skond – ara nru. 3.
 266. soċjo-ekonomiku – (d) & (i)
 267. jisghob bija – (i)
 268. zoptu – (a)
 269. sotto kumitat – (d) & (i)
 270. sotto spekkju – ditto
 271. sta bene – ditto
 272. subien – l-iktar forma aċċettata.
 273. superpotenza – ditto
 274. is-Sur Attard – aħna nsegwu l-użu Ingliz (*Mr*). It-Taljani sa fejn naf jien jużaw *signor* (b'ittra žghira). Nippreferi nibqghu kif aħna.
 275. t'apposta – (i) & nru. 118.
 276. ta' April – ditto
 277. ta' Elena – ditto
 278. ta' Indri – ditto
 279. ta' Ottubru – ditto
 280. ta' Ugo – ditto
 281. ta' bilfors – (i)
 282. tabilhaqq – (i). Ara wkoll Nru. 35.
 283. tabirruhi – (i)
 284. ta' lanqas – (i)
 285. tal-hena – l-*h*, għalkemm mhix imlissna, hija konsonanti bħall-ohrajn.
 286. tal-għalqa – ditto
 287. ta' mpari – (i)
 288. tahtnett – ara nri. 159 u 166.
 289. ta' llum – (i)
 290. tassew – il-forma l-aktar użata.
 291. tieba – ditto
 292. toghmti – (i)
 293. użufrutt – (ħ)
 294. waranett – ara nru. 288.
 295. wegħedna – il-forma l-aktar użata.
 296. wiehed u tletin – (i)
 297. xbieha – (ħ)
 298. xhieda – ditto
 299. x'hin – ditto
 300. xi hadd – ditto
 301. xi haġa – ditto
 302. xi kultant – ditto
 303. x'imkien – ditto
 304. xi minn daqqiet – (i)
 305. ix-Xmara Gordan – ara nru. 13
 306. žieda – (i)
 307. žina – ara nru. 14.

Kummenti

- (1) Nru 118 – *Iż-Žieda mat-Tagħrif (1984)*, Ċ. REGOLI PARTIKULARI, 1) tat direttiva li kliem barrani li jibda bil-vokali *i* (eż. *importanti, inklinat, introduċa*), jibqa' jżomm l-*i* ukoll meta l-kelma ta' qabel tispicċa b'vokali. *L-Agġornament tat-Tagħrif (1992)*, L-Ewwel Parti, VII), nehħa l-użu tal-*w* minflok il-kongunzjoni *u* bejn żewġ vokali. Eż. “aħna u intom.” Niktbu wkoll *Stati Uniti, Renju Unit*. Jidhirli li, b'dawn id-direttivi, ir-regola li żewġ vokali ma joqogħdux fejn xulxin ma baqagħlha l-ebda valur u għandha titnehħa. Eż. “Għandu idejħ nodfa” (flok *jdejħ*); “taħ daqqa għal ta' apposta (flok

t'apposta). Nistgħu wkoll inhallu l-ghażla fakultattiva f'idejn il-kittieb. Jekk se tittiehed xi deċiżjoni dwar nru. 118, għandha tittiehed fid-dawl tar-regola ġenerali u ta' l-Agġornament.

Inżid li qabel jittiehdu xi deċiżjonijiet, ikunu studjati l-verbi li ġejjin minn lingwi oħra u li fil-Malti jtennu l-ewwel ittra tagħhom. Eż. *ipprova, ipprepara, ikkontesta*. Tikteb *provat jew approvat, preparat jew ippreparat, kontestat jew ikkontestat?*

- (2) Forsi tista' ssir regola ġenerali li toħloq uniformità fejn in-nomi li tinhemeż magħhom partícula, u b'hekk isiru avverbji, il-partícula u n-nom jinhemžu flimkien. Eż. *ghodu/filghodu, ghaxija/filghaxija*. Imma aktarx li regola bhal din ikollha hafna eċċezzjonijiet u wieħed irid joqgħod attent li ma noholqux iktar ambigwitatiet. Ara nru. 35.
- (3) Mas-seminars li hemm ippjanati nahseb li għandu jsir iehor biex jinstemgħu xi suġġerimenti dwar is-simplifikazzjoni (mhux it-tneħħija) ta' l-użu tal-*gh*. Eż. *qagħad, noqgħod, noqogħdu*. Tista' ssir xi haġa biex l-*gh* ma tiċċaqlaqx daqshekk?
- (4) Niktbu *tal-perit imma ta' l-avukat*. Nahseb li fiż-żewġ każi nistgħu niktbu *tal-* mingħajr ma noholqu ebda ambigwità.
- (5) Inzommu f'rasna li meta toħroġ lista ta' kliem miktub b'mod differenti minn qabel, din il-lista għandha tkun definittiva għax ma jistax ikun li noqogħdu nbiddlu kull jumejn. L-ewwelnett, hadd ma jōhodna bis-serjetà u, it-tieni, nispiċċaw b'hafna kotba f'idejna miktubin ortografikament hażin.
- (6) Jien naqbel li għandha ssir revizjoni tat-*Tagħrif* ta' Cremona. Wara fuq tmenin sena, għandna esperjenza biżżejjed biex naghmlu dan imma l-kawtela hija l-aqwa virtù għax jista' jisfaxxa kollox.
- (7) Qiegħed nieħu l-impressjoni li l-*computer*, u mhux il-grammatika/ortografija, se jiddetta kif niktbu. Nahseb li għandu jkun il-maqlub. L-ewwel tiġi l-grammatika/ortografija mbagħad il-*computer* isib is-soluzzjonijiet. Ta' min jara x'għamlu lingwi oħra għax, wara kollox, ċerti problemi mhumiex tal-Malti biss. Imma nistqarr li fil-*computer* ma nifhem xejn.

Trevor Żahra

F'dan kollu li ġej jiena qed nipprova nimxi fuq il-motto:

“Ejja nissimplifikaw kull fejn nistgħu. Ejja naghmlu l-ortografija inqas ikkomplikata! Ejja nibdew inqisu l-ortografija bhala ghodda u mhux bhala skop fih innifsu.”

Kliem Magħqud jew Mifrud

Inhoss li għall-heffa u l-prattiċità, aktar jagħmel sens li nġhaqqdu l-kliem milli noqogħdu nifirduh bis-sing jew mod iehor. Jiġifieri jiena aktar inxaqleb lejn l-użu ta' kliem bħal *filgħodu, flgħaxija, għalissa, billejl, nofsinhar, bilqiegħda...* eċċ. Biss it-tfal li jkunu għadhom qed jitgħallmu jaqraw, żgur li aktar isibuha faċli jaqraw: *dak in-nhar* milli *dakinhar*. Aktar faċli għalihom jaqraw: *sa dan it-tant* milli *sadattant*.

U hawn jidhol principju iehor: it-tfal! Ma ninsewx li l-Malti jrid jinżamm haj permezz tat-tfal. Jekk se ntaqqluhom iżzejjed, se nġegħluhom jobogħduh u jduru iżjed lejn l-Ingliż. F'kull pass li naghmlu tajeb neżaminaw sewwa kif dak il-pass ikun se jeffettwa lit-tfal. Jien dejjem hassejt li dari kienu jfasslu r-regoli għall-istudjuż bla ma qatt ikkunsidraw li dawn iridu jitgħallmuhom it-tfal.

Kliem mill-Ingliż

Kif inhuma l-affarijiet issa, skond l-aħħar aġġornament li sar fl-ortografija, il-kliem li jidhol mill-Ingliż u li jkun qabad sewwa suppost niktub skond l-ortografija tal-Malti. Minn din ir-regola bdew jitwiellu atroċitajiet bħal *hendawtt, kapxin, woxxrum*, u kull mutilazzjoni immaginabbli.

L-iżvantaġġi ta' din ir-regola

1. Tajjeb niftakru li dan il-kliem ikun ġa daħal f'moħħ il-poplu bil-format Ingliż. Jiġifieri l-poplu jkun ilu li dera jara l-kelmiet *handout, caption, washroom* miktubin bl-Ingliż u jkun ilu li fforma immaġni mentali tagħhom. Għalhekk meta jarahom miktubin mod iehor qatt ma jasal jaċċettahom. Anzi jarahom grotteski u redikoli u jiehu l-impresjoni li l-Malti lingwa taż-żufjett. Ejjew nammettu li din ir-regola l-poplu ingenerali ma jridhiex!
2. Din l-istess regola fetħet ukoll il-bieb berah għall-abbuż. Hafna sabuha komda li minflok jagħmlu kemxejn sforz u jfittxu l-kelma Maltija, arahom minnufid iduru għal dik Ingliża u jraqqdu l-kuxjenza billi jispelluha bil-Malti.
U minflok jużaw *kelb il-baħar* jużaw *xark*
Minflok *Milied* jużaw *Krismis*
Minflok *sarvetta* jużaw *nepkin*
Minflok *tarbija* jużaw *bejbi*
Minflok *zlaqt* jużaw *isslippjajt...* eċċ.
3. Barra minn dan, anki jekk wiehed jibqa' miexi fuq din ir-regola atroċi, xorta wahda se jsib li daħal fi sqaq.
X'se nikteb:
maniger jew *meniger*?
telefown jew *telifown* jew *telefon*?

Jiġifieri hawn nidhlu fil-problema tal-pronunzja. Qabel ma naraw kif se tinkiteb kull kelma rridu wkoll naraw liema pronunzja se naċċettaw. Meta mbagħad tqis li hafna kliem qed noħduh mill-Amerikan u mhux mill-Ingliż, aktar u aktar il-biċċa tikkomplika ruħha.

Is-soluzzjoni jiena naraha faċli hafna:

Dawk in-nomi li hadniehom mill-Ingliż u ma bdilniehom xejn minn kif sibniehom, ghandna niktubhom kif inhuma fl-Ingliż.

Ghalhekk nibdew niktbu *mobile, heater, cooker, mouse, computer, screen, bonnet, steering* eċċ.

Izda mbaghad ghandna niktbu *trakk - trakkijiet, kejk - kejkijiet, kowt - kowtijiet...* ghax dawn ma hallejnihomx kif impurtajniehom.

Jien anzi nżid li ghandna naghmlu kif qed jaghmlu t-Taljani u lanqas hemm ghalfejn niktubhom korsiv. Il-poplu dan il-kliem diġà draħ u huwa intelligenti biżżejjed biex jagħraf meta kelma hija Ingliża u meta l-kumpliment huwa bil-Malti.

L-i ewfonika jew etmoloġika

Kif inhi r-regola bhalissa, qabel nara jekk inwaqqax l-i tal-kelma (jew jekk inżidhiex) irrid noqgħod nġarbel jekk dik hix kelma barranija jew le. Jiġifieri jekk ikollna persuna li taf biss il-Malti ma tista' qatt tikteb Malti korrett. Nghid għalija tghidx kemm domt ma indunajt li l-i ta' *indunajt* suppost tibqa' ghax ġejja minn *indovinare*. Timmaġinaw it-tfal joqogħdu jidhlu f' analiżi bhal din qabel jaraw jekk l-i jzommuhix jew iwaqqgħuhix?

Kemm ikun ehfef il-Malti li kieku naghmlu regola li l-i wara vokali taqa' dejjem!!! U nibdew niktbu: *laqgħa nternazzjonali – ittra nformali...* eċċ.

Varjanti ohra?

Ma naħsibx li dawn li se nsemmi huma strettament varjanti. Imma llum hawn ħafna taħwid dwar:

ippubblikat - publikat
ikkomplikat - komplikat
iffrankat - frankat... eċċ.

Taħsbu li hemm bżonn tiġi ċċarata l-pużizzjoni ta' dan il-kliem?